

UNIVERSAL
LIBRARY

OU_192028

UNIVERSAL
LIBRARY

॥ श्री ॥

पहिलें महायुद्ध

१९१४-१८

(भाग दुसरा)

लेखक

श्री. कृष्णाजी प्रभाकर खाडिलकर

मुद्रक व प्रकाशक

श्री. यशवंत कृष्ण खाडिलकर

श्रीदत्तात्रय प्रिंटिंग प्रेस, १३ शेणवीवाडी मुंबई नं. ४

(आवृत्ति पहिली)

सन १९४०

किंमत १॥ रुपया

प्रस्तावना

ती. काकासाहेब खाडिलकर यांनी गेल्या महायुद्धाच्या वेळी १९१५-१६ साली महायुद्धाच्या दुसऱ्या वर्षीत चित्रमय जगत् मासिकांत महिनेवारीने लिहिलेले लेख ह्या भागात जसेच्यातसे घेतलेले असून, लेख सुबोध व्हावेत म्हणून पहिल्या भागाप्रमाणेच ह्या भागांकरिता दोन प्रसंगोचित नकाशे घातले आहेत. पहिला भाग प्रसिद्ध झाल्यावर सुमारे तीन महिन्यांनी हा दुसरा भाग प्रसिद्ध होत असून ह्या पुढील उरलेले तीन भाग ह्यापेक्षा जलद निघावेत अशी व्यवस्था केलेली आहे.

॥ श्री ॥

पहिलें महायुद्ध

[भाग २ रा]

महायुद्धाचा दुसऱ्या वर्षाचा आगस्ट-सप्टेंबर महिना

महायुद्धाच्या दुसऱ्या वर्षाच्या आगस्ट महिन्यांत लढाईचा भर रशियाचेच बाजूला होता. जुल महिन्याच्या अखेरीस रशियाच्या रणक्षेत्रांत पांच विभागांत लढाई सुरू होती. लुवलीन-खोल्म हा आगगाडीचा फांटा कवजात घेऊन उत्तरेस ब्रेसलिटॉस्कच्या रोग्वांत जाण्याचा प्रयत्न सेनापति मॅकेन्सन करीत होते. इव्हन-गोराड व वार्सा या दोन किल्ल्याच्या पश्चिमेस दोन जर्मन सेना उभ्या होत्या. नॅरू नदीवर स्वतः हिंडेनबुर्ग सैन्याच्या हालचाली करीत होते व त्यांचा हेतु असा होता की नॅरू नदी ओलांडून नॅरू व बग यांमधील प्रदेश कवजात घेऊन इव्हन-गोराड व वार्सा या टापूंतील रशियन सैन्य व्दिश्रुला नदी सोडून बग नदी गाठण्याच्या आंत ब्रेसलिटॉस्कला आपण जाऊन पोचावयाचें. नॅरू नदीवर उत्तरेकडून रशियन सैन्यास कुमक घेऊन पोचली आहे म्हणून नीमेन नदीवर व कोव्हनोच्या किल्ल्यावर चवथे जर्मन लष्कर चाल करून जात होतें. या चवथ्या जर्मन लष्कराचा मार्ग सुलभ व्हावा आणि जर्मन लोकांचा खरा होरा कोठे आहे याचा कांहीच थांग न लागून रशियन मुत्सद्यांत धादल उडवी आणि रशियन लष्करांत गोंधळ माजावा म्हणून पांचवें मोठें लष्कर रिगाच्या प्रांतांत धामधूम करीत होतें. सेनापति हिंडेनबुर्ग यांच्या ह्या पांच मजली अक्राळविक्राळ लष्करी धोरणाच्या देखाव्याने रशियन सेनापति ग्रॅड डयूक निकोलस बिलकूल गांगरून गेले नाहींत. वार्सा व इव्हनगोराड येथील सैन्य मार्गे घेऊन बग नदीच्याहि पूर्वेस सुखरूप जागा पाहून तेथें उभें रहाण्याचा रशियन सैन्याचा वेत त्यांनीं आगस्टच्या पहिल्या तारखेस रशियाच्या

पार्लमेण्ट सभेंत शांतपणें जाहीर केला. या पिछेहाटीची बातमी ऐकून रशियन राष्ट्राच्या शांत वृत्तींत विलकूल फेरबदल दिसला नाही. इतकेंच नव्हे तर जर्मनीच्या होत चाललेल्या या विजयाचा रशियावर असा काहीं परिणाम झाला की हे पराजयच रशियास अखेरीस सुखकारक होणारे असून जर्मनीच्या शेवटच्या नाशास रशियाची ही पिछेहाट कारणीभूत झाल्यावांचून रहाणार नाही अशी सर्वांची खात्री झाली, आणि बादशहापासून लगोटयापर्यंत सर्वांमिं जर्मनीचा पक्का सूड उगावण्याचा दृढ निश्चय केला ! आगस्टच्या दुसऱ्या तिसऱ्या तारखेस लुवलीन—वोल्म आगगाडी सेनापति मॅकेन्सन यांच्या ताब्यांत जाऊन इव्हनगोराडचा किल्ला अर्धामुर्धा ऑस्ट्रियानें घेतला; आणि इव्हनगोराड व वासा या दोन ठाण्यामध्ये व्हिश्नुला नदी ओलांडून जर्मन सेना पूर्वेस पुढे पाऊल टाकू लागली. लोझ, आस्ट्रोलेका व पुलटास्क या तीन किल्ल्यांच्या टापूत नॅरु नदी ओलांडून उत्तरेकडून आस्ट्रोलेकाच्या आसपास बग नदी जवळ जर्मन सैन्य येऊन पोचलें तेव्हां पांच ऑगस्ट रोजी वासा व इव्हनगोराड हीं दोन्ही शहरे सोडून व्हिश्नुला नदीवरचें सर्व रशियन सैन्य सर्व सामानमुमानासह आणि महत्त्वाच्या चीजवस्तूंसह ब्रेसलिटास्कच्या रोखानें पूर्वेस मागे हटत चाललें. दक्षिणेकडून व उत्तरेकडून जर्मन अगोदर ब्रेसलिटास्कला पोचतात का व्हिश्नुलावरचें रशियन सैन्य ब्रेसलिटास्कला अगोदर पोचते अशी शर्यत सुरू झाली ! लोडावा येथे दक्षिणेकडील जर्मनाना काहीं काल हद्दनें रशियनानीं थोपवून धरलें आणि विस्कच्या पूर्वेस नूरझेक नदीवरहि निकगच्या लढाया लढून उत्तरेकडील जर्मन सैन्याला रशियानें थोपवून धरलें. वीस तारखेच्या सुमारास ब्रेसलिट्स्कला सर्व रशियन सेना सुरक्षितपणें पोचली; आणि पूर्व पोलंडांत रशियाला फोडण्याचा सेनापति हिंडेनबुर्ग याचा डाव फोल झाला ! पूर्व पोलंडातील रशियाची ही पिछेहाट रशियाच्या लष्करी इतिहासात अपूर्व स्वरूपाची असून आपला सेनाशकट मोडून देण्याची खबरदारी घेण्यांत ग्रॅड ड्यूक निकोलस यांनीं जे विलक्षण कौशल्य दाखविलें त्याबद्दल त्यांची तारीफ करावी तितकी थोडीच आहे. मे महिन्याच्या प्रारंभापासून ही पिछेहाटीची सक्रांत रशियाच्या मागे लागली असून चार महिने पुरे झाले तरी या सक्रातीचें बल विलकुल कमी झालेलें नाही. सप्टेंबर ऑक्टोबर महिन्यांतहि आणखी बऱ्याच ठिकाणीं पिछेहाट करावी लागेल असा अंदाज आहे. लष्कराचा खराबी होऊं न देतां व्यवस्थित-

पणें पिलेहाट करणें आणि विजयी शत्रूंच्या हातावर किल्ल्यांची व शहरांची नुसती फोल्पटें ठेऊन त्याला आपलें तोड हिरमुसलें करावयास भाग पाडणें ही गोष्ट काहीं लहानसान नव्हे. सेनापति हिंडेनबुर्ग यांच्या हालचाली डोळ्यांना दिपवून सोडतात ही गोष्ट खरी आहे; पण ग्रॅड ड्यूक निकोलस यांची संकटसमयीची पिलेहाटीची कर्तव्यगारी, सतत टिकणारा पूज्यभाव इंग्लंडच्या मनांत उत्पन्न करीत आहे. असो. वीस आगस्टच्या सुमारास रशियन सेना ब्रेसलिटॉस्क येथे जाऊन पोचल्याबरोबर खुद्द ब्रेसलिटॉस्क किल्ल्याला चारी वाजूनीं वेढण्याचा जर्मनांनीं प्रयत्न चालविला. नूरझक नदी उतरून विस्क शहर घेऊन ब्रेसलिटॉस्कच्या उत्तरेकडील विलोविसंच्या जंगलाच्या पश्चिम भागाजवळ जर्मन सैन्य जाऊन थडकलें आणि दक्षिणेकडून बग नदीच्या पूर्वेस जाऊन ब्रेसलिटॉस्क व रोव्हनो यांमधील आगगाडीचा फाटा जर्मनीनें ताब्यांत घेतला. चारहि वाजूनीं वेढलें जाऊं नये म्हणून आगस्ट महिन्याच्या चवथ्या आठवड्यांत ब्रेसलिटॉस्कचा किल्ला सोडून ब्रेसलिटॉस्क-मास्को रेल्वेनें रशियन सैन्य पूर्वेस मागे हटत चाललें. आगस्ट अखेरीला व सप्टेंबर प्रारंभाला ह्या रेल्वेच्या रोग्गानें चाळीस पन्नास मैल जर्मन पुढे गेले, व त्यांनीं कोब्रीन आपल्या ताब्यांत घेतलें. सप्टेंबर प्रारंभाला ब्रेसलिटॉस्क व कोब्रीन यांच्या उत्तरेकडील विलोव्हिस्कचें जंगल ओलांडून प्रशानीसच्या जवळ जर्मन सेना गेली होती. विस्क व विलास्टॉक हीं आगगाडीचीं नाकी. ताब्यांत घेऊन व्हालकोव्हिस्कच्या जकशानकडे जाण्याकरितां चाल करून जाणाऱ्या जर्मन सेनेस निम्य रस्त्यावर म्हणजे गोराडोक येथे रशियनांनीं थोपवून धरिलें होतें. नीमेन नदीच्या कांठीं एकोणीस आगस्टच्या सुमारास कोव्हनोचा किल्ला जर्मनीनें घेतला आणि आगस्ट अखेरीस व सप्टेंबरच्या प्रारंभाला ओलिटा, ओरॉनी व ग्रोडनो हीं तीनहि ठाणीं जर्मनीच्या ताब्यांत जाऊन व्हिलनाच्या मुख्य ठाण्यास पश्चिमेप्रमाणें दक्षिणेकडूनहि जर्मनीनें शह दिला. उत्तरेस रिगाच्या प्रांतांत रिगा व डुनावर्ग ही आगगाडी ओलाडून वर जाण्याचा जर्मनी आटोकाट प्रयत्न करीत आहे. ही आगगाडी ओलाडून वर जाणें म्हणजे फिनलंडचें आखात व रशियाची राजधानी जें पेट्रोग्राड शहर ह्याच्या रोखानें नव्या स्वारीस सुरवात करण्यासारखें आहे. डुना नदी व रिगा ह्या आगगाडीपासून उत्तरेस पेट्रोग्राड शहर तीनशें साडेतीनशें मैलांवर आहे आणि रशियाला सप्टेंबर-आक्टोबर या दोन महिन्यांनंतर म्हणजे नोव्हेंबर महिन्यांत

केव्हां तरी जर जर्मन सैन्य रशियाच्या राजधानींत शिरलें तर ती गोष्ट ओघाओघा-
नेच घडून आली, असें म्हणावें लागेल. सेनापति हिंडेनबुर्ग यांच्या हालचालीचा
उत्तरेकडील हा गुप्त ओघ रशियाच्या ध्यानांत आला असून पेट्रोग्राड टापूचें
संरक्षण करण्याकरितां आणि हा नवा ओघ मुळातच आटवून टाकण्याकरितां
रशियानें आगस्ट अखेरीस बंदोबस्त केला आहे. रिगा-डुना-हा आगगाडीचा फाटा
सुसंरक्षित केला असून व्हिलनाच्या उत्तरेकडून जर्मन सैन्याच्या पूर्व बगलेवर
आपणहून हल्ले चढविण्यास रशियानें सुखात केली आहे. पेट्रोग्राडवर चाल करून
जाणें आपणास सुलभ पडावे म्हणून रिगाचें आगवात व फिनलंडचें आखात येथे
जर्मन आगमाराने आगस्टच्या दहा तारखेपासून वीस तारखेपर्यंत बरीच गडबड
केली, पण वीस आगस्टच्या सुमारास आठ दहा धाकटी जहाजे, दोन क्रुशेरें, व
एक मोठे ब्रेडर जहाज, येवढे मोठे आरमार वाल्टिक समुद्रात व रिगाच्या आगवा-
तात रशियन आरमागशी लढताना बुडाल्यामुळे म्हणा किंवा निकामी झाल्यामुळे
म्हणा, जर्मनांची आरमारी गडबड आगस्ट अखेर बंद पडली. व्हिलना, डुना व
रिगा ही ठाणीं सप्टेंबरमध्ये जर्मन लोकांना जर लवकर घेता आली आणि रिगाचे
आगवातात व फिनलंडचे आगवातात जर जर्मन आरमाराला आपले वर्चस्व स्थापित
आले तरच पेट्रोग्राडवरील स्वारीस हिवाळ्याच्या अगोदर काही तरी रगरूप
येण्याचा संभव आहे. तेव्हा रिगाचें आगवात आणि व्हिलना, डुना व रिगा ही
आगगाडी यावर सप्टेंबर महिन्यात वाचकानी लक्ष पुरविणें जरूर आहे.

मागें लागत जर्मनी कोठपर्यंत जाणार ?

प्रोडनो, कोव्हनो पडल्यानंतर लिडा जकशनच्या दिशेनें जर्मनीनें रशियाच्या मागे
लागत जावें हे पेट्रोग्राडच्या मोहिमेच्या दृष्टीनें यथायोग्य आहे. कारण लिडा
जकशन घेऊन व्हिलनाला दक्षिणेकडून बळसा घालून मिस्क प्रांतातील दलदलींत
रशियाच्या सैन्याचें त्या वाजूचें केंद्रस्थान नेऊन टाकल्याशिवाय, व्हिस्क ऊर्फ
डुनावर्ग व रिगा हा पाया कल्पून पेट्रोग्राडवर करावयाची मोहीम केव्हांहि पायागुद
होणार नाहीं. कारण व्हिलना ते डुनावर्ग ही आगगाडी जर रशियाच्या ताब्यांत
राहिली तर तेथून जर्मन सैन्यावर हल्ला करून एखादेवेळेला रशियाला पेट्रोग्राड-
वरील मोहिमेच्या पायाच्या पिछाडीस येतां येण्यासारखें आहे, व तसें झाल्यास
पायासकट सर्व मोहीम ढासळून पडण्याचा संभव आहे. डुनावर्ग-रिगा हा पाया

पूर्णपणे कवजांत घेऊन आणि व्हिलना घेऊन व्हिलनाच्या पूर्वेस मिस्क प्रांताच्या दलदलीत रशियन सैन्याला रेटून तो पायाशुद्ध करून घेणें हे काम सप्टेंबर प्रारंभापासून सर्वांत उत्तरेकडील जर्मन लष्करानें आरंभिलें आहे. हा पायाहि जर्मनीच्या ताब्यांत पक्का जाऊं नये आणि ताब्यांत गेला तरी उजव्या बगलेवरील भीतीमुळें तो नेहमीं अशुद्धच रहावा अशी रशियानें सप्टेंबरच्या प्रारंभापासून अटोकाट खटपट चालविली आहे. या खटपटींत रशियास यश येईल अशीं सांप्रत चिन्हे दिसत आहेत. या ठिकाणीं असा प्रश्न उद्भवतो कीं, जर्मनीला रशियाच्या राजधानीचें पेट्रोग्राड शहर तरी घेऊन काय करावयाचें आहे ? समजा, जर्मनी एक दोन महिन्यांत पेट्रोग्राडच्या जवळ गेला आणि आपल्या राजधानीचें शहर सोडून रशियानें दक्षिणेस मास्को शहरांत आपली राजधानी नेली, तर जर्मनीला कोणचा फायदा झाला ? महायुद्धाच्या प्रारंभी पारिस शहराजवळ जर्मन सेना गेली, त्यावेळीं फ्रेंचांनीं आपली राजधानी खालीं दक्षिणेस नेली नव्हती काय ? पेट्रोग्राड येथून राजधानी मास्को शहरांत गेल्यांत महायुद्ध थोडेच थांबणार आहे ? पूर्वीं नेपोलियननें मास्को शहर घेतले तरीहि रशियानें तह केला नाहीं, उलट रशियाच्या बर्फाला सर्व सैन्य अर्पण करून हात हालवत नेपोलियनला फ्रान्सकडे पळून जावें लगले. शंभर वर्षांपूर्वीं व्हिलनाच्या प्रातातून नेपोलियननें मास्कोवर जुलै महिन्यांत मोहीम करण्यास सुरवात केली होती. आज सप्टेंबरच्या प्रारंभाला रिगा-डुनावर्गच्या पायाजवळ जर्मनी उभा असून पेट्रोग्राडवर मोहीम करू पहात आहे. व्हिलनाच्या पायावर उभा राहून मास्कोच्या मोहिमेला नेपोलियननें जेव्हां आरंभ केला तेव्हां हिवाळ्यांतील बर्फ पडण्यास चार पाच महिन्यांचा अवकाश होता. आज डुना नदीच्या पायावर जर्मनसेना उभी असतांना बर्फ पडण्यास अब्रघा एक दोन महिन्यांचा अवधि उरला आहे. ऋतुमानाचा विचार करतां नेपोलियनच्या मागे मोहिमेच्या दृष्टीनें सेनापति हिंडेनबर्ग दोन अडीच महिन्यांनीं मागासलेले आहेत; पण एक गोष्ट जर्मनांना अनुकूल आहे. ती ही कीं, व्हिलनापासून मास्कोचें जितकें अंतर आहे त्याच्या दोन तृतीयांश किंवा निम्याइतके अंतर डुना नदीपासून पेट्रोग्राडचें आहे. दुपट अंतराला दुपट दिवस, निपट अंतराला निपट दिवस हा हिशोब गैरवाजवी नाहीं. शिवाय रिगाच्या आखातांत व फिनलंडच्या आखातांत जर जर्मन आरमाराला आपलें वर्चस्व स्थापितां आलें—आणि आगस्ट महिन्यांतील रिगाच्या

आखातांतील पराभवानंतरहि तसें वर्चस्व स्थापतां येणें जर्मन आरमाराच्या शक्ति-
बाहेरचें नाहीं—तर सेनापति हिंडेनबर्ग यांना पायापासून तीनशें साडेतीनशें मैल
पेट्रोब्राडच्या मोहिमेंत चालून जावयाचें आहे असें म्हणण्यापेक्षां १५०—२०० मैलच
चालून जावयाचें आहे असें म्हणावें लागेल. बरें, ऋतुमानानें सेनापति हिंडेनबुर्ग
नेपोलियनच्या मार्गे नाहींत असें ठरलें तरी मास्को शहर जाळून आश्रयाशिवाय व
अन्नपाण्याशिवाय रहावें लागल्यामुळें हिंवाळ्याच्या बर्फांत नेपोलियनचें सैन्य जसें
गारठून गेलें, तसें जर्मनीचें सैन्य पेट्रोब्राड येथें कशावरून मरणार नाहीं ? शंभर
वर्षापूर्वीचा नेपोलियनचा काळ आगगाड्याचा व मोटार गाड्यांचा नव्हता. आज
शत्रूच्या मुलखांत लष्कर पुढें चाललें म्हणजे मागे आगगाड्या व इतर रस्ते दुरुस्त
करण्याचें काम इतक्या झपाट्यानें चाललेलें असतें कीं ज्या ठिकाणीं आगगाडी किंवा
मोटारगाडी जाऊन पोचली नाहीं अशा ठिकाणापासून एकदोन मजला म्हणजे २०,
२५ मैलच लढणारे लोक पुढे गेलेले असतात. अर्थात् मोहिमेचा पाया पक्का व
व शुद्ध करून घेतल्यानंतर खावला प्यावला नाहीं म्हणून कोणतेहि लष्कर नेपो-
लियनच्या लष्कराप्रमाणें मरून जाणें शक्य नाहीं. शिवाय पेट्रोब्राड शहर वीस
पंचवीस लाख वस्तीचें; आणि पेट्रोब्राडच्या आसपासचा चाळीस पन्नास मैल घेराचा
टापू निरनिराळ्या प्रकारच्या कारखान्यांनीं गजबजलेला; असलें शहर व असला
टापू आज जाळण्यास रशिया कसा तयार होईल ? लष्करी धोरणाच्या दृष्टीनें
रशियन सरकार तयार झालें आणि रशियन लष्करानें हातांत आगपेट्या घेतल्या,
तरी उद्योगधंद्यावर उपजीविका करणारे त्या टापूंतील लाखो मजूर व कारागीर
त्यांच्या कारखान्यांस आग लावणाऱ्या सैनिकांचे हात धरल्यावांचून कसे रहातील ?
घरें जाळलीं तर दहापंधरा दिवसांत झोपड्या बांधून त्यांत मनुष्य निर्वाह करूं
शकतो; उभीं शेतें जाळलीं तर त्या जाळलेल्या व पडलेल्या जमिनीत पुढील सालच्या
हंगामांत दुष्पट पीक काढतां येतें; पण मोठमोठे कारखाने जर जमीनदोस्त झाले
तर तीन, पांच किंवा दहा पंधरा वर्षेपर्यंत पोटावर विव्या घालावा लागतो ! अर्थात्
शंभर वर्षापूर्वी मास्को येथें जें संकट नेपोलियनवर गुदरलें तें संकट पेट्रोब्राड येथे
येत्या नोव्हेंबर डिसेंबर महिन्यांत सेनापति हिंडेनबुर्ग यांजवरहि गुदरेल, असें
म्हणणें युक्तिजुक्तीस धरून होणार नाहीं. नेपोलियनला पाहिजे तितका रशियननें
आंत घुसूं दिला आणि बर्फाच्या राशींत पुरून टाकलें, तशा प्रकारचे शंभर

वर्षापूर्वीचे डावपेंच रशियाला आज विलकूल उपयोगी पडावयाचे नाहीत. डुना नदीवर रशियानें जर्मनीला अडवलेच पाहिजे आणि डुना नदीपासून पेट्रोग्राडपर्यंत एकसारखें लढत राहिलें पाहिजे. पेट्रोग्राडच्या मोहिमेंत नुसती व्यवस्थित पिछेहाट करून लढाई देण्याचें नाकारून चालावयाचें नाही कां चालावयचें नाही ? पेट्रोग्राडची राजधानी मास्कोला जाईल आणि तीन चार वर्षांच्या युद्धाच्या अखेरीस जर्मनी दमांत उखडला जाईल; मग लढाई न देण्यानें आज कां भागणार नाही ! पेट्रोग्राडची राजधानी मास्कोला जाईल खरी; म्हणजे बादशाहा, मंत्रिमण्डळ, सरकारी कागदपत्र व निजोरींतील सोने या सर्वासह लष्कर मास्कोला जाईल हें खरें; पण पेट्रोग्राड शहरातील व पेट्रोग्राडच्या टापूंतील कारखाने थोडेच मास्कोला जाणार आहेत ? हल्लीचें युद्ध तरवारीचेंहि नाही व भाल्याचेंहि नाही. मशिनगन्स, तोफा, व दारूगोळा यांचें हें युद्ध आहे. मोटमोठ्या कारखान्यांच्या पाठिंब्याशिवाय जमी सेना म्हणजे शुष्क पाचोळा. रशियाचे असले कारखाने उत्तरेस पेट्रोग्राड, मध्यावर मास्को, व दक्षिणेस कीव्ह या तीन शहरांत व तीन टापूंत आहेत. त्यापैकी पेट्रोग्राडचे कारखाने सर्वांत मोठे व अधिक महत्त्वाचे. पेट्रोग्राड जर जर्मनीच्या ताब्यांत जाईल तर रशियाच्या लष्करांतील एक तृतीयांशाहून अधिक रुधिराभिसरण बंद पडून रशियाला एकदम अधोगवायू होईल. आणि मग ? अधोगवायूचें शरीर मागें तरी हलणार कसचें आणि पुढें तरी जाणार कसचें ? एवंच पेट्रोग्राडच्या मोहिमेच्या पायाजवळ म्हणजे व्हिलना व डुना नदीच्या टापूंत सप्टेंबर महिन्यांत भयंकर लढाया झाल्या पाहिजेत. आगस्ट महिन्यांतील पिछेहाट रशियानें ह्या लढायांची पूर्ण तयारी करण्याकरितांच केली असून या लढायांत यश संपादन करण्यास रशिया आगस्ट अखेरीस सर्वतोपरी लायक व सज्ज झाला आहे.

दक्षिण रशिया व डार्डनेलिस

रशियाला अधोगवायु व्हावा म्हणून जर्मनीच्या दृष्टीनें पेट्रोग्राडवरची मोहीम जरूर आहे, आणि या मोहिमेच्या दृष्टीनें व्हिलना, कोव्हनो व प्रोडनो या टापूंतून मिन्स्कच्या दलदलीच्या प्रांतांत रशियन सैन्याला नेऊन सोडणें इष्ट आहे. हें जरी सिद्ध झालें तरी ब्रेसलिटॉस्कच्या पूर्वेस मास्कोच्या रोखानें रशियाला जर्मन लोक कां रेटीत आहेत ? ब्रेसलिटॉस्क सोडून पूर्वेकडे सप्टेंबर प्रारंभाला साठ सत्तर मैल

जर्मन कां गेले ? ब्रेसलिटॉस्कपासून मांस्को शहर सहा सातशें मैल आहे, आणि या सहा सातशें मैलापैकीं पहिले दोन अडीचशें मैल प्रिपेट नदीच्या दलदलीच्या रानांतून आगगाडी जाते. अशा स्थितींत मास्कोवर चाल करून जाणें १९१५ सालीं तरी जर्मनांना शक्य नाहीं. मग ब्रेसलिटॉस्क सोडून पूर्वेकडे हे कोठें चालले आहेत ? अहेतुक म्हणजे मूर्खपणाची ही चाल आहे काय ? जर्मन सैन्याच्या हालचालींतील सुसंबद्धता लक्षांत यावी म्हणून पूर्व ग्यालिशिया, दक्षिण रशिया, प्रिपेट नदी, नीस्टर नदी, कीव्हप्रांत आणि काळ्या समुद्रावरील ओईसाचें वदर यांच्या नकाशाकडे वाचकांनीं लक्ष द्यावें. जुलै महिन्याच्या अखेरीस पूर्व ग्यालिशियांत लेंबर्ग घेतल्यानंतर जनरल मॅकेन्सेन हे उत्तरेस ब्रेसलिटॉस्ककडे वळले. वासां घेण्याकरितां आणि पेट्रोग्राडच्या मोहिमेची पूर्व तयारी करण्याकरितां ब्रेसलिटॉस्ककडे वळणें जरूर होतें. पण आपण अशी कल्पना करूं कीं, पेट्रोग्राड घेऊन रशियाला अर्धागवायूनें सतावण्याचा हेतु जर्मनीच्या मनांत कधींच शिरला नाहीं, आणि दक्षिण रशियांतील कीव्हप्रांत घेऊन एक तृतीयांश किंवा एक चतुर्थांश रशियाचा भाग तेवढा वातवद्ध करण्याचा जर्मनीचा वेत होता. पेट्रोग्राड घेणें ही मोठी महत्वाकांक्षा आहे. कीव्ह घेणें ही त्याहून धाकटी महत्वाकांक्षा आहे. लेंबर्ग घेतल्यानंतर धाकट्या महत्वाकांक्षेचाच पिच्छा जरी जर्मनाना पुढावयाचा अमता तरी देग्वील ब्रेसलिटॉस्कपर्यंत जर्मनांना उत्तरेस जाणे भाग पडतें. दक्षिणेकडील रशियनाची सेना रशियाच्या उत्तर सेनेशी व दक्षिण सेनेशीं तीन मार्गांनी साधली गेली आहे. पहिला मार्ग—ब्रेसलिटॉस्क, नोव्हेल व रोव्हनो हा आगगाडीचा फाट्या, दुसरा—रोव्हनो, मानी व पिन्स्क या आगगाडीच्या फाट्यानें प्रिपेट नदीचें दलदलीचें रान ओलांडून उत्तरेस मिन्स्क प्रांताकडे जातो, आणि तिसरा मार्ग म्हणजे पेट्रोग्राड—मास्कोवरून दक्षिणेस कीव्हकडे उतरणारा आगगाडीचा रस्ता होय. हे तीन्ही मार्ग ध्यानांत धरून कीव्हकडे जाणाऱ्या जर्मन सेनेस वाटेत कोणकोणते अडथळे आहेत याचा आपण विचार करूं. लेंबर्गपासून कीव्हपर्यंत जर नाकासमोर चाललें तर दोन अडीचशे मैलात वीस पचवीस लहान मोठ्या नद्या ओलांडाव्या लागतात. नीस्टर नदी, वगनदी, नीपर नदी इत्यादि मोठ्या नद्या असून शिवाय या नद्यांना मिळणाऱ्या उत्तरेकडून दक्षिणेकडे वहाणाऱ्या नद्या किती तरी आहेत ! हें नद्यांचें जाळें रशियाच्या पिछेहाटीस अनुकूल आणि

जर्मनांच्या चढाईस प्रतिकूल आहे. हे नद्यांचे जाळे मोकळे कसे करावयाचे ? एक नदी ओलांडून दुसऱ्या नदीवर सन्मुख हल्ला करित अमतांना दक्षिणेकडून रशियन सैन्याग वळसा द्यावा तर ते सोपे काम नाही. प्रुथ नदी, सीगेन नदी, नीस्टर नदी आणि वग नदी यांचीं पात्रे दक्षिणेकडे फारच मोठी होतात. तेव्हा दक्षिणेकडून वळसा देण्याचे काम सन्मुख हल्ल्याच्या इतकेच कठीण, अर्थात् दक्षिणेकडील वळसा व सन्मुख हल्ला यांना उत्तरेकडील वळशाची भगपूर मदत पाहिजे. हा उत्तरेकडील वळशाचा हल्ला कोणच्या प्रातातून करावयाचा ? या पाच पंचवीस नद्यांचे जाळे ज्या उच्चवट्याच्या भागात उगम पावते तो भागच या उत्तरेकडील वळशाचा टापू होय. तो भाग म्हणजे ब्रेमलिटांस्क येथून निघून नोव्हेल-रोव्हनोवरून कीव्हकडे जाणारी आगगाडी होय. अर्थात् कीव्हकडे जर जावयाचे असेल तर जर्मन सैन्याने लेवर्गप्रमाणे रोव्हनो येथेहि आपल्या कीव्हच्या मोहिमेचे केंद्रस्थान बनविले पाहिजे; आणि नंतर रोव्हनो, लेवर्ग, व वुकोव्हिना या तिन्ही बाजूंनी म्हणजे उत्तरेची बगल, मध्य व दक्षिणेची बगल या तिन्ही दिशांनी रशियामागे रेटले पाहिजे. जुलैच्या प्रारंभाला लेवर्ग प्रांत व वुकोव्हिना प्रांत हे मजबूतपणे जर्मनीने पकडले होते, व ते दोन्ही पाय शुद्धि झालेले होते. रोव्हनो मात्र जर्मनीच्या ताब्यात गेलेले नव्हते. रोव्हनो ताब्यात कसे घ्यावयाचे व रोव्हनोचा पाया शुद्ध करून कसा घ्यावयाचा ? लेवर्ग पडण्यावरून लेवर्ग येथून रोव्हनोकड जर्मनीने हल्ला केला अमता तर रोव्हनो घेता आले अमते खरे; पण तेवढ्याने रोव्हनोचे ठिकाण कधीच पायाशुद्ध झाले नसते. कारण पिलाडीस पूर्व पोलंडमधील रशियन सैन्याने बाधा केली असती; वायव्येकडून ब्रेमलिटांस्क येथील रशियन सैन्याने त्रास दिला असता; आणि प्रिपेट नदीच्या दलदलीतून खाली उतरणाऱ्या रेल्वेने उत्तरेकडून रोव्हनोला दाबले असते. रोव्हनोचा पाया शुद्ध होण्याकरिता पूर्व पोलंडातील लुबलीन-खोल्म रेल्वे व ब्रेमलिटांस्कचा किल्ला आपल्या हातात घेणे भाग होते. ही घेतल्याने कोव्हनोची पिलाडी व वायव्य बगल याचे ग्रहण सुटले. कोव्हनोचे उत्तरेचे ग्रहण सुटविण्याकरिता कोव्हनोहून उत्तरेकडे जाणारी आगगाडी प्रिपेट नदीची दलदल ओलांडून ब्रेमलिटांस्क-मास्को रेल्वेला ज्या ठिकाणी जाऊन मिळते तो मिन्स्का प्रांत जर्मनीला आपल्या ताब्यांत घेणे जरूर आहे. ब्रेमलिटांस्क येथून निघून पूर्वेकडे जाऊन मिन्स्क प्रांत जर्मनीने आपल्या ताब्यांत जर घेतला

तर रोव्हनोची उत्तरेकडची वाधा नष्ट होईल. इतकेंच नव्हे, तर रोव्हनोपासून कीव्हपर्यंत जाणाऱ्या जर्मन सेनेला दक्षिण रशियावरील मोहिमेत उत्तरेकडून कोठेंच वावा होणार नाही. ब्रेसलिटॉस्कचा किल्ला आगस्टच्या तिसऱ्या आठवड्यात पडण्याबरोबर जर्मनांनी पूर्वेस जो झपाट्याने पाठलाग सुरू केला, त्याचें कारण रोव्हनोच्या प्रांताचे उत्तरेकडील ग्रंथण सुटविणें कीव्हवरील मोहिमेस इष्ट आदि होय. रोव्हनो प्रांताचें उत्तरेकडील ग्रंथण सोडविण्याच्या उद्योगाबरोबरच रोव्हनो ताब्यात घेणें आणि पूर्व ग्यालिशियातील रशियन सैन्य मागे हटविणें ही कामे आस्ट्रो जर्मन सैन्याने २६ आगस्टपासून सुरू केली. लस्क, डुबनो आणि रोव्हनो या तीन किल्ल्याच्या त्रिकोणापैकी पश्चिमेकडील लस्क किल्ला जर्मनांनी घेतला असून लस्क येथून रोव्हनोवर साठेवर प्रारंभाच्या ते चाल करून जाऊ लागले; त्याप्रमाणे लस्कच्या ईशान्येकडील ब्रेडी गाव घेऊन डुबनोला त्यांनी शह दिली आणि त्यामुळे साठेवर प्रारंभाच्या पूर्व ग्यालिशियातील रशियन सैन्य टार्नोपोल गाव व सीरेत नदी याच्या पलीकडे म्हणजे ३०-४० मैल मागे हटले. आगस्ट अक्टोबर व साठेवर प्रारंभाच्या दक्षिणेकडेही अशी व्यवस्थेची व पायाशुद्ध हालचाल जर्मन सैन्याने सुरू केल्यामुळे शका उत्पन्न होतें की, साठेवर आक्टोबर महिन्यात जर्मनी पेट्रोग्राडवर चाल करून जाणार का कीव्हवर चाल करून जाणार ? मध्यावरील सैन्यास फारसें काम आता उरले नसल्यामुळे मिन्स्क व प्रिपेट नदीच्या दलदलीच्या रानातील वनेच ये जर्मन सैन्य उत्तरेकडे व दक्षिणेकडे वाटून देण्यास आता हरकत नाही. मध्यावरील सैन्याने स्वस्थपणे नीम्ट्ज नदी गाठून १७७० सालातील जुन्या पोलंडची पूर्व सरहद्द साधल्यास पहावी पद्धतेच मध्यावरील सैन्याकडे काम आहे. कीव्ह व पेट्रोग्राड यावरील मोहिमेकरिता मध्यावरील सैन्याने जी कामगिरी वजावावयाम पाहिजे ती कामगिरी आगस्ट अक्टोबर मध्याच अशी वजाविली आहे. तेव्हा उत्तरेकडची व दक्षिणेकडची अशा दोनही मोहिमा देण्याने चालू ठेवण्यास अस्त्रिया-जर्मनीस हरकत नाही. पेट्रोग्राडवरील मोहिमे रशियास लुट्या करण्याच्या दृष्टीने अधिक महत्त्वाची असली तरी तुर्कस्थानास मदत पोंचविण्याच्या दृष्टीने दक्षिण रशियन मोहिमे विशेष तातडीच्या स्वत्त्वाची आहे. आगस्ट महिन्यांत इटलीने तुर्कस्थानशी लढाई जाहीर केली असून मॅगॅसच्या उपसागरात इंग्रजांनी नवीन सेना उतरविली असून डाड्यांनिःसच्या जिमेवर सुलवरनु, मारीवेअर व आकीवावा या तीन ठिकाणीहि इंग्रजांना कुमक पोचून इंग्रजांचें पाऊल पुढे पाऊ लागले आहे. साठेवर महिन्यात

डाडानेलिसची सामुद्रधुनी इंग्लंड, फ्रान्स व इटली यांच्या ताब्यांत जाणें अमभवनीय नाही. फ्रान्समध्ये फ्रेंच लोक नुसत्या तोफांचा भडिमार करून उगीच वसले आहेत. जर्मन सैन्य फ्रान्सकडे वेधून घेण्याचा हा खटाटोप दिसतो. इंग्लंड, फ्रान्स व इटली यांचे खरे हल्ले डाडानेलिसच्या वाजूला होणार असे स्पष्ट दिसू लागले आहे. डाडानेलिसवरील तुर्कीची ठाणी जर डलमळू लागली तर तुर्कीच्या मदतीला जर्मनीने धावून जाणें जरूर नाही काय ? डाडानेलिस जर डलमळली आणि मॉर्मोराच्या समुद्रात जर इग्रज, फ्रेंच व इटालियन घुमले तर रोमानिया व ग्रीस इग्रजांना सामील होण्याचा समभव आहे. आणि कॉन्स्टॉन्टिनोपल येथे इग्रज जाऊन खात्रीने पोचणार व काढ्या समुद्रामार्फत रशियार्हा सलग्न होणार, अशी चिन्हं दिसू लागतात आज जर्मनीला अनुकूल असलेला बल्गेरियाही सर्व्हेयाकडून मासिडोनिया प्रांत घेवून इग्रजांना मिळण्याचा समभव आहे. डाडानेलिसवरील हल्ल्यात पूर्ण यश संपादन केले असता सर्व बाल्कन राष्ट्रे ही जर्मनीच्या विरुद्ध उठून गेल्या चार महिन्यांत जर्मनीने रशियन युद्धात मिळविलेल्या विजयावर एकदम विरजण घालता येण्यासारखे आहे. अर्थात सप्टेंबर-ऑक्टोबर महिन्यात डाडानेलिसच्या लढाया फ्रान्समधील लढायाहून अधिक किमतीच्या व पेट्रोग्राडवरील मोहिमेस तोंडीस तोंड देणाऱ्या समजल्या जातील यात शका नाही. डाडानेलिस डलमळीत होण्यापूर्वी ऑस्ट्रिया-जर्मनीचें सत तुर्कस्थानच्या सुतात जुलले पाहिजे. सर्व्हेयावर हल्ला करून बल्गेरियाच्या मार्फत हे सत जुलवाचें तर एखाद वेळस रुमानिया व ग्रीस यांच्या मध्याच्या पोलाया चुकून धक्का लागून सर्व बाल्कन मधमागा जर्मनीस चावत सुटाययाच्या ! रशिया अर्धांगवायून किंवा तृतिवांग वायून लुला होईता बाल्कन प्रदेशातील राजण्याचें रोल्ले डबचणें जर्मनीच्या लष्करी धोरणाच्या विरुद्ध आहे. तेव्हा तुर्कस्थानला जर तातडीने मदत पोचवाययाची असेल तर क्रीव्हवरील मोहीम खूप जोरांत सुरू करून दोन तीन आठवड्यात क्रीव्हच्या अर्ध्या वाटेपर्यंत रशियाला मागे हटवून नीस्टर व प्रूथ ह्या नद्यामधून वेसारेदिया प्रांताच्या मार्गानें काळासमुद्र गाठल्याशिवाय आस्ट्रो-जर्मन सैन्याला गत्यंतर नाही. पेट्रोग्राडवरील मोहीम महत्त्वाची तर खरीच पण दक्षिण रशियावरील मोहीम अधिक तातडीची ! आणि या दोन्ही मोहिमावर वरचढ करणारी मोहीम डाडानेलिसवरील ! सप्टेंबर महिन्यांत वाचकानी या तीनही मोहिमाकडे विशेष लक्ष पोचवावें हे सांगणें नकोच.

महायुद्धाचा दुसऱ्या वर्षाचा सप्टेंबर-ऑक्टोबर महिना



आगस्ट महिन्याप्रमाणे सप्टेंबर महिन्यातहि रशियावरील जर्मनीची मोहीम दक्षिण-भाग शिवाय करून मध्यभाग व उत्तर भाग या ठिकाणी नेटाने पुढे टाकल्यात येत होती; आणि रशिया मागे हटत असताना जर्मनीच्या लष्कराची मोठी खराबी करीत होता. आगस्ट महिन्यात जर्मनीचे पाऊल फार झपाट्याने पुढे पडले; पण सप्टेंबर महिन्यात जर्मनी बराच मदत मिळाली. आपल्या आगगाड्यांच्या जाळ्यापामून जर्मनी फार पुढे सरभावल्यामुळे सैन्याची कुमक वेळेवर लढणाराना पोचोनाशी झाली; शिवाय रशियाच्या ज्या मुलखात जर्मनी आता घुसला आहे त्या मुलखात मोटारगाड्यांना उपयोगी पडणारे रस्ते बहुतेक नसल्यामुळे आणि बराच प्रदेश दलदलींनी व्यापलेला असल्यामुळे थकले भागलेले जर्मन सैन्य बरेच मेटा-कुटीस आले आहे. पीछेहाट करण्याचा सर्रास हुकूम रशियन सैन्यास सोडलेला नसून झारमहोदयानी निकराने लढण्याची आज्ञा चोहोकडे जाहीर केली आहे. मनगटाला मनगट मिडवून जिवान्ग उदार होऊन निकराने लढण्याचे शौर्य दानवविण्याच्या कामात रशियन शिपाई जर्मनांहून अधिक श्रेष्ठ आहे. यामुळे जस-जसे आपण पुढे जाऊ त्या त्या प्रमाणे कोपणाने खणण्याइतकी मऊ जागा आपणाम साप-डेव अशी जी अटकळ आगस्ट महिन्यात जर्मनांनी वाचली होती ती अटकळ सप्टेंबर महिन्यात वाया गेली. ता. २ मे गेर्जा गॅलिसियन प्रांतात डुनाजी नदीवरील लढाईत जर्मनांनी रशियाची फळी फोडल्यापामून आगस्टअबरे चार महिने रशियाची एक-नाग्वी पीछेहाट होत होती. या चार महिन्यात डुनाजीची लढाई, प्रेजमिसलची लढाई, मॅन नदीवरील लढाई, ल्युबलीन ग्वोल्मची लढाई, विल्स्कची लढाई, ब्रेस-लिट्स्क, कोव्हनो व नोव्होझनोव्हिस्स या किल्ल्यांचे वेढे, इतक्या महत्त्वाच्या लढाया झाल्या. पण डुनाजीच्या लढाईनंतर रशियन सेनेचा मामान्य कल पीछेहाटीकडे असल्यामुळे कोणत्याच ठिकाणी बरेच दिवस चालणारे हातघाईचे तुंबळ युद्ध झाले नाही. सप्टेंबर महिन्यात मात्र बीस दिवस एकसारखे हातघाईचे तुंबळ युद्ध झाले व अग्वेरीस रशियन पुन्हा पीछेहाटीचा क्रम स्वीकारावा लागला. ह्या तुंबळ युद्धात रशियन सैन्यानी चांगल्या नावलौकिक मिळविला; रशियाच्या कर्तृत्वाविषयी

इंग्लंड व फ्रान्स या देशांत नवा विश्वास उत्पन्न झाला, आणि आक्टोबर महिन्यांत जर्मनीची चाल जर रशियानें अधिक मंदगति केली तर नोव्हेंबर डिसेंबरांत हिंवाळा सुरू होण्यापूर्वी रशियास उलथा पालथा करण्याचे जर्मनीचे उद्योग फोल होतील यासंबंधानें संदेह उरला नाही. रशियास हिंवाळ्यांत तीन चार महिने विश्रांति पाहिजे आहे. या विश्रांतीच्या काळीं नवीन पंचवीस तीस लाख सैन्य रशिया गोळा करणार आहे. हिंवाळ्यापासून किंवा आक्टोबरपासून रशियास जर चार सहा महिने पूर्ण विश्रांति मिळाली तर पुढील मार्च महिन्यांत बर्फ वितळून गेल्यानंतर जर्मनीस उलट टांग मारल्यावांचून रशिया राहाणार नाही हे उघड आहे. सप्टेंबर महिन्याप्रमाणें आक्टोबर-नोव्हेंबर महिन्यांत निकरानें लढून जर्मनीस जेरीस आणून स्वतःच्या बाहुबलानें रशिया ही विश्रांति संपादन करील हे खरें आहे; तथापि या कामीं रशियास योग्यवेळीं मदत मिळावी म्हणून आणि जर्मनीची रशियावरील चढाई दिल्ली पडावी म्हणून बाल्कन प्रदेशांत व पश्चिम रणभूमींत विलक्षण हालचाली व भयंकर लढाया सुरू करण्यांत आल्या आहेत. तेव्हां सप्टेंबर महिन्यांतील रशियाच्या तुंबळ युद्धाचें निरीक्षण करण्यापूर्वी बाल्कन प्रांतांतील नवीन चळवळ आणि पश्चिम रणभूमींतील फ्रेचांची चढाई ह्याकडे प्रथम लक्ष देणें जरूर आहे.

रशियाला विश्रांति कशी मिळणार ?

उत्तरेच्या वाजूला म्हणजे पेट्रोव्राडवरील जर्मनीची मोहीम थोपविण्याकरितां रशियानें आगस्ट महिन्यांतच चांगली तयारी केली, व सप्टेंबर महिन्यांत या तयारीची योग्य फळेहि रशियाच्या पदरी पडलीं; तथापि रशियाच्या अंगांत नवें रक्त ग्हेळूं लागल्यास आणि त्या योगानें जर्मनीवर रशियाची वरचढ होण्यास पांच-सहा महिन्यांची विश्रांति रशियास मिळणें जरूर आहे. या विश्रांतीच्याहि काळीं दक्षिणेच्या वाजूला म्हणजे प्रिपेट नदीच्या दक्षिणेस सार्नीरोव्हनो प्रांतात व गॅलिशियाच्या पूर्व सरहद्दीवर जर्मनीशीं जोराचे दोन हात करण्याची पूर्ण ताकद रशियाच्या अगात आहे. या तांकदीचा अनुकूल प्रभाव दृष्टीस पडण्यास मध्यावर व उत्तरेस रशियास विश्रांति मिळाली पाहिजे. ही विश्रांति कशी मिळणार ? मध्यावर व उत्तरेस जर्मनीचें हल्लीं जे सैन्य आहे त्यापैकी एक तृतीयांश किंवा निम्मे सैन्य दुसरीकडे कोठे तरी नेणें जर्मनीला भाग पडलें पाहिजे. असल्या पायबदाशिवाय जर्मनी उत्तरेस व मध्यावर चर खणून बसणार नाही आणि चढाई करण्याचें सोडून

चर खणून जर्मनींतें तोंड लपविल्याशिवाय रशियाला विश्रांति मिळणार नाहीं. जर्मनीला पायबंद कोटून बावयाचा ? आरे या स्थितींत तीन ठिकाणी पायबंद देतां येतो. बेल्जम व फ्रान्स येथील इग्रजानी व फ्रेंचांनी जोंराची लगट करून जर्मनांची फळी फोडली तर रशियावरील दाव एकदम हलका होईल. हा पहिला प्रकार झाला. इटलींत जर ऑस्ट्रियाची फळी फोडली तर जर्मनीला उत्तर सोडून दक्षिणेकडे ऑस्ट्रियाच्या मदतीला एकदम धावून यावें लागेल. हा दुसरा प्रकार झाला. इग्रजानी व फ्रेंचानां जर डार्डनेलिमची सामुद्रधुनी कवजात घेऊन कांस्टांटिनोपल शहरावर हल्ला चढविला तर उत्तरेकडचे सर्व सैन्य मागे घेऊन दक्षिणेस रशियावर सर्व वजन टाकणे जर्मनीला भाग पडेल. हा तिसरा प्रकार. हे तिन्ही प्रकार जून, जुलई, ऑगस्ट व सप्टेंबर या चार महिन्यांत कमी जास्ती प्रमाणांत आंमल्यात आणण्यांत आले. यापैकी पहिल्या प्रकारांत म्हणजे फ्रान्सकडील लढाईस लागले यश आले. सप्टेंबर प्रारंभापासून सप्टेंबरच्या पंचवीस तारखेपर्यंत इग्रजाचा व फ्रेंचांचा तोफग्याना वऱ्याच जोंरांत जर्मनांच्या चरावर एकसारखा भडिमार करीत होता. ह्या वीस दिवसांत इग्रजी नवे लष्कर फ्रान्समध्ये उतरविण्यांत आले; आणि इग्रजी लष्कराची संख्या १० लाखांवर गेली. अर्थात् हे एवढे मोठे लष्कर बेल्जममध्ये न मावत खार्शे दक्षिणेस फ्रान्समध्ये पसरवें लागले. आगमन्या उत्तरेस अगलेल्या लेस गावापर्यंत फ्रेंच सैन्याच्या जागा इग्रज सैन्याच्या हवाली करण्यांत येऊन मोकळे झालेल्या पाच भात लाग्य फ्रेंच सैन्याचा एक गट्टा करून तांकां २५ सप्टेंबरच्या सुमारास फ्रेंच सेनापति जनरल जॉफ्रे यानी आईन नदीच्या काटच्या चामपेन प्रांतातील जर्मन फळीवर तो गोळा फेकला. ‘ माग किंवा मरा ’ अशी सक्तीची आज्ञा यावेळी सोडण्यांत आली, आणि शेवटचा निकाल लागेपर्यंत एकसारखे लढावें लागेल, अणाच्यादि विश्र्वातीची अपेक्षा करता कामा नये असे फर्माविण्यांत आले. टाणेवद अमलेला घोडा ग्याला जोडण्यावगेवर जमा हण्णामारग्या वायुगतीनें धाव मारण्याम फुगफु लागतो त्यामारग्या इग्रज व फ्रेंच सैन्यांची स्थिति सदर आज्ञा ऐकतांच झाली. चरंगां गमगम टोकून वाटेर पडण्याम ते उत्सुक झाले होते. शत्रूच्या अगावर आम्हांम सोडा, वाणेरेड्या चरंगां आमचा कोडमारा कशाला करता अशी टुरटुर यानीं अधिकाऱ्यांपाशीं चालविली होती. शत्रूच्या अगावर तुटून पडण्याम उत्सुक झालेल्या फ्रेंचांना व इग्रजांना जनरल जॉफ्रे यानीं लढाईचा हकूम

करतांच “नमयतीव गतिर्धरित्री” अशा धीर गंभीर चालीनें जर्मन चरांवर इंग्रजांचें व फ्रेंचांचें सैन्य चाल करून गेले. ह्यापूर्वी ७५ ताम एकसारखा भडिमार करून जर्मन चरांचे सहस्रशः तुकडे तोफखान्यानें केले होते. तोफाचा असल्या भडिमार आणि सैनिकाची असली चाल, मग २५-२६ सप्टेंबर रोजीं सावसेजच्या वांजूल्या आणि आईन नदीवरील चामपेन प्रांतात जर्मन सैन्याचा पराभव झाला हे मागणें नलगे ! सावसेजचे स्मशानभूमीसकट सर्व खेडे व त्याच्या आमपासच्या कांही टेकड्या इंग्रज-फ्रेंचांनी घेऊन जर्मन फळीच्या पिछाडीच्या आगगाडीवर तोफाचे गोळे पडतील अशाहि मान्याच्या जागा इंग्रज-फ्रेंचांनी कवजात घेतल्या आहेत. आईन नदीवरील चामपेन प्रांतातील अशाच मान्याच्या जागा फ्रेंचाच्या हातीं लागल्या आहेत. सप्टेंबर महिन्याच्या शेवटच्या आठवड्यातील इंग्रज फ्रेंचांच्या या पहिल्या धडकीमुळे जर्मनांचा पराभव झाला म्हरा, पण जर्मनांची फळी फुटण्याइतका तो मोठा पराभव नाही. ऑक्टोबर महिन्यांतहि फ्रेंचाची चढाई अशा जोगांने चालू राहिल. तरी पण पूर्वेकडील रणभूमीतून कुमक पश्चिमेकडील रणभूमीवर जर्मनीस मिळू लागल्यामुळे फ्रेंच जर्मनीस आस्ते आस्ते मागे रेटतील, पण फळी फोडू शकणार नाहीत असा ऑक्टोबर प्रारंभाचा अंदाज आहे. फ्रेंच व इंग्रज स्वस्त न वसता जरी नुमनें जर्मनीस मागे रेंटीस राहिले तरी देखीक रशियाकडील जर्मनीचा जोर थोड्याबहुत प्रमाणानें कमी झाल्यावाचून रहाणार नाही. पण १९१६ सालच्या वसतःकालानंतर रशिया पुन्हा ताजातवाना होऊन चारी वाजूनी जर्मनीवर एकदम निकराचे हल्ले चढवून जो निकाळचा विजय इंग्रज, फ्रान्स व रशिया यांना मिळवावयाचा आहे त्या विजयाच्या दृष्टीनें विचार करता रशियास उत्तरेस व मध्यावर थोडाबहुत नुसता हलकेणा वाटून सोप नाही. रशियास त्या वाजूला पूर्ण विश्रान्ति मिळाली पाहिजे, तरच अंतिम विजयाच्या रचनेची योग्य मांडणावळ करता येते. ही विश्रान्ति मिळवून देण्यास पश्चिम रणभूमीतील निकराचें युद्ध जर पुरेसे पडत नाही तर त्याला इतर ठिकाणची मदत दिली पाहिजे. ही मदत कोठून आणावयाची? इटली गेले पाच महिने आपल्याकडून शिकस्त करीत आहे. पण ऑस्ट्रियाची फळी फुटत नाही. ऑस्ट्रियाची फळी फोडण्याच्या नादाला लागून आपल्या सैन्याची गापुढे खरावी करून घेणें म्हणजे स्वतःचें व दोस्ताचें नाहक नुकसान करणें होय. तेव्हा इटलीनें ऑस्ट्रियावर जोराची चढाई न करतां ऑस्ट्रियाच्या सरहद्दीवर एक

तऱ्हेची विश्रांति घेऊन उरलेलें आपलें सैन्य अधिक फायदेशीर जागीं पाठविणें जरूर आदें. अर्थात् ऑस्ट्रिया-जर्मनीला तऱ्ही देण्याच्या दुसरा प्रकार ह्मणजे इटलीची चढाई हाहि रशियाला विश्रांति देण्याच्या कामी फारसा उपयोगी पडणारा नाहीं. स्वतःच्या सरहद्दीवर इटलीने विश्रांति घेतली तर इटलीचें फालतुक सैन्य कोठे न्यावयाचें ? तुर्की साम्राज्याच्या सीरिया किंवा तांबडा समुद्र वगैरे लाबवरच्या प्रदेशावर हल्ला करून इटलीने टर्कीचा लचका घेतला तर दूर अन्तर्गवरचें हे नकमान झालें म्हणून जर्मनी उत्तरेकडून थोडाच खाली थावत येणार आदें ? डार्डनेलिसवर किंवा बाल्कन प्रदेशात जर मोठी धामधूम होईल, तरच जर्मनी रशियामेकळी सोडील. तीन चार महिने डार्डनेलिसवर बरीच धामधूम झाली; पण तुर्कीचा व्हावा तसा पराभव झाला नाहीं. तेव्हा डार्डनेलिसचा नाद न सोडता म्हणजे तेथील लढाई पूर्वाप्रमाणेच कायम येवून बाल्कन प्रदेश युद्धात सामील करून देण्याच्या प्रयत्न सधेवगपासून जोराने करण्यात आल्या आणि आक्टोवर प्रांभाळा सर्व बाल्कन प्रदेश युद्धात सामील आल्यासारखाच झाला.

वेताळ पूर्वस्थळाला आला !

साप्रतचें युरोपातील महायुद्ध ते तरुण तुर्कीना केलेल्या तुर्कस्थानातील राज्यक्रांतीवृत्तच बऱ्हे पडलेलें आदें. ह्या राज्यक्रांतीमुळे तरुण तुर्कीचे पुढारी एनवर पाशा व जर्मनी ह्यांची दोस्ती दृढ झाली. ह्या राज्यक्रांतीमुळे बोसनिया व हर्गो निया हे तुर्की प्रांत ऑस्ट्रियाच्या कायमचे मिळून सर्बियाच्या कोडमारा झाला. ह्या राज्यक्रांतीमुळे इटली व तुर्कस्थान ह्यांच्यामध्ये युद्ध होऊन तुर्कीचा त्रिपोली प्रांत इटलीला मिळाला, ह्या राज्यक्रांतीमुळे दोन वर्षांपूर्वीच बाल्कन युद्ध झालें. सदर बाल्कन युद्धात बल्गेरियानें तुर्कीचा पराभव केल्या स्वरा, पण रुमानिया सर्बिया व ग्रीस ह्या स्याव्ह स्वभावाच्या किंवा सर्बियन प्रवृत्तीच्या देशांची एक गट्टी होऊन बल्गेरियाच्या पदरातील विजयाची फळे स्याव्ह लोकांच्या तोडांत पडली; अर्थात् तेव्हांपासून ग्रीस, सर्बिया व रुमानिया ह्या स्याव्ह त्रिकुटीच्या विरुद्ध बल्गेरिया जळफळत आदें. ह्या जळफळाटात बाल्कन युद्ध संपताच बल्गेरियाची व तुर्कीची दोस्ती आस्ते आस्ते जुळली. बाल्कन युद्धाच्यावेळी बाल्कन राष्ट्रांना रशियाचा पाठिंबा, तर तुर्कीना जर्मनीचा पाठिंबा, अशी स्थिति होती. बाल्कन युद्ध संपण्याबरोबर व बल्गेरिया व तुर्कस्थान ह्यांची दोस्ती जुळताच बल्गेरिया व तुर्कस्थान

ह्यांचा कल जर्मनीकडे तर ग्रीस, सर्बिया व रुमानिया ह्यांचा कल रशियाकडे अशी साहजिक स्थिति झाली. बाल्कन प्रदेशात वाढत चाललेले हे रशियाचे वजन जर्मनीला पडवेलना; व त्या चुरशीमुळे सांप्रतच्या महायुद्धाच्या आगीचा भडका सर्व युरोपभर पेटला. त्या आगीच्या भडक्यात सर्बिया व तुर्कस्थान येवढे दोनच देश सापडावेत आणि ग्रीस, रुमानिया व बल्गेरिया ह्या बाल्कन देशांनी आगीपासून अल्लित रहावे, हे महायुद्धाच्या पहिल्या वर्षात मोठे आश्चर्य घडून आले; पण दुसऱ्या वर्षाच्या प्रारंभापासून म्हणजे आगस्टपासून ही बाल्कन राष्ट्रे होमकुडांत झेऊन पडणार अशी स्पष्ट चिन्हे दिसू लागली, आणि सप्टेंबर अखेरीस आणि आक्टोबरच्या प्रारंभाच्या तर सर्व बाल्कन प्रदेश पेटल्यावाचून राहत नाही, असे निर्विवाद ठरले. रुमानिया व ग्रीस प्रारंभापासूनच सर्बियाच्या मदतीन का धावले नाहीत? ग्रीस व रुमानिया येथील राजघराणी आस्ट्रो-जर्मन कुळातील असून प्रजाजनांच्या सहज प्रवृत्तीला आवरून धरण्याचे काम ही राजघराणी आज चौदा महिने करीत आहेत. गेल्या मे महिना संपेपर्यंत ग्रीस व रोमानिया यांच्या मदतीची अपेक्षा रशिया करीत नव्हता. हंगेरियात गिरून मे-जून महिन्यात आपण महायुद्धाची परिस्थिति आपल्यातर्फे कळून घेऊ अशी उमेद एप्रिल महिन्यात व मे प्रारंभी रशियाला वाटत होती. रुमानिया व ग्रीस लढाईत पडले तरी वाढवा, न पडले तरी फिकीर नाही, अशी रशियाच्या मनाची स्थिति मे महिन्यात असल्यामुळे रुमानिया व ग्रीस यांना लढाईत पडण्याचा आग्रह किंवा केवळ किंवा मदत या म्हणून त्यांची आर्जेव्हि कोणी केरी नाहीं. जून मन्त्रिमंडळ गॅलिसियन पीठेहाटीच्यावेळी रशियाच्या मनाची स्थिति बदलली; पण मे अखेरीस नुकताच इटली लढाईत सामील झालेल्या असल्यामुळे आणि इटलीकडून ऑस्ट्रियाची चांगली खोड मोटण्यात येईल अशी अटकळ बांधण्यात आलेली असल्यामुळे जून, जुलै महिने बाल्कन राष्ट्रांकडे अर्धवट लक्ष व अर्धवट दुर्लक्ष करण्यात गेले. आगस्ट महिन्यात पोलंडातून जेव्हा पीठेहाट सुरू झाली तेव्हा रशियाला नव्या मदतीची जरूरी फार वाटू लागली. अर्थात् आगस्ट व सप्टेंबर हे दोन महिने बाल्कन राष्ट्रांतून पाच दहा लाख नवीन सैन्याची मदत मिळते किंवा कसे याची खटपट जारीने सुरू झाली. याच वेळी ग्रीसचे मुख्य प्रधान एम. वेनिजुलस हेहि पुन्हां अधिकारालाड झाल्यामुळे ग्रीसच्या मदतीची शका राहिली नाही. ग्रीस, रोमानिया व बल्गेरिया या तिन्ही देशांच्या दरबारात

जर्मनी तफेंच्या व रशियातफेंच्या कारस्थानी पुरुषाचा सुळसुळाट आगस्ट महिन्यांत सुरू झाला. एका पक्षानें म्हणावें इतक्या गुणांनीं व एवढ्या ऐश्वर्यानिं सपन्न असा मी वरपुरुष असून तुझें मी इतके कल्याण करीन व एवढे सुख तुला देईन; तर दुसऱ्या पक्षानें म्हणावें तुझ्या आमच्या अतःकणाचा कित्येक पिढ्याचा मिलाफ असून प्रतिपक्षाहून अधिक श्रेष्ठ मी आहे; तेव्हा माझ्याच गळ्यात माळ घालण्यांत तुझा ससार सुखमय होणार आहे. आगस्ट महिन्यात ग्रीस व रोमानिया यांनीं आपला कल रशियाच्या वाजूचा आहे असे स्पष्टपणें जरी नाहीं, तरी पर्यायानें जाहीर केले; आणि बल्गेरियानें तुर्कांवरोवरच जर्मनीचा हात धरण्याचा उपक्रम आरंभिला. ग्रीस व रोमानिया एका वाजूला होणार व बल्गेरिया विरुद्ध वाजूला जाणार असे दिसू लागताच बल्गेरियाचा रुमवा घालविण्याचा उद्योग आगस्टमध्ये करण्यात आला. वात्कन युद्धाच्या अखेरीस जे जे बल्गेरियाचें नुकसान झालें ते ते भरून देऊ इतकेंच नव्हे, तर बल्गेरियाच्या भावी महत्त्वाकांक्षेस आपण पूर्ण उत्तेजन देऊ; अनेक आश्वामन इंग्लंड, फ्रान्स व रशिया यांच्या तफेंने देण्यात आले. जर्मनीनें बल्गेरियाला वचन दिले की, रशिया जें काही तुला देऊ शकेल त्याहून अधिक मी देईन. बल्गेरियाच्या मदतीच्या किंमतीचा लिलाव अशा रीतीनें आगस्ट महिन्यात एकमाग्या वाढत चालला. प्रत्यक्ष किंमत कोणीच देणार नव्हता. दोन्ही पक्ष आकडे बोलत होत, आणि लढाई संपल्यानंतर पदरांत माप पडावयाचें होत. आपल्या मदतीनें महायुद्धाची समाप्ति कोणाच्या वाजूची होईल याचा अंदाज मनाशी बाधून त्या वाजूचा सवाल कवूल करणें हे व्यवहारक्ष व बल्गेरियास उचित होते. आपण लढाईत पडल्यानें अखेरचा जय जर्मनीचा होईल का रशियाचा होईल ? याचा विचार आगस्ट अखेरीस व सप्टेंबर प्रारंभी बल्गेरिया करू लागला. जर्मनीच्या स्तुतिपाठांनें आणि अड्याच्या सव्या वाचिक देणग्यांनीं बल्गेरियाच्या तोंडास पाणी सुटून फार्जल महत्त्वाकांक्षेनें बल्गेरियाचें डोकें भणभणून गेले; विचारशक्ति अशारीतीनें स्थानभ्रष्ट झाल्यावर बल्गेरियाला जवळचें तेवढे दिसू लागले; आणि दूरवरचें दिसेनासे झाले. ज्यांना दूरदृष्टि आहे त्यांना १९१६ सालच्या वसंत काळानंतरचा रशियाचा विजय दिसू शकतो, इतरांना कसचा दिसणार ? तुर्कांच्या व जर्मनांच्या मोहजाळ्यात सापडून बल्गेरियानें दूरदृष्टि गमावली; तेव्हा त्याला आगस्ट-सप्टेंबर महिन्यातील जर्मनांचे मूर्तिमंत विजय तेवढे दिसावे आणि १९१६ सालच्या वसंतकाळातील

रशियाचा अमूर्त विजय दिसू नये, हे त्याच्या वद्विभ्रंशाला आलेलें यथायोग्य फळ होय. झालें; सप्टेंबरच्या दुसऱ्या आठवड्यांत बल्गेरिया जर्मनीच्या पुऱ्या पंजांत सांभडला; आणि आस्ट्रिया, जर्मनी, तुर्कस्थान व बल्गेरिया यांच्यामधील गुप्त तहनामा मुकर ठरला. लगेच बल्गेरियाने सैन्याची जुळवाजुळव करण्यास सुरवात केली. ग्रीस-रोमानिया यांनीहि सप्टेंबरच्या तिसऱ्या चौथ्या आठवड्यात आपलें सैन्य जुळविण्याचा उद्योग आरंभिला. बल्गेरियाचें सैन्य सर्बियाच्या सरहद्दीवर गोळा होऊ लागलें; जर्मनीचे पैसे बल्गेरियांत येऊन पोचले; आणि जर्मनीचे लष्करी सेनापति बल्गेरियाच्या लष्कराची व्यवस्था पाहू लागले; इतकेच नव्हे, तर जर्मनीच्या फ्रान्स कारखान्यांतोळ इजिप्तीयरांनीं व कारागिरांनीं बल्गेरियांतील दारू-गोळ्यांचे व शस्त्रास्त्रांचे कारखाने व्यापून टाकले ! ही स्थिति रशियास सहन होणें शक्य नव्हतें. सप्टेंबर अखेरीस रशियानें बल्गेरियास असें स्पष्ट कळविलें की, २४ तासांचे आत जर्मन कामगाराना रजा द्या नाहीं तर तुमचा आमचा संबंध तुटला. वद्विभ्रंश झाल्यानंतर शाब्दिक अंजनानें कोण ताळ्यावर येणार ? वद्विभ्रंशावर सोडा हा एवढा एकच उपाय मानवी जातीला माहीत आहे. रशियाचे म्हणणें बल्गेरियानें न जुमानल्यामुळे बल्गेरिया युद्धात पडून बाल्कन प्रदेशातच तीन वर्षांपूर्वी गर्भावस्थेत असलेलें साप्रतचें महायुद्ध ऑक्टोबर प्रारंभी पुन्हां बाल्कन प्रदेशात आलें. वेताळ पूर्व स्थितीला आला, तेव्हा आतां नव्या कोणच्या गोष्टीला प्रारंभ होणार-इटली, ग्रीस, इंग्रज व फ्रेंच या चौघांचें मिळून पाच सात लाख सैन्य सर्बियामधून बल्गेरियावर हल्ला करील; व या हल्ल्यापुढे बल्गेरियाचा टिकाव लागणार नाहीं असा अदाज आहे. डार्डनेलिस येथील युद्ध सभाळून तुर्कांची विशेषशी मदत बल्गेरियास होणें शक्य नाहीं. जर मदत झाली तर, ती लाख दीड लाख भिनहत्यारी जवानाची होऊं शकेल. अर्थात् एकट्या बल्गेरियाला पहिल्या धडक्रीमरसें चुरडून टाकण्यास इटालियन, फ्रेंच, इंग्रज व ग्रीशन सैन्य समर्थ आहे हें सांगणें नकोच. ऑस्ट्रो-जर्मनी बल्गेरियाच्या मदतीला धावून आले तर किती सैन्य आणूं शकतील ? उत्तरेस व मध्यावर रशियाला विश्रांति न देतां लढत रहावयाचें असें जर जर्मनीने मनात आणले तर सर्बियाकडे जर्मनीला बिलकूल सैन्य पाठवितां येणार नाहीं. अर्थात् बल्गेरियाला मदत करण्याकरितां उत्तरेकडची व मध्यावरची मोहीम बंद

डेवाची लागेल, आणि रशियाला जरूर ती विश्रांति मिळेल. उत्तरेकडची व मध्यावरची मोहीम बंद ठेवली तर किती सैन्य वरून खाली येईल ? फार झालें तर दहा लाख सैन्य मोकळे होईल. या दहा लाखापैकीं २।३ लाख सैन्य फ्रेंचांच्या चटार्तून बचावण्याकरितां फ्रान्सकडे पाठविणें भाग पडेल. बाकी राहिलें पाच सहा लाख सैन्य. हे पाच सहा लाख सैन्य व आगस्ट महिन्यांत सर्व्हिया रुमानियाच्या सरहद्दीवर जर्मनी व आस्ट्रियाने आणून ठेवलेलें चार पांच लाख सैन्य मिळून दहा बारा लाख सैन्य सर्व्हिया-रुमानियावर चाट करून जाईल. सर्व्हियापाशी तीन चार लाख सैन्य आहे आणि रुमानियापाशीं सहा सात लाख सैन्य आहे. तेव्हा सर्व्हिया व रुमानिया या दोघाजवळ असलेलें दहा लाख सैन्य आस्ट्रिया-जर्मनीच्या दहा बारा लाख सैन्यास सरहद्दीवर नुसतें थोपून धरील, इतकेंच नाहीं तर रुमानियातून बल्गेरियावर स्वारी करण्याकरितां दीड दोन लाख सैन्य बाल्कन पर्वताकडे पाठवू हि शकेल. म्हणजे बाल्कन राष्ट्रे मध्ययुद्धांत सामील झाल्यामुळे रशियामें विश्रांति मिळून अदूरदर्शी बल्गेरियाचा मधल्या कांडा उपटला जाऊन हिवाळ्याच्या प्रारंभी इंग्लंड, फ्रान्स, इटली व रशिया हीं मध्यन होतील आणि नंतर हिवाळ्याच्या अखेरीस तुकस्थानास बुडवून १९१६ सालच्या वसंत काळात जर्मनीचा समाचार घेतील. या बाल्कन युद्धांत जर ग्रीस व रुमानिया पडली नाहींत, किंवा जर्मनी, आस्ट्रिया, बल्गेरिया आणि टर्की हीं राष्ट्रे मध्यन झालीं तर १९१६ साल सोडून १९१७ सालचा किंवा १९१८ सालचा वसंत काळ येईपर्यंत रशियाच्या अंतिम विजयाला तपश्चर्या करीत बसावें लागेल.

रूस व जर्मनी यांची कुस्ती

पश्चिम गणेश्वेरातील फ्रेंचांची यशस्वी चढाई आणि बाल्कन प्रदेशांतील बल्गेरियासमोरील नवी धामधूम या जोडगोळीमुळे जर्मन व रूस यांची कुस्ती उत्तरेस व मध्यावर उभ्यानें चालणार नाहीं, तर दोन्ही पहिलवान चर खणून मातीत आकटोवर नोव्हेंबरपासून लोळत रहातील व त्या योगांनं रशियामें जरूर ती विश्रांति मिळेल असा रसा आकटोवर प्रारंभी दिसत आहे. मे महिन्याच्या प्रारंभी या कुस्तीस प्रारंभ आला. दोनही पहिलवान उभ्यानें तडकाफडकी लढले. आकटोवर महिन्यात ही कुस्ती अर्धवट उभ्यानें व अर्धवट वसून चालेल; आणि नोव्हेंबरपासून उत्तरेस व मध्यावर दोन्ही पहिलवान मातीत घुसतील. चार पांच महिन्यांच्या कुस्तींत रशिया

बराच मागे हटला, पण त्याचा एकहि मुंडा चीत झालेला नाही. चारी मुंडे चीत रशियाला पाडण्याचा जर्मनीचा बेत पूर्णपणे फसला असून हिवाळ्यानंतर हा बेत सिद्धीस जाणें मुळींच शक्य नाही. या गोष्टीचें स्वरूप व डावपेच ध्यानांत येण्यासाठी रशियाच्या आगगाडीचा ध्यानीं ध्यावा. उत्तरेकडून दक्षिणेकडे येणाऱ्या आगगाडीचा एकंदर चार आहेत. त्यापैकी पहिली आगगाडी जर्मनीच्या बाल्टिक समुद्रावरील कॉनिस्कवर्ग वदरांत उगम पावून विल्स्टाक, ब्रेसलिट्स्क, रोव्हनो, टॅसोटीन या जक्शनवरून खाली काळ्या समुद्रास ओडेंसाला मिळते. या आगगाडीच्या फांट्यावर ब्रेसलिट्स्क येथून लेंवर्गपर्यंत व रोव्हनो येथून लेंवर्गपर्यंत येणारे दोन आगगाडीचे रस्ते आहेत. या मुख्य रस्त्यापैकी कॉनिस्कवर्ग, विल्स्टाक ब्रेसलिट्स्क व तेथून रोव्हनोच्या जवळ जवळ बराच भाग आगस्ट अखेरीला व सप्टेंबर प्रारंभाला जर्मनीच्या ताब्यांत गेला होता. हा येवढा आगगाडीचा भाग जर्मन सैन्याचा सप्टेंबर प्रारंभी पाया होता असें म्हणण्यास हरकत नाही. सप्टेंबर आरंभापासून आक्टोबर प्रारंभापर्यंत या पायाच्या आगगाडीच्या रेघेला सामान्यतः समांतर असलेली दुसरी उत्तर दक्षिण आगगाडी कबजांत घेऊन तो आपला पाया करण्याची खटपट सप्टेंबर महिन्यांत जर्मनीने केली. या खटपटीस आक्टोबर प्रारंभी अर्धवट यश आलें व अर्धवट अपयश आलें. ही दुसरी आगगाडी पूर्णपणे ताब्यांत घेण्याचा उद्योग आक्टोबर नोव्हेंबर महिन्यांत उत्तर व मध्यभागावर जर्मनी करील व हिवाळ्यांत या दुसऱ्या आगगाडीच्या पूर्वेस जमिनीत तोड खुपसून जर्मनी दडून राहिल असा सांप्रत अंदाज आहे. ही दुसरी आगगाडी बाल्टिक समुद्रांत लिवा वदरांत उगम पावून व्हिलना जक्शनला येते. लिवा येथे या आगगाडीचा उगम झाला असें न मानता रिगाचे आखातांत रिगा वदरांत या आगगाडीचा उगम होऊन पेड्रिकस्टॅड, जॅकोवस्टॅड वीड्वक्स या जक्शनवरून व्हिलना येथें येते असें म्हटलें तरी चालेल. रिगा, डिवक्स, व्हिलना, लिडा, बर्नोव्हिटस्की, पिकस जक्शन व रोव्हनो जक्शन अशा मार्गाने ही आगगाडी वरून खाली येत असून रोव्हनोवरून शंभर मैल पूर्वेस वळून नंतर खाली दक्षिणेस ओडेंसाकडे जाते. ही आगगाडी लष्करी धोरणाच्या दृष्टीने फार महत्त्वाची आहे. जर्मनीशी लढण्याचा प्रसंग आल्यास ती आगगाडी आपला पाया करावयाचा व पश्चिमेस नीमेन नदी, नॅरु नदी व बग नदी या नद्यांच्या आश्रयानें जर्मनीशी लढत रहावयाचें असा क्रम रशियाच्या सेनापतींनी कितीएक वर्षांपूर्वीच आंखून ठेवलेला आहे. रिगा डिवक्स, व्हिलना लिडा, बर्नो

व्हिटस्की, पिक्स, सार्नी, रोव्हनो या आगगाडीच्या रेघेवर दृष्टि स्थिर करून त्या रेघेच्या पूर्वेस पहावें म्हणजे पूर्वेच्या टापूंपेक्षां पश्चिमेच्या टापूमध्ये—जर्मनीच्या अंगाला—या आगगाडीच्या मूळ खेड्यांतून पुष्कळ शाखा गेल्या आहेत असें दृष्टीस पडेल. या आगगाड्यांची रचनाच एका विशिष्ट धोरणानें केलेली आहे. जर्मनीशीं लढावयाचें तें या आगगाडीच्या मुख्य खोडाच्या पश्चिमेस म्हणजे बग, नॅरू, नीमेन या नद्यांवर लढावयाचें, मुख्य खोड जर्मनीच्या ताब्यांत जाऊन त्या खोडाच्या पूर्वेस लढण्याचा प्रसंगच येऊं द्यावयाचा नाही अशा धोरणानेच या आगगाड्यांची रचना रशियानें केलेली आहे. नीमेन, नॅरू व बग नदी व आगगाडीचा हा मुख्य स्तंभ यांमध्ये आगगाड्यांच्या लहान लहान फाट्यांचें एक जाळेच्या जाळेच पसरलेलें दृष्टीस पडतें. उत्तरेस रिगापासून दक्षिणेस रोव्हनोपर्यंत, मुख्य आगगाडीच्या स्तंभाच्या पश्चिमेस असलेलें आगगाडीचें हे जाळे म्हणजे रशियानें कितीएक वर्षे खस्त खावून मोठ्या धोरणाने स्वतःस अनुकूल असा बनविलेला कुस्तीचा आखाडा होय. या आखाड्यातच आगस्टअखेर कुस्ती येऊन पडली. या आखाड्याच्या पुढें वार्साची बिनी फाजील गेलेली असल्यामुळें ती बिनी आखाड्यात मागे खेचून घेण्याचा उद्योग ऑगस्ट प्रारंभापासून करण्यांत येऊन पाच आगस्टला वार्सा सोडलें तर १९ आगस्टला उत्तर भागांतून कोव्हनोचा किल्ला व मध्यभागांत ब्रेसलिट्स्कचा किल्ला जाऊन मुख्य आखाड्यांत बिनीची सेना फार तारांबळीनें परतली आणि त्याचा परिणाम असा झाला कीं, जर्मनीची पाठलाग करणारी सेना आखाड्याच्या बाहेर थोपवून धरतां न येऊन जर्मनी आखाड्यामध्ये जोरानें घुसला. रशियन सैन्याचे मुख्य सेनापति ग्रॅड ड्यूक निकोलस यांनीं मोठ्या धीमेपणानें, शांत चित्तानें व दूर दृष्टीनें वार्साची बिनी सैन्याची ग्वाही होऊं न देतां मागे खेंचली ग्वाही, पण तसें करतांना मुख्य आखाड्याबाहेर जर्मनीला थोडवून धरण्याचें त्यांना साधलें नाहीं. मुख्य आखाड्यांतच जर जर्मनीला आंत फार घुसूं दिलें तर कितीएक वर्षांची तयारी वाया गेली, व लष्करी हालचालींच्या दृष्टीनें मान्याच्या जागा शत्रूच्या हातीं जाऊ देण्याचा अजय्य झाला. ब्रेसलिट्स्क पडण्याबरोबर विस्कचेहि जकशन पडलें; विलास्टाकचेहि जकशन पडलें; ग्रोडनो, सुवालकी व कोव्हनो हे आगगाडीचे धनुष्य जर्मनीच्या ताब्यांत जाऊन ग्रोडनोचा किल्लाहि जर्मनीनें सप्टेंबरच्या पहिल्या आठवड्यात घेतला. ग्रोडनोचा किल्ला घेतांच ग्रोडनो व कोव्हनो या दोन किल्ल्यांमधील नीमेन

नदी जर्मनीच्या ताब्यांत जाऊन आलिटोच्या किल्ल्यावरून जर्मन सेना व्हिलना व लिडा या आगगाडीच्या फाट्याकडे बळली, व प्रोडनोच्या किल्ल्यावरून खाली व्हालकोव्हिस्क जंक्शनकडे जर्मनीने हल्ला केला. सप्टेंबरच्या पहिल्या पंधरवड्यांत प्रोडनो, लिडा, व व्हालकोव्हिस्क या त्रिकोणांत एकसारखी हातघाईची लढाई झाली, व अखेरीस रशियाला नीडा व व्हिलकोव्हिस्क ही जंक्शनची स्टेशन जर्मनीच्या हवाली करून मिन्स्क प्रांतांत मागे परतावे लागले. प्रोडनोच्या या पधरा दिवसांच्या लढाया जशा महत्त्वाच्या झाल्या त्याप्रमाणे त्याच पंधरवड्यांत व्हिलो-व्हिस्कच्या दक्षिणेस प्रुशानी प्रांतांतहि रशियन लोक फार हद्दने लढले. प्रुशानी प्रांत फार जंगलांचा व दऱ्दलीचा असल्यामुळे जर्मन सैन्याची या प्रांतांत फार खरागी झाली. तथापि सप्टेंबरच्या पहिल्या पंधरवड्यांत प्रुशानी प्रांत जर्मनीच्या ताब्यांत जाऊन रशियाला पूर्वेस प्रुशानीच्या म्हणजे स्लोनीमच्या शाना नदीच्या पूर्वेस मिन्स्क, बर्नोविटस्कीच्या फाट्याकडे मागे हटावे लागले. मिन्स्क, बर्नोविटस्की व व्हिलना येवढ्या टापूला म्हणजे प्रिपेट नदी व उत्तर नीपर नदी यामधील टापूला रशियन रणभूमीचा मध्य म्हणतात. व्हिलना, डिव्क्स व रिगा या टापूला म्हणजे व्हिलना नदी व डिव्ना नदी या टापूला उत्तर रणक्षेत्र म्हणतात व प्रिपेट नदीच्या दक्षिणेकडील टापूला म्हणजे सार्नी, रोव्हनो, टर्नपूल व ओडेसाच्या पट्ट्याला दक्षिण रणक्षेत्र म्हणतात. सप्टेंबरच्या पहिल्या पंधरवड्यात मध्यरणक्षेत्रातील आखाड्याच्या जागा जर्मनीच्या ताब्यांत गेल्या. प्रोडनो व प्रुशानी या टापूंत तुंबळ युद्ध चालले असता व्हिलनाच्या प्रांतात फारच मोठ्या प्रमाणावर जंगी लढाया चालू होत्या. व्हिलनाच्या लढायांना सप्टेंबरच्या पहिल्या तारखेस आरंभ होऊन आक्टोबर प्रारंभापर्यंत व्हिलनाचे आसपास दोन्ही पक्ष अत्यंत निकराने लढले. सर्व सप्टेंबर महिन्यांत व्हिलनाचे आसपास जेवढे मोठे तुंबळ युद्ध झाले तेवढे मोठे तुंबळ युद्ध गेल्या १४ महिन्यांत कोठेही झाले नाही. व्हिलनाचे आसपास ७-८ लाख सैन्य रशियाने गोळा केले होते. शिवाय, डिव्क्स, रिगा प्रांतांतहि पांच सात लाख रशियन सैन्य गोळा झाले होते. मध्यावरील आखाड्यांत जर्मनीने घुसू नये म्हणून व्हिलना, व डिव्क्स येथून रशियाने जर्मनीवर हल्ले करण्यास सुरुवात केली. पहिला आठवडा रशिया जर्मनीवर जोराचे हल्ले करीत होता. दुसऱ्या आठवड्यात जर्मनीने उलट हल्ले सुरू केले. यावेळी जर्मनीने इतके निकराचे हल्ले केले की व्हिलना व डिव्क्स यामधील आगगाडी दोन चार ठिकाणी तोडून जर्मनी पूर्वेच्या

मुल्खात एकदम घुसला. उत्तरेस डिवक्स, जाकोबस्टॅड, पेड्रिक्स्ट्रेड व रिगा या ठिकाणीहि त्याचवेळीं जोराचे हल्ले करून उत्तरेचें सैन्य व्हिलनाच्या मदतीस न येईल असा बदोबस्त जर्मनीनें केला. व्हिलनाच्या उत्तरेस ३०-४० मैलांवर आगगाडी मोडून ज्याप्रमाणें जर्मन पूर्वेस घुसले त्याप्रमाणें व्हिलनाच्या दक्षिणेसहि आगगाडी मोडून जर्मन घोडेस्वार पूर्वेस घुमले; व सांटेवरच्या तिसऱ्या आठवड्यात व्हिलना व मिस्क हा आगगाडीचा पूर्वेकडील फांटा व्हिलनाच्या पूर्वेस चाळीस पन्नाम मैलांवर जर्मन घोडेस्वारांनीं फोडून व्हिलनाच्या टापूर्तील चार पाच लाकू रशियन सेनेस सुमारे पन्नास साठ मैल व्यासाच्या दीडशे मैल परिघाच्या वर्तुळात जर्मनीनें वेढले. या वेढ्याचा पूर्वेकडील व ईशान्येकडील भाग घोडेस्वारांच्या टोळींच्या दुबळ्या दुव्यांनीं माथलेल्या असल्यामुळे वेढ्यात सापडलेली रशियन सेना शौर्यानें व निकरानें लढत लढत जर्मन सैन्याची खराबी करीत पूर्वेकडील व ईशान्येकडील जर्मन सागळी तोडून सांटेवर अग्वेरीस जर्मन सापळयातून सुस्थितपणें व्हिलनाच्या पूर्वेस चाळीस पन्नाम मैलावर पार निमटून गेली. व्हिलनाच्या सभोवार जर्मनांनीं टाकलेला फाम सांटेवर अग्वेरीस पोकळ झाला. सांटेवरच्या दुसऱ्या पधरवड्यात हा गळफास आग्वडत चाललेला पाहून व मध्यावरचा मुख्य आगवाडा जर्मनांनीं आक्रमिल्ल्या पाहून रशियाचे बादशहा आरमाहेव यांनीं सर्व सैन्याचें आधिपत्य ग्रॅड ड्यूक निकोलस याचेकडून काढून स्वतःच्या हातात घेतलें. ग्रॅड ड्यूक निकोलस यांना काकेशस पर्वताकडे तुर्की युद्धावर पाठविण्यात आलें व झारमाहेव स्वतः मुख्य सेनापति झाले. त्यावेळीं सर्व रशियन सैन्यात नवा दम उत्पन्न होऊन व्हिलनाचा गळफाम तोडण्याकरिता रशियन सैनिकांनीं अश्रुतपूर्व मर्तुंमकी गाजविली; आणि महासकटातून पार पाडून नेण्याचें यश झारमाहेवांनीं समादन केलें. आक्टोबर प्रारंभाला रिगाच्या दक्षिणेस, डिवक्सच्या पश्चिमेस व पूर्वेस आणि व्हिलनाच्या पूर्वेस, चाळीस मैलावर रशियन सैन्यानें जर्मनीला थोपवून धरलें आहे. डिवक्सचें जंक्शन ताब्यांत घेण्याचा व त्याचप्रमाणें रिगा वदराला पूर्वेकडून वळसा घालून रिगा घेण्याचा उद्योग जर्मनी आक्टोबर महिन्यात करील असा अंदाज आहे. रिगा, डिवना, व्हिलना ही आगगाडी पाया कल्पून तेथून पेट्रोब्राडवर हिवाळ्यांतहि स्वारी करण्याइतकी ताकद जर्मनींत उरलेली दिसत नाहीं. व्हिलनाच्या प्रचंड लढाईंत रशिया जरी मागें हटला तरी रशियन सैन्याच्या अलौकिक शौर्यानें जर्मनीची बरीच रग जिरविली आहे. रशियाला जशी विश्रांति पाहिजे आहे

त्याप्रमाणे विसावा वेतल्याशिवाय जर्मनीचेहि आतां चालणार नाही. आक्टोबर प्रारंभापासून थकव्याची मदत उत्तर रणभूमीवर पसरून राहिली आहे. मध्यावर आक्टोबर प्रारंभाला व्हिलना, लिडा, बर्नोविट्स्की हा आगगाडीचा फांटा जर्मनांनी घेतला असून पिक्स हे जंकशन घेण्यापलीकडे आक्टोबर महिन्यांत जर्मनीची विशेष हालचाल होईल असे दिसत नाही. सप्टेंबर महिन्यांत सार्नी व रोव्हनो ही जंकशन स्टेशने घेण्याच्या जर्मनांनी बराच प्रयत्न केला, पण सार्नी, कोव्हेल व रोव्हनो या त्रिकोणाच्या मध्यावरील कोलकी प्रांतांत जमनांचा मोठा पराजय झाल्यामुळे सप्टेंबर अखेरपर्यंत जर्मनीचे पाऊल पुढे पडले नाही. त्याच सुमारास टार्नोपोलच्या बाजूला पूर्व ग्यालिशियांतहि रशियाला मोठा जय मिळून शेषनास तोफा व पंचवीस तीस हजार कैदी रशियास मिळाले. सप्टेंबर महिन्याच्या दुसऱ्या तिसऱ्या आठवड्यात प्रिपेट नदीच्या दक्षिणेकडील रणक्षेत्र जर्मनीच्या आगलटच आले असे म्हणण्यास हरकत नाही. सप्टेंबर अखेरीस व आक्टोबर प्रारंभाला या रणक्षेत्रांत जर्मनीने पुन्हा उचल केला आहे. सार्नी व रोव्हनो ही जंकशन स्टेशने ताब्यांत घेण्याकरिता जर्मनी पुन्हा सार्नी-रोव्हनो आगगाडी जवळ गेला आहे. शिवाय टार्नोपोलच्या उत्तरेमहि जर्मनीची नवी हालचाल सुरू झाली आहे. आक्टोबर-नोव्हेंबर महिन्यांत बाल्कन युद्ध संभाळून सार्नी रोव्हनो व टार्नोपोल या टापूंतून कीव्ह-ओडेसाकडे जर्मनीची मोठी स्वारी सुरू होईल असा अंदाज आहे. दक्षिण रणक्षेत्रांत मध्यावरून व उत्तरेकडून सैन्याची कुमक पाठविणारी मुख्य आगगाडी म्हणजे व्हिलना, पिन्स्का रोव्हनो ही आगगाडी पुष्कळ अंशी जर्मनीच्या ताब्यांत गेली असल्यामुळे रशियाला पेट्रोव्राडवरून व माकोवरून थेट कीव्हकडे घेणाऱ्या आगगाड्यांवरच म्हणजे एकप्रकारच्या द्राविडी प्राणायामावरच दक्षिण रणक्षेत्रांत अवलंबून रहावे लागणार ! किंवा पुन्हा उत्तर मध्य व दक्षिण या तिन्ही ठिकाणच्या रशियन सेना एकमेकांपासून आता अलग झाल्या आहेत असे म्हणण्यास हरकत नाही. उत्तरेकडच्या व मध्यावरच्या रशियन सेना आता थकल्या आहेत; पण दक्षिणेकडील सेनेला गेले दोन महिने विश्रांति मिळाली असून जर्मनीच्या अगावर चालून जाण्यास सैनिक फुरफुलत आहेत. ही सेना जरी मध्यापासून अलग झाल्यासारखी असली तरी कीव्ह व ओडेसा प्रांतांतील आगगाडीच्या जाळ्यांचा पाठिंबा तिला असल्यामुळे दक्षिण रणक्षेत्रातहि जर्मनीला नकोनकोसे होऊन जाईल यांत संशय नाही.

दुसऱ्या वर्षाचा आक्टोबर-नोव्हेंबर महिना

सप्टेंबर महिन्याच्या अखेरीस महायुद्धाचें केंद्रस्थान रशियाची व फ्रान्सची रणभूमि सोडून बाल्कन प्रदेशांत सविह्याच्या सरहद्दीवर येऊन पडलें होतें. आक्टोबर महिन्यांत सर्व सविह्या लढाईनें व्यापला गेला आहे. नोव्हेंबर महिन्यांत सविह्यांतील लढाई समाप्त होऊन आणि नोव्हेंबरच्या अखेरीस किंवा डिसेंबरच्या प्रारंभाला महायुद्धाचें केंद्रस्थान युरोप खंडांतून बाहेर पडून, आशिया खंड व आफ्रिका खंड ह्यांच्या जोडाचे ठिकाणीं म्हणजे सुवेज कालव्याच्या सभोवतीं महायुद्धाचा वेताळ भिंगाणा घालीत राहील असा अंदाज होता. युरोपखंडाच्या दृष्टीनें महायुद्धाकडे पाहिलें तर आक्टोबर महिना एक तऱ्हेनें महायुद्धास क्रांतिकारक गेला; स्थित्यंतरावर स्थित्यंतरे या महिन्यांत दृष्टीस पडलीं; जुने डाव संपून नव्या डावास प्रारंभ झाला; जुन्या रणभूमींना वृद्धावस्था प्राप्त होऊन नव्या रणभूमींचें जन्म या महिन्यांत झालें. जर्मन सेनापति हिंडेनबुर्ग यांच्या चलाखीच्या हालचालींनीं गेल्या चौदा महिन्यांत बरेचवेळां रणभूमीत आश्चर्यकारक स्थित्यंतरे दृष्टीस पडलीं; पण आक्टोबर अखेरीस जन्मास येऊं लागलेलें स्थित्यंतर पूर्वीच्या स्थित्यंतरांहून निराळ्या स्वरूपाचें आहे. तें स्थित्यंतर सैनिकांनीं लढून सागदिल्ले नव्हे; सैनिकाचे बाहुबल, सेनाधिपतीची बुद्धि व युद्धसामग्रीची विपुलता, ही त्रयी या स्थित्यंतरास मदत करणारी आहे; पण हें स्थित्यंतर घडवून आणण्याची प्रत्यक्ष क्रिया या त्रयीनें केलेली नाही; या स्थित्यंतरास राजकारणी पुरुषांनीं जन्म दिला आहे; या स्थित्यंतराचा बोजा राजकार्यधुरंधर पुरुषांनीं आपल्या मानेवर घेतला आहे; व या स्थित्यंतराचे भावी परिणाम मुसत्याच्या दक्षनेवर अवलंबून आहेत. जर्मन बादशहा केसर यांनीं फाजील आत्मप्रौढीच्या लहरींत असे उद्गार काढले होते कीं, हिंवाळ्याच्या पूर्वी म्हणजे आक्टोबर महिन्यांत जर्मन सेना महायुद्धाची परिसमाप्ति करील. फाजील आत्मप्रशंसेचे हे उद्गार रशियाच्या व फ्रान्सच्या रणभूमीत सपशेल खोटे ठरले आहेत; पण सविह्यांतून फळी फोडून बल्गेरियाच्या मदतीनें कांस्टांदिनोपल दाखवून तुर्कस्थानचा खिंडारांतून लढाईच्या प्लेग-जंतूचें गाठोडें आशिया आणि आफ्रिका

खंडांत युरोपखंडांतून बाहेर फेंकून देण्याच्या जर्मनीच्या कारस्थानाकडे पाहिले म्हणजे केसरचे उद्गार एका अशीं खरें ठरू पाहातात, असें वाटतें. जर्मन तरवागीना जें काम करतां आलें नाहीं तें काम जर्मन फसवेगिरीनें केलें आहे; जर्मन बुडकांना जो नेम मारतां आला नाहीं तो नेम जर्मन वागजालनें अचूक धरला आहे; जर्मन तोफांना जे बोल बोलतां आले नाहींत ते बोल जर्मन-जिभा तुर्कस्थानामार्फत बोलू लागल्या आहेत. आक्टोबर महिन्यांत युरोपांतील रणभूमी म्हातारी ठरली असून, ही म्हातारीवाई आपल्या कर्तेपणाच्या किल्ल्या तुर्की सुनेच्या हवालीं करून हिंवाळ्यांत खंदकांत नुसती लोळत राहून बडबड करीत राहणार अशीं चिन्हें दिसत आहेत. हे स्थित्यंतर कसें घडून आलें याचा ऊहापोह करण्यापूर्वी जुन्या पुराण्या ठरू पाहणाऱ्या रणभूमीकडे थोडेंसें लक्ष देऊं या. रशियाच्या रणभूमींत आक्टोबर प्रारंभाला जी स्थिति होती तीच स्थिति नोव्हेंबर प्रारंभाला कायम राहिली. रिगा व डिंस्क हीं दोन शहरें कवजांत घेण्याकरितां जर्मनीनें आक्टोबर महिन्यांत आटोकाट प्रयत्न केले, पण ते सर्व निष्फळ झाले. नोव्हेंबर प्रारंभाला ह्या दोन शहरांजवळ आठ दहा मैलांवर जर्मनी पांचला असून नोव्हेंबरांत हीं शहरें कदाचित् जर्मनीच्या हातीं पडण्याचा संभव आहे. युरोपांत लढाई यापुढे जोरानें लढावयाची नाहीं, चरांत दडून राहून स्वसंरक्षण मात्र करावयाचें असें जर जर्मनीचें लष्करी धोरण मुक्र ठरलें असेल तर रिगा व डिंस्क या शहरांची मातवरी लष्करी धोरणाच्या दृष्टीनें जर्मनीला विशेष नाहीं. पेट्रोग्राडवर स्वारी करून रशियाच्या राजधानीच्या आसपास रशियाच्या सैन्याचा चुराडा करून रशियास तह करावयास भाग पाडणें असल्या धोरणानें जर्मनी सांप्रत वागत आहे काय ? हे धोरण जर पुढे ठेवलें तर रिगा व डिंस्क हीं शहरें घेण्याकरितां जर्मनीनें हजारों सैनिकांचे बळी देणें इष्ट आहे. गेल्या मे महिन्याच्या प्रारंभापासून आक्टोबर प्रारंभापर्यंत रशियावर जर्मनीनें एकसारखे विजय मिळविले व रशियाची पिछेहाट झाली; पण रशियाच्या सेनेचा नायनाट झाला नाहीं. इतकेच नव्हे तर रशियाच्या सेनेचा नायनाट करण्याचें हे काम जर्मनीच्या शक्ति बाहेरचें आहे, असें गेल्या चार पांच महिन्यांत सिद्ध झालें. रशियाच्या मनुष्यबलाला मर्यादा नाहीं. जर्मनीच्या मनुष्यबलाला मर्यादा असून या मर्यादेचें जर्मनीनें उल्लंघनहि केलें आहे. अर्थात् १९१६ सालीं जर्मन सेना १९१५ सालच्या जर्मन सेनेहून

अधिक बाढणें शक्य नाहीं. म्हातारे कोतारे व लहान मुलें यांची भरती केली तरी १९१५ सालाहून अधिक लोक जर्मनीच्या सेनेंत १९१६ सालीं दृष्टीस पडणार नाहींत. १९१६ सालीं रशिया १९१५ सालची नुकसानी भरून काढून पांच दहा लाख तरी अधिक लोक रणांगणावर आणील. मग रशियन सेनेची कंबर जर्मनी कशी मोडणार ? रशियाच्या रणभूमीवर महायुद्धाची परिसमाप्ति कसची होणार ? सप्टेंबर महिन्यांत जर रशियन सेनेचा चुराडा झाला असता आणि आक्टोबर महिन्यांत जर जर्मनीनें पेट्रोव्राड शहर घेतलें असतें तर रशियाच्या बाजूला एक तऱ्हेची परिसमाप्ति करतां आली असती, पण तो डाव फसला; १९१६ सालच्या वसंत काळांत रशिया जर्मनीवर उलट मोठा स्वारी करणार व या स्वारीपासून थकल्या भागलेल्या सैनिकांचें संरक्षण करण्याकरितां जर्मनीला चरांचा आश्रय करावा लागणार यांत संशय नाहीं. रशियापार्शीं मनुष्यबल जसें अमर्यादित आहे तसें द्रव्यबल नाहीं; पण रशियाचा कगालपणा झाकून टाकण्यास इंग्लंड पूर्ण समर्थ आहे. रशियात दुसरा एक दोष आहे. रशियाचे राष्ट्र मागासलेलें असल्यामुळे रशियांत कारखाने बेताचेच आहेत. बंदुका व दारूगोळा व तोफा या प्रकारची युद्धसामग्री रशियाच्या कारखान्यात तयार होऊ शकते, पण ती फार अपुरी पडते. जपान व अमेरिका येथून युद्धसामग्री आणावी लागते. इतक्या लांबून युद्धसामग्री आणून त्या सामग्रीच्या जोगवर रशियानें जर्मनीवर उलट हल्ले करावयाचे म्हणजे एक तऱ्हेचें दुर्घटच काम आहे. हें दुर्घट काम करण्यास रशियानें सांप्रत कंबर कसली आहे, पण या दुर्घट कार्मीं रशियाचा दम किती टिकणार ? फार झालें तर १९१६ किंवा १९१७ साल अखेर टिकेल. जर्मनीनें रशियाचा सांप्रत सर्व पोलंड घेतला असून जर्मनीवर हल्ला करण्याकरितां किंवा जर्मनीपासून स्वतःचें संरक्षण करण्याकरितां रशियानें जे आगगाडीचें जाळे निर्माण केलें होते तें सर्व जाळेहि जर्मनीच्या हातीं लागलें आहे. अशा स्थितींत १९१६ सालीं रशियानें जरी मोठी तयारी केली तरी आणि जर्मनीनें रशियन सरहद्दीवरील एक तृतीयांश सैन्य काढून घेतलें तरी रशियाचा दम संपण्याच्या आंत म्हणजे १९१७ साल संपण्याच्या आंत रशियानें जर्मन सरहद्द पुन्हां पाहणें शक्य नाहीं. जर्मनीला रशियाला चोप देतां येत नाहीं आणि रशियाचें मनुष्यबल अमर्यादित असलें तरी युद्धसामग्रीच्या दृष्टीनें रशियाच्या दमाला मर्यादा आहे, तेव्हां रशियावर मोठीशी चाल करण्याच्या भानगडींत

न पडतां रशियाचा दम निघून जाईपर्यंत जर्मनी चरांचा आश्रय करून स्वस्थ बसणार, असें अनुमान निघतें. मग रिगा व डिंक्स्क हीं शहरें घेण्याचा उपद्व्याप कां ? रशियांत थडी अतिशय कडक, तेव्हां चरांतील लोकांना पांच दहा दिवसांनीं बदलून घरांच्या उबेंत कोठें तरी ठेवतां यावें म्हणून डिंक्स्क व रिगा हीं शहरें लष्करी धोरणापेक्षां घरांच्या सोईसाठीं जर्मनीस पाहिजे आहेत. पण सांप्रत रशिया त्या बाजला सबळ असल्यामुळें उबाऱ्याच्या घरांत सैनिकांना विसावा देण्याची जर्मनीची इच्छा तृप्त होण्याचा रंग दिसत नाही. शिवाय रिगा व डिंक्स्क हीं शहरें जर्मनीच्या हातीं गेलींच तर उबाऱ्याच्या घरांतून जर्मन सेनेस रहावयास न मिळतां रशियानें स्वतःच्या हातानें पाडलेल्या किंवा जाळलेल्या वाड्यांच्या बखळींतून जर्मनांना थंडीत कुडकुडत मरावें लागेल हें उघड आहे.

आक्टोबर महिन्यांत रशियाच्या बाजूला जरी म्हणण्यासारख्या लढाया झाल्या नाहीत तरी फ्रान्समध्ये फारच निकराच्या लढाया झाल्या. फ्रान्स व इंग्लंड यांजपाशीं आतां दारूगोळ्याचा सांठा भरपूर झाला असून जर्मनीप्रमाणें मोठ्या तोफाहि विपुल झाल्या आहेत. सप्टेंबर महिन्याच्या दुसऱ्या आठवड्यांतच फ्रान्समधील लढायांना ऊत येऊन संबंध आक्टोबर महिनाभरहि या लढाया तशाच जोरांनं चालू होत्या. इंग्रजांनीं लूस गांव घेऊन जर्मनांच्या पिछाडीला बराच त्रास दिला आहे. चांपेन प्रांतांत फ्रेंचांची बरीच प्रगति झाली असून टाहरच्या टेकडी सभोंवतीं रीम्हच्या उत्तर पूर्वेला आक्टोबर महिन्यांत हातघाईचें युद्ध झालें. टाहूरची टेकडी फ्रेंचांनीं एक दोनदां घेतली, पण आक्टोबर अखेरीस जर्मनांनीं ती परत घेतली. आक्टोबरच्या दुसऱ्या तिसऱ्या आठवड्यांत रशियाच्या रणक्षेत्रातील जर्मनीचें सैन्य फ्रान्सकडे आणण्यांत आल्यामुळें फ्रेंच सेनेवर व इंग्रजी सेनेवर जर्मन सेना उलट हल्ले करूं लागली आहे. त्या उलट हल्ल्यांत क्वचित् स्थळीं क्षुल्लक यश जर्मनीस येत असून फ्रेंचांचें पाऊल मात्र धिमेपणानें एकसारखें पुढे पडत आहे. फ्रेंचांच्या चांपेन प्रांतांतील प्रगतीच्या सीमेच्या उत्तरेला पूर्वेकडून पश्चिमेकडे जाणारी एक आगगाडी आहे. ह्या आगगाडीचा कांहीं भाग फ्रेंचांच्या लांब पल्ल्याच्या तोफांच्या मान्यांत आला असून ही आगगाडी हस्तगत करून घेण्याचा फ्रेंचांचा हेतु आहे. ही आगगाडी फ्रेंचांच्या ताब्यांत गेल्यास उत्तर फ्रान्समधील जर्मनीचा तळ सरहद्दीपलीकडे फेकून देणें फारसें कठीण नसून बेल्जममधील जर्मनांच्या पिछाडीलाहि शह दिल्यासारखें

होणार आहे. हिंवाळ्याचा कडक अंमल सुरू होण्यापूर्वी जर्मनीला फ्रान्सांतून बाहेर पिटाळण्याचा फ्रेंचांचा हेतु सध्यां सफल होईल असें दिसत नाही. कारण जर्मनीला आतां कुमक येऊन पोचली असून थंडीच्या कडक अंमलास विशेष अवधी राहिला नाही, तथापि पुढील वसंत काळांत फ्रान्समध्ये व बेल्जममध्ये जर्मन सेना दृष्टीस पडणार नाही, असा अंदाज आहे. मोठ्या तोफांच्या सहाय्यानें जर्मन चरांचे चक्रव्यूह झाडून काढावयाचे, नंतर शूर शिपायांनीं शत्रूवर निकराचा हल्ला करून शत्रूला मार्गे लोटावयाचें, ही जर्मनांची युद्धकला फ्रेंचांचे व इंग्रजांचे आंगवळणी आतां बरीच पडली आहे. असल्या युद्धकलेला फ्रान्स व इंग्लंड इतक्या दिवस अनभ्यस्त होते, मोठ्या तोफा त्यांच्यापाशीं नव्हत्या व दारुगोळाहि भरपूर नव्हता, पण तो मनु आतां पालटला आहे. फ्रेंचांच्या मोठ्या तोफा सर्वाई जर्मन आहेत; दारुगोळा पुरून उरेलसा आहे. आणि एका नव्या जर्मन शिपायाच्या पुढें दहा नवे इंग्रज उभे करण्याचें सामर्थ्य इंग्रजी साम्राज्यांत निःसशय आहे. १९१६ सालच्या किंवा १९१७ सालच्या वसंत काळांत आपल्या चरांच्या चक्रव्यूहापुढें रशियाला जर्मनी थोपवून धरील व रशियाचा दम संपण्याची वाट पहात स्वस्थ बसूं शकेल, पण फ्रेंच रणभूमीसंबंधानें तशी स्थिति नाही. युद्धसामग्रीच्या पुरवठ्याचा विचार करतांना रशियाची वाजू सदोष दिसते. फ्रान्सचा विचार करतांना जर्मनीप्रमाणें फ्रान्सनेंहि आपले सर्व जवान पुढें आणले असले पाहिजेत असें म्हणावें लागतें; व त्यामुळे पुढील दोन तीन वर्षांच्या युद्धस्थितीचा अंदाज करतांना सैन्याच्या नवीन भरतीसंबंधानें जर्मनी व फ्रान्स दोघेहि सारखे सदोष दिसतात. रशिया सदोष आहे, जर्मनी सदोष आहे फ्रान्स सदोष आहे, इंग्लंड मात्र सदोष दिसत नाही. इंग्लंडचें नवें सैन्य दर महिन्यास जोरजोरानें वाढत आहे आणि इंग्लंडनें सकतीच्या लष्करी नोकरीचा कायदा फ्रान्स जर्मनी-रशियाप्रमाणें अमलांत आणल्यास इंग्लंडच्या भावी अफाट सैन्याचा नूतन चंद्रोदय आक्टोबर नोव्हेंबरांतच झाला, असें म्हणावें लागेल, आणि मग पुढील पंधरा महिन्यांनंतर चंद्रकलेप्रमाणें इंग्रजी सैन्याचा पूर्णेंदु होईल. १९१७ सालच्या वसंत काळांत ह्या पूर्णेंदूचें दर्शन व्हावयाचें आहे. त्यावेळीं रशिया जरी दमांत हटला आणि जर्मनीला फ्रान्समधून पिटाळून दिल्यानंतर फ्रान्स जरी थकला तरी इंग्लंड बर्लिनवर स्वारी करून जाण्यास किमपीहि कच खाणार

नाहीं. इंग्लंडच्या या नव्या सामर्थ्यापासून जर्मनी स्वतःचा बचाव करून कसा वेणार ? १९१६-१७ सालच्या इंग्रजी सेनेच्या वाढीवर जर्मनीपाशीं कोणचा उतारा आहे ? हें भावी संकट जर्मनीला दिसत असून त्या संकटाचें निवारण करण्याकरतांच जर्मनीनें बाल्कन प्रकरण उपस्थित केलें आहे. बाल्कन प्रदेशांतील सर्बियन युद्धाची हकीकत पाहिली असतां सुवेज कॅनालावर इंग्रजी साम्राज्याला नवा शह देऊन इंग्रजी सेनेची नवी वाढ परस्पर तुर्कांकडून खाऊन टाकण्याची युक्ति जर्मनीनें कशी योजिली आहे, हे ध्यानांत येतें.

सर्विया आणि इजिप्त

इंग्रजांच्या वाढत्या सेनेला नवें काम देऊन युरोपापासून लांब दूरवर कोठेंतरी गुप्तवून ठेवण्याच्या इराद्यानें गेल्या सष्टेवरांत जर्मनीनें बल्गेरियाशीं नवें बोलणें सुरू केलें. बल्गेरियांत कारस्थान रचून इंग्रजी सेनेला नवी कामगिरी कशी मिळणार ? युरोप खडाबाहेर दूरवर इंग्रजी सेना गुप्तवावयाची म्हणजे तुर्कस्थाननेंच ती गुप्तविली पाहिजे. तुर्क लोक इंग्रजांशीं कसे लढणार ? आज लढत नाहींत काय ? तुर्कांना महायुद्धांत सामील होऊन एक वर्ष झालें. या वर्षांत जर त्यांना इंग्रजी सेनेची वाढ खुन्टवित्तां आली नाहीं तर चालू हिवाळ्यांत आणखी कोणचा पराक्रम करून दाखविणार ? गेल्या वर्षांत इराणी आखातांत उतरून इंग्रजी सेनेनें तुर्कांना युफ्रेटिस व तैग्रीस नदीच्या काठीं बगदादपर्यंत मागे रेटलें. हिंदुस्थानचें मोठे सैन्य बगदाद प्रांतांत अशा रीतीनें गुप्तलें असलें तरी युरोपखण्डांत इंग्रजी सेनेची वाढ कोठें खुन्टली ? सात आठ महिन्यांपूर्वीं तुर्कांनीं एकदां सुवेजवर हल्ला केला आणि तेव्हांपासून सुवेज कालव्याच्या व इजिप्तच्या संरक्षणाकरितां एक मोठें इंग्रजी सैन्य तेथे अडकून पडलें आहे, पण त्यामुळें फ्रान्सच्या रणभूमीवरील इंग्रजी सेनेची वाढ कोठें खुन्टली ? गेल्या मार्च महिन्यापासून डाडानिलिसच्या सामुद्रधुनीवर इंग्रजांचे एकसारखे हल्ल्यावर हल्ले चालू आहेत. एवढे मोठे भयंकर काम शिरावर घेऊन विलक्षण इर्षनें व नेटानें डाडानिलिसमध्ये लढत असतांनाहि बेल्जममधील इंग्रजांचें सैन्य एकसारखें वाढतच गेलें. इंग्रजांच्या साम्राज्यसत्तेचा विस्तार अफाट, त्यांची सामुग्री कधींहि न सम्पणारी; आणि रामाचा भाता ज्याप्रमाणें नेहमीं बाणानें गच्च भरलेला असे त्याप्रमाणें इंग्रजी सेनासागराला नवा नवा जनसमूह रोज मिळत असल्यामुळें त्या समुद्राला सर्व काळीं व सर्व स्थितींत नेहमीं

भरतीच यावयाची. इंग्रजांच्या ठिकाणीं ओहोटीची कल्पनाच संभवत नाहीं मग जर्मनी इंग्रजी सेनेला मर्यादित कसा करणार ? या सेनेला ओहोटी कशी खवणार ? जर्मनांचें या प्रश्नांना उत्तर असें दिसतें कीं, इंग्रजांच्या पुढें युरोपखण्डांत आम्ही एक तऱ्हेनें हात टेकले आहेत; त्यांच्या वाढीस युरोपांत आम्हांस आळा घालतां येत नाहीं; ही वाढ अशीच फोफावत जाणार असें आम्हांस स्पष्ट दिसतें आहे; आणि तिच्या लाटेखालीं वर्षानिन्तर म्हणा, दोन वर्षानिन्तर म्हणा, किंवा निदान पांच वर्षानिन्तर तरी मस्तक नमविणें आम्हांस भाग आहे; या सर्व गोष्टी खऱ्या असल्या तरी ज्या शेळीनें आपले कान आमच्या हातांत दिले आहेत, त्या शेळीच्या मार्फत—आमच्या चेल्याच्या मार्फत म्हणजे तुर्कांच्या मार्फत—आम्ही इंग्रजी वाढीस आळा घालू शकू असें आम्हांस वाटतें. जे काम खुद्द जर्मनांना साधलें नाहीं तें काम तुर्क कसें करणार ? गुरू जेथें थकला तेथें चेला किती उड्या मारणार ? तुर्कांवर एवढी भिस्त का ? भिस्त ठेवण्याचें कारण असें आहे कीं, दहा बारा लाख जवान जमा करण्याचें सामर्थ्य तुर्कांच्या अंगीं आहे. तुर्कांना लढाईत पडून एक वर्ष झालें, मग येवढ्या अवधीत हे दहा बारा लाख जवान तुर्कांनीं कां गोळा केले नाहींत ? तुर्कांनीं गोळा केले नाहींत असें नाहीं. हे जवान तुर्कांनी गोळा केले आहेत. रोज त्यांना कवाईत शिकविण्यांत येत आहे. किंबहुना तुर्कस्थानांतील सर्व महत्त्वाच्या गांवांना व मैदानांना लष्करी शाळांचें रूप प्राप्त झालें आहे. मग हे दहा बारा लाख जवान आतां लढत कां नाहींत ? रोज कवाईत शिकण्याचा धडा कां गिरवीत बसले आहेत ? तुर्कांचें हें नवीन सैन्य लढत नाहीं याचें कारण असें आहे कीं, ह्या सैन्यापाशीं बंदुका नाहींत, तोफा नाहींत व दारू गोळाहि नाहीं. तुर्की साम्राज्याचें सामर्थ्य दहा पंधरा लाख जवान गोळा करून त्यांना जेवण घालण्यापुरतेंच आहे. तुर्की साम्राज्यानें अगदीं शिकस्त केली तरी तीन चार लाख लोकांना बंदुका तुर्कांना देतां येतात. तोफखाना जवळ जवळ नसल्या सारखाच, आणि या तीन चार लाख बंदुकांना एक दिवसाच्या लढाईलाहि पुरतील इतकी काडतुसें संबंध महिन्यांत तुर्की साम्राज्यांत तयार होऊं शकत नाहींत. तुर्की लोक गेले बारा महिने बगदादच्या बाजूला, काकेशियस प्रांतांत व दादागेलीसच्या सामुद्रधुनीवर लढले ते पूर्वींचा दारूगोळ्याचा सांठा अत्यंत फाटकसरीनें खर्च करून लढले.

आजमितीस दारूगोळ्यासंबंधानें तुर्कांचें जवळ जवळ दिवाळे निघाल्यासारखेच आहे. विमानांच्या मार्फत थोडाबहुत दारूगोळा जर्मनींतून तुर्कांना मिळतो व त्यामुळेच ते जीव धरून आहेत. थोडक्यात बोलावयाचें म्हणजे तीन चार लाख बंदुका जरी तुर्कांच्या पाशी असल्या तरी आज दारूगोळ्याच्या अभावीं तुर्कांचे सर्व दहा बारा लाख जवान नुसते भोजनभाऊ बनले आहेत. सकाळ संध्याकाळ लष्करी तालीम करावयाची आणि सरकारी जेवणें झोडावयाचीं, यापलीकडे त्यांना दुसरा उद्योग नाही. या दहा बारा लाख भोजनभाऊंना जर सशस्त्र करता आले आणि अन्नाच्या दिगारोवर दारूगोळ्याचे ढीग जर त्याच्यापुढे मांडतां आले तर इज्रजाना गुंतवून ठेवण्यास ठीक पडेच अशी जर्मनीची समजूत आहे. तुर्कांना हत्यारें व दारूगोळा कसा पोचवावयाचा ? ऑस्ट्रिया-जर्मनींतून निघणाऱ्या आगगाड्या सर्व्हिया व रुमानिया या दोन देशात जाऊन बल्गेरियांत उतरतात; व तेथून थेट तुर्कांची राजधानी जे कॉन्स्टांटीनोपल शहर त्या शहरात पोचतात. या आगगाड्या जर जर्मनीच्या ताब्यात गेल्या तर तुर्क जिवत, सळ व शूर होऊं शकतील. या आगगाड्या कशा ताब्यांत ध्यावयाच्या ? सप्टेंबरमध्ये बल्गेरियाशीं खलवत करून बल्गेरियाला जर्मनीनें आपल्या बाजूनें करून घेतलें; चारपांच महिने रशियाची एकसारखी पिडेहाट झाल्यामुळे जर्मनीशीं संगनमत करण्यांत आपलें हित आहे असें बल्गेरियास वाटलें; आणि आक्टोवर प्रारंभापासून आपल्या सैन्याची जमवाजमव करून उदारपणें जर्मनीशीं सामील होण्याचा उद्योग बल्गेरियानें आरंभिला. जर्मनीनें रशियावर मिळविलेल्या विजयामुळे चोहोकडे त्याचा जो बोलबाला झाला त्या बोलबालाच्या धाकानें रुमानिया रशियास मिळाला नाही; व रुमानियानें पक्की तटस्थ वृत्ति स्वीकारली. सर्व्हियाच्या मदतीस ग्रीस खात्रीनें येणार असें वाटून ग्रीसला व सर्व्हियाला मदत करण्याकरितां इज्रज व फ्रेंच ग्रीसच्या सॅलोनिका बंदरांत सहा आक्टोवरला उतरले. ग्रीसचें तीन लाख सैन्य आपणाला उपयोगीं पडेल असें त्यावेळीं वाटलें. ग्रीसचे मुख्य प्रधान एम. व्हेनिजिलॉस यांनीं तसें आश्वासन दिलें, पार्लमेंटमध्ये तसें बोलून दाखविलें, आणि आपल्या सैन्याची जमवाजमव करून तशा कृतीस आरंभहि केला. पण, दुर्दैवानें सात आक्टोवर रोजीं म्हणजे अवघ्या चोवीस तासांतच ग्रीसच्या 'मदतीसंबंधानें पूर्ण निराशा झाली. ग्रीसचा राजा आडवा पडला; इज्रजांना मदत देत नाही म्हणून

साफ वोडला; आणि मुख्य प्रधान एम. व्हेनिजिलॉस यांचा राजीनामा घेऊन त्यानें स्वमताचे नवे प्रधान नेमले. एम. व्हेनिजिलॉस यांजवर सर्व ग्रीस देशाचा पूर्ण भरंवसा; एम. व्हेनिजिलॉस जसें सांगतील त्याप्रमाणें हरएक ग्रीशन वागावयाला तयार. पूर्वी एकदां डार्डनेलिसच्या पहिल्या स्वारीच्या वेळीं याच मुख्य प्रधानानें इंग्रजाना सैन्याची मदत देऊ केली होती. पण आयत्यावेळीं राजानें खो घातल्या-मुळे डार्डनेलिसची पहिली मोहीम इंग्रजांच्या आंगलट आली. एम. व्हेनिजिलॉस यांच्या नादीं लागून एकदा इंग्रज तोडघशी पडले असतां पुन्हां इंग्रज त्यांच्याच नादीं लागून कसे फसले ? त्यावेळीं एम. व्हेनिजिलॉस यांनीं आपल्या जागेचा राजीनामा दिला; ग्रीसच्या राष्ट्रापुढे इंग्रजांना मदत करण्यासंबंधीची आपली मते त्यांनीं स्पष्टपणें मांडलीं, राजा आडकाठी कशी करतो हें लोकांना नीट समजून सांगितलें आणि अशा रीतीनें समजून, उमजून, तावून मुलाखून ग्रीसच्या पार्लमेटची नवी निवडणूक चालली असतां एम. व्हेनिजिलॉस यांच्या पक्षासच निवडून देऊन ग्रीशन लोकांनीं एम. व्हेनिजिलॉस यांसच पुन्हां मुख्य प्रधान नेमावयास राजास भाग पाडलें. अशा स्थितींत एम. व्हेनिजिलॉस यांच्या विरुद्ध ग्रीसचा राजा जाण्याची विशाद काय असें इंग्रजांना वाटलें तर त्यांत नवल काय ? मग राजानें हें धाडस कसें केलें ? ग्रीसच्या राजाला जर्मन बादशहाची बहीण दिली असून तो बाइलवेडा आहे असें म्हणतात. बायकोच्या मुठींत असेल, पण लोकमताविरुद्ध कसा गेला ? ग्रीशन लोक चवताळून जाऊन त्यांनीं जर्मन बादशहाच्या त्या मेहुण्याला पदच्युत कसें केलें नाहां ? ग्रीशन सेनेच्या अधिकाऱ्यांनीं या स्त्रीलपटाचे हुकूम अमान्य कां केले नाहींत ? रशियाच्या पिछेहाटीच्या दुर्दैवानें याटिकाणीहि इंग्रजाना गांठलें. रशियाचे पराभव रशियालाच ग्राभूत राहिले नाहींत, तर रशियाच्या दोस्तांनाहि पावलों पावलीं नडवीत आहेत. ग्रीशन सेनेनें पोक्त विचार केला कीं, येवढ्या मोठ्या रशियाला जर्मनीनें जेरीस आणलें तेथें ग्रीससारख्या चिमकुऱ्याचा काय पाड ? एम्. व्हेनिजिलॉस मोठमोठीं भाषणें करतील, पण लढून मरावें लागणार आपणास. तेन्हां राजाच्या कच्छपी रहाण्यास करारी शौर्य जरी नसलें तरी शहाणपणा अर्गी पाहिजे. ग्रीशन सैन्याचा असा कल असल्यामुळे एम्. व्हेनिजिलॉस यांना गप्प बसवें लागलें, आणि जर्मन बादशहाच्या मेहुण्याची फत्ते होऊन ग्रीसच्या सत्त्वास कायमचा कलक लागला. ग्रीस व रोमानिया हीं पक्षां तटस्थ राहून तारीख १०

ऑक्टोबरच्या सुमारास उत्तर-पश्चिमेकडून आस्ट्रो-जर्मन सैन्य सर्बियावर चालून गेले व पूर्वेकडून सर्बियाच्या पाठीत बल्गेरियाने खंजीर खुपसला. सर्बियाच्या नकाशाकडे जर पाहिले तर असे दिसून येईल की, सर्व प्रदेश लहान मोठ्या टेकड्यांनी व डोंगरांनी व्यापलेला असून चांगले व मोठे रस्ते कोठेच नाहीत. अवजड तोफा घेऊन येणाऱ्या शत्रूला तर हा प्रदेश फारच वाईट. आगगाडीचे रस्ते काय किंवा इतर रस्ते काय ह्या डोंगराळ प्रदेशांतून वहाणाऱ्या नद्यांच्या खोऱ्याला धरूनच आहेत आणि ह्या नद्यांच्या खोऱ्याला जर्मन, ऑस्ट्रियन, बल्गेरियन, सर्बियन व फ्रेंच सैन्यांच्या हालचाली सांप्रत चालू आहेत. सर्बियांत मुख्य नद्या दोन; एक मोरावा व दुसरी वर्दर. मोरावा नदीचे तीन भाग करतां येतात. उत्तर मोरावा, दक्षिण मोरावा व पूर्वपश्चिम मोरावा. सर्बियाच्या दक्षिण भागांत उस्करपच्या उत्तरेस या मोरावा नदीचा उगम होऊन ती ग्रॅव्हिनिया, लेस्कोव्हॅश व नीश या जिल्ह्यांतून वहात जाते; या एवढ्या भागास दक्षिण मोरावा असे म्हणतात. नीशच्या उत्तरेस पंचवीस तीस मैलांवर तिला पश्चिमपूर्व मोरावा घेऊन मिळते. पश्चिमपूर्व मोरावा नदीचा उगम पश्चिमेकडील ऑस्ट्रियाच्या बोसनिया प्रांताच्या सरहद्दीवरील व्हिगिग्राड गांवापासून पंधरा वीस मैलावर झाला असून ओसेगा, चॅकवॉक व क्रूचेव्हॅस्क गांवावरून पूर्वेकडून वहात जाऊन दक्षिण मोरावास मिळते व तेथून हे दोन्ही ओघ उत्तरेकडे वहात जाऊन सीमेडिक्स शहराजवळ सर्बियाच्या उत्तर सरहद्दीवर डान्यूब नदीला मिळतात. मोरावाच्या दक्षिण, पश्चिम व उत्तर तिन्ही खोऱ्यांत मोरावा नदीला धरून सर्बियाची आगगाडी असून सीमेडिक्स शहराच्या दक्षिणेकडून एक फाटा बेलग्रेडकडे गेला आहे. बेलग्रेडवरून नीशकडे येणारी आगगाडी नीशच्या पूर्वेस पिरॉट किल्ल्याकडे वळते व तेथून बल्गेरियात शिरून बल्गेरियाची राजधानी जे सोफिया शहर त्यावरून जाऊन ऑड्रियानोपलवरून थेट तुर्की राजधानीला म्हणजे कांस्टांटीनोपलला जाऊन पोचते. बेलग्रेडवरून नीशकडे येणारा आगगाडीचा फाटा कबजांत घेण्याकरितां तारीख १० ऑक्टोबरपासून जर्मनीचे जोराचे प्रयत्न सुरू झाले. उत्तरेकडून जर्मन व पूर्वेकडून बल्गेरियन यांनी एकदम स्वारी करण्यास आरंभ केला. जर्मनीने बेलग्रेड व सीमेडिक्स हीं शहरे घेऊन मोरावाच्या खोऱ्यांतून दक्षिणेकडे उतरण्यास आरंभ केला. बेलग्रेड-पासून चाळीस-पन्नास मैल जर्मनी उतरला असून नोव्हेंबर प्रारंभाला नीशच्या

उत्तरेस तीस-चाळीस मैलांवर जर्मन सेना येऊन पोंचली आहे. वायव्येकडून व पश्चिमेकडून ऑस्ट्रियन सेना सर्व्हीयांत घुसली असून व्हिशीग्रॅड येथून निघून पश्चिमपूर्व मोरावाच्या उगमाजवळचें खोरे ऑस्ट्रियानें गाठलें आहे. सर्व्हीयाचा वायव्य कोपरा ऑस्ट्रियानें व्यापला असून व्हॅलजावो गांव मागे टाकून क्रॅगोव्हॅट शहरापुढें आस्ट्रो-जर्मन सैन्य नोव्हेंबर प्रारंभाला येऊन पोहोचलें आहे. क्रॅगोव्हॅटस शहरांत सर्व्हीयाचा दारूगोळ्याचा कारखाना असून तेथे निकराची लढाई नोव्हेंबर प्रारंभाला होऊन तें शहर जर्मनीने घेतलें. उत्तर मोरावा व पूर्व पश्चिम मोरावा हीं दोनहि खोरीं ऑस्ट्रो-जर्मनाच्या ताब्यांत जाऊन नोव्हेंबरच्या पहिल्या आठवड्यात नीशच्या उत्तरेस वीस पंचवीस मैलांवर आस्ट्रो-जर्मन तोफा येऊन ठेपतील, असा अंदाज आहे. सर्व्हीयाचा ईशान्य कोपराहि जर्मनीने घेतला असून त्या कोपऱ्यांत बल्गेरियन व जर्मन सैन्य एकमेकांशीं सांधलें गेलें आहे. ह्या ईशान्य कोपऱ्याच्या उत्तरेस डान्यूब नदीवर आसोवापर्यंत ऑस्ट्रियाची आगगाडी आली आहे. येथें डान्यूब नदीमध्ये वाफेनें चालणारीं लहान जहाजे सहज फिरू शकतात. आसोवा येथे हत्यारे, दारूगोळा व तोफा या जहाजांतून भरून खालीं चाळीस पन्नास मैलांवर असलेल्या व्हिदीन गांवापर्यंत हीं जहाजे जातात. व्हिदीन गांव बल्गेरियाचें असून बल्गेरियाच्या सोफियाच्या आगगाडीचा फाटा व्हिदीनपर्यंत गेला आहे. डान्यूब नदीतील जहाजांच्या मार्फत ऑस्ट्रियाच्या व बल्गेरियाच्या आगगाड्या आकटोवरच्या चवथ्या आठवड्यांत संलग्न झाल्या असून जर्मनीचीं हत्यारे व दारूगोळा तुर्कीना सर्रास पोहोचण्यास आतां अडचण उरली नाही. तथापि बेलग्रेड-नीश आगगाडी जर्मनीच्या ताब्यांत गेल्याशिवाय तुर्क व जर्मन सर्वतोपरी सलग्न झाले असें म्हणतां यावयाचें नाही. नोव्हेंबर प्रारंभाला पूर्वेकडून व ईशान्येकडून बल्गेरियन सैन्य नीशच्या जवळ पंचवीस तीस मैलांवर पोंचलें आहे व पिरोटचा किल्ला बल्गेरियानें घेतला आहे. म्हणजे नोव्हेंबर प्रारंभाला उत्तरेकडून, ईशान्येकडून, पूर्वेकडून व दक्षिणेकडून नीशचा डोंगराला टापू वेढला गेला असून, पश्चिम काय ती मोकळी आहे. पूर्वेस नीश, उत्तरेस क्रूचनव्हॅश, पश्चिमेस नोव्हेंबरजार व दक्षिणेस मिट्रोव्हिट्स एवढा हा लहानसा चौकोन सर्व्हीयाच्या ताब्यांत त्रिनधोक राहिलेला आहे. सर्व्हीयन सेनेला दक्षिणेकडून मदत करण्याकरितां सॅलनोका बंदरांत उतरलेल्या फ्रेंच सैन्यास

सर्व्हियाचें रणक्षेत्र



दक्षिणेसच अडकवून ठेवण्याकरितां बल्गेरियातें दक्षिण सर्बिह्यावर म्हणजे मॅसीडोनियावर प्रारंभीच हल्ला करून यिस्टिप गांव घेऊन वर्दार् नदीचें खोरे गांठून क्रुगोली गांव घेऊन क्रुगोलीच्या उत्तरेकडील युस्कुब जंक्शनहि बल्गेरियातें घेतलें आहे व तेथून मिट्रोव्हिट्सच्या रोखानें नोव्हेंबर प्रारंभाला बल्गेरिया उत्तरेस चढला आहे. दक्षिणेकडून बल्गेरियन्स व उत्तरेकडून ऑस्ट्रियन्स मिट्रोव्हिट्स व नोव्हेंबजार या टापूंत येऊन नोव्हेंबरच्या दुसऱ्या आठवड्यात संलग्न होतील व नीशच्या टापूला पुरा वेढा पडेल असा अदाज आहे. नीश येथून सर्बिह्यातें आपली राजधानी हालविली असून प्रथम सरकारी कागदपत्र दक्षिणेस ग्रीसच्या सरहद्दीजवळ मोनेस्ट्रिक गावीं ठेवण्यांत आले होते. पण ग्रीस केव्हां बेइनामी करील याचा नियम नाही अशी सर्बिह्यास भीति वाटल्यामुळें राजधानी पश्चिमेस मॉन्टनीग्रोच्या लगत्याला नेण्यांत आली आहे. नीशचा टापू शिवाय करून बहुतेक सर्व सर्बिह्या व मासीडोनिया शत्रूकडून नोव्हेंबरांत व्यापला जाईल असा सांप्रतचा अदाज आहे. नीशचा टापू मात्र महिना, दोन महिने, तीन महिने, शक्य तितक्या दिवस सर्बिह्यातें लढवावा व फ्रेंचांनीं नीशचा टापू पडण्यास उशीर लावण्याकरितां दक्षिणेस बल्गेरियास त्रास देत राहावें, असें इंग्रज फ्रेंचांचें लष्करी धोरण ठरलेलें दिसतें. सर्बिह्याचा बचाव होणें शक्य नाही, असें ठरविण्यांत आलें असावें. सर्बिह्याची नोव्हेंबरमध्ये जरी बेल्जमसारखी स्थिति झाली तरी अखेरीस बेल्जम प्रमाणें सर्बिह्यालाहि स्वातंत्र्य मिळाल्याशिवाय इंग्रज, फ्रान्स व रशिया जर्मनीशीं तह करणार नाहीत असें आश्वासन सर्बिह्यास देण्यांत आलें आहे. सर्बिह्याच्या मोहिमेचें असें अखेर पर्यवसान जर आज आंखून ठेवल्यासारखें आहे तर लष्करी धोरणाच्या दृष्टीनें सर्बिह्यानें तरी नीश येथें निकरानें कां लढावें व बल्गेरियास फ्रेंचांनीं दक्षिणेकडून त्रास तरी कां द्यावा ? या प्रश्नास उत्तर असें आहे की, युद्धाचें केद्रस्थान नोव्हेंबरपासून सर्बिह्यांतून बाहेर पडून शेंकडों मैल दक्षिणेस सुवेज कॅनॉलकडे व इजिप्तकडे जात चाललें आहे. डिसेंबर-जानेवारीत युद्धाचें केद्रस्थान सुवेज कॅनॉल होऊन बसणार आहे. या नव्या केंद्रस्थानाला जर्मनीची मदत सांप्रत सर्बिह्याच्या ईशान्य कोपऱ्यांतून डान्यूब नदीच्या मार्फत होत आहे. ती मदत तेथून न होतां जर बेलग्रेड-नीश-सोफिया-कॉन्स्टांटिनोपल या मार्गानें होऊं लागली तर जर्मनांचें व तुर्कांचें काम अधिक सुकर होईल. बेलग्रेड-नीश हा

आगगाडीचा फांटा जर्मनीच्या ताब्यांत जाऊन तीन चार आठवडे झाले म्हणजे आगगाडीची दुरुस्ती होईल व बर्लिन येथून निघालेलें इंजीन थेट कॉन्स्टांटिनोपलला पोचेल. तुर्कांचें व जर्मनीचें असें दळणवण सुरू झाल्यावर बल्गेरियाच्या दक्षिणेला किंवा डार्डनेलिस येथेंहि इंग्रजी किंवा फ्रेंच सैन्य ठेवण्यांत कांहीं हांशील नाहीं. कॉन्स्टांटिनोपलच्या बास्फसच्या सामुद्रधुनींतून तुर्कांची आगगाडी निघून ती एशियामायनरमधून सीरिया प्रांतांत सुवेज कॅनॉलजवळ शंभर मैलांवर जाते; व तेथून तांबड्या समुद्राच्या किनाऱ्यावर मक्का मदिनाकडे वळते. म्हणजे बेलग्रेड-नीश हा फांटा जर्मनांच्या ताब्यांत गेल्यावर बर्लिनपासून सुवेज कॅनॉलपर्यंत किंवाहुना पुढें मक्का-मदिनापर्यंत तुर्की जर्मन सूत्र नीट सांगडलें जाईल यांत संशय नाहीं. अर्थात् सर्व्हिया नंतरचें महायुद्धाचें केंद्रस्थान सुवेज कॅनॉल व इजिप्त हा टापू होणार असून तांबड्या समुद्रकांठाचा मक्का-मदिना टापू हा त्याची एक बगल, पालेस्टाईनचा सीरिया प्रांत हा त्याची दुसरी बगल होणार आहे. या नव्या केंद्र-स्थानांत जर्मनांनी एक मनुष्य तुर्कांच्या मदतीला आणला तर समुद्रावरील वर्चस्वामुळे इंग्रज दहा जवान त्यांच्या पुढें उभे करतील. अर्थात् डार्डनेलिस येथें तुर्कांची जी अव्रु बचावली, ती इजिप्तच्या मोहिमेंत तुर्कांना गमवावी लागेल यांत संशय नाहीं; पण चेल्याला मरावयाला पुढें करून त्याच्या देशांतील गहूं, कापूस व तांबें या जिनसांवर आपला गुजराणा कांहीं दिवस कठण्याचा जर्मनीचा उद्देश असल्यामुळें तुर्की लष्कराचें कवरडें सुवेज कॅनॉलवर मोडणें इंग्रजांना भाग आहे. चेन्न मरेतां कांहीं दिवस गुरु जिवंत राहिला एवढेच काय तें बल्गेरियाच्या कारस्थानानें आणि सर्व्हियावरील मोहिमेनें सांप्रत जर्मनीनें संपादिलें आहे.

दुसऱ्या वर्षाचा नोव्हेंबर-डिसेंबर महिना

आक्टोबर महिन्याच्या १० तारखेस सुरू झालेलें सविंध्यन युद्ध नोव्हेंबर अखेरीस जर्मनीला पूर्ण जय मिळून समाप्त झालें. नकाशावर दोन चार बोटे लांव व बोट दीड बोटें रुंद दिसणारा सविंह्या देश आक्रमण करण्यास जर्मनीला दांड दोन महिने लागले ! बल्गेरिया, ऑस्ट्रिया व जर्मनी या तिघांनीं मिळून चारहि बाजूनीं चिमुकल्या सविंह्यावर एकदम स्वारी केली होती; तेव्हां सर्व सविंह्या शत्रूनीं व्यापला, ही आश्चर्याची गोष्ट नसून दीड दोन महिने सविंह्यानें जर्मनीशीं टक्कर दिली हीच आश्चर्याची गोष्ट होय. महायुद्धाच्या गेल्या सोळा महिन्यांचा जर इतिहास पाहिला तर लढण्याच्या कामीं सविंह्यानें जसा हड्ड दाखविला तसा हड्ड दुसऱ्या कोणत्याहि लोकांनीं दाखविला नाहीं, असें म्हणावें लागतें. हे लढवय्ये लोक स्वदेशास मुकले; त्यांच्या राजास व अवशिष्ट सेनेस परदेशांत आश्रयास जावें लागलें; आणि सविंह्या बेल्जमच्या पक्तीस बसून चिमुकल्या राष्ट्रांच्या कैवाऱ्यांचे दिवस अद्याप आले नाहींत असे दुःखोद्गार सर्व सज्जनांच्या तोंडून निघाले ! आक्टोबर अखेरीस जर्मनीची उत्तरेकडची स्वारी मोरावा नदीच्या काठानें सविंह्याच्या क्रूशेव्हॅट शहरापर्यंत आली होती, वायव्येकडून ऑस्ट्रिया बराच आंत घुसला होता, आणि दक्षिणेस बल्गेरियानें युस्कुप घेऊन पूर्वेकडे वळून आल्बेनियाची सरहद्द गांठण्याचा उद्योग आरंभिला होता. वायव्येकडून खालीं उतरणारे ऑस्ट्रियन व युस्कुपपासून वायव्येकडे जाणारे बल्गेरियन यांची गांठ पडून सविंध्यन सेना पुगी कोडली जाते कीं काय अशी भीति नोव्हेंबर प्रारंभाला वाटत होती. नोव्हेंबर प्रारंभाला दक्षिणेस फ्रेंच सैन्यानें बल्गेरियाची फळी फोडण्याची शिकस्त केली; पण सविंह्याच्या दुर्दैवानें त्यांत फ्रेंच सेनेस यश आलें नाहीं. आक्टोबर अखेरीस क्रूशेव्हॅट पडलें व नोव्हेंबर पांच तारखेला बेल्ग्रेड नंतरची सविंह्याची नवी राजधानी जे नीश शहर तेंहि बल्गेरियानें हस्तगत केलें. नीश शहर पडल्यापासून पाच सात दिवसांत म्हणजे नोव्हेंबरच्या १०-१२ तारखेच्या सुमारास बेल्ग्रेड-नीश ही आगगाडी जर्मनीच्या ताब्यांत गेली. लष्करी धोरणाच्या दृष्टीनें विचार केल्यासता जर्मन सैन्याचें सविंह्याच्या युद्धातील काम, नोव्हेंबरच्या १०-१२ तारखेसच संपलें

असें म्हणावें लागतें. बर्लिन येथून निघणारी आगगाडी आर्स्ट्रियाच्या दक्षिण सर-हदीवर येऊन बेल्ग्रेड, नीश, सोफिया या मार्गानें कॉन्स्टांटिनोपलला म्हणजे तुर्की राजधानीला जाऊन पोचते. महायुद्धाच्या जर्मन चक्रांतील तुर्की दांत डळमळीत झाले होते. हे तुर्की दांत घडू बसविण्याकरितां जर्मनांना कॉन्स्टांटिनोपल गांठणें जरूर होतें. पण बर्लिनपासून कॉन्स्टांटिनोपलपर्यंतच्या आगगाडीच्या हमरस्त्यापैकीं बेल्ग्रेड-नीश भाग सर्बियाच्या ताब्यांत होता. तो भाग स्वतःच्या ताब्यांत घेण्या-करितां दहा आक्टोबरला जर्मन तोफांनीं बेल्ग्रेडवर गोळे टाकण्यास सुरुवात केली व दहा नोव्हेंबरला सर्व आगगाडी जर्मनीच्या ताब्यांत जाऊन जर्मनी तुर्कस्थानशीं सलग्न झाला. इंग्रजी तोफांनीं पाडलेले तुर्कांचे दांत डिसेंबर महिन्यांत नीट बसविण्यांत येतील आणि तुर्कांच्या एका दाढेला इजिप्त फोडण्याचें व दुसऱ्या दाढेला इराण चघळण्याचें काम सांगण्यात येईल. तुर्कांच्या दातांनीं चावावें, तुकडे पाडावे, आणि मग जर्मन जिभेनें आपले घास मिटक्या मारीत घशाखालीं ढकलावे, असल्या मिजासी स्वप्नांच्या मागे लागून जर्मन सेना सर्बियावर चाल करून आली. या स्वप्नापैकीं पहिला भाग म्हणजे तुर्कांशीं सलग्न होण्याचा भाग नोव्हेंबर महिन्यांत सिद्ध झाला आहे. तुर्कांचे दात घडू बसविण्याची क्रिया सुरू झाली आहे. बसलेले दांत इंग्रज फ्रेंच तोफांचे गोळे कडाकड फोडतात, कां दांत पडून तुर्क आपल्या धन्यासकट तोंडघशी पडतात हे जानेवारी फेब्रुवारीमध्ये समजून येणारें आहे. बेल्ग्रेड-नीश आगगाडीची नासधूस ठिकठिकाणीं सर्बियानें केलेली आहे. ती दुरुस्त होण्यास एक महिना लागेल म्हणतात, म्हणजे डिसेंबरचे दुसऱ्या आठवड्यांत बर्लिन येथून निघालेले एंजीन थेट कॉन्स्टांटिनोपल जाऊन पोचेल. तारीख १० नोव्हेंबरच्या सुमारास आगगाडी सोडल्यानंतर सर्बियन लोक निकरानें लढले नाहीत. पूर्वेकडे आस्ते आस्ते निघून जाऊन नोव्हेंबरच्या अखेरीस सर्बियाचें मुख्य सैन्य मांटिनिग्रोची सरहद्द ओलांडून पलीकडे गेलें, आणि दक्षिणेस बल्गेरियन लोकांनीं मोनास्ट्रीर गांव व मोनास्ट्रीर जिल्हाहि व्यापला. मॅसिडोनियाच्या आग्नेयकोपऱ्यांत जो लहानसा टापू फ्रेंच सैन्यानें व्यापला आहे तेवढा टापू शिवाय करून बाकी सर्व मॅसिडोनिया व सर्बिया डिसेंबर प्रारंभाला आस्ट्रो-जर्मनांनीं व बल्गेरियनांनीं आपल्या कवजांत घेतला. नोव्हेंबर महिना आस्ट्रो-जर्मनांस व बल्गेरियनाना सर्बियन युद्धापुरता

विजयाच्या गेला. बल्गेरियाला मॅसिडोनिया घेऊन बाल्कन युद्धांतील अप्रतिष्ठा धुवून टाकावयाची होती; नोव्हेंबरांत मॅसिडोनिया बल्गेरियाला मिळाला. ऑस्ट्रियन ग्रॅन्ड ड्यूकच्या खुनावहलचा सूड ऑस्ट्रियाला उगवावयाचा होता; रशियन फ्रेंच व इंग्रज सेना सविह्याच्या मदतीस धावून येण्याची तयारी करीत असतांना व आली असतांना ' नदाः पशवइव हताः पश्यतो राक्षसस्य ' चाणक्याच्या ह्या दर्पोक्तीप्रमाणें ऑस्ट्रियानें सर्व सविह्यानांना देशभ्रष्ट करून नोव्हेंबर महिन्यांत आपला सूड उगवून घेतला. संयुक्त दोस्त राष्ट्रांची पूर्वेस रशिया तर पश्चिमेस फ्रान्स व इंग्लंड अशीं दोन शकलें झालीं आहेत; हीं शकलें एकमेकांपासून अलग असून तुकीं राष्ट्रामार्फतच सांधलीं जाणारीं होती; हीं शकलें सांधली जाऊं नयेत म्हणून जर्मनी सविह्यावर चढाई करून गेला; नोव्हेंबर महिन्यांत जर्मनी तुर्काशीं संलग्न झाला आणि फ्रान्स रशियाशीं संलग्न होण्याची आशा रसातळाला गेली. तुर्क व जर्मन अशीं दोन शकलें प्रारंभापासून होती. हीं शकलें नोव्हेंबरांत एकरूप झालीं. आणि फ्रान्स, बेल्जम, रिंगा, डक्स, गॅलिसिया, काकेशियस पर्वत, इराणची सरहद्द, बगदाद, तांबडा समुद्र, सुवेजचा कालवा, एशियामायनर, दादनेलिस, सॅलोनिका, मांटेनिग्रो, इटलीची सरहद्द, वगैरे सर्व लहान मोठ्या ठिकाणच्या लढायांचीं सूत्रे बर्लिन येथें केंद्रीभूत झालीं. एकरूपतेचा फायदा यापुढे जर्मनीस विशेष मिळणारा असून दोस्त सरकारातील विस्कळितपणा ह्यापुढे रशियनांना व इंग्रजांना अधिक जाचक होणार आहे.

स्थानभ्रष्ट सविह्या व राजकीय परिस्थिति

सविह्या स्थानभ्रष्ट झाला ही महायुद्धाच्या इतिहासांत एक महत्त्वाची गोष्ट घडून आली. राजकीय दृष्टीने व लष्करी दृष्टीने त्याचे परिणाम युद्धामध्ये गुन्तलेल्या सर्व राष्ट्रांवर नोव्हेंबर महिन्यांत घडून आले आहेत. इंग्लंड व फ्रान्स येथील प्रधानमंडळांत महत्त्वाचे फेरफार झाले. ज्या नेटानें व एकसूत्रीपणानें युद्धाचा कारभार हाकला जावा त्या नेटाने व एका धोरणानें कारभार हाकला जात नाही असें निदर्शनास आलें. बावीस इसमांच्या प्रधानमंडळाकडून एकसूत्रीपणानें कारभार चालविला जाणें शक्य नाही; तेव्हां बावीसाच्या ऐवजीं चार पांच प्रधानांचेंच लहानसें व आटपशीर युद्धमंडळ स्थापण्यांत येऊन ह्या मंडळात आतां सर्व सत्ता एकत्रटली आहे. फ्रान्समध्येहि अशाच प्रकारचें छोटे युद्धमंडळ स्थापण्यांत

आलें आहे. बारभाईंचा कारभार सांगोपांग विचार करून सावकाशपणें राष्ट्राचीं धोरणें आंग्रण्याच्या वेळीं उपयोगी पडतो; पण जेथें शत्रूच्या रोजच्या नव्या नव्या हालचालीमुळें सावकाशीच्या चर्चेंला फुरसत मिळत नाही तेथें थोड्या लोकांच्या हातांतच सत्ता जाणें श्रेयस्कर असतें. लोकसत्तात्मक राजनीतीच्या दृष्टीनें असले फेरफार लोकांच्या राजकीय हक्कांच्या विरुद्ध कितीहि असले तरी प्राणावर आलेलें संकट निवारण्याच्या दृष्टीनें ते अत्यंत जरूर असतात. प्राणावर बेतलें आहे, हें इंग्लंडनें आतां पूर्ण ओळखलें आहे. ' शीर सलामत, तर पगडी पचास ' हा गाय इंग्लंडच्या हृदयास पटला आहे. व्यक्तिस्वातंत्र्याविषयींच्या व राजकीय स्वातंत्र्याविषयींच्या आपल्या कल्पना कांहीं काळ एका बाजूस ठेवून दोन तीन व्यक्तींच्या अमलाच्या जुवाग्वालीं स्वातंत्र्यप्रिय इंग्लंडनें आपली मान संतोषानें दिली आहे. इतकेंच नव्हे तर ज्या सक्तीच्या लष्करी नोकरीला इंग्लंडकडून इतक्या दिवस नांवे ठेवण्यात येत होती ती सक्तीच्या लष्कराची पद्धत इंग्लंडनें संप्रत अर्धवट अंगीकारली असून त्या पद्धतीचा पूर्ण अंमल जानेवारी फेब्रुवारी महिन्यांत इंग्लंडांत सुरू होईल असा रंग दिसत आहे. राजकीय स्वातंत्र्याच्या तत्वाच्या दृष्टीनें इंग्लंडची व त्याबरोबर सर्व मानवजातीची ही एक मोठी हानि झाली असें म्हणावें लागतें. पण महायुद्धांत अखेर जय मिळविण्याच्या दृष्टीनें ह्या फेरफारानें इंग्रजी साम्राज्यावर मोठे उपकारच झाले असें म्हणणें भाग आहे. सर्व्हिया बुडाला, पण इंग्रजी साम्राज्य तरतें; सर्व्हिया स्थानभ्रष्ट झाला, पण इंग्रजी सत्ता स्थानापन्न झाली; सर्व्हियाचा पराजय झाला, पण इंग्रजांच्या अखेरच्या विजयाचा विमा उतरण्यात आला. इंग्लंड स्वस्थानीं बसलेलें असल्यावर बेल्जम, पोलंड व सर्व्हिया येथील परदेशाच्या धुळींत पडलेले हिरे स्वदेशाच्या सुवर्ण कोदणांत जाऊन बसण्यास कितीसा वेळ लागणार ? इंग्लंड तरतें राहिल्यावर आज बुडालेलीं राहुद्याच, पण कालाच्या ओघात पूर्वींही बुडालेलीं राष्ट्रे पुन्हां वर आल्यावांचून कशी राहतील ? इंग्लंडचा अखेर विजय झाल्यानंतर सर्व्हियन लोकांचें विजयी निशाण बेलग्रेडवर पुन्हां फडकण्यास कोणती हरकत ? सर्व्हियाच्या नाशानें सर्व इंग्लंडास जागे केलें आहे; फ्रान्सची शक्ति वाढली आहे; रशियाचा निश्चय दुणावला आहे; आणि इटलीच्या डोळ्यांत अजन घातलें जाऊन स्वतःच्या घरापुरतें बघण्याची इटलीची आकुचित दृष्टि फैलावली असून इंग्लंडला सोडून

एकटयानें तह करावयाचा नाही असा प्रतिशालेख इटालीने लिहून दिला आहे. वाईटांतून चांगलें निघतें; त्याप्रमाणें सर्बिहयाच्या अशुभ वातेंनें सर्व दोस्त सरकाराचें शुभच केलें आहे. दोस्त सरकाराची ही वाजू झाली. उलटपक्षी सर्बिहयावर मिळविलेल्या विजयामुळें जर्मनी, ऑस्ट्रिया, बल्गेरिया, व टर्की ह्यांचा उत्साह साहजिकपणें वाढत आहे. बाल्कन प्रदेशांत कोळशाच्या व तांब्याच्या खाणी बऱ्याच असून फाल्तुक धान्यहि विपुल आहे. शिवाय, तुर्कस्थानाशीं संलग्न झाल्यानें तुर्की माणसांच्याच नव्हे तर आस्ते आस्ते सर्व मुस्लीम जगांतील मुसलमानी लढवय्यांच्या खाणी जर्मनीच्या हातांत जाणाऱ्या आहेत. आणि त्यामुळे १९१६ सालीं तांबे कोळसे, धान्य व माणसें ह्यांचा नवा पुरवठा जर्मनीच्या हातांत पडणार आहे. अर्थात् १९१५ सालपेक्षा १९१६ सालच्या प्रारंभी जर्मनीची राजकीय स्थिति अधिक सुधारलेली दिसणार त्यांत सशय नाही. सर्बिहया पडण्याच्या पूर्वी दोन्ही पक्षांच्या राजकीय स्थितीकडे पाहून असा अन्दाज करण्यांत आला होता कीं, १९१६ सालच्या वसंत काळांत जर्मनीच्या पराजयास प्रारंभ होऊन १९१७ साली दातीं तृण धरून जर्मनीस तह करावा लागेल. सर्बिहयाच्या स्थानभ्रंशानेमुळे हा अन्दाज एक वर्षानें चुकीचा ठरला आहे. १९१६ सालच्या वसंत काळांत जर्मनीच्या विजयाची मति कुण्ठित होईल, व १९१७ सालीं जर्मनीच्या पराजयास प्रारंभ होईल असें नवें भाकीत आता वर्तविणें भाग झाले आहे.

सर्बिहयानंतरची रणभूमि

सर्बिहयन लोकांना त्यांच्या देशांतून बाहेर हांकण्यांत आलें. आतां पुढे आस्ट्रो जर्मन सैन्य कोणीकडे वळणार ? माटिनिग्रोट शिरलेल्या सर्बिहयन लोकांचा पाठलाग डिसेंबर प्रारंभापासून आस्ट्रो-जर्मन सैन्यानें चालविला आहे. येत्या नाताळचे आंत माटिनिग्रोटच्या व आल्बेनियाच्या किनाऱ्यावर आस्ट्रो-जर्मन सत्ता प्रस्थापित होईल असा रंग आहे. सर्बिहयांतील पर्वत ओलांडून जर्मनांच्या तोफा सर्बिहयाचा सर्व डोंगराळ प्रदेश फिरल्या; तेऱ्हां माटिनिग्रोटचे किंवा आल्बेनियाचे डोंगर त्यांना कुठित करू शकतील अशांतला भाग नाही. ह्या कामाला सर्बिहयांतील आस्ट्रो-जर्मन सैन्यापैकीं अर्धापाव भाग पुरेसा आहे. ते हां वार्कचें आस्ट्रोजर्मन सैन्य व बल्गेरियन सैन्य पुढे काय करणार हा प्रश्न येथे साहजिकपणें उद्भवतो. सर्बिहया संपला, आतां पुढची रणभूमि कोणची ? महायुद्धाच्या डावातील हुकूम गेल्या मे

महिन्यापासून जर्मनीच्या हातांत आहे. हा हुकूम पुढील वसंतकाळापर्यंत जर्मनीच्याच हातांत रहावयाचा असल्यामुळे जर्मन सूत्रधार ज्या भूमीवर आपलें सैन्य पाठवितील तीच भूमि महायुद्धाची मुख्य रणभूमि ठरेल हें उघड आहे. दोस्त सरकारांचें सांप्रत एवढेच काम आहे कीं, ज्या प्रदेशांतील दगडांना जर्मन शेंदूर फांसतील त्या प्रदेशांत आपलें सैन्य नेऊन जर्मनांच्या रक्तांत त्या रणदेवतांना स्नान घालून अधिक आरक्त करावयाचें आणि जर्मनांचा असा रक्तस्त्राव होऊन जर्मन निःसत्त्व होत असतांना स्वतःच्या घरांत बघ्या न करतां धिम्मेपणानें नवें सैन्य, नव्या तोफा, नवा दारूगोळा उत्पन्न करून वसंतकाळांत हुकूम आपल्या हातांत घ्यावयाचा. नवीन शक्ति निर्माण करणाऱ्या तपश्चर्याचें हे काम इंग्रजी साम्राज्यांत व रशियांत अहोरात्र चाललें आहे. इंग्लंडपार्शी पैसा विपुल आहे आणि एका वर्षांत दहा बीस लाख नवीन सैन्य उत्पन्न करण्याइतकें इंग्रजांचें मनुष्यबळ अद्यापि कोरेंच्या कोरें आहे. रशियापार्शी मनुष्यबळ अमर्यादित आहे; आणि रशियास दारूगोळा पुरविण्याकरितां जपानांतील प्रत्येक यंत्र अष्टौप्रहर जोरजोरानें फिरत आहे. जर्मनांच्या एकास दोन गोळे अशाप्रमाणानें सांप्रत दारूगोळा विण्याचें काम इंग्रजी भूमि करीत आहे. इंग्रजांची, रशियाची व फ्रान्सची जर एवढी तपश्चर्या चालली आहे तर आपल्या हातांत हुकूम आहे तो त्या तपश्चर्येचा विध्वंस करण्याचा उद्योग जर्मन नें कां करू नये ? सर्व्हिया संपला; तुर्कांशीं जर्मन सलग्न झाले; आतां रशियावर तुटून पडून रशियाच्या मोठ्या लष्कराचा नायनाट जर्मनीनें कां करू नये ? मोठ्या लष्कराचा नायनाट नाहीं करतां आला तर निदान पेट्रोग्राड किंवा कीव घेऊन रशियाची जीवनशक्ति संपुष्टांत कां आणू नये ? हिवाळ्यांत यापैकीं जर्मनीच्या हातून कांहीं होईलसें दिसत नाहीं. कारण नोव्हेंबरपासूनच रशिया पुन्हा वर डोकें करू लागला आहे. शिवाय, गेल्या सहा महिन्यांच्या एकसारख्या चढाई-मुळे जर्मन सेना अत्यंत थकली असून हिवाळ्याच्या बर्फांत नेटानें लढण्याचें त्राण ह्या सेनेत राहिलें नाहीं. वरें, रशिया उलट जर्मनीवर चढाई करील काय ? तसेंहि होणार नाहीं. हिवाळ्याचे चार महिने रशियास तपश्चर्येकरितां पाहिजेत. जोराने लढण्याची यावेळीं सोय नाहीं. गेल्या हिवाळ्यांत हंगेरियन पर्वताच्या रोव्याने रशियानें अत्यंत निकराची चढाई केली; त्या चढाईत दम संपून गेल्यामुळे गेल्या मे महिन्यापासून रशियास एकसारखी माघार खावी लागली.

पूर्वीची चक रशिया करणार नाही. बाल्कन प्रदेशांत जर्मनीला शह बसावा म्हणून रुमानियाच्या उत्तर सरहद्दीवर व पूर्व सरहद्दीवर रशियाने दोन चार लाख सैन्य गोळा केले आहे. डन्यूब नदीच्या मुखाजवळील लहानसा भाग ओलांडून बल्गेरियावर स्वारी करण्याचा रशियाचा हेतु आहे असे म्हणतात. पण लष्करी धोरणाच्या दृष्टीने यांत विशेष तथ्य दिसत नाही. आस्ट्रियाच्या आगगाड्या बल्गेरियाच्या आगगाड्यांशी आतां संलग्न झालेल्या आहेत, तेव्हां आस्ट्रो-जर्मन सैन्याशी बुकोविना किंवा ग्यालिशिया या प्रांतांत लढले काय, आणि बल्गेरियांत उतरून लढले काय, फळ सारखेच; मग डन्यूब नदीचा अडथळा तरी पाठीशी कां ध्यावा? बल्गेरियांत रशियन लोक स्वतः उतरल्याने रशियाचे पूर्वीचे उपकार स्मरून बल्गेरियन लोक राजाविरुद्ध बंड करतील, असे म्हणावे तर त्यांतहि हशील नाही. कारण, बल्गेरियन लोकांना मॅसिडोनिया मनापासून हवा होता; आणि सर्व्हियन युद्धात मॅसिडोनियाचा प्रांत बल्गेरियन सेनेस व्यापतां आल्यामुळे बल्गेरियन प्रजाजन नाराज रहाणे शक्य नाही. असल्या कांहीं तरी विलक्षण कृतीने रुमानिया रशियास मिळेल असे म्हणावे तर तेहि जुळणार नाही. सर्व्हिया जिवत असतांना जो रुमानिया तटस्थ राहिला आणि सर्व्हियाच्या अतकालच्या वेदनांकडे ज्या रुमानियाने डोळेझांक केली तो रुमानिया सर्व्हियाच्या मृत्यूनंतर हातांत शस्त्र कसे धरणार? रशियन सैन्याने ग्यालिशियाच्या बाजूला किंवा फ्रेच सैन्याने सॅलोनिकोच्या बाजूला जर एखादा प्रचंड जय मिळविला, आणि सर्व्हिया हिवाळ्यात पुन्हां जिवंत झाल्यावांचून रहात नाही असे रुमानियाला जर प्रत्यक्ष दिसू लागले, तरच मात्र रुमानिया रशियास मिळेल. पण हिवाळ्यांत तसा विजय मिळणे शक्य नाही. मग रशियाच्या या नव्या सैन्याची तयारी कां? रुमानियाच्या अंतःकरणाचा ओढा रशियाच्या बाजूचा आहे खरा, पण अंतःकरणाच्या ओढ्याला धरून बाल्कन प्रदेशांतील राजनीति चाललेली नाही. बल्गेरियन लोक कोठे रशियाला पूज्य मानीत नाहीत? पण नफ्यातोट्याचा हिशेब करून ते जर्मनीला मिळाले ना? मग ह्याच हिशेबाने रुमानियाचे तोंड जर्मनीकडे कां फिरणार नाही? तुर्कस्थानची स्थिरस्थावर करून तुर्की लोक इजिप्तवर स्वारी करीत असतांना जर जर्मनीने ग्यालिशियाची मोहीम पुन्हां सुरू केली आणि रशियास पुन्हां माघार खावी लागली, तर रुमानिया काय करील? अशा स्थितींत काळ्या समुद्रावरील बेसारेबिया नांवाच्या रशियन प्रांताच्या लोभाने रुमानिया जर्मनीस कशावरून मिळणार नाही? आणि तो जर

तसा मिळाला तर कीव्ह प्रांत जर्मनीच्या ताब्यांत जाऊन काळथा समुद्राचा उत्तर किनाराहि आस्ट्रो जर्मनांच्या हातीं पडण्याचा संभव आहे. जर्मन सेना थकली. भागलेली आहे ही गोष्ट खरी; ग्यालिशियावर पूर्वीप्रमाणें जोराची मोहीम करण्याचें त्राण जर्मनींत उरलें नाहीं हेहि खरें; पण एकदोन वर्षांतचें मरण टाळण्याकरितां जर्मन लोक आजच जर जिवावर उदार झाले आणि ग्यालिशियांत म्हणजे रुमानियन उत्तर सरहद्दीजवळ रुमानियाच्या डोळ्या देखत जर रशियाला कर्म-धर्मसंयोगानें माघार खावी लागली तर कसें ? रुमानियाच्या ताब्या दमाचें नवे रक्त जर्मनांत शिरून काळा समुद्र रशियाच्या हातचा जाईल. हा प्रसंग टाळण्याकरितां रशियानें दूरदृष्टीनें एव्हांपासून तयारी चालविली आहे. रशियाच्या या तयारीकडे पाहिलें असतां ग्यालिशियन मोहिमेच्या भानगडींत जर्मनी आपण होऊन पडेल असें वाटत नाहीं, फ्रान्सच्या बाजूचें व उत्तर रशियाच्या बाजूचें वरेंच सैन्य जर जर्मनीनें गॅलिशियांत आणलें तरच या मोहिमेला सुरुवात होईल. बल्गेरिया-प्रमाणें रुमानियाच्या म्हशीलाहि पान्हा फुटावा म्हणून मर्दिनियन मोहिमेप्रमाणें ग्यालिशियन मोहिमेचें आंत्रोण रुमानियापुढे ठेवण्यांत येण्याचा संभव आहे. ह्या प्रकरणाचा उलगडा डिसेंबरमध्ये आपोआप होईलच. फ्रान्सच्या बाजूलाहि हिवाळ्यांत मोठेसें युद्ध होईल असें वाटत नाहीं. त्या बाजूला हुकूम जर्मनीच्या हातांत नाहीं. जर्मन सैन्याहून फ्रेंचांचें व इंग्रजांचें सैन्य पांच दहा लाखांनीं अधिक असल्यामुळें फ्रान्समधील हुकूम गेल्या सप्टेंबरपासूनच सेनापति जॉफ्रे यांच्या हातीं गेला आहे. सप्टेंबर व आक्टोबर या दोन महिन्यांत फ्रेंच सैन्य अत्यंत निकरानें जर्मनांवर तुटून पडलें. नोव्हेंबर महिन्यांत बाल्कन प्रकरणास भलतेच स्वरूप प्राप्त होऊन इंग्रज व फ्रेंच यांचें मन दुसरीकडे वेधल्यामुळें फ्रेंचांची चढाई ढिली झाली. बाल्कन प्रदेश व इजिप्त येथील रणभूमीकरितां हिवाळ्यांत पांच सात लाख सैन्य फ्रान्समधून काढून घेण्यांत येईल; पण इतके सैन्य कमी झालें तरी फ्रान्सच्या बाजूला जर्मनीच्या हातांत हुकूम जाणें शक्य नाहीं. कारण, फ्रेंच सेना कांहीं झाले तरी तें सख्येनें अधिकबल, निदान समबल ठेवण्यांत येईलच येईल. अशा स्थितींत जर्मनी त्या बाजूला हिवाळ्यांत भलतीच हाव धरील हें संभवत नाहीं. इतकेंच नव्हे, तर फ्रान्सच्या बाजूची रणभूमी हिवाळ्याच्या बर्फांत गारठलेली राहणार अशी मनाशीं गांठ बांधून रुमानियाला पान्हा फुटावा म्हणून फ्रान्सकडील वरेंच सैन्य जर्मनी ग्यालिशियन रणभूमींत उतरविण्यास उद्युक्त होईल, असा अन्दाज आहे.

इजिप्त व इराण

हिवाळ्यामध्ये दोस्त सरकारांच्या हातांत हुकूम जरी नसला तरी तुर्कीशी संलग्न झाल्याने जर्मनीला जे फायदे मिळावयाचे ते फायदे त्यांच्या पदरांत न पडतील अशी खटपट करणे इंग्रजांना भाग आहे व तसें करण्यास लागणारे भरपूर सामर्थ्यहि दोस्त सरकारांच्या अंगी पूर्णपणे आहे. तुर्कीशी संलग्न झाल्याने जर्मनीला कोणचे फायदे मिळणार ? पहिला फायदा म्हणजे तुर्की सैन्याला लागणारा दारूगोळा व तोफखाना पुरवून तुर्की सैन्य सजीव करणे होय. तुर्कांत जीव घालण्याची ही क्रिया हिवाळ्यांत बंद पाडतां येईल काय ? नाही. हिवाळा सपेपर्यंत, पुढील एप्रिल-मे महिन्यापर्यंत हे पुनरुज्जीवनाचे कार्य बंद पाडतां येणें शक्य नाही. आक्टोबर अखेरीसूनच डान्यूब नदीच्यामार्फत तुर्काना दारूगोळा पोचूं लागला आहे; आणि डिसेंबरांतच केव्हां तरी वेलग्रेड-नीश-सोफिया-कॉन्स्टांटिनोपल ही आगगाडी सुरू होऊन आस्ट्रियन सरहद्दीवरील सर्व सामानसुमान साडे सहाशें मैल दूरवर तुर्की राजधानींत ३०-४० तासांत पडूं लागण्यास प्रारंभ होईल. संलग्न स्थितीचा दुसरा फायदा म्हणजे बाल्कन प्रदेश व तुर्की साम्राज्य येथील फालतुक धान्य, तांबे व कापूस यांचा पुरवठा जर्मनीस होणें हा होय. आगगाडीचे जे डबे दारूगोळा वाहून नेतील तेच डबे धान्यांनीं, कच्च्या मालानें भरून परत येतील हे सांगणें नकोच. तेव्हां संलग्न स्थितीचा दुसरा फायदाहि हिवाळ्यामध्ये जर्मनीपासून हिसकावून घेणें शक्य नाही. आतां राहिला तिसरा फायदा. लष्करी धोरणाच्या दृष्टीनें हा तिसरा फायदा फार महत्त्वाचा आहे आणि तो जर्मनीच्या घशांत उतरून देण्याकरितां दोस्त सरकार आटोकाट प्रयत्न करतील यांत संशय नाही. हा तिसरा घास जर जर्मनीस हिवाळ्यांत गिळतां आला नाही तर महायुद्धांत दोस्त सरकार अखेर मारतील ह्याविषयीच्या सर्व शंकांचें निरसन एकदम होईल. हा तिसरा घास कोणचा ? द्रव्यबल व मनुष्यबल ह्या दोन्ही दृष्टीनें जर्मनी खालावत चालला आहे. उगाळून उगाळून झिजवून झिजवून जर्मनीला आपोआप नष्ट करण्याची सांप्रतची क्रिया अशीच जर दोन वर्षे पुढें चालू राहिली तर कोणी मारल्याशिवाय जर्मनी आपोआप मरेल. रोजची झीज कशी भरून काढावयाची हें मोठें संकट जर्मनीपुढे दत्त म्हणून उभें राहिलें आहे. महायुद्धांत जर्मनीस क्षयरोग झाला आहे आणि ताजे मनुष्यबल सजीव केल्यानें जर्मनी ताजातवाना होईल काय ? आज वर्षभर तुर्की सेना लढत आहे आणि वर्षाच्या अखेरीस तुर्कीची कोणची स्थिति

आहे ? काकेशियस पर्वताच्या बाजूला रशियाचें रोज पाऊल पुढें पडत असून तुर्कांना माघार घ्यावी लागली आहे. इराणी आखाताच्या डोक्यावर युफ्रेटीस व तैग्रीस नदीच्या कांठीं खुद्द बगदाद शहराला हिंदी लष्करानें शह दिला. ७-८ महिन्या-पूर्वीच्या इजिप्तच्या मोहिमेंत तुर्कांचें हसेंच झालें. गेल्या मार्च महिन्यापासून डार्डनेलिस सांभाळतां सांभाळतां तुर्कांची पुरेवाट झाली. डार्डनेलिसच्या मोहिमेंत इंग्रजांना अपयश आलें हें खरें; पण तुर्क इतके रगडले गेले कीं जर्मनांशीं संलग्न झाल्यानें तुर्कांचें घर सांवरलें एवढेंच काय तें ! तुर्क जिवंत होणें ही कांहीं ल्हान सहान गोष्ट नव्हे. पण तुर्क जिवंत होण्यानें जर्मनांचा क्षयरोग कसा हटणार ? नवें मनुष्यबल मिळाल्यासारखा फायदा जर्मनांना कसा मिळणार ? महायुद्धांत तुर्क ज्यावेळीं प्रथम पडले त्यावेळीं त्यांच्यापाशीं दारुगोळ्याचा सांठा होता, व डार्डनेलिसवरहि इंग्रजांची स्वारी झालेली नव्हती. त्यावेळीं त्यांच्या हातून इजिप्त घेववला काय ? त्यावेळीं बसण्याचा बचाव तुर्कांनीं केला काय ? त्यावेळीं काकेशियस प्रांतांत रूसला तुर्कांनीं मागें रेटलें काय ? ताजा दम, ताजें रक्त, ताजी उमेद अशा स्थितींत तुर्कांना जर मोठा विजय मिळवतां आला नाहीं, तर आतां मरतां मरतां वाचलेले तुर्क कोणचा नवा दिग्विजय करणार ? तुर्कांनीं स्वतःचेंच घर बचावून भागत नाहीं, तर नवा फायदा एवढा मिळविला पाहिजे कीं, त्या फायद्यांतून जर्मनीच्या झिजेची तूट भरून काढतां येईल. तुर्कांना एवढा मोठा विजय मिळाला पाहिजे की तो विजय जर्मनीच्या क्षयावर रामबाण औषध होईल; असा विजय जिवंत झालेले तुर्क मिळवितील अशी जर्मनीस आशा वाटत आहे, आणि या आशेच्या मागें लागून सर्बिहयाला जिंकून बल्गेरियाला खाकेत मारून जर्मनी तुर्कांशीं संलग्न झाला आहे. या आशेस आधार काय ? सात आठ महिन्यांपूर्वी जें साधलें नाहीं तें आतां साधेल असें जर्मनीस कां वाटतें ? त्यावेळीं तुर्कांच्यापाशीं जर्मन नव्या तोफा नव्हत्या, नवा दारुगोळाहि नव्हता, व नवी यंत्रसामग्रीहि नव्हती. ज्या नव्या तोफांनीं बेल्जममध्ये, फ्रान्समध्ये, रशियामध्ये, व सर्बिहियामध्ये जय मिळविला त्याच नव्या तोफा सुवेज कॅनॉलवर अपयशी कशा ठरतील ? जर्मनांनीं स्वतःच्या नव्या तोफांवर, नव्या यंत्रसामग्रीवर व नव्या युद्धकलेवर विश्वास ठेवून इजिप्तच्या स्वारीसारख्या साहसास प्रवृत्त व्हावें ही गोष्ट युक्तिजुक्तीस सुटून नव्हे. यश येणार नाहीं असे तरी कां म्हणावें ?

जसे मागे झाले तसे पुढेहि कशावरून होणार नाही ? मागच्या गोष्टीत आणि पुढच्या गोष्टीत असा कोणचा मोठा फरक आहे कीं अपयशाचें अनुमान खात्रीने काढतां येईल ? सैन्याच्या संख्येवरून व तोफांच्या संख्येवरून काढलेलीं पूर्वीची अनुमानें महायुद्धांत खोटीं ठरलीं नाहीत काय ? आगगाडी जर्मनीची यत्रसामुग्रीहि बाहून नेईल. ह्या तोफा युरोपांत जशा उडत होत्या तशा सुवेज कॅनॉलवर उडतील. हे गोळे युरोपांत जसे फुटत होते तसेच आशिया युरोप व आफ्रिका यांच्या सांध्यावरहि फुटतील. मग तुर्कांना मोठा विजय कां मिळूं नये ? युरोपांतील विजय नुसत्या तोफांचें किंवा नुसत्या यत्रसामुग्रीचें फल नव्हे; जर्मन सैनिकांची व जर्मन सेनापतींची युद्धकला यांजकडे या यशाचा अर्धा वांटा दिला पाहिजे. सैन्यांची संख्या व तोफांची संख्या एवढ्यावरूनच कदाचित् यश मिळणार नाही व कदाचित् यश मिळेलहि. असलें दोहोंपक्षी जर समबल अनुमान निघालें तर ठाम निश्चय ठरविण्यास जर्मन सैनिक व जर्मन सेनापति इजिप्तच्या मोहिमेत किती आहेत यांच्या विचाराला एकदम प्राधान्य प्राप्त होतें. एका तुर्काच्या ऐवजीं दोन इंग्रज सुवेज कॅनॉलच्या सरक्षणासाठीं उभे करण्याची ताकद इंग्रजांच्या अंगीं आहे आणि समुद्रावरीलसत्तेमुळे तशा रीतीने सैन्याच्या हालचाली करणें इंग्रजांना अत्यंत सुलभ आहे. इंग्रजांचें हें वर्चस्व एका बाजूस ठेवून संख्येच्या मानानें दोन्ही पक्ष समबल आहेत असें मानलें तर महायुद्धाचा आतांपर्यंतचा इतिहास असें स्पष्ट सांगतो कीं, जर्मन सैनिक व जर्मन सेनापति स्वतः आल्याशिवाय तुर्कांच्या कपाळाचें अपयश टळणें शक्य नाही. मग दोन तीन लाख जर्मन सेना सुवेजच्या बाजूला कां येत नाहीं ? जर्मन सैन्याचा एखादा लाख तुर्कांवरोवर इराणांत घुसण्यास कां पाठवीत नाहीत ? इराणच्या बाजूला एक लाख जर्मन जर आले तर युफ्रेटीस व तैग्रीस नद्यांच्या पाण्यावरोवर हिंदी सैन्यास इराणी आखात पाहावें लागणार नाही काय ? ह्या हिवाळ्यापुरता कां होईना, पण सांप्रत जर्मनांच्या हातांत हुकूम आहे. अशा चलतीच्या वेळीं तीन लाख सुवेजला, एक लाख बगदादला व एक लाख इराणाला असें पांच लाख ऑस्ट्रो-जर्मन सैन्य तुर्कांच्या मदतीला पाठवून इजिप्तमध्ये तुर्कांना मोठेमोठे जय संपादन करून देऊन ह्या फाजील विजयाच्या फायद्यांतून स्वतःची झीज भरून काढून क्षयरोगाचें विन्हाड स्वतःच्या शरिरावाडेर फेकून देण्यास जर्मन कां प्रवृत्त होत नाहीत ? प्रवृत्त होतील, नाहीं असें नाहीं; त्यांची इच्छाहि आहे. पण नुसती

इच्छा असून काय करावयाची ? पांच लाख लोक कोठून आणावयाचे ? सर्बिह्या-
वरील स्वारीकरितां पांच लाख अस्ट्रो-जर्मन सैन्य मोठया मिनतवारीनें आणतां
आलें. या पांच लाखांपैकीं दोन तीन लाख आतां शिल्लक राहिले असतील; हे दोन
तीन लाखच काय ती जर्मनीची सांप्रतची शिल्लक. फ्रान्स सॅलोनिकेच्या बाजूला
गुंतला आहे असें पाहून जर्मनी आणखी एक दोन लाख सैन्य बाल्कन प्रदेशांत
आणूं शकेल. युरोपांतील इतर ठिकाणचा सर्व कारभार जशाचा तसा चालवून
बाल्कन प्रदेशांत चार पांच लाख सैन्य जर्मनीस गोळा करतां आलें म्हणजे जर्म-
नीच्या डोक्यावरून पाणी गेलें. हे चार पांच लाख तुर्कांच्या मदतीस पाठवितांच
येऊं नये म्हणून इटली मॉटिनिप्रोमध्ये सर्बिहियन लष्कराच्या मदतीस जात आहे.
ग्यालिशियामध्ये जर्मनांनी आपण होऊन चढाई न केली तर ब्युकोव्हिनावर चाल
करून जाण्यास व प्रसंग विशेषीं रुमानियांतील डान्यूबचे तोंड ओलांडून बल्गे-
रियांत उतरण्यास तीन लाख नवें रशियन सैन्य तयार झालें आहे; आणि सॅलोनिका
बंदरांत उतरून मॅसिडोनियांत घुसलेल्या फ्रेच सैन्यास रोज नवी कुमक पोचत
असून कॉन्स्टांटिनोपलकडे पळणाऱ्या जर्मनांना पायबंद देण्याचा फ्रेंचांचा हेतु
आहे. एवच, सर्बिह्या स्थानभ्रष्ट झाला तरी जर्मनीला बरेच मोठें सैन्य तुर्कांच्या
मदतीस पाठवितां येऊं नये म्हणून बाल्कन प्रदेशाच्या कांटाकांठावर दोस्त
सरकार जोरजोरानें लढत राहणार यांत सदेह नाहीं. तेव्हां डिसेंबर-जानेवारीमध्ये
युद्धाच्या वार्ता वाचतांना इजिप्त, बगदाद व इराण यांच्याप्रमाणें बाल्कन प्रदे-
शाच्या कांटाकडेहि वाचकांनीं लक्ष पोचविणें जरूर आहे.

दुसऱ्या वर्षाचा डिसेंबर-जानेवारी महिना

महायुद्धाच्या दुसऱ्या वर्षाचा डिसेंबर महिना

डिसेंबर महिन्यांत महत्त्वाची लढाई कोठेच झाली नाही. सैन्याच्या हालचाली करण्यांत हा महिना गेला; आणि पुढील महिनाहि बऱ्याच अंशी तशाच स्वरूपाचा जाईल असा अंदाज आहे. युद्धाच्या गंजिफाच्या डावांची गलत चालली आहे, आणि पानांची वांढणी होऊन घेण्यादेण्याचा हिशोब होऊन पुढील डाव सुरू होण्यास थोडा अवकाश आहे. पुढील डावांत रंग कोणाचा भरेल याचें दिग्दर्शन करणाऱ्या काहीं महत्त्वाच्या गोष्टी डिसेंबर महिन्यांत घडल्या आहेत, आणि तेवढ्या नमूद करण्याचें या लेखांत योजिलें आहे.

इटलीचें धोरण

डिसेंबर महिन्यांत सर्व्हियांतून माऊटनिग्रोमध्ये गेलेल्या सर्व्हियन सैन्याचा पाठलाग ऑस्ट्रियन सैन्यानें बऱ्याच नेटानें केला, पण माऊटनिग्रोमधील उच्च पर्वत आणि डोंगराच्या आश्रयानें गनिमी काव्यानें लढण्याची माऊटनिग्रोची शिताफी यामुळे ऑस्ट्रियास यावें तेवढें यश आलें नाहीं. जानेवारी महिन्यात ऑस्ट्रियन सैन्याचें पाऊल पुढें पडलें हें खरें, पण इटलीची मदत माऊटनिग्रोस व सर्व्हियन सैन्यास पोचूं लागली असल्यामुळे सर्व्हियाप्रमाणें माऊटनिग्रोचा लहानसा टाप् पादाक्रांत होईल किंवा कसें याविषयीं ऑस्ट्रो-जर्मनास शका येऊ लागली आहे. स्थानभ्रष्ट झालेल्या सर्व्हियन सैन्यापैकीं काही भाग माऊटनिग्रोमध्ये घुमला व काही भाग आल्बेनियामध्ये घुसला. आल्बेनियामध्ये गेलेल्या सर्व्हियन सैन्याचा पाठलाग बल्गेरियन सैन्यानें चालविला असून उत्तर आल्बेनियाना बराच भाग डिसेंबरअखेर बल्गेरियानें व्यापला आहे. आल्बेनियानें मुख्य बंदर जे ड्युराजो शहर तेथे इटलियन सैन्य उतरलें असून ड्युराजोपासून पंचवीस तीस मैलांवर बल्गेरियन सैन्य ठाणें देऊन बसलें आहे. इटाली व ऑस्ट्रिया यामधील युद्ध डिसेंबर महिन्यात थडावलें असून ऑस्ट्रियावर हल्ला करण्याचें इटलियन सैन्यानें सांप्रत तहकूब केल्यासारखे दिसत आहे. महायुद्धात सामील झाल्यापासून इटली ऑस्ट्रियावर एकसारखे हल्ले चढवीत होता; सर्व्हियास पर्यायानें मदत पोचावी म्हणून आक्टोवर

व नोव्हेंबर या दोन महिन्यांत इटलीने आपल्याकडून ऑस्ट्रियावर तुटून पडण्याची पराकाष्ठा केली; पण १९१४ सालच्या आक्टोबर-नोव्हेंबर महिन्यांत बेल्जममध्ये यिप्रेस गांवच्या आसपास इंग्रजी सेनेपुढें जर्मनांची जी स्थिति झाली तीच स्थिति गार्जिया गांवासभोंवती ऑस्ट्रियन सैन्यापुढें इटलीची झाली. यिप्रेस गांवाप्रमाणें गार्जिया गांवहि इटालियन तोफखान्यांनीं जमीनदोस्त केला, पण महिना दोन महिने निकरानें लढून अखेरिस डिसेंबर महिन्यांत गार्जिया गांव घेण्याचा नाद इटलीला सोडून द्यावा लागला. ऑस्ट्रियन खंदकांवर रोज हल्ले करून आपल्या सैन्याची वाजवीहून फाजील खराबी करून घेण्यापेक्षां माऊंटनिग्रोस व उत्तर आल्बेनियास मदत करून तेथील अवशिष्ट सर्व्हियन सैन्य जिवंत राखणें व कार्य-क्षम करणें लष्करी धोरणाच्या दृष्टीनें अधिक श्रेयस्कर होय. इटली इतक्या दिवस स्वतःच्या एकट्याच्या हिंमतीनें लढत होता, आणि आपण एकटे ऑस्ट्रियास पुरून उरूं अशी धमक इटलीस वाटत होती; पण नोव्हेंबर अखेरच्या अनुभवानें इटली अधिक शहाणा झाला व स्वतःच्या मनगटावर विसंभून न रहातां सर्व सयुक्त राष्ट्रांच्या धोरणानें चालण्याचा त्यानें निश्चय केला. सर्व्हियन युद्धाच्या प्रारंभीं बाल्कन प्रदेशांत स्वतःचें सैन्य पाठविण्याचें इटलीनें नाकारलें; पण सर्व्हिया स्थानभ्रष्ट झाल्यामुळें इटलीची चूक इटलीच्या तेव्हांच ध्यानात आली. माऊंटनिग्रो व आल्बेनिया या दोन्ही देशांचे किनारे ऑस्ट्रियाच्या ताब्यांत जाण्याची वेळ जवळ येण्याबरोबर इटली जागा झाला; आणि सर्व्हियास मदत पोंचविण्याकरितां जरी नव्हे तरी स्वतःच्या आड्रियाटिक समुद्रावर ऑस्ट्रियाचें फाजील प्रस्थ माजू नये म्हणून बाल्कन प्रदेशांतील संयुक्तांच्या सुरांत आपलाहि सूर मिळविण्याचें डिसेंबर प्रारंभापासून इटलीनें कबूल केलें. बाल्कन प्रदेशात संयुक्त राष्ट्रांना सांप्रत जरी अपयश आलें असलें तरी तेथील त्यांचें पुढील धोरण डिसेंबरनंतर बेसूर राहाणार नाही ही त्यांतल्या त्यांत संतोषाची गोष्ट होय. येत्या वसंत काळांत संयुक्त राष्ट्रांचें सैन्य जोरानें उठेपर्यंत स्वतःच्या सैन्याची दुसरी तयारी इटली करित राहाणार आणि त्याबरोबरच स्वतःच्या सरहद्दीवर आणि माऊंटनिग्रो व आल्बेनिया येथें ऑस्ट्रियास व बल्गेरियास अडवून धरून इटली त्रास देणार असा रंग दिसत आहे. इटलीनें बेसूर ओरडण्याचें सोडून दिल्यानें त्याच्या स्वतःच्या शक्तीची योग्य जोपासना वसंत काळपर्यंत आपोआप होऊन माऊंटनिग्रोचें व आल्बेनियाचें संरक्षण करण्याचें

पुण्य इटलीस मिळेल आणि यशस्वी व ताजातवाना झालेला इटली वसंतकाळीं इंग्लंड, फ्रान्स व रशिया यांच्या सेना जर्मनीची ओढाताण करीत असतां आस्ट्रियावर पुन्हां जोरानें तुटून पडेल.

सॅलोनिका व डाडानेलिस

डिसेंबर प्रारंभाला बल्गेरियन सैन्यानें सर्बिह्याचा मॅसिडोनिया प्रांत व्यापून मोनॅस्टिर शहर ताब्यांत घेतलें, त्यावेळीं मोनॅस्टिर शहराच्या पूर्वेस वर्दा नदीच्या कांठीं फ्रेंच सैन्याचा तळ होता. आपल्या पश्चिमेच्या बगलेवरहि बल्गेरियन सैन्य आलेलें पाहून उत्तरेकडील आपला पसारा फ्रेंचांनीं आवरून धरला. गिव्गेली येथें ग्रीसची सरहद्द सोडून वर्दा नदीच्या कांठांनं पन्नास पाऊणशें मैल फ्रेंच सैन्य उत्तरेस घुसलें होतें. बल्गेरियन सैन्याशीं दोन हात करून सर्बिह्याच्या मदतीला जाण्याच्या फ्रेंचांचा इरादा होता; पण सर्बिह्याप्रमाणें मॅसिडोनिया प्रांतहि डोगराळ असल्यामुळें आणि बल्गेरियन सैन्याची तयारी अंदाजाहून अधिक असल्यामुळे फ्रेंचांचें पाऊल पडावें तितकें जलद पडलें नाहीं. यावेळीं इंग्रजहि फ्रेंचांच्या मदतीला धावून गेले, पण नोव्हेंबर अखेरीसच सर्बिहियन सैन्यास स्वदेशास मुकावें लागल्यामुळे फ्रेंचांचा व इंग्रजांचा खटाटोप वायां गेला. सर्बिहियन युद्धांत नीशवर जोराचा हल्ला चढवून आणि मॅसिडोनियामध्यें घुसून फ्रेंच सैन्य व सर्बिहियन सैन्य यांच्यामध्ये स्वतःच्या सैन्याचा बांध घालण्यांत बल्गेरियन सैन्यानें धाडशी चलाखी दाखविली; व त्यामुळे फ्रेंचांचें कांहीं चाललें नाहीं. फ्रेंच व इंग्रज सैन्य आस्ते आस्ते वर सरकूं लागलें तो वरातीमागून घोडें अशी त्यांची स्थिति झाली. फ्रेंच सैन्य सॅलोनिकांत उतरलें त्याचवेळीं कांहीं लष्करी तज्ज्ञांचें मत असें पडलें कीं, हा सर्व उद्योग वृथा होणार तेव्हां सरकारनें सॅलोनिकांत सैन्य पाठविण्याच्या भानगडींत पडूं नये. डाडानेलिसचा जसा उद्योग वृथा गेला, तसा सॅलोनिकाचाहि झाल्यावांचून राहणार नाहीं; इतकेंच नव्हे, तर 'कीलोत्पाटीव वानरः' अशी फजिती होईल. अशा प्रकारची टीका होत असतांहि सॅलोनिकाची स्वारी उभारण्यांत आली. ग्रीसची मदत मिळेल या आशेवर ही उभारणी झाली, पण ग्रीसची मदत मिळत नाहीं असें ठरल्यानंतरहि सॅलोनिकाच्या स्वारींत नेट कां दाखविण्यांत आला? या स्वारीच्या उभारणीबरोबरच तिच्या संहारणीचा हुकूम कां सोडण्यांत आला नाहीं? अंदाज चुकल्याबरोर धोरणहि बदलणें अधिक शहाणपणाचें नाहीं काय? ग्रीस मिळत नाहीं असें समजण्याबरोबर

फ्रेंच सैन्याने सॅलोनिका बंदर कां सोडलें नाहीं ? ग्रीस जरी मिळाला नाहीं तरी पुढें चाल करून जाण्यांत अधिक फायदा संयुक्त राष्ट्रांना दिसत होता. तो फायदा कोणचा ? ग्रीस ज्या दिवशीं मिळाला नाहीं त्या दिवशीं सर्बिह्या बुडाला असें निश्चित ठरल्यावर मग फ्रेंच सैन्याला लोभ कोणचा शिल्लक राहिला ? ग्रीस जरी इंग्रजांना मिळाला नाहीं तरी निदान जर्मनीला तरी ग्रीसनें मिळूं नये येवढ्या-करितां मॅसिडोनियांतील कांहीं भाग व्यापून बसणें जरूर होतें; शिवाय दुसरें असें कीं, हा मॅसिडोनियाचा भाग व्यापतांना जर एखाद्या लढाईत बल्गेरियाचा खरपूस पराभव करतां आला असता तर कदाचित् सर्बिह्यन युद्धाचें पारडे फिरलें असतें. प्रत्यक्ष लढाईत जय मिळाल्यानंतर लष्करी धोरणाच्या व डावपेचांच्या गोष्टी आपोआप मागें पडतात. पहिलवानाला पाडलें म्हणजे झालें; मग पेंच सशास्त्र नसला तरी चालेल. फ्रेंच सैनिकांचें मत असें पडलें कीं, बल्गेरियन लोकांची व आमची गांठ पडली म्हणजे आह्मी बल्गेरियाला खात्रीनें लोळवूं. बल्गेरिया म्हणजे मागासलेल्या शेतकऱ्यांचा कालचा देश ! तेथें लढवय्ये ते कितिसे असणार व शस्त्रास्त्रे तरी त्यांच्यापार्शीं कितिशी असणार ? अशा प्रकारच्या आत्मनिष्ठेनें प्रेरित होऊन फ्रेंच सेना बल्गेरियावर चाल करून गेली; पण बल्गेरिया जितका मऊ सापडेलसे वाटलें होते तितका मऊ सांपडला नाहीं आणि अखेरीस बल्गेरियामध्ये न घुसता मॅसिडोनियामध्येच राहून सर्बिह्या स्थानभ्रष्ट झाल्याची दुःखकारक बातमी फ्रेंचाना एकावी लागली. यावेळींहि इंग्रजांची बरीच कुमक फ्रेंचांना जाऊन पोचली, तेव्हां वर्दा नदीकांठचा मॅसिडोनियाचा बराच भाग व्यापून हिंवाळ्यांत मॅसिडोनियात लक्ष देऊन बसण्याचा फ्रेंचांनीं घाट घातला. उत्तरेस बरेच वर गेलेलें सैन्य थोडे मागें घेतले आणि योग्य डोंगर पाहून त्याची मजबुती आरंभिली. ग्रीसची सरहद्द सोडून मॅसिडोनियांत ज्या गिव्गेली गांवावरून शिरावें लागतें त्या गिव्गेलीच्या पूर्वेस पधरावीस मैलावर डोरेन नांवाचें सरोवर आहे. तें सरोवर आपल्या उजव्या वगलेस ठेवून इंग्रज सेना बल्गेरियाकडे तोंड करून तळ देऊन बसली होती. मॅसिडोनियाच्या या भागातच आपणांस सर्व हिंवाळा कंठावा लागेल अशा विवचनेंत हिंवाळ्याच्या तळाचा बंदोबस्त सुरू करण्यांत आला होता. इतक्यांत डिसेंबरच्या पहिल्या आठवड्यांत इंग्रजी तळावर बल्गेरियन सैन्यानें डोरेन सरोवराच्या उत्तरेकडून जोराचा हल्ला करण्यास सुरवात केली. इंग्रजांनीं बल्गेरियाला

चांगला हात दाखविला, पण अधिक मजबुतीची जागा पकडणें इष्ट वाटल्यावरून इंग्रज ७-८ मैल मार्गे हटले. वर्दा नदीकाठचा मॅसिडोनियांत जाणारा हमरस्ता सोडून पूर्वेस ७-८ मैलांवर तळ देण्याचा विचार इंग्रज करतात तो त्यांच्या असें दृष्टीस पडलें कीं, आपला पाठलाग करून येणारें बल्गेरियन सैन्य आपल्यापेक्षा ५-७ पटीनें अधिक आहे ! जागा धरून बसावें, तर तग लागण्याचा बिलकूल संभव नाही; इतकेंच नव्हे, तर स्वतः वेढलें जाऊन फ्रेंचांच्या पिछाडीचा मार्गहि बल्गेरियाच्या हातीं जाणार. इंग्रज स्वतः वेढले गेलेले आणि मॅसिडोनियांतून ग्रीस-मध्ये परत येण्यालाहि फ्रेंचांना मार्ग नाही अशी फटफजिती होणार, हें इंग्रजांना तेव्हांच दिसून आलें. इंग्रजी स्वभागांतील धिम्मेपणा आणि इंग्रजी सैनिकांचें शौर्य यांच्या परीक्षेची ती वेळ होती. इंग्रजी सेनापतींनीं शांतपणें विचार करून असे ठरविलें कीं, फ्रेंच सैन्य उत्तरेहून ग्रीसमध्ये परत जाईपर्यंत त्यांच्या पिछाडीच्या मार्गाचें आपण रक्षण करावयाचें. फ्रेंचांना तसें कळविण्यांत आलें. फ्रेंच सैन्य व्यवस्थेनें मार्गे परतूं लागलें. इंग्रजांनीं ७-८ तोफा व इतर अवजड सामान यांचा नाश जागच्या जागीं करून फ्रेंचांच्या पिछाडीकडे जाणारे रस्ते आडवून धरले. दोन तीन कंपूंनीं तर एक पूल एकदोन दिवस इतक्या निकरानें पकडून ठेवला कीं त्या कंपूपैकीं शेवटचा पुरुष त्या पुलावर पडला, पण बल्गेरियाला दोन दिवस त्या कंपूने वाट दिली नाही. इंग्रजी सेनेपैकीं काहीं कंपूंनीं असें विलक्षण शौर्य गाजविल्यामुळें इंग्रजी सेनेस व फ्रेंच सेनेस सर्व सामानसुमान, अन्नसामग्री, गुरेंढोरे, मेंढ्यावकरीं बरोबर घेऊन मॅसिडोनियांतून व्यवस्थितपणें ग्रीसमध्ये परत येणें सुलभ झालें. डिसेंबरच्या तिसऱ्या आठवड्यांत सर्व सेना सॅलोनिका बंदरांत सुरक्षितपणें येऊन पोचली. याच सुमारास डार्डनेलिस व सुलवावे येथील आपली सेनाहि इंग्रजांनीं काढून घेतली. डार्डनेलिसचें तोंड तेवढें जिब्राल्टरप्रमाणें इंग्रजांनीं आपल्या ताब्यांत ठेविलें असून बाकी जवळ जवळ एक लाख सैन्य सर्व सामानसुमानांसह मोठ्या शिताफीनें इंग्रजांनीं काढून घेतलें ! तुर्कांना नव्या तोफा व नवा दारूगोळा पोचला होता, आणि इंग्रजी सेनेचा पक्का चक्राचूर करू अशा घमेंडीनें त्यांनीं इंग्रजी सेनेवर तोफांचा भडिमार सुरू केला होता. बर्लिन ते कॉन्स्टांटिनोपल आगगाडी सुरू झाल्यानंतर डार्डनेलिसच्या टापूंत येवढी मोठी सेना गुंतवून ठेविणें इष्ट नाही असें इंग्रजांनीं पूर्वीच ठरविलें होतें. त्या ठरावास

अनुसरून हे सैन्य डाडानेलिसमधून काढून घेण्यांत आलें. इंग्रज आपली भूमि सोडून निघून जात आहेत हे तुर्कांना समजलें देखील नाही ! आदल्यादिवशी तुर्कांशीं नेहमीप्रमाणें लढून एका रात्रींत इतक्या गुपचुपपणें तळ रिकामा करण्यांत आला कीं, वेडेपीर तुर्क दुसऱ्या दिवशीं स्वतःच्या ओसाड जमिनीवर काहीं काळ तोफांचा भडिमार करीत होते. डाडानेलिसच्या मोहिमेंत इंग्रजांना जरी अपयश आलें तरी सैन्य किनाऱ्यावर उतरतांना व काढून घेतांना जी विलक्षण टापटीप इंग्रजांनीं दाखविली त्यामुळें इंग्रजी लष्कराच्या व्यवस्थितपणाच्या नांवलौकिकांत भर पडल्यावांचून राहणार नाही.

ग्रीस व रोमानिया

डाडानेलिसमधून काढलेल्या सैन्याचा बराच भाग सॅलोनिका येथें आला असावा व बाकी सैन्य इजिप्तकडे गेलें असावें. तेव्हां जानेवारी प्रारंभाला दीड लाख इंग्रज व फ्रेंच सैन्य सॅलोनिका पकडून बसलें असलें पाहिजे यांत संशय नाही. य सैन्यास रोज नवी कुमक पोंचत असून सर्व्हियाचेहि पांच दहा हजार जवान य सैन्यास मिळाले आहेत. सर्व्हियाचा वृद्ध राजा पिटर माऊंटनिग्रोमधून इटलींत जाऊन तेथून सॅलोनिका येथें आला असून या ग्रीशन बंदरांत सर्व्हियाच्या सरकारच पुन्हां प्राणप्रतिष्ठा करण्यांत आली आहे. ऑस्ट्रो-जर्मन वकिलातींना व इतर लोकांना सॅलोनिकाच्या टापूंतून हांकून दिलें असून सॅलोनिकाच्या टापू सभोवर्त चर खणून तेथील सैन्याच्या तळाचा किल्ल्याप्रमाणें बदोबस्त करण्यांत आल आहे. थोडक्यांत बोलावयाचें म्हणजे सॅलोनिकाच्या टापूंत फ्रेंच सत्ता प्रस्थापित झाली असून ग्रीशन सत्ता नष्ट झाली आहे. फ्रेंचांच्या या कृत्याबद्दल ग्रीशन सरकारनें तक्रार केली असून, जर्मनीहि उत्तरेकडून आम्ही सॅलोनिकावर चाल करून येऊं तेव्हां तुमच्या प्रदेशांतून जाण्यास आमचें सैन्य कमी करणार नाही असें म्हण लागला आहे. ग्रीसच्या सरहद्दीवर गिव्गेली येथें ऑस्ट्रो-जर्मन व बल्गेरियन सैन्याचा मोठा तळ पडला असून तो टापू चर वगैरे खणून जर्मनीनेहि बदोबस्ताच बनविला आहे. दक्षिणेस सॅलोनिकाच्या टापूंत फ्रेंचांचा तळ व उत्तरेस गिव्गेली-डोरन टापूंत जर्मनीचा तळ, आणि या दोन तळांत तीस चाळीस मैलांचेंच काय ते अंतर. या दोन जबरदस्तांच्या टक्करींत ग्रीस पडूं इच्छित नाही. बल्गेरिया ऑस्ट्रिया किंवा जर्मनी यांनीं पाहिजे तर आपल्या तळांतून उठून सॅलोनिकावर

हल्ला करावा, किंवा सॅलोनिकांतून उठून पाहिजे तर फ्रेंचांनीं जर्मनांवर चाल करून जावें, ग्रीस कांहीं कोणाच्याच वतीनें हाजांत शस्त्र धरणार नाहीं, असें जाहीर करण्यांत आलें आहे. ग्रीसचें येवढेच म्हणणें आहे कीं, टक्कर होऊन लढाईचा निकाल लागल्यानंतर ग्रीशन सरकारच्या किंवा ग्रीशन प्रजाजनांच्या मालमत्तेचें किंवा उद्योगधंद्याचे जें नुकसान झालें असेल तें भरपूर द्रव्यद्वारा मिळेल येवढीच काय ती खबरदारी ग्रीसचें सैन्य घेईल; आणि ती खबरदारी विनचूकपणें घेतां यावी म्हणून ग्रीसनें आपलें सैन्य सज्ज करून ठेविलें आहे. ग्रीसनें दुसरी एक अशी अट घातली आहे कीं, सॅलोनिका व गिब्राली या दोन तळामधील टाप्वादेर टक्करीकरतां आलेल्या हल्ल्यांनीं जातां कामा नये. म्हणजे चाळीस पन्नास मैल रुंद व पन्नास-साठ मैल लांब असा आखाडा ग्रीसनें आंखून दिला आहे; या रिंगणा-सभोंवतीं स्वतःचें सैन्य ठेवून टक्करीचा तमाशा पहात ग्रीशन सेना बसणार आहे व खेळ संपण्याबरोबर उत्पन्नाची पेटी तेवढी खर्चवेचांकरितां स्वतःच्या ताब्यांत ठेवण्याचा ग्रीसचा हेतु आहे. दोन्ही जबरदस्तांना दुरून वंदन करून द्रव्यदृष्ट्या स्वतःचा फायदा करून घेण्याचें ग्रीसच्या राजाचें हे धोरण यापुढें बदलेल असा रंग दिसत नाहीं. ग्रीसच्या तक्रारीची यादी लायेल पण दोघानाहि सलाम करून शेजाऱ्याच्या भाडणात स्वतः गबर होण्याचा ग्रीसचा लोभ सुटणार नाही. ग्रीस इज्जत गमावणार पण पैसा कमावणार ! ग्रीसच्या मतलबाच्या दृष्टीने हे ठीक झाले खरें, पण सॅलोनिका येथे तळ देऊन बसून फ्रेंच तरी काय करणार ? फ्रेंचाचा व इंग्रजांचा सॅलोनिका येथें दोन लाखांहून अधिक मोठा जमाव झाला, -समजा-- तीन लाख इंग्रज व फ्रेंच जुळले, तरी त्यात जर्मनीचें काय नुकमान झाले ? आयते तीन लाख जवान सॅलोनिकामध्ये अडकून पडले, जर्मनीचें गोमटेच झाले. त्याच्या वर हल्ला करून जर्मनीचा कोणचा फायदा ? आपण अशी कल्पना करू की, जर्मनीनें मोठे सैन्य आणून सॅलोनिकांतून इंग्रजांना व फ्रेंचांना हांकून दिलें; जर्मनीनें जर तशीच मोठी तयारी केली तर जर्मनीशीं निकरानें लढत लढत डाडी-नेलिसप्रमाणें जहाजांत बसून सॅलोनिकांतून इंग्रज व फ्रेंच निघून जातील ! जर्मनीला काय मिळालें ? सॅलोनिका बंदर घेऊन का थोडेच चाटावयाचें आहे ? भूमध्य समुद्रांत जर जर्मनांचें मोठें आरमार असतें तर गोष्ट निराळी होती. सॅलोनिका उत्तमांतलें बंदर, आरमाराला विश्रांतिस्थान म्हणून त्या बंदराचा चांगला उपयोग.

पण ज्यांच्यापाशीं आरमार नाही त्याला त्याचें काय ? आरमारी चण्याशिवाय सॅलोनिकाचे दांत बांधून घेण्यास कोणचा जर्मन राजी होणार ? पूर्व-भूमध्य समुद्रांत जर्मनीच्या व ऑस्ट्रियाच्या पाणबुड्या बोटी मात्र सांप्रत रानटीपणानें व निर्दयपणानें चांचेगिरी करीत आहेत. दुसऱ्याचें दूध चोरून पिण्याच्या किंवा नीचपणानें राखेंत लवंडण्याच्या दुष्ट कृत्याला बळकट दातांची विककूल जरूरी नाही. पाणबुड्या बोटींना विश्रांति व कुमक मिळण्यास शेंकडो मैल लांबीचा तुर्कस्तानाचा व बल्गेरियाचा किनारा पूर्व-भूमध्य समुद्रांत आहे. अर्थात् आरमारी दृष्टीनें किंवा पाणबुड्याच्या चांचेगिरीच्या दृष्टीनें सॅलोनिकाची अपेक्षा ऑस्ट्रो-जर्मनांना नाही. तसली इच्छा नसली तरी दोन तीन लाख शत्रूचें लष्कर बल्गेरियाच्या सरहद्दीपासून तीसचालीस मलांवर राहूं देणें इष्ट होईल काय ? या लष्कराचा नायनाट करतां आला तर जर्मनीनें कां करू नये ? सॅलोनिका बदर घेण्याकरितां जरी नाही तरी फ्रेंच लष्कराचा नायनाट करण्याकरितां जर्मनीनें सॅलोनिकावर चाल नको का करावयाला ? या दृष्टीनें जरी विचार केला तरी सॅलोनिकावर जर्मनी चाल करून येईल असा तर्क निघत नाही. पहिलें कारण असें, अँग्लो-फ्रेंच सैन्याचा नायनाट सॅलोनिकात होणें शक्य नाही. बाजू तशीच आंगलट येत चालली आहे, असें पाहतांच समुद्रांत ते निघून जाईल. बरें, गेलें तर गेलें निघून, पण त्यांना सॅलोनिकांतून हांकून लावले येवढ्या विजयाकरितां तरी जर्मन सैन्यानें सॅलोनिकावर हल्ला कां करू नये ? आज दीड दोन लाख इंग्रज व फ्रेंच सॅलोनिका येथे आहेत; उद्यां दोन लाखाचे तीन लाख होतील; शिवाय भूमध्य समुद्र म्हणजे इंग्रजाच्या व फ्रेंचांच्या घरचें परसूं, तेव्हां सॅलोनिकांतून फ्रेंचांना हाकून देण्यास कमीत कमी पांच सहा लाख सैन्य तरी जर्मनी, ऑस्ट्रिया व बल्गेरिया यांनीं आणलें पाहिजे. शिवाय हजारों तोफा आणल्या पाहिजेत. एवढी मोठी तयारी सॅलोनिकाच्या बाजूला करणें आणि ती केवळ सॅलोनिकांतून फ्रेंचांना पिटाळून लावण्याची बढाई मारतां यावी म्हणून, ही गोष्ट लष्करी धोरणाच्या दृष्टीनें कोणताहि चांगला जर्मन सेनापति कबूल करणार नाही. बरें, फ्रेंचांना पिटाळून द्यावयाचा उद्योग आरंभिलाच तर नुसत्या खटाटोपाला भिऊन फ्रेंच थोडेच सॅलोनिकांतून निघून जाणार आहेत ! फ्रेंच निकरानें लढतील; आणि बाजू तशीच आंगलट आल्यानंतर नाइलाज म्हणून फ्रेंच सॅलोनिकांतून पाय बाहेर काढतील; म्हणजे सॅलोनिका सभोवारच्या फ्रेंचांच्या चराना

पांच सात लाख सैन्याने वेढून दीड दोन लाख जवान जेव्हां बळी पडतील तेव्हां जर्मनी सॅलोनिकांत शिरू शकेल. पांच सात लाख सैन्य सॅलोनिकाच्या जवळ आणा-
वयाचें; लाख दोन लाख त्यापैकी मरावयाला द्यावयाचें आणि फायदा काय, तर पांच पंचवीस हजार इंग्रज व फ्रेंच सैन्य मारून बाकीच्या दोन लाख फ्रेंचांना जहाजांत बसून जाऊं द्यावयाचें ! हा हिशेब आंतबद्धाचा आहे हें कोणीहि सांगेल. तोटा तर खराच पण नुकसानी सोसूनहि काळजी दूर करणें जरूर नाहीं काय ? फ्रेंच केव्हां स्वारी करतील याचा नियम नाहीं. अशा धाकधुरीत रहाण्यापेक्षां पांच सात लाखांच्या जमवाजमवीची व लाख दीड लाखांच्या प्राणहानीची नुकसानी सोसून सॅलोनिकाचे संबंधांत एकदांचें निष्काळजी होणें उष्ट नाहीं काय ? अशा रीतीने संकटाचें निवारण करणें म्हणजे मूर्खपणाचा मार्ग होय. मोठी यातायात करून दीड लाख जवान मरायला देऊन ज्या संकटाचें निवारण द्यावयाचें तें संकट तरी कोणच्या स्वरूपाचें ? आज दीड लाख, तर उद्यां दोन लाख इंग्रज व फ्रेंच गिव्गेली येथील बल्गेरियन तळावर स्वारी करतील हेच कायतें. गिव्गेलीचा तळ डोंगराळ मुलुखाचा आहे व त्याच्या पिछाडीचा शेकडों मैलांचा प्रदेश डोंगराळ आहे. असल्या तळाचे संरक्षण चाळीस पन्नास हजार सैन्यानें सहज होणारें आहे. मशिनगन्स, तोफा, ह्याची सरळ हातांत पेरणी जर या मुलुखात केली आणि चरांच्या चक्रव्यूहाच्या जाळ्यानें हा मुलुख जर व्यापून टाकिला, तर तीन लाख फ्रेंच सैन्यास अडकवून धरण्यास एक लाख आस्ट्रो-जर्मन व बल्गेरियन सैन्य निःसंशय पुरेसें आहे. म्हणजे जें संकट पन्नास हजारापासून एक लाखापर्यंत सैन्य स्वतःच्या सरहद्दीत उभे केल्यानें सहज टळणारें आहे तें संकट टाळण्याकरितां पांच सात लाख सैन्य सॅलोनिकजवळ नेऊन दीड दोन लाखांची आहुति देण्याचा मूर्खपणा जर्मन सेनानायक कसे करतील ? एवंच, कोणच्याहि दृष्टीनें विचार केला तरी आस्ट्रो-जर्मनांची व बल्गेरियाची सॅलोनिकावर स्वारी होईल असा तर्क निघत नाहीं, मग हे दीड दोन लाख फ्रेंच जरी सॅलोनिका येथे माशां मागीत बसणार कीं काय ? सर्व मॅसिडोनिया, बल्गेरियाच्या ताब्यांत गेल्यानंतर सॅलोनिका पकडून बसण्यांत कोणचा पुरुषार्थ ? पोकळ इज्जतीच्या नादीं लागून सॅलोनिकांत दीड दोन लाख सैन्य अडकवून ठेविल्यानें फ्रान्समधील व इजिप्तमधील रणभूमीचें नुकसान होत नाहीं काय ? सॅलोनिकांत स्वस्थ बसणें म्हणजे जर्मनांना आयतें

पीठ दळून देण्यासारखे आहे. जर्मनांनी सॅलोनिकावर हल्ला केला तर फ्रेंचांच्या भाकरी त्यांना आयत्या भाजून दिल्यासारखे होईल, आणि फ्रेंचांनी जर आतां बल्गेरियावर हल्ला चढविला तर जर्मनांच्यापुढे आयतें ताट वाढून ठेवल्यासारखे होईल. जर्मन हल्ला करण्याचा वेडेपणा करतात कीं काय, त्याची वाट पहात फ्रेंच सैन्य सॅलोनिकामध्ये बसले आहे असें म्हणावें तर, तेंहि जुळत नाहीं. कारण, फ्रेंच किंवा जर्मन कोणी कोणालाच वेडे समजत नाहीं. मग फ्रेंच सैन्य सॅलोनिकामध्ये तळ देऊन कां बसले आहे ? ज्या लष्करी धोरणानें इटलीचें सैन्य अल्बेनियांत उतरत आहे, व मार्कंटनिग्रोस मदत करीत आहे तेंच लष्करी धोरण डोब्र्यापुढें ठेवून फ्रेंच सैन्य सॅलोनिकामध्ये बसले आहे. फ्रान्सच्या रणभूमीमध्ये फ्रेंच व इंग्रज सैन्याची तयारी सांप्रत इतक्या पूर्णत्वास पोचली आहे कीं, कोणत्याहि वेळीं जर्मन तटबंदीवर हल्ला करून ते जर्मनीस मागे हटविल्याशिवाय राहाणार नाहीं; पण निकराचें युद्ध सुरू करण्यास फ्रान्स व इंग्लंड रशियाच्या तयारीची वाट पहात आहेत. रशियाची तयारी येत्या वसंत काळात पूर्णत्वास जाईल, असा पूर्वीचा अंदाज होता. पण वसंतकाळची वाट न पहातां हिवाळ्यांतच जर्मनीशीं दोन हात करण्याचें रशियानें योजलें असून त्याप्रमाणें डिसेंबर अखेरीस व्युकोव्हिना प्रांतात ग्यालिशिया मध्ये व ग्यालिशियाच्या उत्तरेस प्रिपेट नदीपर्यंत आस्ट्रो-जर्मन सैन्याशीं रशिया निकराचें लढू लागला आहे. सर्बियाच्या युद्रात ग्वाली दक्षिणेस आस्ट्रो-जर्मन सैन्य गुंतलेले असल्यामुळे व्युकोव्हिनात व ग्यालिशियात आपण मुसडीसरसें शिरूं अशी उमेद रशियास वाटत आहे. सर्बियन युद्ध सुरू झाल्यापासून नव्या सैन्याची तयारी करण्यास रशियानें जिवपाड मेहनत केली आहे; आणि सर्बिया स्थानभ्रष्ट झाल्याने रशिया नखशिखात त्वेपानें हलू लागला आहे. अशा स्थितीत रशियाचें अपरपार बल वसंतकाळची वाट न पहाता हिवाळ्यांतच जर ग्यालिशियामध्ये आस्ट्रो-जर्मनांशीं झुंजू लागलें तर त्यात नवल तें कोणतें ? आपला त्वेप आवरून धरून अधिक सावधगिरीनें तयारी करून नंतर वसंतकाळी पुन्हां दंड थोमटावा, आणि सर्बियास मदत करण्याच्या दृष्टीनें नव्हे तर एकदरीनें जर्मनीचे नाजुक मर्मस्थान शोधून काढून त्या मर्मस्थानावर हल्ला करून जर्मनीचा पराभव करण्याच्या हेतूनें धाव मारावा असें म्हणणारा रशियांत एक पक्ष आहे. त्या पक्षास सांप्रतच्या त्वेपात्वेपानें व धाईघाईनें केलेल्या हालचाली पसंत नाहींत, पेट्रोग्राडवर चाल करूं

जाणाऱ्या सेनापति हिंडेनबर्ग यांच्या सैन्यास थोपवून धरण्यांत ज्यांनी यश मिळविलें ते प्रख्यात रशियन सेनापति जनरल रुस्की यांनीं नुकताच आपल्या कामाचा राजीनामा डिसेंबरांत दिला आहे. त्यावरून रशियांतील सथपक्षाचे ते पुरस्कर्ते असावेत असें वाटतें. कसेंहि असो, रशिया संतापानें लाल झाला आहे, एवढी गोष्ट खरी; आणि सर्व्हियाच्या नाशाचा सूड उगविण्याची त्यानें भरभक्कम तयारी केली आहे हीहि गोष्ट खरी. डिसेंबरअखेरीस ग्यालिशियांत सुरू केलेल्या मोहिमेंत रशियास जर सुदैवानें यश आलें, तर फ्रान्समध्येहि फ्रेंच व इंग्रज जर्मनीस चांगली तंबी देतील यांत सशय नाही. ग्यालिशियांत रशिया घुसला असतांना आणि फ्रान्स व बेल्जममध्ये फ्रेंचांचें रड्डे खात जर्मनी मार्गे हटत असतांना सॅलोनिका येथील फ्रेंच सैन्यास, अल्बेनियांतील इटालियन सैन्यास, व माऊटनिग्रोमधील सर्व्हियन सैन्यास फार विलक्षण महत्त्व येणारें आहे. ग्यालिशियामध्ये जर एखाददुसरा चांगला जय रशियास मिळाला आणि आस्ट्रो-जर्मन सैन्याची रोमानियाच्या डोळ्यादेखत थोडावेळ तरी फटफजिती झाली तर रोमानिया आपलें बल रशियाच्या पारड्यांत टाकण्यान अजूनहि तयार होईल. रोमानियामध्ये तशी इच्छा उत्पन्न झाल्यावर ती दड होण्यास बल्गेरियाच्या पिछाडीवर व बगलेवर तुटून पडण्यास फ्रेंच, इंग्रज, इटालियन व सर्व्हियन सज्ज आहेत, अशी रोमानियाच्या मनाची खात्री पटली पाहिजे. अशी खात्री पटून रोमानिया जर सामील झाला तर बाल्कन प्रदेशांतील जयापजयाचं पारडें ते-हांच पालटेल. रशियास जय मिळून तो जर ग्यालिशियात घुसला तर बाल्कन प्रदेशांतील सर्व आस्ट्रो-जर्मन सैन्य रशियाकडे वेधलें जाईल, आणि तुर्कांच्या मदतीशिवाय दुसऱ्या कोणाचीहि मदत बल्गेरियास रहाणार नाही. वरून रोमानिया, खालन फ्रेंच व इंग्रज आणि पश्चिमेकडून इटालियन्स व सर्व्हियन्स अशी एकच गर्दी उसळल्यावर बल्गेरियाची होळी होऊन त्या होळीत तुर्कहि होरपळून निघण्यास कितीसा वेळ लागेल? या व्यूहाचा पाया ग्यालिशियांतील रशियाची चढाई असून त्या चढाईच्या यशाबरोबर रोमानियाच्या मैत्रीची इमारत उठली जावयाचा आहे. या मैत्रीत किंतु उत्पन्न होऊ नये म्हणून सॅलोनिका वदरांत फ्रेंचांच्या मोठ्या सैन्याचा तळ पडणें जरूर आहे. व्यूकोव्हिना, ग्यालिशिया व प्रिपेट नदीचा दक्षिण भाग येथे जर रशियाला जय मिळूं लागले तर फ्रेंचहि बल्गेरियावर जोरजोराचे हल्ले करतील, आणि जानेवारीत जर रशियाची तयागी डळमळीत ठरली तर सॅलोनिका-

मधील फ्रेंच सैन्यहि आपलें विन्हाड उचलून फ्रान्समधील रणभूमीकडे पुन्हां परत जाईल हें सांगणें नकोच.

इजिप्त व इराण

जानेवारी प्रारंभाला सुरू असलेल्या ग्यालिशियन मोहिमेंत रशियास यश मिळून जर रोमानिया रशियाच्या तफें महायुद्धांत पडला तर इजिप्त व इराण या बाजूची तुर्कांची गडबड आपोआपच फोल होईल. कारण आस्ट्रो-जर्मनांच्या भरपूर पाठवळा-शिवाय नुसत्या तुर्कांच्याकडून इजिप्त व इराण येथील रणभूमींत विशेषसा पराक्रम दाखविला जाणें शक्य नाही. बाल्कन प्रदेशांत बल्गेरियाला मदत करितां करितां तुर्कांना पुरेवाट होईल. अर्थात् इजिप्त व इराण येथील तुर्कांच्या चळवळी आपो-आप गळून पडतील. पण ग्यालिशियन मोहिमेत जर रशियाचें विशेषसं चाललें नाही तर इजिप्तमधील व इराणमधील तुर्कांच्या चळवळींत जानेवारी फेब्रुवारींत फार जोम दिसेल हें उघड आहे. अशा वेळींहि सॅलोनिका येथील इंग्रज व फ्रेंच यांच्या सैन्याचा तळ तुर्कांच्या विरुद्ध चांगला उपयोगी पडेल. सुवेज कॅनॉलला लागून असलेल्या तुर्कांच्या सीरिया प्रांतांत इजिप्तवर स्वारी करण्याकरितां तुर्कांचें मोठे सैन्य जमा होत आहे. या स्वारीची मोठी तयारी होऊन तुर्की सैन्य जर सुवेज कॅनॉलच्या रोखानें हालू लागलें तर सुवेज कॅनॉल म्हणजे दुसरें यिप्रेस असें तुर्कांच्या अनुभवास येईल, हे सांगणें नलगे. सुवेज कॅनॉलवर तुर्क लोक जर आपली डोकीं फोडून घेऊं लागले आणि तेथें तुर्कांच्या एकवटलेल्या बलाचे जर शतशः तुकडे तुकडे होऊं लागले तर तुर्कांच्या तशा त्या धापा टाकण्याच्या वेळीं तुर्कांच्या एशियामायनर किंवा पॅलेस्टाईच्या किनाऱ्यावर एकदम मोठे सैन्य उतरून इजिप्तच्या सरहद्दीवरील तुर्की सैन्याच्या पिछाडीचा विध्वंस करणें फार इष्ट आहे. सॅलोनिकामध्यें लाख दोन लाख सैन्याचा बनविलेला गड्डा गुलदस्त या नात्यानें तशा समयी एकदम मोठें यश संपादन करील यांत संशय नाही; म्हणजे जर बल्गेरियावर स्वारी करवयाची नाही असें ठरलें, तर सॅलोनिका येथील सैन्य तुर्कांचा एशियामायनरमधील किनारा झोडून काढण्यास चांगलें उपयोगी पडेल. अशा दृष्टीनें विचार केला असतां, सर्व्हियन युद्ध संपलें तरी किंवा रशियाच्या ग्यालिशियांतील विजयाच्या संजीवनीनें त्या युद्धाचें पुनरुज्जीवन होण्याची आशा निष्फळ ठरली तरी सॅलोनिका येथील फ्रेंचांचा तळ लष्करी धोरणाच्या दृष्टीनें

भिष्कारण होऊं शकत नाही, हें वाचकांच्या ध्यानांत येईल. डिसेंबर महिन्यांत इजिप्तच्या रणभूमींत दोन तीन किरकोळ गोष्टीं शिवाय कांहीं महत्वाचें घडून आलेले नाही. इजिप्तच्या पश्चिम सरहद्दीवर माथेफिरु अरब जातीनें लहानसें बंड केले. हिंदुस्तानच्या वायव्य सरहद्दीवरील किरकोळ गडबडीसारखाच हा प्रकार होता. कैरो येथून सैन्य पाठवून देऊन या बंडाचा बंदोबस्त लगेच करण्यांत आला. दुसरी किरकोळ गोष्ट म्हणजे पूर्व-भूमध्य समुद्रांत इजिप्त किनाऱ्याच्या आसपास आस्ट्रो-जर्मनांच्या पाणबुड्यांनीं सुरू केलेली चांचेगिरी होय. इंग्लंडच्या सभोवती एकदां जर्मन पाणबुड्यांनीं जशी जोराची चांचेगिरी केली होती तसल्याच स्वरूपाची ही चांचेगिरी आहे. या चांचेगिरीमुळे रोजचें जरी एकाद दुसरे जहाज भूमध्य समुद्रांत निर्दयतेनें बुडविण्यांत येत असले तरी, लष्करी धोरणाच्या दृष्टीनें त्या चांचेगिरीस किरकोळ सदरांतच ढकलले पाहिजे. इंग्लंडच्या सभोवतऱ्याच्या चांचेगिरींत जर्मनीस जसें यश आले नाही त्याचप्रमाणे भूमध्य समुद्रांतील चांचेगिरीचाहि इंग्लंडच्या किंवा फ्रान्सच्या लष्करी धोरणावर तादृश्य परिणाम होणे शक्य नाही. भूमध्य समुद्रांत इंग्लंड व इटली यांचें आरमारी सामर्थ्य अतुल आहे. तेव्हां आणखी एकदोन महिन्यापलिकडे या पाणबुड्यांची टूरटूर भूमध्य समुद्रांतहि ऐकूं येणार नाही. तारीख ३० डिसेंबर रोजी या पाणबुड्यांनीं इंग्लंडांतून हिंदुस्तानकडे येणारी पर्शिया नांवाची मोठी डाक बोट बुडविली, व तीनचारशे निरुपद्रवी व निरपराधी प्रवाशांना निर्दयपणाने व पशुतुल्य कठोर अंतःकरणाने जलसमाधी दिली. निरुपद्रवी लोकांच्या या एक तऱ्हेच्या अमानुष कत्तलीमुळे इंग्लंडांतील व हिंदुस्थानांतील लोकमत फार क्षुब्ध झालें आहे, व लवकरच तुर्की किनाऱ्यावरील या पाणबोटींची आश्रयस्थाने शोधून काढण्यांत येऊन त्यांचा मुळासकट नाश करण्यांत येईल असा भरंवसा वाटत आहे. आतां एवढी गोष्ट खरी की, वॉर्लिनपासून कॉन्स्टांटिनोपलपर्यंत आगगाडी सर्रास सुरू झाली असल्यामुळे आणि कॉन्स्टांटिनोपलपासून सुवेज कॅनॉलच्या पूर्वेस तांबड्या समुद्राच्या निम्या भागापर्यंत तुर्कीची ही आगगाडी चालू असल्यामुळे पांच सातशें मैलांच्या तुर्की किनाऱ्यावर आस्ट्रो-जर्मन पाणबुड्या बोटींना वारंवार नवी नवी आश्रयस्थाने मिळण्याचा संभव आहे. अर्थात् इंग्लंडच्या आसपासच्या चांचेगिरीचा बंदोबस्त जितक्या सुलभ रीतीनें झाला तितक्या सुलभ रीतीनें इजिप्तच्या आसपासच्या चांचेगिरीचा

बंदोवस्त होईल अशी अपेक्षा करणे चुकीचे होय. पर्शिया आगवोटीसारख्या दुर्दैवाच्या कहाण्या भूमध्य समुद्रांत नव्हे तर तांबड्या समुद्रांतहि ऐकण्यास वाचकांनीं आपलें मन घडू केलें पाहिजे. तांबड्या समुद्रांतील तुर्की बंदरांतून इंग्रजी कॉन्सलांना तेथील निरनिराळ्या परगण्यांच्या संस्थानिकांकडून डिसेंबर महिन्यांत रजा देण्यात आली आहे. अर्थात् सुवेज कॅनॉलला लागून असलेल्या तांबड्या समुद्राच्या तुर्की किनाऱ्यावर सैन्य उतरवून तेथील तुर्की आगगाडी कबजांत घेऊन सुवेजच्या रणभूमींतील तुर्की सैन्याच्या डाव्या बगलेस इंग्रज शह देतील अशी भीति तुर्कांना वाटत असली पाहिजे. या भीतीचा बंदोवस्त करण्याकरितां तांबड्या समुद्रांतील मान्याच्या जागा तुर्की लष्करानें डिसेंबरांतच व्यापल्या असल्या पाहिजेत, तथापि तेवढ्याने सुवेजच्या रणभूमींतील तुर्की लष्कराची डावी बगल बिनघोर होऊ शकत नाही. पाणबुड्या बोटीचे भाग आगगाडीवर घालून बर्लिन-कॉन्स्टांटिनोपल-रेल्वेने एशियामायनरमध्ये आणून तेथून तुर्की आगगाडीने तांबड्या समुद्रावरील तुर्की आगगाडीच्या एखाद्या बंदरांत ते भाग जोडून तांबड्या समुद्रात पाणबुड्या बोटीचा व त्याबरोबरच समुद्रांतील हमरस्त्यावर पेरावयाच्या सुरंगांचा सुळसुळाट केल्यावांचून तुर्क कसे राहतील ? तांबड्या समुद्रातहि असला हा निदर्श अमानुष-तेचा उपद्रव्याप करण्यास तुर्कांच्या व जर्मनांच्या अतःकृपांना बिलकुल दिकत वाटणार नाही, हें पर्शिया आगवोटीच्या उदाहरणावरून सिद्ध झालें आहे. तेव्हां तांबड्या समुद्रास पाणबुड्यांचा व सुरंगांचा स्पर्शहि होऊं नये म्हणून 'मूले कुठारः' या न्यायाने तांबड्या समुद्राकडे वळणारी तुर्कांची आगगाडी सुवेजच्या दक्षिणेस थोडक्या अंतरावरच इंग्रजी सैन्य जानेवारी फेब्रुवारीत मोडून टाकण्याचा प्रयत्न करील हे उघड आहे. डिसेंबर महिन्यांत इजिप्तच्या रणभूमीच्या आसपास जशी गडबड दृष्टीस पडली तशाच तऱ्हेचा गोधळ डिसेंबरमध्ये इराणांतहि दृष्टीस पडला. इराणांत तुर्क-जर्मन वकिलांनीं अमदान, इस्फाहान, येज व करमान बगैरे जिल्ह्यात म्हणजे दक्षिण इराणच्या सर्व टापूंत इराणी दरोडेखोरांना हाताशीं घेऊन व इराणी सैन्य फितवून बंडे केलीं. इराणची राजधानी तेहरान शहराच्या परगण्यांत आहे. तो परगणा व अफगाणिस्थानच्या सरहद्दीवरील परगणा येवढा टापू शिवाय करून बाकी सर्व प्रांत म्हणजे बगदाद जवळच्या तुर्की सरहद्दीपासून ते बलुचिस्तानच्या सरहद्दीपर्यंत सर्व इराण तुर्की-जर्मन बंडाळीने डिसेंबरच्या पहिल्या दुसऱ्या

आठवड्यांत व्यापून टाकिला. तेहरान शहरावर चाल करून जाऊन इराणचे शहाला ताब्यांत घेऊन इराण सरकारलाहि महायुद्धांत तुर्की-जर्मनांच्या वतीने सामील करून घेण्याचा या बंडखोरांचा इरादा होता. पण रशियाचें मोठें सैन्य तेहरान येथें येऊन पोचल्यामुळें तो बेत सुदैवानें फसला. डिसेंबरच्या तिसऱ्या चवथ्या आठवड्यांत रशियन सैन्य दक्षिणेकडे उतरलें व अमदान परगण्यांत रशियानें बंडखोरांचा मोठा पराभव केला. जानेवारी महिन्यांत दक्षिण इराणांतील सर्व बंडखोरांचा रशिया समाचार घेईल व रशियन सैन्य इराणी आखाताचा किनारा पाहील असा अंदाज प्रसिद्ध झाला आहे. इराणी आखातांत जर इंग्रजांचें व रशियाचें सैन्य एकमेकांस भेटलें तर बगदादवरील इंग्रजांच्या मोहिमेत पुन्हां जोम दिसेल. नोव्हेंबर अखेरीस बगदादच्या जवळजवळ गेलेलें इंग्रज सैन्य सुमारे शंभर मैल मार्गे परतलें, आणि बसरा व बगदाद यांमधील निम्या अंतरावर कुतुल-आमाराच्या मजबूत ठाण्यांत तळ देऊन बसलें. बगदादच्या आसपास इंग्रजी सेनेवर मिळविलेल्या विजयामुळें शेफारलेलें तुर्की सैन्य सर्व डिसेंबर महिना कुतुल-आमाराच्या ठाण्यावर एकसारखे हल्ले करीत होतें. हे सर्व हल्ले हिंदी सेनेनें मार्गे परतविले व तुर्की लष्कराची मोठी हानि केली. इराणांत रशियच्या सैन्यास जय मिळत असल्यामुळें आणि हिंदुस्थानांतून कुमक बसरा येथें जात असल्यामुळें जानेवारींत बगदादपर्यंत तुर्कीना मार्गे हटवें लागेल असा भरंवसा वाटत आहे,

दुसऱ्या वर्षाचा जानेवारी-फेब्रुवारी महिना

डिसेंबर महिन्याप्रमाणें जानेवारी महिन्यांतहि युरोप खंडांतील महायुद्धाचा बाजार मंदीचा गेला. थंडीच्या मोसमांत सर्व्हियन युद्धास प्रारंभ झाला व नोव्हेंबर अखेरीसच सर्व्हियन युद्ध संपलें. फेब्रुवारी अखेरीस युरोपांतील थंडीचे दिवस संपून वसंतकाळास सुरुवात होईल, व त्यावेळीं युरोपांतील सर्व रणभूमींना नवीं पानें फुटतील. गेल्या सालच्या वसंतकाळापेक्षां यंदाचे वसंतकाळीं म्हणजे मार्च, एप्रिल, मे आणि जून ह्या चार महिन्यांत युरोप खंडांत निकराच्या लढाया होतील. वसंतकाळांतील या दगलीस सुरुवात होण्यापूर्वी तह झाल्यास पहावें म्हणून अमेरिकेचे प्रेसिडेंट विल्सन यांनीं कर्नल हाऊस या नांवाचे आपल्या विश्वासाचे मुत्सद्दी डिसेंबर अखेरीस युरोपकडे रवाना केले. कर्नल हाऊस यांची स्वारी जानेवारीचे पहिल्या आठवड्यांत लंडन शहरीं गेली व तेथें इंग्लंडच्या व फ्रान्सच्या मुत्सद्यांची भेट घेऊन त्यांनीं कांहीं दिवस फ्रान्समध्ये घालविले. तेथून जर्मनीची राजधानी बर्लिन येथे जाऊन आस्ट्रो-जर्मन मुत्सद्यांशीं कर्नल हाऊस यांचें बोलणें चालणें झालें. जानेवारी अखेरीस स्वित्झर्लंडमध्ये थोडे दिवस घालवून मध्यस्थी करणाऱ्या या अमेरिकन गृहस्थानें इटालियन सरकारशीं कानगोष्टी केल्या. कर्नल हाऊस यांचा हा दौरा तहाच्या वाटाघाटीच्या दृष्टीनें बराच महत्त्वाचा आहे. पूर्वी रोमच्या पोपमहाराजाने तहाची वाटाघाट सुरू केली होती, पण 'अव्यापारेपु व्यापार' करणारे हे कोण अशाच धर्तीच्या टीकेनें त्यांच्या उद्योगाची संभावना करण्यांत आली. हॉलंडच्या सरकारनें एकदां असें जाहीर केलें होतें की, लहानसान तटस्थ राष्ट्रांनीं मोठ्या घेडांच्या टकरीत पडून तहाची लुडबूड करण्यापासून शांतता पुन्हां प्रस्थापित होण्यांत कांहींच फायदा न होतां उलट अपायच होण्याचा संभव असतो. अमेरिकन सरकारची गणना असल्या लहानसान राष्ट्रांत नाही. अमेरिकेच्या सहानुभूतीची किंमत इंग्लंडला काय किंवा जर्मनीला काय, दोघांनाहि आज सारखीच आहे. आतां ही गोष्ट खरी कीं, प्रत्यक्ष युद्धात कोणच्या ना कोणच्या तरी बाजूनें सामील होऊन विरुद्ध पक्षास एकदम धाक दाखविण्याचें सामर्थ्य अमेरिकेच्या अंगीं नाही. असें जरी असलें तरी पैसा, अन्नसामुग्री व दारूगोळा या तीन बाबी-

करतां युरोपखंडास आज अमेरिकेच्या तोंडाकडे पहावे लागत आहे. अमेरिकेला जर वाटले की, इंग्लंडचा पक्ष खोट्या दुरभिमानाने लढाई चालवू पहात आहे, तर अमेरिकेतून इंग्लंडच्या पक्षाकडे जात असलेला दारूगोळा व अन्नसामग्री एकदम बंद पडेल; आणि अमेरिकेच्या या असल्या सहाय्याशिवाय अखेरीस जय मिळविणे इंग्लंडचे पक्षास दुरापास्त आहे. दारूगोळ्यासंबंधाने इंग्लंडप्रमाणे जर्मनी अमेरिकेवर विशेष अवलंबून नाहीं हे खरे, पण हालंड-स्वीडनसारख्या लहान-सान तटस्थ राष्ट्रांमधून अमेरिकेचा बराच माल जर्मनीत झिरपत जातो. या झिरपण्याची पूर्ण बंदी करण्याचे उद्योग इंग्लंडने जारीने सुरू केले आहेत; आणि अमेरिकेची सहानुभूति जर जर्मनीस मिळाली नाही तर, आणखी दोन तीन वर्षे लढाई चालण्याचा प्रसंग जर्मन राष्ट्रास विशेष भयप्रद वाटलाच पाहिजे. म्हणजे अमेरिकेचा दर्जाच सांप्रत अशा तऱ्हेचा आहे की, अमेरिकेच्या राजपुरुषांशीं बोलतांना घमेंड एका बाजूला ठेवून, होतां होईल तो व्यवस्थित व सयुक्तिक बोलणे बोलत राहणे दोन्ही पक्षांना जरूर आहे. कर्नल हाऊस यांची तहाची वाटाघाट धुडकावून लावण्याची सोय कोणालाच नाही. इंग्लंडात काय, फ्रान्समध्ये काय, किंवा जर्मनीमध्ये काय, अशा तऱ्हेची वाटाघाट चालली असतांना जानेवारी महिन्यांत कोणीच धुडकावणीचे शब्द वापरले नाहीत. आम्ही एकएकटे तह करणार नाही, केला तर सर्वांनी मिळून करू, अशा धर्तीचे उद्गार रशियामध्ये हि यावेळी निघाले. आमचे असे असे आणि इतके इतके झाले पाहिजे तरच तहाची बात, नाहीतर कोण करतो ? असली पूर्वीची बेपर्वाई जानेवारी महिन्यांत कोटेहि दृष्टीस पडली नाही. मग तह होण्याचे दिवस जवळ आले आहेत काय ? फेब्रुवारी-मार्च महिन्यांत तह होईल काय ? कर्नल हाऊस यांची मध्यस्थी यशस्वी होईल काय ? जर्मनी किंवा इंग्लंड यांपैकी कोणाचाहि पक्ष आज आपण होऊन तह करण्यास पुढे आलेला नाही. दोन्ही पक्षांस वाटत आहे की, अखेरीस आपला जय होईल. १९१६ सालच्या प्रारंभाला कोणचाच पक्ष दमलेला दिसत नाही. अशा स्थितीत तह तरी कसा व्हावा ? कोणीच जर दमलेला नाही तर, प्रेसिडेंट विल्सन सारख्यांनी तरी या तहाच्या वाटाघाटीत कां पडावे ? हार जाणे हे दोन्ही पक्षांना कबूल नाही, आणि पराभवाच्या दृष्टीने विचार केला असता, तह होण्यास अनुकूल काळ आलेला नाही असेच म्हणावे लागते. दमलेले किंवा पराभूत झालेले कोणी

नसले तरी लढाईचा वीट आलेले सगळेच आहेत. लढणारे, न लढणारे, तटस्थ राष्ट्रांतले, लढाईच्या गप्पा सांगणारे, गप्पा ऐकणारे, सगळ्यांनाच आपापल्या परीने लढाई पुरेशी झाली आहे. पण 'कंटाळा' किंवा 'आलस्य' असल्या रिपूला हार जाऊन कोणचाच मुत्सद्दी 'महायुद्धा'सारख्या महत्कार्याचा वेग थांबवीत नसतो. प्रेसिडेंट विल्सन यांनी जर्मनीने वार्सा शहर घेतलें त्यावेळीं मध्यस्थी करण्याचें नाकारलें, पण जर्मनीनें सर्व्हिया घेऊन डिसेंबर महिन्यांत बर्लिनची आगगाडी कांन्स्टांटिनोपलपर्यंत धावू लागली त्या वेळीं मध्यस्थी करण्याची स्फूर्ति प्रेसिडेंट विल्सन यांना झाली. हा भेद जर आपण लक्षांत घेतला तर, तद्द होण्यास सांप्रतचा काल कितपत अनुकूल आहे हें ध्यानांत येईल. जर्मनीने बेल्जम घेतलें काय, पोलंड घेतलें काय, किंवा रशियाचें कोरलंड घेतलें काय, त्यायोगानें तद्द करण्याची प्रवृत्ति जर्मनींत उत्पन्न होणारी नव्हती. जर्मनीनें तुर्की साम्राज्यावर आपली छाप बसवावी कां रशियाच्या पक्षांनें आपली छाप बसवावी, हा मुख्य तंट्या. बेल्जम घेतल्यानें हा तंट्या कसचा मिटणार ? पोलंड किंवा कोरलंड घेतल्यानें मुख्य तंट्याची परिसमाप्ति कसची होणार ? पण बल्गेरिया जर्मनीला सामील झाल्यानें सर्व्हिया स्थानभ्रष्ट होऊन जर्मनी व तुर्कस्थान एकजीव झाले. ज्या आदिकारणाकरितां जर्मनीनें युद्ध सुरू केलें, ती मूळ गोष्ट सिद्ध झाली. ही मूळ गोष्ट सिद्ध झाल्यावर कदाचित् त्या मुळालाहि धक्का लागेल या भीतीनें जर्मनी, बेल्जम, पोलंड व कोरलंड हे देश सोडून देण्यास कां तयार होणार नाहीं ? बरें जर्मनीनें हे जिंकलेले प्रांत परत दिले, तर तुर्की साम्राज्यावर जर्मनीची सावली पडली म्हणून दोन वर्षांपूर्वीइतके वाईट वाटण्याचें दिवस आतां उरले आहेत काय ? दोन वर्षांपूर्वी तुर्कांच्या व जर्मनांच्या संलग्नतेची जी भीति इंग्लंडला वाटत होती, ती भीति वाटण्याचे दिवस आतां राहिले नाहीत. महायुद्धापूर्वी इंग्लंड नुसतें आरमारी राष्ट्र होतें, लष्करी राष्ट्र नव्हतें. पण जानेवारी महिन्यांत सक्तीच्या लष्कराचा कायदा पास करून इंग्लंड लष्करीच राष्ट्र बनलें आहे. जर्मनी ज्याप्रमाणें लष्करी राष्ट्र आहे त्याप्रमाणें इंग्लंडहि आतां लष्करीच राष्ट्र आहे. इंग्लंड स्वतः लष्करी राष्ट्र बनलें आहे, तेव्हां इंग्लंडच्या सगतीनें इजिप्त आणि हिंदुस्तान हीं लवकरच लष्करी राष्ट्रे बनल्यावांचून राहणें शक्य नाहीं. जर्मनीची सावली तुर्की साम्राज्यावर पडली तर त्यांत बागुलबोवा कोणचा ? जर्मनी

तुर्कांचे लष्करी राष्ट्र बनवील आणि हे लष्करी राष्ट्र इजिप्तला व हिंदुस्थानला नडेल हाच ना बागुलबोवा ! जर्मनी तेवढे लष्करी राष्ट्र आणि इंग्लंड विनलष्करी राष्ट्र असा भेद असतांना वरील बागुलबुवा खराखुरा होता; पण इंग्लंड लष्करी राष्ट्र बनल्याबरोबर वरील भेद नाहीसा झाला; अर्थात् त्या भेदाने उत्पन्न केलेला बागुलबोवाहि मरण पावला. जर्मनीने जर तुर्कांचे लष्करी राष्ट्र बनवले तर इंग्रज हिंदुस्थानचे लष्करी राष्ट्र बनवतील, आणि मग इंग्रजांचा पक्ष विनतोड होईल. जानेवारी महिन्यांत इंग्लंडांत सक्तीच्या लष्कराचा कायदा पास झाल्याने तुर्की साम्राज्याकड पाहाण्याची पूर्वीची एतिहासिक दृष्टि बदलून गेली आहे; आणि स्वसामर्थ्याविषयी इंग्लंडला सांप्रत पूर्ण भरंवसा वाटत असून जर्मनांच्या व तुर्कांच्या संलग्नतेविषयी बेफिकीर राहण्याइतक्या नव्या शक्तीचा संचार इंग्रजी साम्राज्यांत झाला आहे. अशावेळीं महायुद्धाच्यापूर्वीप्रमाणे बेल्जमसारख्या चिमुकल्या राष्ट्रांना जर तहाने स्वातंत्र्य मिळाले तर तुर्की साम्राज्यावर पडलेली जर्मनीची छायाहि काढून टाकण्याकरितां, सक्तीच्या लष्करीकायद्याने फोल ठरविलेल्या पूर्वीच्या भीतीच्या नाशाकरितां, आणखी दोन वर्षे महायुद्ध इंग्लंड चालू ठेवील हे विशेषसे सयुक्तिक दिसत नाही. अशा तऱ्हेच्या विचारसरणीने प्रेरित होऊन अमेरिकेचे प्रेसिडेंट विल्सन यांनी जानेवारी महिन्यांत तहाची मध्यस्थी केली असावी. ही मध्यस्थी कितपत फलद्रूप होते हे फेब्रुवारी-मार्च महिन्यांत दिसून येईल.

रशियाचा जोर

जानेवारी महिन्यांत रशियाने ऑस्ट्रियाच्या ब्युकोव्हिना प्रांतावर फार जोराचे हल्ले केले. रशिया ब्युकोव्हिना प्रांतांत जोर करतो आहे असे पाहून उत्तरेस टार्नोपोलच्या आसपास आस्ट्रो-जर्मनांनी रशियाची फळी फोडण्याचा प्रयत्न केला, पण त्यांत जर्मनीस यश आले नाही. कारण टार्नोपोलच्या उत्तरेस स्ट्रीर नदीवर प्रिपेट नदीच्या दलदलीपर्यंत रशियाने जर्मनीवर हल्ला करून जर्मनीस थोडेसे मार्गे हटविले. म्हणजे डिसेंबरच्या अखेरीस व जानेवारीच्या प्रारंभी ब्युकोव्हिनाची राजधानी झर्नोव्हिट्झ शहर त्यावर रशियाने प्रचंड हल्ले करण्यास सुरुवात केली. त्याचा परिणाम रोमानियाच्या सरहद्दीपासून तो उत्तरेस तहत प्रिपेट नदीपर्यंत सर्व रणभूमीवर होऊन जानेवारी महिन्यांत आस्ट्रो-जर्मन व रशियन सैन्य यांच्यामध्ये चांगल्या जोराच्या लढाया झाल्या. या लढ्यांत कोणाचाच म्हणण्यासारखा पराजय झाला नाही. फेब्रुवारीच्या प्रारंभी ब्युकोव्हिना प्रांत, नीस्टर नदी,

ग्यालिशिया प्रांत येथें पुन्हां धुमश्चक्री सुरू झाली असून फेब्रुवारी मार्च महिन्यांत युरोपांतील हीच प्रधान रणभूमी होऊन वसेल असा अन्दाज आहे. इंग्लंड व फ्रान्स यांनी पश्चिम रणभूमींत जर्मनीवर हल्ले करण्यास सुरवात करण्यापूर्वी रशियानें आगाऊच जोर केला हें लष्करी धोरणाच्या दृष्टीनें चुकीचें झालें. गेल्या सालीं जी चूक झाली तीच चूक यंदाहि रशिया करीत आहे. गेल्यासालीं जानेवारी फेब्रुवारी व मार्च या तीन महिन्यांत रशियानें ग्यालिशियावर जोराचे हल्ले करून कार्पेथियन पर्वत गांठला; आणि हिंवाळ्यांतील या जोराच्या स्वारीमुळें रशिया थकल्यानंतर जर्मनीनें रशियास मागें रेटण्यास सुरवात केली. तोच प्रकार यंदाहि होतो आहे काय ? रशियानें कार्पेथियन पर्वत गेल्यासालीं गांठला त्याच सुमारास म्हणजे फेब्रुवारी मार्च महिन्यांत इंग्लंड व फ्रान्स यांनी नौचापेली व शापेन प्रांतांत जर्मनीवर हल्ले करून पाहिले. त्या हल्ल्यांनीं असा निकाल दिला आहे कीं, दारूगोळ्याचा भरपूर पुरवठा नसल्यामुळें १९१५ सालीं जर्मनीची फळी इंग्लंड फ्रान्सच्या हातून फुटली जाणार नाही. इंग्लंड फ्रान्सच्या भयांतून फेब्रुवारी मार्च महिन्यांत १९१५ सालीं जर्मनी मुक्त झाला. आणि पुढे एप्रिल महिनाभर रशियास कार्पेथियन पर्वतावर डोकें आपटून घेण्यास पूर्ण मोकळीक देऊन मे महिन्यापासून आपल्या खऱ्या स्वारीस जर्मनीनें सुरवात केली. जानेवारी, फेब्रुवारी, मार्च व एप्रिल हे चार महिने आस्ट्रो-जर्मन्स स्वसंरक्षण करण्यापलिकडे दुसरें तिसरें काहींच करीत नाहींत, किंबहुना शत्रूला थोडेसे अंगावरहि येऊं देतात आणि नंतर चार महिन्यांच्या गुप्त तयारीनें कोठे तरी व्यंग शोधून काढून एकदम कोसळून पडतात; असा गेल्या सालचा अनुभव आहे. गेल्यासालीं वसंतकाळांत रशियानें कार्पेथियन पर्वत गांठून उन्हाळ्यात म्हणजे मे-जून महिन्यांत हंगेरिया घेऊन महायुद्धाची परिसमाप्ति करावी असें रशियाचें लष्करी धोरण होतें. या धोरणास पश्चिम रणभूमींत वसंतकाळच्या सुरवातीस अँग्लो-फ्रेंचांनी मदत करावी असें ठरलें होतें. अँग्लो-फ्रेंचांची मदत दारूगोळ्याच्या अभावीं निरुपयोगी ठरली, आणि कार्पेथियन पर्वत काबीज करण्यांत रशियाची शक्ति संपून जाऊन जर्मनीच्या उलट टोल्याच्या वेळीं रशिया बलहीन झाला. गेल्या वसंतकाळच्या प्रारंभी रशियाकडे मुख्य चढाईचें काम होतें, तर यंदा तें काम अँग्लो-फ्रेंचांच्याकडे आलें आहे, पश्चिम रणभूमींत फ्रेंचांची व इंग्रजांची सेना गेल्या सालपेक्षां

संख्येने फार मोठी झाली असून दारूगोळ्याचाहि पुरवठा प्रचंड चढाईस पुरून उरण्या इतका आहे. तेव्हां वसंतकाळीं जर्मनीशी कुस्ती करून रणांगणावर जर्मनीची रण जिरविण्याचें काम यंदा अँग्लो-फ्रेचांकडे आलें आहे. अँग्लो-फ्रेचांची व आस्ट्रो-जर्मनांची ही वसंतकाळची कुस्ती सुरू झाली असतां आपल्या दोस्तांना मदत करण्याचें काम तेवढें रशियाकडे आहे. या दृष्टीनें विचार केला असतां जानेवारीतच ग्यालिशियाची रणभूमि जागृत करण्यांत रशियानें थोडी धाई केली असें म्हणावें लागतें. अगावर बाजू न येऊं देतां मे-जून अखेरीस एकसारखे हल्ले करण्याचें सामर्थ्य रशियास प्राप्त झालें असल्यास जानेवारीतील युद्ध वांया जाणार नाही, पण गेल्या सालच्या अनुभवानें मन थोडेसें साशंक होतें. पश्चिम रणभूमीत फेब्रुवारी मार्च आपणावर स्वारी होणार हें जर्मनी ओळखून असून या स्वारीस अडथळे करण्याचें काम जानेवारीत जर्मननें सुरू केलें आहे. सेनापति फील्ड मार्शल जाफ्रे यांचे बेत सुरळीतपणें सिद्धीस जाऊं नयेत म्हणून न्यूपोर्ट, यिप्रेस, सोमनदी, व ऐन नदी येथें जर्मनीनें अँग्लो-फ्रेचांवर हल्ले केले व एक दोन ठिकाणीं किरकोळ खेडी काबीज केली. वसतकाळापूर्वी किंवा वसतकाळच्या प्रारंभीं कॅले घेण्याचा जर्मनीचा बेत आहे असें कांहींचें म्हणणें आहे. पण या म्हणण्यांत विशेषसा तथ्यांश दिसत नाही; कारण दारूगोळा, तोफा व सैन्य या तीनहि बाबतींत अँग्लो-फ्रेचांचें पाऊल रोज पुढे पडत आहे, या गोष्टीकडे जर्मनीचें कसें दुर्लक्ष होईल ? कॅले व पारीस घेऊन महायुद्धाची परिसमाप्ति आपल्या वतीनें करण्याची जर्मनीची महत्वाकांक्षा १९१४ सालींच मार्ननदीच्या व यिप्रेसच्या लढायांत रसातळाला गेली आणि तेव्हांपासून रशियाचा पराभव करून तुर्कीशीं संलग्न होऊन महायुद्धाची समाप्ति आपल्या वतीनें करण्याचा मार्ग जर्मनीनें आंखलेला आहे, आणि १९१५ सालीं हा मार्ग आक्रमीत असतां आस्ट्रो-जर्मनांना वरेंच यशहि मिळालें आहे. तेव्हां १९१६ सालीं हा पूर्वीचा यशाचा मार्ग त्यांनीं कां सोडून द्यावा ? १९१६ सालापूर्वी ते तुर्कीशीं संलग्न झाले आहेत; इतकेंच नव्हे तर इजिप्त व इराण या दोन देशांना तुर्कांकडून त्यांनीं चांगला शहहि देवविला आहे. अशा स्थितींत रशियाच्या लष्कराचा विध्वंस करून महायुद्धाची परिसमाप्ति करण्याचें आपणें लष्करी धोरण जर्मनी बदलून टाकील हे युक्तिजुक्तीस धरून होत नाही. अगावर चाल करून येणाऱ्या अँग्लो-फ्रेच सैन्याच्या लाटा थोपवून धरावयाच्या आणि

त्या लाटांचा आवेश नष्ट झाल्यानंतर रशियाच्या कमकुवत जागीं सर्व बळ एकवटून तुटून पडावयाचें, असेंच लष्करी धोरण यंदाच्या वसंत काळाकरितां व उन्हाळ्याकरितां जर्मनीनें आंखून ठेविलेलें असलें पाहिजे. तेव्हां अँग्लो-फ्रेंचांची जंगी चढाई सुरू झाल्यावर रशियानें आस्ट्रो जर्मनांवर हल्ला करावयास पाहिजे होता. मग जानेवारींतच अकालीं हल्ला रशियानें कां केला ? दोस्तांच्या लष्करी धोरणाला सोडून रशियन लष्कर असें कसें वागलें ? ब्यूकोव्हिनावर जानेवारींत झालेला रशियाचा हल्ला लष्करी धोरणाच्या दृष्टीनें विसंगत झाला आहे. बेसूर गायन त्रासदायक होतें हें रशियास कां समजलें नाहीं ? या प्रश्नाचें उत्तर असें आहे कीं, ब्यूकोव्हिनांत व ग्यालिशियांत रशियानें जानेवारींत जी कुस्तीची उभारणी केली आहे तिच्या बुडाशीं लष्करी धोरणाचे डावपेंच नसून राजकीय कारणें आहेत. नोव्हेंबरांत व डिसेंबरांत सर्बियाचें युद्ध चालू असतां आपल्या हातून कांहींच झालें नाहीं तर आपली इज्जत जाते, म्हणून जानेवारींत रशियानें युद्ध अकालीं सुरू केलें. माऊंटनिग्रो व आल्बेनिया यांवरील ऑस्ट्रियन स्वारीस आळा बसावा, सॅलिनोका येथील अँग्लो-फ्रेंचांच्या तयारीला प्रोत्साहन मिळावें, आल्बेनियांत इटलीनें उतरून बल्गेरियावर स्वारी करण्यास राजी व्हावें, आणि रोमानियानें स्वतःस मिळावें, निदान जर्मनीची तरी बाजू उचलूं नये, अशा प्रकारचीं बाल्कन युद्धांतील लष्करी धोरणाला धरून असणारीं कांहीं कारणें रशियाच्या ह्या लढाईचा उलगाडा करण्याकरितां पुढें आणतां येण्यासारखीं आहेत. या बाल्कन युद्धाचा लष्करी धोरणानें विचार केला असतां हि रशियाची चढाई अकालींच ठरते. सर्बिया स्थानभ्रष्ट होण्यापूर्वी ही चढाई व्हावयास पाहिजे होती. सर्बिया स्थानभ्रष्ट होऊन माऊंटनिग्रोच्या व आल्बेनियाच्या डोंगराळ प्रदेशांत ऑस्ट्रियाच्या तोफा घुसल्यानंतर रशियानें चढाई सुरू केली; अर्थात् वरातीमागून घोडें अशी स्थिति झाली. जानेवारी महिन्यांत रशियाची चढाई थोपवून धरून ऑस्ट्रियानें सर्व माऊंटनिग्रो पादाक्रांत केला; आणि आल्बेनियाचें डुराझो बदरहि लढविण्याचें इटलीनें नाकारून सर्व आल्बेनियाहि आस्ट्रियाच्या व बल्गेरियाच्या ताब्यांत गेल्यासारखा झाला. माऊंटनिग्रोची व आल्बेनियाचीं आड्रियाटिक समुद्रांतील बंदरें आस्ट्रियाच्या ताब्यांत गेल्यामुळें आड्रियाटिक समुद्रांत इटलीच्या आरमाराला जें भय उत्पन्न झालें आहे, व त्या बाजूचें आस्ट्रियन सैन्य रिकामे झाल्यानंतर जवळच्या जवळ इटलीवर तुटून पडतें कीं काय अशी भीति बाट

लागली आहे. अर्थात् बाल्कन रणभूमि पुन्हा जागृत करण्याच्या कामी इटलीचा विलकूल उपयोग होण्यासारखा नाही, हे उघड आहे. रशियन चढाई फेब्रुवारी महिन्यांत कितपत यशस्वी होते हे पाहून रोमानियाने रशियास सामील होण्याइतके यश रशियास न मिळाल्यास मार्च महिन्यांत सॅलिनोका येथील अँग्लो-फ्रेंच सैन्य सॅलिनोका बंदर सोडून इतर ठिकाणी जाईल, हे सांगणे नकोच.

तुर्कीची रणभूमि

जानेवारी महिन्यांत रशियाने तुर्कीच्या काकेशियस प्रांतांत तुर्की फौजेवर मोठा विजय मिळविला. अर्झरूमच्या उत्तरेस तुर्की फौजेचा पराभव करून खुद्द अर्झरूमला जानेवारी अखेरीस रशियाच्या सेनेने वेढा दिल्यासारखे केले असून लवकरच त्या बाजूच्या तुर्की फौजेचा पुरा नायनाट होईल असा अन्दाज आहे. अर्झरूमच्या दक्षिण पूर्वेस व्हॅन सरोवराच्या टापूतील रशियन सैन्याची सरशी झाली आहे. या दोन ठिकाणी तुर्की फौजेचा पराभव झाल्यामुळे व्हॅन सरोवराला लागून असलेल्या इराणी परगण्यांत रशियाचे वर्चस्व अबाधितपणे स्थापित झाले आहे. डिसेंबर महिन्यांत तुर्कींनी, जर्मनानी व इराणी बडबोरांनी सर्व इराणभर बरीच गडबड केली होती. उत्तर इराणांत काजव्हिन व तेहरान येथे असलेल्या रशियन सैन्याने डिसेंबरांतच या गडबडीचा बदोबस्त केला होता. जानेवारीत बलुचिस्तानला लागून असलेल्या इराणच्या कर्मनशा प्रांतातहि रशियाचे थोडेसे सैन्य उतरले असून तेथीलहि बंडाळीचा रशिया लवकरच समाचार घेईल असा अन्दाज आहे. उत्तर इराणांतील बंडाळी रशियास लवकर मोडता येते, पण दक्षिण इराणांतहि शांतता राखणे रशियाच्या शक्तीबाहेरचे आहे. तेव्हा दक्षिण इराण शांत होण्यास आणखी एक दोन महिने सहज लागतील. इराणात तुर्कीना व जर्मनांना इतके तरी फावले, याचे कारण नोव्हेंबर अखेरीस जनरल टाऊनशेड यांच्या हाताखालील इंग्रजी सेनेला बगदाद जवळ पीछेहाट करावी लागली हे होय. बगदाद जवळून शिताफीने पीछेहाट करीत करीत जनरल टाऊनशेड हे डिसेंबर अखेरीस तैग्रीस नदीवर कुतुल आमाराच्या भक्कम जागेत तळ देऊन बसले. कुतुल आमाराचे तटबंदीवर हल्ला न करतां तुर्कींनी कुतुल आमाराची पिछाडी एकदम गांठली आणि कुतुल आमाराच्या दक्षिण पूर्वेस चाळीस पन्नास मैलांवर असलेल्या शेकसाधी गांवात आपले बरेच मोठे सैन्य ठेवून तुर्कींनी कुतुल आमारा व बसरा यांचा संबंध तोडला. तुर्की सैन्य कुतुल आमाराचे

तत्रबंदीस वेढा देत असतां जनरल टाऊनशेड तेथेंच किड्डा पकडून बसले, याचें कारण ती जागा लष्करी धोरणाचे दृष्टीनें फार महत्वाची आहे. नाहींतर ते केव्हांच निसटले असते, व अजूनहि निसटणें बिलकूल संकटाचें नाहीं. तुर्कांच्या वेढ्यांत अशा रीतीनें जनरल टाऊनशेड सांपडले असतां त्यांना मदत पोंचविण्याकरतां आणि तुर्कांना बगदादपर्यंत मार्गे पिटाळून लावण्यावरितां जानेवारीच्या प्रारंभी वसरा येथून दुसरें नवें मोठें सैन्य जनरल येमर याजबरोबर पाठविण्यांत आलें. जानेवारीचे सात आठ तारखेस या कुमकेच्या सैन्याची शेकसाधी येथें लढाई होऊन तुर्कांना पांच सात मैल मार्गे हटावें लागलें. कुतुल आमाराकडे जाण्याकरितां इग्रजी सेनेनें चांगली कंबर बांधली, पण आकस्मिक एक आठवडाभर पाऊस पडून तैग्रीस नदीला महापूर आल्यामुळे जानेवारी अखेरपर्यंत जनरल येमर यांनी आपल्या सैन्याच्या हालचाली बंद ठेवाव्या लागल्या. फेब्रुवारीचे प्रारंभी युफ्रैतीस तैग्रीस नद्याच्या कांठची हवा स्वच्छ झाली असून जनरल टाऊनशेड यांना लवकरच कुमक जाऊन पोचेल असा अन्दाज आहे. आतां येवढी गोष्ट मात्र खरी की, कुमक पोंचविण्याचें हे काम जानेवारी प्रारंभाला जितकें सोपें वाटलें होतें तितकेंच सोपे फेब्रुवारी प्रारंभाला वाटेनासें झालें आहे. कारण कुतुल आमाराच्या सभोवतीं जर्मन सेनापतीच्या देखरेखीखाली युरोपांतल्यासारखे चराचे चक्रव्यूह रचून ठेवले आहेत. आणि तुर्कहि जमिनींत पुरून घेऊन जर्मनांप्रमाणें लढण्यास शिकले आहेत. शिवाय जानेवारी महिन्यांत डार्डनेलिसच्या समुद्रधुनीच्या वाजूचे सर्व इग्रजी व फ्रेंच सैन्य काढून घेण्यांत आल्यामुळे कान्स्टांटिनोपल येथून बगदादकडे किंवा सुवेझ कॅनालकडे मोठी कुमक पाठविण्यास सवड झाली आहे. सुवेझ कॅनालवर हल्ला करण्यास हवापाण्याच्या दृष्टीनें फेब्रुवारीमासचा दुसरा अनुकूल महिना नाहीं. तेव्हां कान्स्टांटिनोपलचें सैन्य या हंगामाचे वेळीं सुवेझकडे वळणें साहजिक आहे. तथापि एक महिनाभर आपल्या जाळघात सांपडलेल्या जनरल टाऊनशेडच्या सैन्यास खाऊन टाकून युफ्रैतीस-तैग्रीस नद्यावर तुर्की फौजेची फत्ते करून बगदादच्या पायावर उभें राहून सर्व इराणला ग्रासण्याचा लोभ कान्स्टांटिनोपलच्या सेनेस कदाचित् इराणी आखाताकडेहि ओढून आणण्याचा सभव आहे. तुर्कांचा अधिक रोख इराणकडे आहे कां इजिप्तकडे आहे हे फेब्रुवारी महिन्यांत दृष्टोत्पत्तीस येईल.

दुसऱ्या वर्षाचा फेब्रुवारी-मार्च महिना

हिवाळ्यांत थंडीमुळे युद्धास आलेला थंडपणा फेब्रुवारी महिन्यांत नाहीसा होऊन वसंतकाळच्या सुरुवातीलाच युद्धास रंग चढण्यासहि पुन्हां प्रारंभ झाला. वर्फावरोवर तहाच्या गोष्टीहि विरघळून गेल्या, आणि रणभूमीवर कोणच्याना कोणच्या तरी पक्षाचा पक्का पराभव झाल्याखेरीज तह होण्याची चिन्हें नष्ट झालीं. फेब्रुवारी महिन्यांत पार्लमेंट सभेमध्ये दोन सभासदांनी अशी सूचना आणिली होती कीं मध्यस्थाच्या तडजोडीनें तह होण्यास सांप्रतची वेळ अनुकूल असल्यामुळे इंग्रज सरकारनें तहाच्या वाटाघाटीकडे लक्ष पांचवावं. या सूचनेचा जोराचा निषेध मुख्य प्रधान मि. आस्किवथ यानी केला, आणि अरें जाहीर केले कीं, बेल्जम सर्विह्यासारख्या लहानसान राष्ट्रांना पूर्ण स्वातंत्र्य मिळून लष्करी जबरदस्तीनें दुर्बलांच्या हक्काची पायमल्ली करण्याची जर्मनीला लागलेली खोड रणभूमीवर मोडली जाईल तों तहाच्या गोष्टी बोलण्यास किंवा ऐकण्यास इंग्लंडात कोणीहि तयार होणार नाही. रशियाच्या डब्यूमा सभेतहि, रशियाच्या नव्या मुख्य प्रधानांत वरील प्रकारचे उद्गार काढले. जर्मन राष्ट्रास जिकण्याचा आमचा हेतु नाही, किंवा जर्मनीच्या लोकाना परक्यांच्या गुलामगिरीत जखडून ठेवण्याचीहि आमची इच्छा नाही, तर जर्मनीच्या सत्तेवाली रशियाच्या ताब्यातील कोणच्याहि लोकाना दिवस कठण्याची पाळीहि येऊ नये एवढ्याच करिता आम्ही लढत आहो असें रशियानें जाहीर केलें आहे. तेव्हां आतां वसंतकाळच्या म्हणजे मे-जून अखेरपर्यंतच्या लढाया लढल्या जाईतों तहाच्या वाटाघाटीकडे मागे वळून पहाण्याचें कारण नाही.

अझरूम व तुर्की युद्ध

फेब्रुवारीच्या पहिल्या पधरवड्यात एक व दुसऱ्या पधरवड्यात एक अगा दोन महत्वाच्या लढाया झाल्या. पहिली अझरूमची लढाई व दुसरी व्हर्डूनची लढाई. व्हरडूनची लढाई फ्रान्समध्ये पॅरीस शहाच्या ईशान्येस सुमारे १२५ मैलावर तारीख २० फेब्रुवारीला सुरू होऊन मार्च महिन्याच्या पहिल्या आठवड्यांत त्या लढाईचा भयानकपणा यत्किचित्हि कमी झाला नव्हता. व्हर्डूनच्या लढाईचें

वर्णन वाचकांपुढें मांडून लष्करी धोरणानें त्या लढाईच्या उत्पत्तीची व परिणामांची चर्चा करण्यापूर्वी अर्झरूमच्या लढाईकडे लक्ष पुरविलें पाहिजे. अर्झरूमच्या लढाईस जानेवारीअखेर सुरुवात होऊन फेब्रुवारीच्या पहिल्या पंधरवड्यात अर्झरूमचें मजबूत ठाणें रशियाच्या हातीं पडलें आणि त्या वाजूच्या तुर्की सैन्याचा पक्का पराभव झाला. अर्झरूमचें ठाणें काळा समुद्र व इराणची वायव्य सरहद्द यांमधील तुर्की टापूचें केंद्रस्थान होय. काळा समुद्र व व्हॅन सरोवर यांमधील डोंगराळ प्रदेशात अर्झरूमचा किल्ला असून या किल्ल्याच्या उत्तरेस रशियाच्या रोखानें शेंपन्नाम मैल उच्च उच्च डोंगरांच्या इतक्या रांगा आहेत कीं, अर्झरूमचें ठाणें स्वाभाविक मजबूतीच्या दृष्टीनें अभेद्यच समजलें जातें. अर्झरूमच्या ठाण्यांत बसलेल्या तुर्की फौजेची दृष्टि उत्तरेस रशियाच्या काकेशियस प्रांतावर पडते व पश्चिमेस इराणच्या वायव्य कोपऱ्यावर पडते. इराणचा वायव्य कोपरा रशियास फार महत्त्वाचा आहे. रशियन सत्तेचा प्रवाह काकेशियस प्रांतांतून निघून इराणची राजधानी जे तेहरान शहर तेथपर्यंत अव्याहत वाहात जाण्यास इराणच्या वायव्य प्रांतावर कोणाचीहि पारी दृष्ट पडतां कामा नये. हा वायव्य प्रांत जर रशियाच्या एकट्याच्याच दृष्टिपथांत राहिला नाहीं तर तेहरानचे राजधानीत रशियास मान राहणार नाहीं, व रशिया इराणच्या दृष्टीनें कमकुवत ठरेल. इराणच्या राजधानीकडे पाहिलें तर असें लक्षांत येईल कीं, मोठ्या रशियन सैन्यास तेहरानवर चाल करून जाण्यास दोनच मार्ग आहेत. एक काकेशियस प्रांतांतील रशियन सैन्यानें इराणच्या वायव्य दिशेनें इराणांत शिरून काजवीन शहरापर्यंत आगगाडीनें जावें आणि तेथून तेहरान शहर गांठावें; दुसरा मार्ग म्हणजे कास्पियन समुद्र व अफगाणिस्तान यामधील रशियन आगगाडीनें तेहरानच्या ईशान्येस सैन्य उतरून तेथून तेहरानवर चाल करून जावें. या दोन मार्गांपैकी ईशान्येच्या मार्गापेक्षा वायव्येचा मार्गच रशियास अधिक महत्त्वाचा आहे. ईशान्येचा मार्ग म्हणजे कास्पियन समुद्राच्या पूर्वेकडील मुलगातील मार्ग एकतऱ्हेनें धोक्याचा आहे. कारण या मार्गाच्या आगगाड्या शेंकडो मैल मुसलमान वस्तीतून जात असून रशियांतील मुख्य लष्करी केंद्रापासून या आगगाड्या फार दूरवर आहेत. १९१५ सालच्या पीछेहाटीनें मध्य रशियातील मुसलमानी वस्तीत रशियाची इज्जत साहजिकपणें कमी झालेली आणि इंग्रजी आरमारावर व फौजेवर तुर्काना मिळालेल्या बिजयामुळे सर्व मुसलमानांना भलतीसलतींच स्वप्ने

हू लागलेली ! अशावेळीं ईशान्येच्या मार्गानें इराणास-निदान इराणच्या राज-
रानीस-आपण आपल्या पंजांत धरून ठेवू असें रशियानें ह्मणणें धोक्याचें होय.
ई संकट ओळखून रशियानें तुर्की युद्धाच्या प्रारंभापासून इराणचा वायव्य प्रांत
तुर्कीच्या ससर्गदोषासहि पात्र न होईल असें करण्याची तजवीज आरंभिली.
पारसींच्या सारकामिस येथील विजयानंतर रशियानें आर्झरूमचें ठाणें घेण्याचा व
व्हॅन सरोवरासभोवारचा टापू कवजांत घेण्याचा प्रयत्न केला, पण युरोपांतील
युद्धाकडे अधिक लक्ष पांचवावें लागल्यामुळे या प्रयत्नात रशियास यश आलें नाहीं;
आणि हिंवाळ्याच्या प्रारंभी व्हॅन सरोवराच्या पूर्वेस इराणी मुलखांत तुर्कांचा
बडेजाव अधिक वाढला. रशियाच्या पिछेहाटीमुळे इराणांत तुर्कांचे व जर्मनांचे
प्रस्थ माजेल, इराणी सरकार तुर्कांना सामील होईल आणि नंतर महायुद्धाचा
वणवा मध्यरशिया, बुखारा, अफगाणिस्तान, बलुचिस्तान या सर्व मुसलमानांनी
प्रदेशांना व्यापून जाईल असें दुष्ट भविष्य जर्मनीनें वर्तविलें होतें. हे भविष्य
युक्तिजुक्तीस सोडून नाहीं, तर पराजयाच्या पोटी असल्या अमंगल गोष्टी जन्माम
यावयाच्याच, हे रशिया ओळखून होता. गेल्या सालच्या पीछेहाटीच्या अग्येरीम
रशियाचे मुख्य सेनापति ग्रॅंड ड्यूक निकोलस याच्याकडचा लष्करी अधिकार
ज्यावेळीं रशियाचे बादशहा झारसाहेब यांनीं आपल्या हातीं घेतला त्यावेळीं ग्रॅंड ड्यूक
निकोलस यांना काकेशियस पर्वताचे सेनापति नेमून तुर्कांवर पाठविण्यांत आले.
एवढा मोठा मनुष्य या याज्ञा का नेमला ? काकेशियस पर्वताचा अधिकार हाणजे
एकप्रकारची हद्दपारीच होती काय ? पीछेहाटीमुळे ग्रॅंड ड्यूक निकोलस यांचा
नांवलौकिक कमी झालेला व झारसाहेबांना स्वतः सेनापति व्हावे लागलें ही गोष्ट
खरी आहे. पण ग्रॅंड ड्यूक निकोलस यांची मानखडना कोठें तरी काहींतरी दर्जा
देऊन झाकून काढावी लागली हें मात्र खरें नव्हे. युरोपांतील युद्धाच्या
खालोखाल रशियाला दुसरी महत्त्वाची बाब म्हणजे इराण व मध्यरशिया येथील
मुसलमानांवर युरोपांतील पराजयाचा कांहीं एक परिणाम होऊ न देणें ही बाब.
जर्मनीचा पराजय करणें किंवा जर्मनीपुढें मार्गें न हटणें हें मुख्य काम
ग्रॅंड ड्यूक निकोलस यांना साधलें नाहीं तरी दुसऱ्या बाबतींत निदान यश
मिळवून आपला नावलौकिक पुन्हां प्रस्थापित करण्याची संधि त्यांना
मिळावी म्हणून काकेशियस पर्वताची जागा देण्यांत आली. नोव्हेंबर डिसेंबर

काकेशियस पर्वतात ग्रॅंड ड्यूक निकोलस यांनी सभोवतालची सर्व परिस्थिति निरीक्षण केली; आणि पाहिले की, तुर्कांची चोहोंकडे सरशी होत असून इराणांत मुसलमानांची तब्येत बरीच बिघडली आहे. गॅलिपोली मधून इम्रज्यांचे व फ्रॅंचांचे पैल्य काढून घेण्यांत आले, आणि बगदादजवळ गेलेले जनरल टाऊडशेड डिसेंबरांत रांगे परत फिरून जानेवारी प्रारंभापासून तुर्कांच्या वेढ्यात कुतुलाआगमागचे ठाणे पकडून राहिले. तुर्को-जर्मनांची इज्जत इराणात वाढली. इराणात चोहोंकडे बंडे होऊन जर्मनीने दिलेल्या लाचेच्या जोरावर बंडवाले इराणी सरकारासहि आगव्यास सामील करून घेतात की काय अशी भीति उत्पन्न झाली. जर्मनीच्या खटपट्याचा वृजवृजात सर्व इराणभर झाला; आणि काही लष्करी खटपटे अफगाणिस्तानातहि येऊन दाखवले झाले. या सर्व स्थितीचा प्रतिकार कसा करावयाचा ? रोगाची बाह्य चिन्हे कोणची व मुख्य स्थान कोणचे ? बरबराचे उपाय ताबडतोब करण्यात आले. इराणची राजधानी तेहरान शहर रशियन सैन्याने गाठले. दक्षिणेस अमदान, कर्मनशहा, कुम बगैरे ठिकाणातून बंडखोरांना रशियाने पिटाळून लावले आणि पूर्व इराणात व बल्किस्तानच्या पलीकडे इम्रज्यांना फौज पाठवून बंडखोरांचे हात ठामळून टाकले. अफगाणिस्तानचे अमीर मैत्रीचे बंधनांत इम्रज्यांच्या पक्षाचे पूर्णपणे झाले; असून बल्किस्तानचे सरदारहि पक्के राजनिष्ठ आहेत. कलकत्याहून बल्किस्तानपर्यंत जितके अंतर त्याच्या दुपट अंतरावर पश्चिमेस अमेलेच्या पुढेवातून जर्मनीचे खटपटे दारूगोळा, हत्यारे व तोफा कसे आणून देणार ? जर्मनीच्या खटपट्याच्या थापाना अफगाणिस्तानचे किंवा बल्किस्तानचे लोक दळी इतकी अज्ञातल्या मुळांच प्रकार नाही. तथापि जर्मन खटपट्याची खटपट चालूच आहे व चालू राहाणारहि. जेथे जेथे रोगाची चिन्हे दिसतात तेथे तत्काळ उपाय करण्यात येत आहे. पण हे सर्व बरबराचे उपाय झाले. जर्मनीस खटपट करण्यास थळ तरी का मिळावे ? जर्मनीच्या थापाना भुलून लोकाना बंडे करण्यास का वृत्त व्हावे ? या मानभिक रोगाचे उगमस्थान कोणचे ? रशियाची पिछेहाट, ऍऊनशेडची पिछेहाट व ग्याल्लिपोलिसचा त्याग या तीन कारणांनी मुसलमानांचे रक्त बिघडले आहे, आणि हा रक्तानील दोष नाहीसा पाण्यास तुर्कांवर मोठा जय मिळाल्याशिवाय गत्यंतर नाही असे ऍड ड्यूक निकोलस याच्या ताबडतोब ध्यानांत आले. काकेशियस प्रांतातील

रशियन सेनापतींनी धिमेपणानें तुर्कांची खोड मोडण्याचा उद्योग आरंभिला. तुर्कांचा अर्झरूम प्रांत तुर्की राजधानीपासून फार अंतरावर पूर्वेस इराणच्या सरहद्दीवर असून तेथें दारुगोळा व मैन्य पांचविण्याचे दोन मार्ग आहेत. त्यापैकी पहिला मोपा व दुसरा अवघड किंवा लष्करी दृष्ट्या निरुपयोगी. काळ्या समुद्रात ट्रेवीझाटचे कलत्राजवळ सामानमुमान व लोक उतरून तेथील अर्झरूमच्या टापूत त्यांना खाना करून देणें हा पहिला मार्ग झाला. आणि दुसरा मार्ग म्हणजे अर्झरूमच्या दक्षिणेस चार पाचशे मैलांवर बगदाद रेल्वेच्या आलेल्या पाट्याच्या स्टेशनानातून सामानमुमान खाना करणें हा होय. पण या चार पाचशे मैलांत चांगले रस्ते नाहींत. मुख्य डोंगराळ तेव्हां मोठ्या लष्कराला किंवा अवघड सामानाला या प्रांतात मुख्यमचार करता येणें शक्य नाहीं. काळ्या समुद्राची अशी स्थिती आहे की, त्यावर तुर्कांचे जरी वर्चस्व नसले तरी रशियाचीहि पूर्ण हुकमत चालत नाहीं. तेव्हा ग्रॅट ड्यूक निकोलस यानीं अशी युक्ति केली की, काळ्या समुद्राच्या पश्चिम भागात रशियाचे मुख्य आरमार पाठवून तुर्की जर्मन आरमागातील गोवेन, ब्रासला वगैरे लडाऊ जहाजांना डिमेंवर जानेवारी महिन्यात एकमागवे गुन्वून टेवले व काहीं प्रसर्गी थोडीशी दुखापत करून दुरुस्ती करतां बदरात पडत रहाणें भाग पाडले. काळ्या समुद्राच्या पश्चिम भागात असल्या आरमारी चकमकी चाल असता पूर्व भागात ट्रेवीझाटच्या आसपासच्या किनार्याजवळ म्हणजे ज्या किनार्यापासून सामानमुमानाचा पुरवठा होऊ शकतो त्या किनार्याजवळ तुर्कांचे मचवे होड्या व तिरकटी जहाजे बुडविण्याचा मपाटा चालविला. काळ्या समुद्राच्या दक्षिण किनार्याने तुर्कांची मोठ्या शिडाची तारवे ट्रेवीझाटकडे सामानमुमान घेऊन जाऊ शकतात. या तारवाचा महार करून अर्झरूमवरील मोठ्या स्वारीची तयारी ग्रॅडड्यूक निकोलस यानीं केली. मंदर तारवाचा महार म्हणजे मोठ्या स्वारीची तयारी होय हे तुर्कांच्या लक्षात कसे आले नाहीं? अर्झरूमच्या टापूवर मोठी स्वारी होईल असा अंदाज तुर्कांनी का बाधला नाहीं? तुर्क गाफील राहिले याचें कारण थडीच्या मोसमामुळे रशिया येवढी मोठी स्वारी अर्झरूमवर करण्यास धजेल असें त्यास वाटले नाहीं हे होय. काके-शियम पर्वत व अर्झरूमच्या आसपासचे डोंगर हे हिवाळ्यात वर्षांनीं आच्छादलेले असतात. काही ठिकाणीं गुडघाभर व कमरेपर्यंत तर काहीं ठिकाणीं छाती इतके रफ पडनें. शिवाय सोसाट्याचे वारे चालून धुळीच्या वादळाप्रमाणें कापसासारख्या

विरळ स्थितीत असलेल्या बर्फाची वावटळ या डोंगराच्या डोक्यावरून त्व डोंगराच्या डोक्यावर आणि या दरीतून त्या दरीत एकसारखी धिरटया घालीत फिरत रहाते. बर्फाच्या सैतानाचा असा धुमाकूळ चालत असतांना कोणचे मोठे लष्कर तेथे मरायला जाणार ! पण ग्रँड ड्यूक निकोलस यार्नी या थंडीच्या पिशाच्चांना गाडण्याची एक चांगली युक्ती काढली. रशियाचा सैवेरिया प्रांत यारा महिने बर्फानें आच्छादिलेला असतो. बर्फात उठणें, बर्फात वसणें हा त्या प्रांताचा नेहमीचा जीवनक्रम. बर्फाच्या धुळीच्या वावटळी व बर्फाच्या सैतानाचे खेळ या सर्व आपली सैवेरियाच्या नेहमीच्या ओळखीच्या असल्यामुळें सैवेरियांतील लढवऱ्यांचें लष्कर अर्झरूमच्या स्वारीवर पाठविण्यांत आलें. त्याचा परिणाम असा झाला की अमकांतमका डोंगर रशियास ओलाडताच यावयाचा नाही, अशा भिस्तीवर तुर्कांनी रात्री घोरत पडवें व बर्फाची वावटळ चाल असताहि रशियन सैन्य रात्री अपरात्री त्याच्यापुढे उभे ! रशियापुढें आपले काही चालत नाही असे पाहून जानेवारी अखेरीस तुर्क मार्गे हटू लागले, आणि अर्झरूमच्या उत्तरेकडची चाळीस पन्नास मैलावरची मजवूत टाणीं एकामागून एक रशियाच्या ताब्यात जाऊ लागली. अखेरीस फेब्रुवारीच्या दुसऱ्या आठवड्यांत अर्झरूमचा मुख्य किल्लाहि रशियाने घेतला आणि तुर्की सैन्य ट्रेवीझाटच्या रोग्यानें अर्झरूमच्या पश्चिमेस व वायव्येस चाळीस पन्नास मैल मार्गे हटले. या युद्धात रशियानें १३ हजार तुर्की सैन्य कैद केलें आणि अर्झरूमच्या किल्ल्यावरील सर्व अवजड तोफा रशियाच्या हातीं लागून ग्रँड ड्यूक निकोलस याचा चोहोंकडे जयजयकार झाला.

अगारीतीनें अर्झरूम येथें रशियाम मिळालेला हा मोठा विजय स्थानिक दृष्ट्या फार महत्त्वाचा स्वरा, पण इराणच्या दृष्टीनें तो विशेष फलदायक आहे. अर्झरूमच्या टापूत व व्हॅनन सरोवराच्या टापूत जर तुर्कांची मरशी झाली असेती, तर इराणचा वायव्य कोपरा तुर्कांनी व्यापून टाकला असेता, आणि कासबिनच्या रशियन ठाण्यावर चाल करून जाऊन तेहरान आणि काकेशियस पर्वत ही एक मेकांपासून अलग करून सोडली असेती. आता तेहरानवरील रशियाची सत्ता अबाधित झाली. तेहरानला तुर्कांपासून यापुढें त्रास व्हावयाचा तो बगदाद येथून व्हाव याचा, बगदाद येथील तुर्की-जर्मन सैन्यानें इराणांत घुसून कर्मनशाहा-अमदानपर्यंत

कर्मनशहा येथे तुर्की सैन्याचा फेब्रुवारी अग्वेरीस पराभव केला, अर्झरूम येथील रशियाच्या विजयामुळे इराणातील रशियाची इज्जत आता वाढली असून इराणातील तुर्की-जर्मनांचे वेवदशाहीम बराच आळा पडला आहे. अर्झरूमच्या टापूनून ग्वाली उतरून चागशे पाचशे मैल दक्षिणेस असलेल्या बगदाद रेल्वेवर रशियन सैन्य स्वारी करील की काय, व त्यामुळे युफ्रेतीस तैग्रीस नदीकाठच्या इम्रज व तुर्क यामध्ये चाललेल्या लढाईवर काही परिणाम होईल की काय, असा याटिकाणी एक प्रश्न उत्पन्न होतो. वसंतकाळच्या व त्यानंतरच्या युगांतील लढाया आटपून जाईत म्हणजे आणखी पाच सहा महिने निदान रशिया या वाजून ग्वाली सरकणार नाही. आपल्या आगगाडीचा पाया सोडून रशिया आताच दोनशे मैल ग्वाली सरकला आहे, आणि आणखी पाचशे मैल विन आगगाडीने टोंगरातून ग्वाली सरकून स्वतःच्या आगगाडीच्या पायावर उभे राहिलेल्या तुर्की सैन्याचा निकराची झुज करणे धोऱ्याचें आहे. शिवाय अर्झरूम किल्ल्यातून मागे हटलेले तुर्की सैन्य अद्याप जिवंत उभे आहे. या सैन्याची विल्हेवाट रशियाम प्रथम लावली पाहिजे, आणि नंतर इतर ठिकाणाकडे पाहिले पाहिजे. बगदादच्या टापूवर जर प्रत्यक्ष स्वारी रशियाची होणार नाही तर अर्झरूमच्या विजयाचा अप्रत्यक्ष परिणाम तरी तेंच कोणचा होणार ? इराणात रशियाची इज्जत वाढली व तुर्की-जर्मनांची कमी झाली, ही स्थिति पालटविण्याचा जोगचा उद्योग बगदाद येथील तुर्की सैन्याकडून मार्च एप्रिल महिन्यात करण्यात येईल, अर्झरूम येथे तुर्कांनी जे गमावले ते तेथेच त्यांना कमावता येणे शक्य नाही. काळ्या समुद्रावर जर तुर्कांचे वर्चस्व स्थापित झाले तरच ती गोष्ट शक्य आहे. तेव्हा अर्झरूम येथे गमावलेले इराणात व विशेषतः दक्षिण इराणात कमावण्याचा टोम तुर्कांना मुद्या हे साहजिक आहे. बगदादचा पाया करून त्या पायावर सुरक्षितपणे उभे राहून इराणातील तुर्की सैन्यास आणखी लाव दीड लाव सैन्याची कुमक पाटविण्याचा उद्योग तुर्कांकडून होईल असा काहींचा अंदाज आहे. सुवेजच्या कालव्यावर हल्ला करण्यास फेब्रुवारी महिना हवापाण्याच्या दृष्टीने अनुकूल समजला जातो, पण फेब्रुवारी महिन्यातहि त्या वाजूला तुर्कांनी काही हालचाल दाखविली नाही; आणि इकडे तर अर्झरूम पडून इराणात तुर्कांची वेइज्जत झाली. तेव्हा सुवेज कालव्यावरील स्वारीचें घोंगडे तसेंच भिजत टाकून व त्या स्वारीच्या भयाने वरेंच मोठे इम्रजी सैन्य इजिप्तात

गुंतवून ठेवून तुर्क वगदादकडे विशेष लक्ष पोचवितील असा कांहींचा तर्क आहे. तसें झाल्यास अमदान-कर्मनशहा प्रांतांत तुर्क व रशियन यांमध्ये बऱ्याच निक-राच्या लढाया होतील, आणि युफ्रैतीस तैग्रीस नद्यांच्या कांठीं कुतुल-आमाराचे टापू तहि इग्रजांना आपल्या शौर्याची कमाल करून दाखवावी लागेल. फेब्रुवारीचे प्रारंभीं तुर्कांचें वेढ्यांत कुतुल-आमाराचें मजबूत ठाणें पकडून बसलेल्या जनरल टाऊनशेड यांच्या सैन्याची जी स्थिति होती तीच स्थिति मार्च महिन्याच्या प्रारंभीं कायम आहे. जनरल टाऊनशेड यांजपार्शीं पुगेशी अन्नसामुग्री असून अन्नान्नगत होऊन ते शत्रूला शरण जातील अशांतला भाग नाही. शिवाय कुतुल-आमाराचें ठाणें त्यांनीं इतके मजबूत केलें आहे कीं, हल्ला करून तें ठाणें घेणें तुर्कांना शक्य नाही. कुतुल आमाराच्या ठाण्यांत भाजीपाला लावीत आणि ग्रामोफोनची गाणीं ऐकत जनरल टाऊनशेड दिनधोक राहिले आहेत. वगदादपर्यंत तुर्कांना मार्गें रेटण्याला फेब्रुवारी महिन्यांत हवापाण्याची अनुकूलता नव्हती. शिवाय कुतुल-आमाराचें ठाणें पकडून वगण्यात वगदादवर चाल करून जाण्याचें जनरल टाऊन-शेड यांचें धोरण वेढ्यामध्ये आसपामच्या अरबी जातींच्या नीटसे ध्यानांत आलें नाही. त्यांना वाटलें इग्रजांची तरवार वोपट झाली. यापुढे वसग व कुतुल-आमार या प्रदेशातील इग्रजांशीं नम्रतेनें वागणाऱ्या अरबी जाती तुर्कांच्या तंत्रानें वागू लागल्या. या रानटी अरवांना इग्रजांच्या तरवारीची धार किती तीक्ष्ण आहे याचा अनुभव वमन्यापामून कुतुल-आमारापर्यंत दोन तीन ठिकाणीं फेब्रुवारीत चांगला आणून दिला. मार्च महिन्यांत नवें इग्रजी सैन्य कुतुल-आमारास पोचेल व जनरल टाऊनशेड वगदादच्या रोग्यानें पुढे पाऊल टाकू लागतील अशी आशा आहे.

आङ्गियाटिक समुद्र व सालिनोका

वगदादच्या वाजूला तुर्कांचा मोठा जमाव जमत असल्यामुळें इजिप्तच्या वाजूला अमलेलें तुर्कांचें सैन्य विशेष हालचाल दाखवीत नसून सुवेज कॅनॉलच्या सरक्षणाची इग्रजांची तयारी आतां पूर्ण झाली आहे. सुवेज कॅनॉलवर चाल करून जाण्याकरितां तुर्क सिनाई द्वीपकल्पांत लाईट रे बे बांधीत असून या लाईट रेल्वे-वरोवर जरी तुर्क पुढें आले तरी त्याचा फारसा उपयोग होणार नाही. कारण लाईट रेल्वेवर भिस्त ठेवून विनपाण्याच्या टापूंत मोठ्या सैन्यास हालचाली करणें कठीण आहे. सुवेज गांवाच्या रोग्यानें बांधल्या जाणाऱ्या ह्या लाईट रेल्वेवरोवरच भूमध्य

समुद्राच्या किनाऱ्याने मोठा रेल्वेचा एक फांटा सुवेज कॅनॉलच्या रोखाने जर्मनी बांधीत आहे. हा फांटा अद्याप इजिप्तच्या सरहद्दीपर्यंत म्हणजे कॅनॉलच्या पूर्वेच्या शहर मैलांच्या ओसाड प्रदेशाचे सरहद्दीपर्यंतहि आलेला नाही. इंग्रजांची जय्यत तयारी, तुर्कांच्या नव्या आगगाडीच्या गोगलगाईचें पाऊल, आणि तुर्की लढाईचें बगदादच्या बाजूय सरलेलें केंद्रस्थान, या तिन्ही गोष्टींचा विचार केला म्हणजे कालवा ओलांडून इजिप्तांत धुमण्याच्याच हेतूने तुर्कांची इजिप्तवर स्वारी होण्याची वानवाच आहे असें म्हणावें लागतें. मग वसतकाळांत नुसती तयारी करीत तुर्क स्वस्थ वसणार कीं काय ? स्वस्थ वसतील असेंहि म्हणतां येत नाही. कारण, युरोपांत एप्रिल-मे महिन्यांत मोठी धुमश्चक्री सुरू झाल्यावांचून राहणार नाही. त्यावेळीं सुवेझ कॅनॉल घेण्यासाठीं जरी नव्हे, तरी सुवेझ कॅनॉलकडे इंग्रजांचें लक्ष वेधण्यासाठीं आणि सॅलिनोकाचें सैन्य सॅलिनोकामधून काढून इजिप्तमध्ये न्यावयास भाग पाडण्यासाठीं इजिप्तभर जोराचा हल्ला मार्च एप्रिल महिन्यांत हवापाणी प्रतिकूल अमतांहि जर्मन करवतील असा अंदाज आहे. सॅलिनोका येथे वसलेल्या दोन अडीच लाख फ्रेंच-इंग्रज सैन्यास लढण्याचे काम फारसें दिसत नाही. जर्मनीचा किंवा बल्गेरियाचा सॅलिनोकावर हल्ला होण्याचीं चिन्हे विलकूल नाहीत. सॅलिनोका येथील सैन्यानें बल्गेरियावर उलट हल्ला करण्यास दोन तीन गोष्टींची अनुकूलता पाहिजे. पहिली गोष्ट अशी कीं, आल्बेनिया किंवा माऊटनिग्रो येथून सर्व्हीयावर हल्ला चढविला पाहिजे; पण ती गोष्ट आतां शक्य नाही. कारण सर्व माऊटनिग्रो आणि सर्व आल्बेनिया ऑस्ट्रियाच्या ताब्यांत गेला. आल्बेनियाच्या दक्षिण टोकाचें व्हेलोना बंदर मात्र इटलीच्या ताब्यांत असून तेथे ऑस्ट्रियाशीं निकरानें लढण्याचा इटलीचा निश्चय जाहीर झाला आहे. व्हेलोना बंदर इटलीच्या किनाऱ्यापासून चाळीस पन्नास मैलांचे अंतरावर असल्यामुळे हे बंदर जर ऑस्ट्रियाच्या ताब्यांत गेलें तर आड्रियाटिक समुद्राचें तोंड-निदान अर्धे तोंड-ऑस्ट्रियाच्या ताब्यांत गेल्यासारखे होईल. माऊटनिग्रो व आल्बेनिया हे दोनहि प्रांत ऑस्ट्रियाच्या ताब्यांत गेल्यानें क्याटेरो व डुराझो हीं दोन्ही सोईस्कर व मजबूत बंदरे ऑस्ट्रियाच्या आरमाराला आणि आस्ट्रो-जर्मनांच्या पाणबुड्या बोटींना सुरक्षित विश्रांतिस्थानें झालीं आहेत. ट्रिस्टी, क्याटेरो, व डुराझो अशीं तीन सुरक्षित बंदरे-एक उत्तरेला, एक मध्यावर व एक दक्षिणेला अशा तीन केंद्रस्थानीं-ऑस्ट्रियाला मिळालीं आहेत आणि या तीन ठिकाणांवरून पाहिजे त्या ठिकाणीं आपली सर्व आरमारी शक्ति

शत्रूम न कळतां एकवटून सव आड्रियाटिक समुद्रभर पसरलेल्या इटालियन आर-
माराच्या तुकड्यांवर हल्ला करून जय सपादन करतां येणें ऑस्ट्रियास आतां
शक्य झालें आहे. शिवाय मेडिटेरेनियनमध्ये संचार करणाऱ्या आस्ट्रो-जर्मन
पाणबुड्या बोटींनाहि आल्बेनियाचा किनारा अधिक उपयोगी पडणारा आहे. या
दृष्टीनें विचार केला असतां माऊटनिग्रो व आल्बेनिया आस्ट्रियाच्या ताब्यांत
गेल्यानें आड्रियाटिक समुद्रात इटलीचें आरमार सख्येनें व बलानें आस्ट्रियाहून
अधिक योग्यतेचें असलें तरी चोरट्या हल्ल्याच्या सोयी आस्ट्रियास अधिक प्राप्त
झाल्यामुळे इटलीची स्थिति विघ्नमय झाली असें म्हणावें लागतें. अशा स्थितींत
माऊटनिग्रो व आल्बेनिया येथून सर्बियावर इटली हल्ला चढवील ही आशा
उरली नाहींच; तर उलट माऊटनिग्रो-आल्बेनियातील सर्व काम सपल्यावर आस्ट्रि-
याच्या सर्व जणी तोफा इटलीच्या वाजूच्या एकवटून क्रीं काय अशी भीति उत्पन्न
झाली आहे. तेव्हा सॅल्नोका येथील सैन्य इटलीच्या सैन्याशी सगनमत करून बल्गे-
रियावर चाल करील असा तर्क निघत नाहीं. पहिलें कारण अनुकूल नसलें तरी दुसरें
किंवा तिसरें कारण तरी अनुकूल आहे काय तें पाहू या. रोमानिया जर रशियाला
मिळाल्या तर सॅल्नोकाचें सैन्य उत्तरेस चाल करून जाईल. रोमानियाच्या मनाची
स्थिति प्रशियास अनुकूल आहे. पण रोमानियाची राजधानी आणि रोमानियाचा
पश्चिम भाग वरून ऑस्ट्रिया व खालून बल्गेरिया या दोन जवडच्यात सांपडलेला
अमल्यामुळे रशियास खात्रीनें जय मिळणार असें स्वच्छ दिसल्याशिवाय रोमानिया
रशियास मिळणार नाहीं. अर्थात हे दुसरें कारण, तिसऱ्या कारणावर म्हणजे
रशियाच्या जयावर अवलंबून आहे. व्युक्रोव्हिना व ग्यालिशिया या दोन प्रांतांवर
जानेवारी फेब्रुवारी महिन्यात रशियानें जोराचे हल्ले केले. पण फ्रान्समधील चराच्या
चक्रव्यूहासारखे मजबूत चक्रव्यूह व्युक्रोव्हिना व ग्यालिशियामध्येहि आस्ट्रो-जर्म-
नांनी निर्माण केले आहेत असें रशियाच्या अनुभवास आलें. फेब्रुवारी-मार्च
महिन्यात बर्फ वितळून नदीनाल्यांना महापूर येऊन रशियन रणभूमीजवळील सर्व
दळदळीचीं रांनें पाण्यानें भरून जातात. तेव्हां एप्रिल-मे महिन्यापर्यंत रशियाच्या
वाजूची रणभूमी भयानक स्वरूप धारण करील असें वाटत नाहीं. एप्रिल-मे
महिन्यांत सर्व रशियाचीं रणभूमी जागी होऊन रशियास जय मिळण्यास प्रारंभ
झाल्यावर रोमानिया रशियास मिळेल आणि नंतर सॅल्नोकाचे लष्करास उत्तरेस

मोहिमेवर जाण्याची संधि मिळेल, तोंपर्यंत उत्तरेच्या मोहिमेची तयारी करीतच या सैन्यास सॅलिनोका येथें बसलें पाहिजे. मध्यंतरी फ्रान्स किंवा इजिप्त येथें जरूरी लागल्यास मदतीकरितां सॅलिनोकाचें सैन्य नेण्यांत येईल हें सांगावयास नकोच.

व्हरडूनची लढाई

जानेवारी-फेब्रुवारी महिन्यांत रोमानियाच्या मनावर आपली छाप पडावी म्हणून रशियानें व्युक्रोव्हिना व ग्यालिशिया प्रांतांत आस्ट्रो-जर्मनावर भडिमार करण्याची आपल्याकडून शिकस्त केली आणि महिना दीड महिन्याच्या अखेरीस रशियास असें आढळून आलें कीं, फ्रान्सच्या रणभूमीसारखे चरांचे चक्रव्यूह त्या टापूतहि आस्ट्रो-जर्मनांनीं निर्माण केले आहेत. रशियाच्या या अनुभवाचा अर्थ काय ? हिंवाळ्यांत दोन तीन महिने दारूगोळा जमवून ठेवल्यानंतरहि असा अनुभव रशियास कां यावा ? चरांचे चक्रव्यूह फोडून पिछाडीस शिरण्यास जितक्या तोफाची व दारूगोळ्यांची तयारी असावी लागते तितक्या तोफाची व दारूगोळ्यांची तयारी रशियाची झालेली नाहीं; अर्थात् एप्रिल-मे महिन्याच्या सुमारास रशिया आस्ट्रो-जर्मनावर हल्ले करून त्यांना जोरांनें मार्गे रेटील असा अंदाज बांधता येत नाहीं. रशिया जर जर्मनीला मार्गे रेटू शकणार नाहीं तर जर्मनी रशियावर उलट हल्ले करील काय ? हिंवाळ्याच्या अखेरीस ज्या ज्या ठिकाणीं रशियाची झुंज थावली त्या त्या ठिकाणी एप्रिल-मेच्या सुमारास जर्मनी झुंज सुरू करील अशी अटकळ आहे. जर्मनीच्या या झुंजेच्या वेळीं गेल्या सालाप्रमाणें रशियास पिछेहाट करण्याची वेळ येऊ नये म्हणून एप्रिल-मेच्या सुमारास इंग्लंड व फ्रान्स जर्मनीवर तुटून पडल्यावांचून रहावयाचे नाहींत. गेले सात आठ महिने अत्यंत स्वार्थत्याग करून कष्ट सोसून सर्व राष्ट्रांला रावावयास लावून दारूगोळ्याचे एवढे पर्वतच्या पर्वत निर्माण केले आहेत कीं, एप्रिल-मे महिन्यांत इग्रज फ्रेंचांपुढें जर्मनीला एकसारखें मार्गे हटावें लागेल. अशी सर्वांची समजूत झालेली आहे. इंग्लंड-फ्रान्सच्या तयारीवर रशिया विसवून राहिला आहे आणि त्याला अशी खात्री वाटत आहे कीं, आपल्या अंगावर जरी जर्मनी कोसळून पडला तरी पहिला धक्का एकदां सोसल्यावर जर्मनीस फ्रान्सकडून अशी तंत्री मिळेल कीं आपणांस उलट चढाई करण्यास कांहींच हरकत येणार नाहीं. जर्मनीला आशा वाटत आहे कीं एप्रिल-मेच्या सुमाराम रशियावर तुटून पडून कोठेंतरी भोसका पडला आणि पिछेहाटीचें


रशियाला भय स्पष्टपणें दिसू लागलें तर एप्रिल-मे महिन्यांतच रशिया तहाच्या गोष्टी बोलू लागेल. अन्नपाणी, पैसाअडका, व कच्चा माल या संबंधानें आस्ट्रो-जर्मनांची अतस्थ स्थिति पार विघडलेली आहे आणि आहे या स्थितींत लढाई देत राहून जर १९१६ साल संपू लागलें तर १९१७ सालच्या प्रारंभाला आस्ट्रो-जर्मन लोकांमध्ये पुढे लढण्यास अंतस्थ त्राण उगणार नाही. दोन चार महिन्यांत जर तह झाला तर तो जर्मनीला जरूर पाहिजे आहे. जर्मनीचें घर आंतून फार पोखरलें गेलें आहे. बाहेरचा डोलारा उभा आहे तोपर्यंत प्रत्येकजणाला त्याचें भय वाटेल आणि या भीतीचा वागुलबोवा कायम आहे तोपर्यंत कसा बसा तह करून एकदा टाकला म्हणजे आपण मुटलो असें जर्मनीतील मुत्सद्यांना वाटत आहे. तह करावयाचा खरा; पण कसा बसा तह करावयास इंग्लंड कोठे तयार आहे? जर्मनीचा पराभव करून जर्मनीला फ्रान्समधून हांकून लावलें असें रणांगणावर सिध्द होईतो अलवत्या गलवत्या तहानें फ्रान्सचें कसें समाधान होणार? इंग्लंड व फ्रान्स ही जोडी तयार नाही, मग रशिया तरी बरोवरीच्या तहाला कशी संमति देईल? इंग्लंड व फ्रान्स येथील चाणाक्ष मुत्सद्यांनीं जर्मनीचा अंतस्थ क्षयरोग ओळखला आहे, आणि त्यांची बालंबाल खात्री आहे कीं, रणांगणावर जरी जर्मनीचा सेनाशकट मोडतां आला नाही तरी आहे इतकें सभाळून बसून वर्ष दोन वर्षे जर सक्तीनें जर्मनीचा कोंडमाग केला तर जर्मनीचा डोलारा आपोआप कोसळून पडलाच पाहिजे. हें मरण जर्मनीहि ओळखून आहे आणि म्हणूनच दोन चार महिन्यांत जर जुळून आला तर पहावें म्हणून जर्मनी धडपड करीत आहे. आणखी पांच वर्षे लढावें लागलें तरी बेहत्तर असा फ्रान्सचा दम आहे; आणि फ्रान्सच्या दमाच्या दुप्पट लांब इंग्लंडचा दम आहे; अशी साक्ष इतिहासानें पटविली आहे. १९१५ सालच्या पीच्छेहाटीची पुनरावृत्ति १९१६ साली निघणाऱ असा बाऊ रशियापुढे उभा राहिल्यास रशिया कदाचित् दमांत कमी बरेल; पण हा बाऊ कसा उभा रहावयाचा? एखाद दुसऱ्या ठिकाणीं भोसका पाडून एकदोन महिने पीच्छेहाट झाल्यावर रशियाला फ्रान्स व इंग्लंड यांच्या रणभूमीची विशेषशी आशा वाटली नाही तरच वर्षभराच्या पीच्छेहाटीची भीति रशियास वाटणार आहे. रशियावर हल्ला करून एकदोन ठिकाणीं भोसके पाडण्यापूर्वी त्या भोसक्याचे मार्फत तहाचें गाठोडें हातास लागावें म्हणून, १९१६ सालीं फ्रान्सच्या हातून

आपणास चांगला मार देववणार नाही, असें रशियाच्या निदर्शनास आणून देणें जर्मनीस जरूर आहे. वरील विचारसरणीस अनुसरून जर्मनीनें जानेवारी अखेरीस व फेब्रुवारीचे प्रारंभीं इसर कॅनाल, यिप्रेस, लेन्स, सोमनदी वगैरे ठिकाणीं इंग्रजांवर व फ्रेंचांवर जोराचे हल्ले केले. कोठें शबर याई, कोठें दोनशें याई, कोठें पाव मैल, कोठे अर्धा मैल अशी जागा जर्मनीस मिळाली. पण हे असले जय किंवा अजय म्हणजे नेहमींचेंच फुटाणें भाजणें होय अशी स्थिति फ्रान्समध्ये अलीकडे झालेली आहे. दोन तीन आठवडे असले फुटाणें भाजल्यावर पॅरिसच्या ईशान्येस सव्वाशें मैलावर असलेल्या व्हरडून किल्ल्याच्या सभोवाराच्या टेकड्यावर तारीख १० फेब्रुवारीपासून निकराचे हल्ले करण्यास जर्मनीनें सुरुवात केली. हजार वाराशें तोफा दहा पांच मैलांच्या तोंडावर गोळा करण्यांत आल्या आणि एक आठवडाभर व्हरडूनच्या उत्तरेकडील म्यूज नदीच्या कांठच्या टेकड्यांनीं ' न भूतो न भविष्यति असलें युद्ध पाहिलें ! त्या टापूतील सर्व लहान मोठ्या वृक्षांचें भस्म झालें; खडकांची रांगोळी झाली; टेकड्या सपाट झाल्या; नदी नाले मातीनें भरून आले; आणि भैदानांची खोरी झाली ! मृथ्वीच उलथी पालथी झाली ! ! इतकेंच नव्हे तर फ्रेंचांच्या उलट तोफांचा भडिमार ज्यावेळीं सुरू झाला त्यावेळीं दोहोंवाजूची आग एका ठिकाणीं मिळून आकाशाला मिडणारे आगीचे लोळ आकाशांतहि न मावल्या-मुळें सर्व रणभूमीवर दाटले आहेत कीं काय असें वाटलें. एक आठवडाभर अशी अद्भूत लढाई करून जर्मनी अवघे तीन मैल पुढे सरकला आणि व्हरडूनच्या किल्याच्या उत्तरेस चार मैलावर असलेली वाराशे फुट उंचीची ड्युनमानची टेकडी जर्मनीच्या हातीं अगतः गेली. फेब्रुवारीचे शेवटचे दोन दिवस ही उद्भूत लढाई जरा थडावली, पण मार्चच्या पहिल्या आठवड्यात तिला पुन्हां भरतें आलें आहे. व्हरडूनचा किल्ला सोडण्याची पाळी आल्यास जर्मनीच्या हातीं काहीं लागू नये असा बदोवस्त करण्यांत आला आहे. आणखी दहा वाग दिवस जर्मनीनें आपले सैन्य निर्दयपणानें जर रणदेवतेला बळी दिलें तर व्हरडून जर्मनी घेऊ शकेल; पण व्हरडून घेतल्यानें भोसका पडून फळी फुटते अशांतला भाग मुळींच नसून व्हरडूनच्या पुढें नवीन चरांचे चक्रव्यूह तयार करण्यांत आले आहेत असें मार्चच्या प्रारंभीं सिध्द झालें आहे. अर्वाचीन तोफांच्या भडिमारापुढें किल्ल्याची मातवरी विशेषशी नाही, आणि चरांच्या चक्रव्यूहाला जर भोसका पाडावयाचा असला तर

तो पहिल्या पांच सात दिवसांतच पडत असतो असा गेल्या दीड वर्षांचा अनुभव आहे. व्हरडून जरी जर्मनीनें घेतलें तरी फ्रेंचांची फळी फुटत नाहीं. फ्रेंचांची फळी फोडण्याच्या हेतूनें जर जर्मनीनें एवढा अज्ञाहास केला असेल तर व्हरडून घेतलें तरी व्हरडूनची लढाई जर्मनीच्या आंगलट आली असाच शेरा इतिहासकारांचा पडेल. पण फळी फोडण्याशिवाय इतर हेतूनें म्हणजे स्वतःचीहि फळी फुटण्यासारखी नाहीं असें सिध्द करण्याच्या हेतूनें जर हा व्हरडूनच्या भूमीला विलक्षण ताप दिला असेल तर लष्करी धोरणाच्या दृष्टीनें फ्रान्सच्या वाजूला जरी नाहीं तरी रशियाच्या वाजूला तरी त्यांना कांहींना कांहीं भोवदला मिळण्याचा सभव आहे. जर्मनीचा हेतु कोणचा होता हें एप्रिल मे महिन्यांत उघडकीस येईतो व्हरडूनच्या लढाईचा चांगलासा उलगडा होणें शक्य नाहीं.

—

वहर्द्धनचें रणक्षेत्र



दुसऱ्या वर्षाचा मार्च-एप्रिल महिना

फेब्रुवारी महिन्याच्या वीस तारखेचे सुमारास सुरू झालेली व्हडूनची लढाई सर्व मार्च महिनाभर कमी जास्ती जोराने चालूच होती; आणि एप्रिल महिन्याच्या प्रारंभी आणखी कांहीं दिवस ही लढाई तशीच चालू राहणार, अशी चिन्हे दिसत होती. एप्रिल प्रारंभालाहि व्हडून जर्मनांच्याहि हातीं लागलें नव्हतें, पण व्हडून घेतल्याशिवाय ही लढाई बंद पाडण्याचा जर्मनांचा मानस नाही असें स्वच्छ दिसूं लागलें होतें. एप्रिल महिन्याच्या पंधरा वीस तारखेपर्यंत रशियाकडची व इटलीकडची रणभूमि दलदलीची राहिल. मार्च प्रारंभाला वर्फ वितळण्याला सुरवात होऊन मार्च अखेरीस सर्व नदीनाले आणि खोलगट जमिनी पाण्याने भरून गेल्यामुळे ठिकठिकाणीं अतोनात चिखल झालेला आहे; आणि त्यामुळे रशिया व इटली ह्यांच्या सैन्याच्या प्रगतीस हवापाण्याची अनुकूलता नाही. ही अनुकूलता प्राप्त होण्यास आणखी दोन तीन आठवड्यांचा अवकाश आहे. ह्या अवकाशाचा फायदा घेऊन एप्रिलच्या दुसऱ्या किंवा तिसऱ्या आठवड्यांत व्हडून घेण्याकरितां आपल्या बलाची शिकस्त जर्मनीनें केली पाहिजे. त्यानंतर जर्मनीला रशिया व ऑस्ट्रियाला इटली स्वस्थ बसू देणार नाही. ह्या दोन तीन आठवड्यांत जर्मनी व्हडून घेईल काय ? वाजवीहून फाजील लोक जर रणांगणाला जर्मनीनें बळी दिले तर जर्मनी व्हडून घेऊं शकेल, नाही असें नाही; पण गेल्या सहा आठवड्यांचा व्हडूनच्या लढाईचा रागरंग जर पाहिला तर आणखी दोन तीन आठवडे व्हडूनचें संरक्षण करण्यास फ्रेंच सेना असमर्थ आहे असेंहि कोणास म्हणतां यावयाचें नाही. दोन दोन तीन तीन महिने लढून टेकड्यांच्या टेकड्या उध्वस्त करून मनुष्याच्या रक्ताचे पूर नदीनाल्यांना आणून व्हडून घेण्यांत जर्मनीला तरी काय मिळणार ? उलटपक्षीं जर्मनीच्या तोफांच्या गोळ्याचा कल्याणातीत पाऊस रणभूमीवर पडत असतांना आपल्या सैन्याची विशष खराबी करून घेऊन व्हडूनचें संरक्षण करण्यांत तरी फ्रान्सला फायदा कोणचा ? लष्करी धोरणाच्या दृष्टीनें विचार केला असतां दोन महिन्यांनंतर व्हडून घेण्यांत जर्मनीलाहि विशेष फायदा नाही, इतकेंच नव्हे तर वाजवीहून फाजील दिवस एकाच जागीं अतोनात रक्त ओतून संपादिलेला विजय

एक प्रकारें घातकच होणार आहे. जेवढी सेना जर्मनीने व्हर्डूनपुढें आतांपर्यंत बळी दिली व ह्यापुढें बळी द्याली लागेल तेवढ्या सेनेनें योग्य काळीं व योग्य स्थळीं ह्याहून दसपट अधिक कार्य केलें असतें. स्थळ व काळ योग्य आहे कीं नाहीं हें आठवडा दिवसांच्या झटापटींत दिसून येतें. पहिल्या दहा दिवसांच्या भयंकर लढाईनंतर फ्रेंचांची फळी फोडण्यास व्हर्डूनचें स्थळ अयोग्य आहे असें दिसून आल्यावर मग एवढा अड्डाहास कां ? यिप्रेसच्या आसपास जर्मनी असाच १९१४ सालीं एक महिना लढला; १९१५ सालीं वार्साचे आसपास जर्मनी अशाच निकरानें एक महिना लढला; आतां व्हर्डूनचे आसपास दीड महिना झाला तरी जर्मनीच्या हल्ल्यांचा जोर कायम आहे. फ्रेंच लोकांनीं मार्च अखेर प्रसिद्ध केलें आहे कीं, जर्मनीनें आणखी कितीहि जोराचे हल्ले केले तरी यिप्रेसप्रमाणें व्हर्डूनलाहि जर्मन सैनिकांचे पाय लागणार नाहींत. एप्रिलच्या पहिल्या दोन तीन आठवड्यांत व्हर्डून जर्मनीच्या हातास लागो किंवा फ्रेंचांच्या हातांत राहो, एवढी मात्र गोष्ट खरी कीं, रशियन व इटालियन रणभूमि एकदोन आठवड्यांनीं पुन्हां जाज्वल्य स्वरूप धारण करतील, आणि पश्चिम रणभूमि म्हणजे फ्रान्सची रणभूमि पुन्हां निद्रावस्थेस जाईल. एप्रिल महिन्यांत खुद्द व्हर्डूनचें शहर जरी जर्मनीनें घेतलें नाहीं तरी एप्रिल अखेर व पुढे दोन तीन महिने फ्रेंचांच्या रणभूमीला निद्रावस्था आपोआप प्राप्त होण्याइतका विराट स्वरूपाचा धिंगाणा व्हर्डूनच्या सभोवर घातल्याचें श्रेय जर्मनीला मिळणार आहे. पश्चिम रणभूमींत स्विट्झर्लंडच्या सरहद्दीपासून तो वेल्जमच्या समुद्र किनाऱ्यापर्यंत एकसारखी चरांची रांग तयार झाली आहे. स्विट्झर्लंडच्या सरहद्दीपासून जी चरांची रांग पश्चिमेपासून पूर्वेकडे जावयास निघाली आहे ती उत्तरेकडे किंचित् झुकती होऊन पारिस शहराच्या उत्तरेस पन्नास मैलांवरून जाऊन सोमनदी ओलांडल्यावर उत्तर वाहिनी होते आणि यिप्रेसच्या आसपास वायव्य वाहिनी होऊन समुद्राला मिळते. स्विट्झर्लंडच्या सरहद्दीपासून तो सोमनदीपर्यंत ही रेपा जवळ जवळ सरळ रेपा असल्यासारखीच आहे. व्हर्डूनच्या दक्षिणेस व व्हर्डूनच्या उत्तरेस दहा पंधरा मैलांवर मात्र त्या रेपेस मुरड पडली आहे. व्हर्डूनच्या दक्षिणेस सेंट मिचेल येथें ही रेपा उत्तर वाहिनी होऊन व्हर्डूनच्या उत्तरेस दहावारा मैलांवर जाऊन नंतर वायव्याभिमुख होऊन म्युज नदी ओलांडून दक्षिणेकडे वळण घेऊन पुन्हां मूळ रेपेस मिळावयास जाते. व्हर्डूनच्या उत्तरेस आंत गेलेल्या या त्रिकोणास फ्रेंचांची पाचर असें म्हणतात. ह्या त्रिकोणाचा कांहीं

भाग म्यूज नदीच्या पूर्वेस आहे व कांहीं भाग पश्चिमेस आहे. या पाचारेंतील म्यूज नदीच्या दोन्ही कांठाला लहान मोठ्या टेकड्यांचें जाळें पसरलें असून व्हडूनचा किल्ला या डोंगराळ प्रदेशाच्या केंद्रस्थानी आहे. म्यूज नदी कांठचा हा टेकडाल प्रदेश लष्करी धोरणाच्या दृष्टीने व डावपेंचांच्या दृष्टीने फार महत्वाचा आहे. फ्रान्सच्या ईशान्येकडून म्हणजे जर्मनीच्या मध्यांतून मोठें सैन्य पारिस शहरावर जर चाल करून येऊं लागलें तर म्यूज नदीच्या या टेकड्या व व्हडूनचा किल्ला ओलांडणें त्याला भाग आहे. या टेकड्या व हा किल्ला घेतल्यानंतर फ्रान्सच्या ईशान्य कोपऱ्यांतील डोंगराळ प्रदेश संपतो; आणि नंतर सपाट मैदानास प्रारंभ होतो. म्हणूनच व्हडूनच्या किल्ल्यास पारिसच्या मैदानाचा दरवाजा असें म्हणण्याची बहिवाट आहे; पण चरांच्या चक्रव्यूहाच्या युक्तीनें पारिसच्या मैदानाचा दरवाजा या नात्यानें महत्त्व व्हडूनला उरलेलें नाहीं. व्हडून घेतल्यानें पारिसचा रस्ता खुला होतो अशांतला भाग मुळीच नाहीं. व्हडून घ्यावयाला दोन महिने लागले तर व्हडूनच्या रस्त्यानें पारिसला पोचावयाला जवळ जवळ बारा महिने लागतील, आणि त्यावेळीं जर्मन सेना इतकी निर्बल होईल की, जर्मन सेना पारिसजवळ पोचली असें म्हणण्याऐवजीं फ्रेंचांनीं बर्लिन गाठलें असें त्यावेळीं म्हणावें लागेल. चरांच्या चक्रव्यूहामुळें आतां अमका भाग दरवाजा, अमका भाग बाहेरची भित, अमका भाग आंतील भित, असली भाषाच उरलेली नाहीं. जर्मन जर कधींकाळीं व्हडून मार्गानें पारिसला पोचले तर त्यांना चराच्या रांगा फोडून मागील चर तयार होण्यापूर्वीं आंत घुसून पोचावें लागेल. फळी फोडणें हाच काय तो त्या चक्रव्यूहावर इलाज आहे आणि पहिल्या पांच दहा दिवसांच्या धमकी-सरशी फळी जर फुटली नाहीं तर पांच दहा मैल चक्रव्यूह घेतल्यानें पुढील मैदानाचा दरवाजा उघडतो असें मुळींच नाहीं. चक्रव्यूहांनीं केलेली ही क्रान्ति जर्मनांना पूर्णपणें माहीत असतां पारिसच्या मैदानाचा दरवाजा उघडावा म्हणून ते दीड महिना लढत आहेत असें कसें म्हणावें ? पारिसवर चाल करून जाण्यासाठीं जर ही व्हडूनची लढाई नव्हे तर ती कशासाठीं आहे ? व्हडूनच्या आसपासच्या म्यूज नदीच्या कांठच्या टेकड्या घेऊन मग मैदानावर उतरण्यापेक्षा ऐन नदी ओलांडून मार्न नदीच्या मैदानावर म्हणजे पारिसच्या मैदानावर उतरण्यास कोणची हरकत आहे ? खुद्द पारिस शहराच्या उत्तरेस चाळीस-पन्नास मैलांवर जर्मनीच्या

चरांची रांग आहे. तोफखान्याच्या माराखालीं आस्तेआस्ते वाट पाडीत थोडें पुढें सरकत जर पारिस गांठावयाचें तर या चाळीस मैलांच्या ठिकाणीच कां तोफांचा भडिमार दीड महिन्यापूर्वीं सुरू केला नाहीं ? पारिस गांठण्याकरितां सोईची जागा तीच. मध्ये टेकडया वगैरे नाहींत, सपाट मैदान आहे. कधीं पाव मैल, कधीं अर्धा मैल, असें करीत करीत जर जर्मन्स पुढें सरकले असते तर एव्हांना जर्मन्स पारिसच्या उत्तरेस वीस पंचवीस मैलांवर पोचले असते; इतकेच नव्हे तर आणखी दोन तीन महिन्यांनीं जर्मन तोफखान्याच्या गोळ्यांनीं पारिस शहर पाहिलें असतें. पारिस गांठण्याचा हा सरळ व व्यवस्थित मार्ग. त्यांनीं आज व्हडूनची लढाई अशा तऱ्हेनें चालविली आहे कीं, फ्रेंचांना सांगावयाचें कीं, तुम्ही आपल्या तोफा आणून आम्ही आमच्या आणतो, तुमचे लढवय्ये येऊ देत आम्हचे येऊ देत, आणि पांच पंचवीस मैलांच्या आखाडयात सांगूनसवरून कुस्ती करूं, व कोण किती मार्गे हटतो ते पाहू या. ही असली व्हडून येथील कुस्ती पारिस शहर गांठण्याकरितां आहे अगें कसें ह्मणावें ? अगरीतीनें सांगूनसवरून निव्वळ लढालढीनेंच मनगटाच्या शक्तीची पारख पाहून पारिस गांठण्याचा जर जर्मनीचा हेतु असता तर पारिसच्या उत्तरेस चाळीस पन्नास मैलांवर या कुस्तीस प्रारंभ व्हावयास पाहिजे होता. पारिसच्या ईशान्येस सव्वाशे मैलांवरच्या दूर अतरावर डोंगराळ प्रदेशात व्हडून सारख्या विशेष बदोवस्ताच्या जागीं ही कुस्ती कां ? चाळीस पन्नास मैलांवरची जवळची जागा का सोडली ? सपाट मैदानाचा जवळचा आखाडा सोडून लांब दूरवरचा डोंगराळ प्रदेशातील आखाडा कां निवडण्यांत आला ? अवचित हल्ला करून फ्रेंच गैरमावध असताना फळी फोडण्याचा हेतु होता असें म्हणतें तर पहिल्या आठवड्यातील दगलीपुतें हे कारण मान्य करण्यास हरकत नाहीं. पण एक आठवडा गेल्यावर, फ्रेंच सावध आहेत असें समजल्यावर, अवचित हल्ल्यानें पुन्हा व्हडूनच्या समोवती व्यवस्थेरी लढालढी महिना दोन महिने कां ? पारिस घेण्याकरिता म्हणून म्हणावें तर द्राविडी प्राणायामाचा दोष लागतो. सांगूनसवरून लढालढी करून पारिस गांठण्याचा ज्याचा हेतु त्यानें जर सपाट मैदानाचा जवळचा मार्ग स्वीकारला नाहीं तर त्याच्या पदरांत मूर्खपणा येत नाहीं काय ? व्हडूनची सात आठ आठवड्यांची लढालढी पारिस गांठण्याकरितां नव्हे हे सिद्ध झालें. मग ही कुस्ती कां ? कांहींचें म्हणणें असें पडतें, कीं, वसंत काळांत जर्मनीवर चाल करून जाण्यासाठीं फ्रान्सनें व इंग्लंडनें केलेली प्रचंड तयारी फोल आहे, आणि जर्मनीचा

पराभव फ्रान्सच्या हातून १९१६ सालीं होऊं शकणार नाही, हें सर्वांना दाखविण्या-
करितां व्हर्डूनच्या टापूंत जर्मनीनें ही निकराची झुंज सुरू केली आहे.
लष्करी घोरणाच्या दृष्टीनें विचार केला असतां व्हर्डूनच्या लढाईचा उलगाडा
वरील कारणानें व्हावा तितका होत नाही. वसंतकाळीं फ्रान्स जर्मनीवर चाल
करून जाईल आणि जर्मनीचा पराभव होऊन जर्मनीला स्वदेशांत मागे
हटावें लागेल, अशी अटकळ, दोस्त राष्ट्रांनी व अमेरिकेसारख्या तटस्थ
देशांनीं कित्येक दिवस सरकारण बांधलेली आहे, जर्मनीला वाटतें कीं या अटकळीमुळे
बेल्जियम, सर्व्हियासारखी चिमुकलीं राष्ट्रे दोस्त सरकारच्या मैत्रीतून फुटून बाहेर पडत
नाहींत आणि प्रचंड पिछेहाटीनंतरहि रशिया तह करण्यास उत्सुक होत नाही. फ्रान्स
व इंग्लंड यांचें नवें बल व नवी करामत १९१५ सालच्या विजयाचीं फळें जर्मनीच्या
पदरांत पाडू देत नाहींत. या नव्या बलाच्या व नव्या करामतीच्या डोक्यांत
कोठे तरी कुन्हाड घातली म्हणजे आपलें कार्य साधलें, अशी जर्मनीची समजूत दिसते.
जर्मनी तहाला उत्सुक झाला आहे; उपासमारीचा चिमटा जर्मनीच्या पोटाला बसू
लागला आहे; तेव्हा कोठेंतरी फ्रान्सच्या डोक्यावर कुन्हाड घालून फ्रान्सच्या नव्या
बलाच्या व नव्या करामतीच्या प्रतापावर विसवून राहून तह करण्यास तुम्ही विनम्र
होऊ नका असें जर्मनीनें रशियाम, बेल्जियम व सर्व्हियास वजावण्याचा उद्योग करणें
अव्यवस्थितपणाचें नव्हे. व्हर्डूनच्या लढाईच्या बुडाशां एवढाच हेतु आहे काय ?
समजा, आगली एक दोन आठवड्यांत जर्मनीनें व्हर्डून घेतलें. काय निष्पन्न झालें?
व्हर्डून घेतलें म्हणजे जर्मनीनें काय मिळविलें ? बीस पंचवीस मैलांच्या पट्ट्यावर
दहायारा मैल आंत जर्मन शिरला इतकेच. सागून सवरून जर कुस्ती झाली
तर जर्मनी फ्रेंचांना सात आठ आठवड्यांत आठ दहा मैल मागे हटवू
शकतो. इतकेच, अर्थात् जर्मनी जर सावध असला तर फ्रेंचांच्या
वसंतकाळाच्या प्रचंड चढाईचे वेळींहि फ्रेंचांचें पाऊल विशेष पुढें पडाणार
नाहीं हे खरें; पण व्हर्डूनच्या युद्धापासून अमलें अनुमान काढण्याबरोबरच दुसरें
एक अनुमान निघू शकतें कीं व्हर्डूनच्या प्रचंड झुजांत मनुष्यबळाचें अतीनात
नुकसान झालें असून १९१५ सालाप्रमाणें रशियास गांजण्यास जर्मनी आतां अममर्थ
झाला आहे. जर्मनी म्हणणार तोफखान्याच्या बळावर आम्ही कुस्ती जिंकली आणि
खरें मनुष्यबळाचें नुकसान फ्रान्सचें झालें. फ्रान्स म्हणणार आमचा तोफखाना
जर्मनीच्या तोफखान्याच्या बरोबरीचा असून डोंगराळ प्रदेशांतील आमचे चरांचे
चक्रव्यूह विशेष बंदोबस्ताचे होते, तेव्हां जर्मनी पुढे सरकला तर वाजवीहून फाजील

किंमत देऊन, म्हणजे लाखों सैनिकांना बळी देऊन, स्वताचें मनगट कमकुवत करून घेऊन जर्मनी पुढें सरकला. तेव्हां १९१५ सालाप्रमाणें १९१६ सालीं रशियानें जर्मनीची भीति बाळगण्याचें कारणच उरलें नाहीं. रशियाला तहाला उन्मुख करण्याकरितां फ्रान्सच्या तयारीच्या डोक्यावर जर्मनीनें कुऱ्हाडीचा घाव घातला; हा तर्क वरील कोटिक्रमानें अयोग्य ठरतो, जर्मनीनें हा घाव घालतांना त्याच्या बाहूचा माराच निसटला, असें फ्रान्सच्या, इंग्लंडच्या व रशियाच्या मनानें घेतल्यावर तहाला उन्मुख करण्याचा हेतु कोठें राहिला ! जर्मनीचें मनगट कमकुवत झालें असा कल्लोळ साजत असतां हि जर्मनीनें व्हर्डूनची लढाई तशीच चालू ठेविली आहे. रशियाला, बेल्जमला किंवा सर्व्हियाला तहाला उन्मुख करण्याच्या हेतूनें ही लढाई चालली आहे असें म्हणतां येत नाहीं. वरील राष्ट्रे तहाला उन्मुख केव्हां होतील ? १९१६ सालीं फ्रान्सची लढाई निःसत्त्व होऊन १९१५ सालाप्रमाणें जर पश्चिम रणभूमीत किंवा रशियाच्या रणभूमीत जर्मनीला मोठमोठे विजय मिळू लागले तर, म्हणजे १९१६ सालीं जर जर्मनीला स्वतःला अनुकूल निदान प्रतिकूल नाहीं असा तह घडवून आणावयाचा असला तर प्रथम फ्रान्सच्या जंगी तयारीचे पाय मोडले पाहिजेत, आणि नंतर इंग्लंडवर म्हणा किंवा फ्रान्सवर म्हणा, किंवा रशियावर म्हणा, १९१५ सालासारखे विजय मिळविले पाहिजेत. १९१५ सालच्या सारखे विजय फ्रान्सवर किंवा इंग्लंडवर आपण १९१६ सालीं मिळवू शकूं असें मानण्याइतकी घमेंड जर्मनीची असेल हें संभवत नाहीं. गेल्या सालच्या विजयमदानें किंवा उपासमारीच्या त्रासानें जर्मनी मूर्खपणाचें कृत्य करील असा काहींचा तर्क आहे. विजयमद किंवा दुःस्वविग बुद्धीला भ्रंश आणतात हें खरें, पण गेले आठ आठवडे खुद्द व्हर्डून येथें ज्या व्यवस्थितपणानें व धिमेपणानें जर्मनी लढत आहे त्या व्यवस्थितपणाकडे व धिमेपणाकडे लक्ष पुरविलें असतां बुद्धिभ्रंशाचें लक्षण दृष्टीस पडत नाहीं. शिवाय शत्रूला बुद्धिभ्रंश झाला आहे, असें गृहीत धरून त्याच्या शल्लाकालीची व डावपेचांची चिकित्सा करणें अशास्त्र होय, शत्रू अतिशय शहाणपणानें व अटोकाट धोरणानें चालत आहे अशी कल्पना करूनच त्याच्या कृत्यांचा विचार करावा लागतो. मगच त्याच्या अतस्थ हेतूजवळ पोचणें आपणास शक्य होतें. जर्मनी शहाणपणानें वागत आहे, मूर्खपणाचें साहस क्रोणचेंच करण्यास तयार राहीं किंवा करणार नाहीं, हें गृहीत धरूनच जर्मनीच्या बुद्धिमत्तेच्या पायावर चिकित्सकानें आपल्या विचारसरणीची इमारत उठविली पाहिजे.

कॅल्यनेबाहेर प्रचंड स्वार्थत्याग करून इंग्लंडने युद्धाची तयारी चालविली आहे; इंग्लंडचे अजिंक्य आरमार जर्मनीची उपासमार करीत असून ह्या उपासमारीचा चिमटा दिवसानुदिवस अधिक तीव्र होत आहे; फ्रान्सने आपले सर्व बळ एकवटले असून फ्रान्सच्या पाठीशी फ्रान्स, इंग्लंड व अमेरिका ह्या देशांतील जर्मनीच्या तोडीचे सर्व शास्त्रीय ज्ञान हात जोडून उभे आहे; आणि रशिया पुन्हा ताजातवाना झाला आहे. ह्या सर्व गोष्टी माहीत असून फ्रान्सच्या किंवा इंग्लंडच्या भिंतीवर स्वतःचे डोके आपटून घेऊन महायुद्धाची परिसमाप्ति स्वतःच्या वतीने करून घेण्यास जर्मनी प्रवृत्त होईल हे संभवते तरी कसे ? रशियाला गेल्या साली फार हाल होसावे लागले. ह्या साली तो ताजातवाना झाला आहे खरा, पण शास्त्रीय ज्ञानाचा पाठिंबा रशियास असावा तसा नसल्यामुळे आपली विजयाची इच्छा पुरवून घेण्यास रशिया हेच योग्य स्थान होय असे जर्मनीस वाटणे साहजिकच आहे. रशियाचा पिच्छा पुरविण्याचे सोडून देऊन जर्मनी फ्रान्सच्या मार्गे कां लागला ? सुसाध्य बाजूला सारून दुःसाध्याची अपेक्षा कोण करील ? फ्रान्सलाहि आह्मी आस्ते आस्ते मार्गे हटवू शकतो असल्या घमेडीच्या आनंदाकरितां भलत्या साहसास जर्मनी कसा प्रवृत्त होईल ? आपण अशी कल्पना करू की, पुढील सहा महिने रशियास नुसते थोपवून धरून इंग्लंडचा आणि फ्रान्सचाच पिच्छा जर्मनीने पुरविला तर काय होईल ? १९१६ सालचा हिवाळा सुरू होऊन लढाई थंडी पडेपर्यंत जर्मनी काय मिळवू शकेल ? फार फार झाले तर जर्मनी क्याले व पारिस घेऊ शकेल. पण क्याले व पारिस घेण्यांत संबंध एक वर्षाचे बळ खर्च केल्याने जर्मनीला अनुकूल थोडाच तह होणार आहे ? हे कृत्य साधण्यांत फ्रान्स व इंग्लंड ह्यांच्याहून जर्मनीचे अधिक लोक मरतील; आणि रशियास आणखी अधिकउण्या बारा महिन्यांचा विसावा मिळून रशियाचा सेनासमुद्र अवाढव्य प्रमाणांने वाढून राहील. म्हणजे लष्कराच्या संख्येच्या दृष्टीने पारिस व कॅले घेऊनहि जर्मनीची स्थिति १९१७ सालच्या प्रारंभाला अधिक वाईटहोईल. राजकीय दृष्ट्या स्वतःच्या व तटस्थ राष्ट्रांतील प्रजाजमांच्या मनावर परिणाम करण्याच्या बाजूने जर्मनीचा मोठा फायदा होईल हे खरे; पण रशियाला बारा महिने मोकळा सोडल्याने तुर्कस्थान, बाल्कन प्रदेश व रोमानिया येथील राजकीय परिस्थितीवर अनिष्ट परिणाम होतील. म्हणजे कॅले किंवा पारिस घेतल्याने होणारा फायदा तुर्कस्थानच्या बाजूला गमवावा लागेल. शिवाय कॅले किंवा पारिस गेल्यामुळे फ्रान्समधील किंवा इंग्लंडमधील लोकमत तहाला अनुकूल न होतां

चिडून जाऊन जर्मनीसभोंवारचा समुद्रांतील वेढा फारच घट्ट आवळण्यास जर प्रवृत्त झालें तर जर्मन प्रजाजनांची उपासमार जर्मन मुत्सद्यांना व सेनानायकांना त्राहिभगवान करून सोडणार नाहीं काय ? फ्रान्स इंग्लंड किंवा रशिया ह्या तिघापैकीं कोणावर तरी मोठा विजय येत्या चारसहा महिन्यांत मिळविण्याची खटपट जर्मनीनें करणें योग्य आहे. पण पारिस घेतल्यानें तह होईल असेंहि म्हणतां येत नाहीं; कॅले घेतल्यानें तह होईल असेंहि म्हणतां येत नाहीं. १९१५ सालच्या सारखी रशियाची पिछेहाट पुन्हां १९१६ सालीं केल्यानें तरी तह होईल काय ? आपण अशी कल्पना करूं कीं रशिया कितीहि ताजातवाना झाला असला तरी जर्मनीनें जर आपलें सर्व बल १९१५ सालाप्रमाणें रशियाच्या वाजूला एकवटलें तर रशियाची पुन्हां पिछेहाट होईल, पण रशियाची पिछेहाट झाल्यानें जर्मनीला अनुकूल असा तह होईल काय ? रशिया म्हणेल माझा मुलुख फार विस्तीर्ण आहे. शेपन्नास मैल मार्गे हटल्यानें माझें फारसें नुकसान होणार नसून पुन्हां पुढील सालीं मी दंड थोपटण्यास कमी करणार नाहीं. म्हणजे रशियाची पिछेहाट १९१६ सालीं झाल्यानेंहि अनुकूल तहाचें फल जर्मनीच्या पदरांत पडेल अशांतला भाग नाही. नवी तयारी, नवी करामत, व नवें सैन्य ह्याच्याशीं १९१७ सालीं किंवा १९१८ सालीं जर्मनीला पुन्हां झुजवें लागेल; आणि अखेरीस ज्या पक्षाचें सैन्य झिजून झिजून अगोदर नष्ट होईल, त्या पक्षाचा पराभव झाला असें ठरेल. म्हणजे ह्या झिजवणीच्या पद्धतीने विचार केला असतां १९१६ प्रमाणें १९१७ व १९१८ सालींहि झुजत राहण्याचा प्रसंग दोन्ही पक्षांवर येण्याचा संभव आहे. ही झुज आणखी दोन तीन वर्षे चालणार अशी कल्पना करून दोनहि पक्ष त्या धोरणानें सैन्याची व दारूगोळ्याची तयारी करीत राहणार हे उघड आहे. खुद्द लढण्यासंबंधानेंहि कोणच्या स्वारींत कोणाचें सैन्य अधिक झिजेल ह्याचा विचार करूनच दोन्ही पक्षांचे सेनानायक आपापलें लष्करी धोरण ठरविणार हेहि उघड आहे. लष्करी धोरण ठरविण्यांत इंग्लंड, फ्रान्स व रशिया ह्यांच्या पक्षांनें झिजविण्याचा व झिजले जाण्याचा क्रम पाहून वागलें म्हणजे भाग-गारें आहे; पण जर्मनीचें तेवढ्यावर भागत नाहीं. आपण शत्रूला अधिक उगाळावें व स्वतः कमी उगाळविलें जावें एवढेच लष्करी धोरण जर्मनीला पुरेसें द्योत नाही. समुद्रावरील पूर्ण सत्ता इंग्लंडच्या हातीं असल्यामुळें खाण्यापिण्याच्या जिनसांच्या

किंवा लष्करी जिनसांच्या दुष्काळानें इंग्लंड, फ्रान्स किंवा रशिया ह्यांपैकीं कोणालाहि तह करण्यास भाग पडण्याचा संभव नाही; पण जर्मनीची स्थिति तशी नाही. जसजसा महायुद्धाचा काळ लाबेल तसतशी जर्मनीची उपासमार अधिक तीव्र होईल. म्हणजे जर्मनीला आपलें लष्करी धोरण ठरवितांना क्षिजण्याच्या व क्षिजविण्याच्या क्रमावरोवरच उपासमार्गातून निसटण्याचे लहान मोठे दरवाजे उघडण्याच्या क्रमावरहि लक्ष पुरविलें पाहिजे. कॅले घेतल्यानें, पारिस घेतल्यानें किंवा रशियाची पीछेहाट केल्यामुळे तह होणार नाही. ह्याचा अर्थ असा कीं, क्षिजण्याच्या व क्षिजविण्याच्या दृष्टीनें या तिन्ही गोष्टी समवल म्हणजे सारख्या योग्यतेच्या आहेत. ह्या तिन्ही गोष्टीपैकीं कोणत्याहि गोष्टीची जर्मनीनें निवड केली तरी क्षिजेचा प्रश्न एकच स्वरूपाचा आहे. पण उपासमारीच्या दृष्टीनें विचार केला असता, तिन्ही गोष्टी भिन्न स्वरूपाच्या होतात. समजा, १९१६ सालीं जर्मनीनें कॅले किंवा पारिस गांठलें, तर १९१७-१९१८ सालीं हा विजय जर्मनीच्या धान्याच्या साठ्यात एकहि कण अधिक घालू शकणार नाही. आतां आपण अशी कल्पना करूं कीं, जर्मनीने पारिस किंवा कॅले ह्याचा नाद न धरतां रशियाची पिछेहाट करून काळामुद्र गांठला आणि ओडेसा वदर व क्रिमियाचें द्वीपकल्प येथें जर्मन सैन्याचा तळ १९१६ सालच्या अग्रेरीस पडला तर काय स्थिति होईल ? नीपर, नीस्तर व प्रीपेट ह्या नद्याकांठचा सुपीक प्रदेश जर्मनीच्या ताब्यांत जाऊन मुबलक धान्य जर्मनीला मिळेल; काळ्या समुद्रावरील रशियाचें आरमारी वर्चस्व नष्ट होऊन तुर्कस्थानच्या मागचा रशियाचा भुगा नाहीसा होईल; आणि रोमानिया बल्गेरियाप्रमाणें जर्मनीच्या पचनीं पडून ईजिप्त व इराण ह्या दोन्ही दिशांनीं इंग्लंडला सतावण्यास तुर्कस्थान समर्थ होईल. काळ्या समुद्राचा ताबा जर जर्मनीला घेतां आला तरच क्षिजेच्या किंवा उपासमारीच्या दृष्टीनें तीन चार वर्षें लढण्यास जर्मनी समर्थ होऊन महायुद्धाच्या पेंचांतून जर्मनी निदान समवल म्हणवून घेऊन तरी पार पडूं शकेल. काळ्या समुद्राचा ताबा ऊर्फ क्रिमियन द्वीपकल्प हें जर्मनीच्या धोरणाचें ध्येय असलें पाहिजे, असें वरील विवेचनावरून सिद्ध होतें. अर्थात् रशियावरच मोहीम एप्रिल अखेर किंवा मे प्रारंभासून जर्मनीनें केली पाहिजे असें अनुमान निघतें. रिगाच्या बाजूला पेट्रोगाडच्या रोखानें ह्या मोहिमेस बाल्टिक समुद्रांतील आरमाराच्या हालचालीसह प्रारंभ होऊन दक्षिणेस काळथा समुद्रावर क्रिमियाचें द्वीपकल्प घेण्यांत या मोहिमेचें पर्यवसान करण्यास जर्मनी

१९१६ सालीं म्हणजे पुढील चारसहा महिन्यांत शक्य तेवढी धडपड करील असा रंग आहे. मग व्हडूनची लढाई कशासाठी ? क्रिमियाचें द्विपकल्प घेतल्यानें प्रत्यक्ष जरी नाही तरी, महायुद्धाची अप्रत्यक्ष परिसमाप्ति होते. अशा लष्करी धोरणानें रशियावर जर्मनीची मोहीम सुरू झाल्यावर फ्रान्स व इंग्लंड थोडेच गप्प बसतील ? १९१५ सालाप्रमाणें १९१६ सालीं जर रशियाची पुन्हां पिछेहाट सुरू झाली तर, त्या पिछेहाटीमुळे रशिया जरी दमांत उग्वडला गेला नाही तरी जर्मनी पुढे कांहीं वर्षे युद्ध चालविण्यास अन्नपाण्याच्या दृष्टीनें समर्थ होणार असल्यामुळे रशियाच्या पिछेहाटीची पुनरावृत्ति म्हणजे महायुद्धाची जरी प्रत्यक्ष नाही तरी अप्रत्यक्ष परिसमाप्तिच होय. अशी परिसमाप्ति जर्मनीस कोण करू देणार ? जर्मनीची फौज रशियाच्या बाजूकडे पूर्णपणें वळली आहे असें अनुभवास येतांच इंग्लंड व फ्रान्स जिवार उदार होऊन जर्मनीवर तुटून पडल्यावाचून कसे राहतील ? असली फ्रान्सची व इंग्लंडची चढाई सुरू झाल्याम त्यांना थोपवून कसे धरावें ? गेल्या दीड महिना व्हडून येथे जी लढाई चालली आहे ती लढाई रशियावरील हल्ल्याच्या वेळीं फ्रान्स व इंग्लंड ह्यांना थोपवून धरण्यास अडचण पडूं नये म्हणून चालली आहे असे म्हणणें भाग पडतें. फ्रान्सच्या तयारीचे पाय लुले केल्याशिवाय रशियावर जर्मनीस स्वारी करता येत नाही. फ्रान्सचें सैन्य मारून फ्रान्सची तयारी कमकुवत करण्याकरिता व्हाईनवर जर्मनीनें हल्ला केला आहे काय ? नुसतें सैन्य मारून परप्रास क्षिजविण्याचा जर डाव जर्मनी खेळत असला तर स्वतः हल्ले करण्यात जर्मनीस काही फायदा नाही. फ्रान्सचे हल्ले होईपर्यंत बदोवस्ताचे जागीं वगून हल्ल्याच्या वेळीं फ्रान्सला क्षिजविणें अधिक सोईचें नाही काय ? फ्रान्सला क्षिजविण्याकरिता हा हल्ला नव्हे, फ्रान्सला कुर्सीत आपण मागे हटवतो हें जगाच्या निदर्शनास आणण्याकरिता हा हल्ला नव्हे, विजयोन्मदानाहि हा हल्ला नव्हे, पारिस किंवा कॉले घेण्याच्या उद्योगांतीलहि हा हल्ला नव्हे, फ्रान्सला थोपवून धरतां यावें म्हणून हा हल्ला आहे ! थोपवून धरतां यावें म्हणजे काय ? थोपवून धरतां यावें म्हणजे फ्रान्सचें सैन्य वरेंच गेल्यामुळे फ्रान्स कमकुवत होऊन हल्ला करण्याचें सोडून देईल अशी नुकसानी फ्रान्सची करणें असाहि अर्थ नव्हे. रशियावर जर विजय मिळवावयाचा तर जर्मन सैन्याचें मुख्य वजन रशियाच्याच बाजूला झुकविले पाहिजे हें उघड आहे. अर्थात् फ्रान्सच्या बाजूला हलकेच सैन्य राहणार. आपल्या समोरचें

सैन्य हलकें झालें आहे, असें पाहिल्यावर फ्रान्स व इंग्लंड थोडेच गप्प बसणार आहेत ? निकराचे हल्ले करून जर्मनीचा धुवा उडवून येतील. फ्रान्स व इंग्लंड ह्यांच्यासमोर हलकें सैन्य ठेवून आपल्या आंगलट बाजू विशेष येऊं न देतां रशियाचा पिछा पुरविण्यास यथेच्छ फुरसत मिळविणें हें लष्करी धोरण जर्मनीनें पश्चिम रणभूमीत स्वीकारलें आहे. आतां आपण अशी कल्पना करू कीं, जर्मनी रशियावर तुटून पडला आहे. आस्ट्रो-जर्मनांचें मुख्य बल रशियाच्या बाजूला गुंतलें आहे, आणि पश्चिम रणभूमीत जर्मनी हलका झाल्यामुळे फ्रान्स व इंग्लंड निकराची चढाई जर्मनीवर करीत आहेत. या निकराच्या चढाईत फ्रान्स व इंग्लंडला कांहीं ठिकाणीं यश आलें व कांहीं ठिकाणीं यश आलें नाही; अशीहि दुसरी कल्पना आपण करूं. कोणत्या ठिकाणचें यश स्थानिक स्वरूपाचें असतें व कोणच्या ठिकाणचें यश मर्मस्थानाला जाऊन भिडतें हें यानंतर पहाणें जरूर आहे. स्विट्झर्लंडच्या सरहद्दीपासून बेल्जमच्या समुद्र किनाऱ्यापर्यंत पसरलेल्या चरांची रेपा एकदां नकाशांत पहा । आणि या रेपेमध्ये जर्मनीचीं मर्मस्थाने कोणची आहेत ते पहा. तीन चारशे मैल लांबीच्या या रेपेचे सामान्यतः चार भाग करतां येतात. स्विट्झर्लंडच्या सरहद्दीपासून व्हिम्सपर्यंत पहिला भाग. व्हिम्सपासून सोम नदीपर्यंत म्हणजे रेपा उत्तर वाहिनी होईपर्यंत दुसरा भाग. रेपेचा उत्तर वाहिनी भाग म्हणजे सोमनदीपासून लिलेपर्यंतचा भाग, हा तिसरा भाग होय. आणि बेल्जममधील रेपा हा चवथा भाग होय. ह्या चार भागांपैकीं दुसऱ्या आणि तिसऱ्या भागांचा काटकोन झालेला आहे—आणि सोमनदीच्याजवळ ह्या काटकोनाचा भाग पाचरेसारखा फ्रान्सच्या बाजूस घुसला आहे. आतां आपण अशी कल्पना करूं कीं, बेल्जमच्या सरहद्दीत म्हणजे चवथ्या भागांत इंग्रजांना मोठा जय मिळाला आणि इंग्रजी सेना बेल्जममध्ये घुसली तर काय परिणाम होईल ? दुसरा आणि तिसरा भाग जर्मनीला फार आंत आखडून घ्यावा लागेल. कारण त्यांच्या पिछाडीवर इंग्रज बेल्जममधून चाल करून येऊं शकतील, म्हणजे चवथा भाग बेल्जममधील भाग अशा स्वरूपाचा होता कीं, तो कोसळतांना दुसरा आणि तिसरा भाग बरोबर घेऊन कोसळू लागेल. अर्थात् हा चवथा भाग म्हणजे मर्मस्थानाला जाऊन भिडणारा होय. या चवथ्या भागाचें संरक्षण जर्मनीनें योजून ठेविलें आहे. ईसर कॅनालापर्यंत जर्मनी पुढे आलेला असून ईसर कॅनाल ओलांडून जाणें जर्मनीस दुरापास्त झालेलें आहे. ईसर कॅनालानें जर्म-

नीस अडथळा केला त्याप्रमाणें इंग्लंडासहि उलटपक्षी चढाईच्या वेळीं ईसर कॅनाल अडथळाच होऊन बसणारा आहे. यिप्रेसची पाचर मात्र जर्मनीस नडणारी आहे; पण यिप्रेसभोवती गेले अकरा महिने एकसारखी लढाई चालू असल्यामुळे जर्मनीची फळी फोडण्यास यिप्रेसचा फारसा उपयोग इंग्रजांना होणार नाही. ही चवथ्या भागाची कथा झाली. आतां आपण तिसऱ्या भागाकडे पाहू. सोम नदीपासून लिलेपर्यंतच्या भागांत जर जर्मनांची पिछेहाट झाली तर त्याचा काय परिणाम ? स्थानिक फायद्याशिवाय व स्थानिक तोट्याशिवाय दुसरा काहीच परिणाम होणार नाही, थोडथोडी रेपा मागे हटेल इतकेच. ही रेपा मागे हटल्यानें वेल्जमवर किंवा ईशान्य फ्रान्सवर काहीच परिणाम होणार नाही. ह्या तिसऱ्या भागाचें जेवढें महत्त्व तेवढें महत्त्व दुसऱ्या भागाचें म्हणजे व्हीम्सपासून सोम नदीपर्यंतच्या भागाचें आहे. खरे पाहू गेले असता, हा दुसरा आणि तिसरा भाग प्रसंगानुरोधानें सेन्य फाजील पुढे सरकल्यामुळे उत्पन्न झालेला काटकोन आहे. हा काटकोन नष्ट होऊन जर व्हीम्सपासून लिलेपर्यंत सरळ रेपा झाली तर फ्रान्सला थोपवून धरण्याच्या दृष्टीनें जर्मनीचें नुकसान न होता, कल्याणच होणार आहे. म्हणजे दुसऱ्या व तिसऱ्या भागात जर्मनीची जर पिछेहाट झाली तर जर्मनीला तें सोईचें होऊन रशिया कडचा आवेश कमी करण्याची जरूरी वाटणार नाही. दुसरा व तिसरा भाग मिळून होणारा त्रिकोण जर्मनीनें फ्रान्सच्या पुढे असा धरला आहे की, फ्रान्सनें आवेशानें त्यावर तुटून पडून स्वतःस क्षिजवून घेऊन पुढे सरकण्याची आपली हाव खुशाल भागवून घ्यावी. फ्रान्सपुढे जर्मनीनें हा वळीच ठेवला आहे असें म्हणण्यास हरकत नाही. व्हर्डूनची लढाई सुरू होण्यापूर्वी सोमनदीच्या दक्षिणेस जर्मनीला अवचित जय मिळून जर्मनी काही महिने आंत घुसला, पण त्या जयाचा उपयोग जर्मनीनें कांही करून घेतला नाही. धोरणानें त्याज्य ठरविलेल्या जागेत तो जय अवचित मिळाला. दुसरा व तिसरा भाग त्याज्य असला तरी फ्रान्सला बरेचसे क्षिजविल्याशिवाय या भागात जर्मनी मागे हटणार नाही, आणि व्हीम्सपासून लिलेपर्यंत सर्व भाग चरांच्या चक्रव्यूहानीं व्यापून टाकलेला असला पाहिजे हें सांगणें नकोच. चवथ्या भागाप्रमाणें पहिला भागहि महत्त्वाचा आहे, म्हणजे मर्मस्थानाला भिडणारा आहे. या भागांत फ्रान्सला जर जय मिळाला तर फ्रान्स जर्मनीच्या मुखांत एकदम उतरेल, आणि पश्चिम रणभूमीतील युद्धास निराळेच स्वरूप

प्राप्त होईल. फ्रान्सला थोपवून धरण्याकरितां येथें जर्मनी फ्रान्सशीं निकरानें लढेल. या पहिल्या भागांत व्हडूनची पाचर फारच महत्त्वाची आहे. व्हडूनची लढाई सुरू होण्यापूर्वी व्हडूनच्या उत्तरेकडे व पूर्वेकडे दहा पधरा मैलांचा टेकडाळ मुख्य फ्रान्सनें हस्तगत केला होता. म्यूज नदीच्या कांठच्या या टेकड्या व किल्ले पुढे चाल करून जाण्यास उत्तम पाया बनले होते. या पायावर उभा राहून पहिल्या धडकीमरशी जर फ्रान्स दहा वीस मैल आंत घुसला असता तर काय झालें असतें ? एका घावानें पहिला व दुसरा भाग कोसळून पडला असता आणि दुसऱ्या बरोबर तिसरा भागहि विलयास जाऊन फ्रान्समधून स्वदेशास जाणें जर्मनीस भाग पडलें असतें. व्हडूनची पाचर फ्रान्सच्या मे महिन्यांतील चढाईस अत्यंत उपयोगी पडणारी होती. व्हडूनच्या सभोवती पांच सात मैलांचा प्रदेश घेऊन खुद्द व्हडून घेण्याकरितां जर्मनीनें जो एकसारखा उद्योग चालविला आहे त्यांतलें इंगित झालें तरी हेंच होय. फ्रान्सला मर्मस्थानीं चढाई करतां आली असती, ती आतां व्हडूनच्या जवळ जवळ जर्मनी आल्यानें करतां येणार नाही. एप्रिलच्या दुसऱ्या तिसऱ्या आठवड्यात जर जर्मनीला व्हडून घेतां आलें तर फ्रान्सच्या चढाई सवधानें जर्मनी एखा दृष्टीनें निर्धास्त होईल यांत सशय नाही. व्हडूनची लढाई पारिममाटी नाही, कॅलेमाटी नाही, किंवा कुस्तीत फ्रान्सला मागे हटविण्याच्या दिमागामाटी नाही, तर रशियावर स्वारी करताना फ्रान्सच्या चढाईसवधानें निर्धास्त रहातां याचें म्हणून आहे. ❧

सहा आठवड्यापूर्वी व्हडूनची लढाई सुरू झाली. त्याचे अगोदर यिप्रेस, लावासी, सोमनदी, व्हीम्स वगैरे ठिकाणी जर्मनांनी फ्रेच कितपत सावध आहेत याची चाचणी घेतली होती. व्हडूनच्या उत्तरेस दहावारा मैलावर एकदम हल्ला करून पहिल्या आठवड्यात बीमाट, अर्निस वगैरे ठिकाणें जर्मनांनीं प्रथम घेऊन तीन मैलाचा मुख्य काबीज केला. पुन्हां पांच सात दिवस विसांचा घेऊन ब्रास, ड्यूनोमॉट व व्हॉक्स या खेड्यापर्यंत आपले पाऊल पुढे टाकलें. ड्यूनोमॉटची टेकडी सोमनदीच्या काठच्या टेकड्यात सर्वांत उच्च असल्यामुळे त्या टेकडीवरील किल्ला घेण्याचा जर्मनीनें अवचित हल्ला करून प्रयत्न केला. या प्रयत्नांत त्यांना अर्धवट यश आलें. ड्यूनोमॉटचा किल्ला त्यांच्या हातीं गेला खरा, पण ड्यूनोमॉटचें खेडे व किल्ल्यासभोवतऱ्याची जागा फ्रेचांच्या हाती राहून तुंबळ युद्ध होऊन ड्यूनोमॉटच्या किल्ल्यांत शिरलेले जर्मन फ्रेचांच्या हातीं पडतील अशी आशा उत्पन्न

झाली. मार्च महिन्याच्या प्रारंभाला ड्यूनोमॉंटच्या सभोवतीची लढाई जोरानें चालू होती; आणि ड्यूनोमॉंटची टेकडी जर्मनांच्या पूर्णपणें कबजांत जाण्यास मार्चचा पहिला आठवडा निघून जावा लागला. ड्यूनोमॉंट येथें लढून व्हर्डूनचें सरक्षण ज्या शौर्याने व चिकाटीने फ्रेंचांनीं केले, त्या चिकाटीबद्दल इंग्लंड रशिया वगैरे सर्व देशांतील वीरांनीं फ्रेंचांला शाबास म्हटलें ! थेट उत्तरेकडून चाल करून येत असतां फ्रेंच लोक अतिशय निकरानें लढत आहेत असें पाहून मार्चच्या दुसऱ्या आठवड्यापासून व्हर्डूनवर समोरून हल्ला न करितां व्हर्डूनच्या दोन बगलांनीं बळसा देऊन व्हर्डून गांठण्याचा उद्योग जर्मनांनीं आरंभिला. व्हर्डूनच्या दक्षिण पूर्वेचे फ्रेसनिस किल्ल्यावर हल्ला करून तेथून व्हर्डूनच्या उजव्या बगलेस वळसा देण्यास सुरवात केली त्याचप्रमाणें म्यूज नदीच्या पूर्वेच्या बाजूला फॉर्जेस आणि रेनेव्हेलो हीं खेडीं घेऊन म्यूज नदीच्या कांठच्या क्यूमिसच्या जंगलांत जर्मनांनीं प्रवेश केला. मार्चच्या दुसऱ्या व तिसऱ्या आठवड्यांत म्यालांकोर्ट, बेथिंगकोर्ट व क्यूमिस या पट्ट्यावर जर्मनांना थोपवून घरण्याचा फ्रेंचांनीं आटोकाट प्रयत्न केला आणि या कार्मीं फ्रेंचांना आठ दहा दिवस चांगलें यशहि आलें; पण मार्चच्या चवथ्या आठवड्यात म्यालांकोर्ट व बेथिंग कोर्ट व क्यूमिस हा पट्टा जमनाच्या ताब्यांत जाऊन एप्रिलचे प्रारंभाला म्यालांकोर्टच्या दक्षिणेस दोन तीन मैलावर असलेल्या टेकड्या काबीज करण्याचा उद्योग जर्मनांनीं आरंभिला. एप्रिलचे प्रारंभाला व्हर्डूनच्या उत्तरेच्या व्हॉक्स किल्ल्यावरहि जर्मनांनीं पुन्हां लक्ष ठेविलें असून व्हॉक्सचें गांव जर्मनांनीं आपल्या ताब्यांत घेतलें आहे. व्हर्डूनच्या उजव्या बगलेस, समोर, व डाव्या बगलेस तिन्ही ठिकाणीं पचवीस तीस मैलांच्या पट्ट्यावर जर्मनांनीं एकदम सारखे हल्ले सुरू केले आहेत. तथापि फ्रेंचांना पूर्ण भरंवसा वाटत आहे कीं, यिप्रेसप्रमाणें तोफांच्या मान्याखालीं जरी व्हर्डून गांव व व्हर्डूनचा किल्ला पूर्ण जमीनदोस्त झाल्या तरी व्हर्डूनच्या भूमीवर जर्मन सेनेचा तळ पडणार नाही.

व्हर्डूनची ही अशी लढाई चालू असतांना मार्च महिन्यांत रशिया व इटली स्वस्थ बसले नव्हते, डॅक्स व व्हिलना यांच्या दरम्यान जर्मनांवर रशियन फौजेनें जोराचे हल्ले केले. या हल्ल्यांत प्रथम रशियाला यश मिळालें, पण पुढें जर्मनांचा अडथळा विशेष जोराचा दिसून आल्यामुळें आणि हवापाण्याची स्थिति अनुकूल न राहिल्यामुळें रशियाचे हल्ले मार्च अखेरीस कमजोराचे होऊं लागले. मार्च

प्रारंभाला व्यूकोव्हिना प्रांतांत नीस्टर नदी ओलांडण्याचा रशियानें जोराचा प्रयत्न केला आणि मार्च महिन्यांत झर्नोव्हिस शहर घेतल्याशिवाय रशिया रहात नाही अशी आशा सर्व ठिकाणीं उत्पन्न झाली; पण मार्च अखेरीस त्या बाजूचीहि रणभूमि पुन्हां निद्रावस्थेस जाऊन दक्षिण बाजूच्या रशियाच्या सेनेचे मुख्य अधिपति जनरल इव्हेनॉफ यांना आपला अधिकार दुसऱ्याकडे देऊन घरीं स्वस्थ बसणें इष्ट वाटलें. जनरल इव्हेनॉफ हे फार कसलेले व नांवाजलेले आहेत आणि गेल्या डिसेंबरपासून व्यूकोव्हिना प्रांत पुन्हां काबीज करण्याची कामगिरी त्यांना सांगण्यांत आली होती. व्यूकोव्हिना प्रांत जर रशियास पुन्हां काबीज करतां आला असता तर रोमानिया एव्हांना रशियास मिळाला असता आणि सॅलिनोका येथे जमलेल्या फ्रेचांनीं व इग्रजानीं बल्गेरियावर स्वारी करून सर्व्हियाला पारतंत्र्यांतून मुक्त करण्याचा उद्योग आरंभिला असता. पण व्यूकोव्हिना घेण्याच्या कामांत जनरल इव्हेनॉफ यांना अपयश आलें; आणि रणभूमि सोडून त्यांना घरीं बसावें लागलें. गेल्या तीन चार महिन्यांत व्यूकोव्हिनाच्या मोहिमेंत रशियास अपयश आल्यामुळें रोमानिया लढाईत पडण्याचा फारसा रंग दिसत नाही. उत्तर, पूर्व व दक्षिण या तिन्ही बाजूनीं रोमानिया असा वेढला गेला आहे कीं, ऑस्ट्रिया व बल्गेरिया यांच्या जवळयांतच रोमानियाचा निम्याहून अधिक भाग सांपडलेला दिसतो. रशिया जर व्यूकोव्हिनामध्ये घुमला नाही आणि मुवलक रशियन सैन्याचा पाठिंबा रोमानियाच्या दृष्टीस पडला नाही तर रोमानिया रशियाच्या वतीनें युद्धांत सामील होण्याची चिन्ह आता दिसत नसल्यामुळे सॅलिनोका येथील अँग्लो-फ्रेच सैन्य लवकरच फ्रान्सकडे रवाना होईल असें वाटतें. जे बल्गेरियन सैन्य युरोपातल्या इतर रणभूमीत उपयोगी पडावयाचें नाही तसल्या बल्गेरियन सैन्याला गुंतवून ठेवण्याकरितां दोन तीन लाख अँग्लो-फ्रेचांनी सॅलिनोका येथे अडकून पडणें म्हणजे पश्चिम रणभूमीतच जर्मनांना बल्गेरियाची मदत आपणवून बल्गेरियाची इच्छा नसतां करवून देण्यासारखें आहे. तेव्हां रशियावर जर्मनीची मोहीम सुरू झाल्यावर अँग्लो-फ्रेचांच्या उलट चढाईचे वेळी सॅलिनोका येथील सैन्य फ्रान्सकडे नेण्यांत येईल हें सांगणें नकोच. अर्झरूमच्या बाजूला रशियाचें पाऊल पुढे पडत असून तुर्कीच्या द्विविश्वांत किल्ल्यावर व बंदरावर रशिया चाल करून जात आहे. द्विविश्वांदच्या बाजूला अर्झरूमपेक्षां तुर्कीसेना अधिक नेटानें लढत आहे, शिवाय काळ्या समुद्रांत जर्मन पाणबुड्यांचा सुळसुळाट सुरू झाला असून त्यांनीं निर्दय-

पणानें दवाखान्याचें जहाज बुडविलें असून लष्करी जहाज बुडविलें म्हणून वेशरम-पणानें जाहीर केलें आहे. भूमध्य समुद्रांत पाणबुड्या बोटीचा संचार मार्च माहिन्यांत विशेषसा दृष्टीस पडला नाहीं. भूमध्य समुद्रातील जर्मन पाणबुड्या बोटी दादनेलिसच्या मार्गानें काळ्या समुद्रात गेल्या आहेत; आणि त्यामुळे काळ्या समुद्रावरील रशियाच्या हालचालीस बराचसा त्रास पोचत आहे. तथापि एप्रिल महिन्याच्या अखेरीस रशिया ट्रिविझाद घेईल अशी आशा वाटत आहे. भूमध्य समुद्रातील पाणबुड्याची चांचेगिरी जरी मार्च महिन्यांत मदावली तरी इंग्लंड-सभोवार रोज दोन तीन बळी घेण्याचा ह्या पाणबुड्यांनीं मार्च महिन्यांत सपाटा लाविला आहे. शिवाय झेपेलिन विमानांनीहि इंग्लंडवर मार्च महिन्यांत दोन तीन हल्ले करून निरुपद्रवी प्रजाजनाचें निष्कारण बरेच नुकसान केलें. असल्या चिमट्यामुळे इंग्लंड देश विलकूल डगमगला नसून इंग्लंडचे मुख्य प्रधान मि. आस्किवथ यांनीं मार्च अखेरीस पारिस व रोम येथे दोस्त सरकाराच्या सेनापतींच्या व मुत्सद्याच्या सभा भरवून तहासवधानें वाटाघाट करून अखेर यश येईतां लढण्याचा निश्चय सर्वांकडून करवून घेतला ! आपत्काळी इंग्लंडचा धिमेपणा जितका स्पष्टपणें दृष्टीस पडतो तितका दुसऱ्या कोणच्याहि वेळी दृष्टीस पडत नाहीं. मे जून महिन्यांत प्रचंड रणसंग्राम सुरू करण्याची सर्व तयारी इंग्लंडने आता केली असून फ्रान्स व इटली यांनाहि इंग्लंडने चांगला धीर दिला आहे. व्हर्डूनची लढाई चालली असतांना मार्च महिन्यात इंग्रजी फौज गण्य बसली नव्हती तर यथाशक्ति जर्मनीवर उलट हल्ले करीत होती, इतकेंच नव्हे तर व्हर्डूनच्या संरक्षणाकरितां सोम नदीच्या आमपासचें फ्रेंच सैन्य ज्यावेळेस व्हर्डूनकडे न्यावें लागलें त्यावेळेस सोम नदीपर्यंत आरासच्या टापूचा कवजा इंग्रजांनी आपल्या हातीं घेतला ! उन्हाळ्यांत सुवेजच्या कालव्यावर तुर्कीचा हल्ला होण्याची फारशी भीति नसल्यामुळे फ्रान्समधील जमी चढाईच्या वेळी इजिप्तचीहि कुमक पश्चिम रणभूमीत होण्याचा संभव आहे. इजिप्तमधील सैन्याचा कांहीं भाग मात्र बसण्याकडे पाठविला जाईल. कारण कुतुल आमारा येथें जनरल टॉऊनशेड यांना तुर्कींनी दिलेला वेढा उठविण्याच्या कामास मार्च अखेर अपयश आलें असून या अपयशाचीं कारणें शोधून काढण्याकरितां एक कमिशन नेमण्यांत आलें आहे. तेव्हां या कमिशनने सूचना केल्यास इजिप्तमधील बरीचशी युद्धसामग्री बसण्याकडे रवाना होण्याचा संभव आहे.

दुसऱ्या वर्षाचा एप्रिल-मे महिना

एप्रिल प्रारंभाला व्हडूनच्या लढाईची जी स्थिति होती जवळ जवळ तीच स्थिति मे महिन्याच्या प्रारंभालाहि कायम राहिली, म्यूज नदीच्या पश्चिमेला अव्हवकोट येथें आणि पूर्वेस व्हॉवसच्या जवळ जर्मनांचें पाऊल थोडेसें पुढें पडलें. संबंध महिन्यांत मैल दोन मैल जर्मन्स पुढें सरकले. म्हणजे विरोध पुढें आले असें सुळीच नाही. म्यूज नदीच्या पश्चिमेला अव्हवकोटच्या दक्षिणेस आलेल्या तीन चार मैल लांबी रुंदीच्या टापूतील टेकड्या हस्तगत करण्यासाठी जर्मनांनी आपल्याकडून होईल तितकी पराक्रांठा केली, पण फ्रेंचांच्या शौर्यापुढें आणि नवीन तऱ्हेच्या फ्रेंच तोफांपुढें जर्मनांचें कांहीं चाललें नाही ! व्हडूनच्या लढाईला मे प्रारंभीं सव्वा दोन महिने होऊन गेले असून आतां ही व्हडूनची लढाई सपली असें सेनानायकांचें मत जाहीर करण्यांत आलें आहे. दोन चार दिवसांनीं चार पांच दिवसांनीं जर्मनीच्या तोफा व्हडूनच्या आसपासच्या किल्ल्यावर व टेकड्यावर भडिमार करित राहतील; पण त्यांत आतां राम उरला नाही. दोन अडीच महिने निकरानें लढून जर्मनीच्या हातून व्हडून घेववलें नाही. अर्थात् जर्मनीचा ह्यावावर्तीत पराभव झाला. यिप्रेस येथें जसा पराभव झाला तसाच व्हडून येथें झाला. यिप्रेसची लढाई महिना सव्वा महिना चालली आणि व्हडूनची लढाई दोन अडीच महिने चालली; यिप्रेसपेक्षां दुपटीने जर्मनीचा पराभव झाला. व्हडूनचा किल्ला घेऊन तेथून सव्वाशे दीडशें मैल दूर असलेल्या पारीस शहराकडे चाल करून जाण्याचा जर्मनीचा उद्देश होता असें जर म्हटलें आणि त्या उद्देशाच्या दृष्टीनें जर्मनीच्या पराभवाची जर आपण किंमत ठरवू लागलो तर व्हडूनचा उद्योग जर्मनीच्या आंटलट पुरा आला असें म्हटल्यावांचून गत्यंतर नाही; पण लष्करी धोरणाच्या दृष्टीनें विचार केला असतां पारीस घेण्यासाठी व्हडूनच्या लढाईस सुरवात करण्यांत आली हें म्हणणें युक्तिज्ञुक्तीस धरून दिसत नाही. किंबहुना व्हडूनच्या टापूतून फ्रेंचांची जर्मनीवर स्वारी होईल, अशी भीति वाटून त्या स्वारीची गति कुंठीत करण्याकरितां जर्मनीनें व्हडूनवर हल्ला चढविला, असें म्हणणें अधिक सयुक्तिक होईल. ह्यासंबंधीची साधकबाधक चर्चा गेल्या अंकीं आम्ही वाचकांपुढें मांडलीच आहे. दुसऱ्या दृष्टीनें म्हणजे फ्रेंचांच्या

स्वारीचे पाय आगाऊ मोडण्याच्या दृष्टीने जर्मनीला काय मिळाले ? जर्मनीने व्हर्डूनच्या आसपासच्या बऱ्याच टेकड्या घेतल्या; खुद्द व्हर्डूनचा किल्ला वस्तीच्या व मोठा सांठा ठेवण्याच्या दृष्टीने निरुपयोगी केला; आणि पारीसवरून व्हर्डूनकडे जाणारी आगगाडी पांचसात मैलावरून कां होईना जर्मन लोकांच्या मान्यांत राहिल इतक्या दक्षिणेस बेथिनकोटपासून जर्मन सैन्य खाली उतरलें; पुढें चाल करून जाणाऱ्या फ्रेंचांच्या तयारीचें केंद्रस्थान व्हर्डून ह्या सालीं होऊ शकत नाहीं. इतक्या पुरतें जर्मनीचें कार्य साधलें पण पारीसवरील हल्ल्याकरितां स्वतःच्या तयारीचें केंद्रस्थान व्हर्डून करण्याचा जर्मनीचा हेतु असल्यास तो मात्र सपशेल फसला. शिवाय जर्मनीने जें कांहीं थोडेसें मिळविलें तें मिळविलें असेंहि म्हणतां येत नाहीं; कारण फ्रेंचांच्या स्वारीचे पाय मोडण्याइतक्या टेकड्या व्हर्डूनच्या आसपास मिळवितांना जर्मनीने इतके लोक गमविले कीं, व्हर्डूनच्या उत्तरेस ह्याहून कमी नुसकसानांनीं फ्रेंचांची स्वारी जर्मनीस थोपवून धरतां आली असती. एवढी मात्र गोष्ट खरी कीं, व्हर्डूनच्या लढाईमुळें फ्रान्स व बेल्जम येथील अंग्लो-फ्रेंच सैन्याच्या रचनेत बराच फेरबदल झाला आहे. इंग्रजांच्या हवाली रणभूमीचा पूर्वीहून अधिक बराच भाग करण्यात आला. हा अधिक भाग इंग्रजांना व्यापावा लागल्यामुळें जर्मनावर तुटून पडण्याची इंग्रजांची शक्ति कमी झाली. इतर ठिकाणचें सैन्य व्हर्डून येथे फ्रेंचाना आणावें लागलें, इतर ठिकाणचा दारूगोळाहि व्हर्डून येथें आणावा लागला. अर्थात् जर्मनीवर हल्ला करण्याकरितां केलेली तयारी विसकटली गेली. आणखी दोन चार महिने अंग्लो-फ्रेंचांचा जोराचा हल्ला जर्मनीवर होईल असा रंग दिसत नाहीं. दोन चार महिने हल्ला नाहीं म्हणजे पुढे थंडीचे दिवस जवळ येत जातात. व्हर्डूनच्या लढाईने पारिस गांठण्यास जर्मनी असमर्थ ठरला; पण १९१६ सालीं पश्चिम रणभूमीत जर्मनी उलथपतालथा होण्याचीं चिन्हेहि अस्तास गेलीं. १९१६ सालीं अंग्लो-फ्रेंच सैन्य जर्मनीवर यथाशक्ति हल्ले करील हें खरें; पण पश्चिम रणभूमीत जर्मनीची पूर्ण पिछेहाट होऊन महायुद्धाची परिसमाप्ति होण्याची आशा नष्ट झाली. १९१६ सालीं नाहीं तरी १९१७ सालच्या वसंत काळीं तरी अंग्लो-फ्रेंचांचा हात जर्मनीच्या मानेवर चढल्यावांचून राहणार नाहीं. १९१७ सालच्या वसंत काळांत जर्मनीची पिछेहाट हीजून लागल्यावर पांच सात महिन्यांनीं जर्मनी तहाची भिक्षा मागूं लागेल, ह्या हिशोवानें महायुद्ध तीन

साडेतीन वर्षांच्या अखेरीस संपणार, आणि १९१६ सालच्या अखेर पर्यंत तरी मोठासा विजय दोस्त सरकारच्या पदरांत पडणार नाही, १९१६ अखेर अर्धवट आंगलट आलेली बाजू १९१७ सालीं कशी फिरवावयाची आणि जर्मन सैन्याचा चक्काचूर रणभूमीवर कसा करावयाचा ? रशियानें आपलें सैन्य आणखी एक वर्षभर हल्लींच्या प्रमाणेच वाढविलें असतां रशियाच्या रणभूमीचें कार्य भागणारें आहे; पण रशिया कितीहि वाढला तरी जर्मनीला उलथून पाडण्याचें सामर्थ्य ह्या महायुद्धांत रशियाच्या अर्गी उत्पन्न होईल असें कोणास वाटत नाही. रशियानें आपल्या बाजूला जर्मनीला चांगला खेचून धरला आणि कांहीं ठिकाणीं जर्मनीची पिछेहाट केली म्हणजे पुष्कळ केले. तेवढ्यावर अँग्लो-फ्रेंच संतुष्ट आहेत. जर्मनीला चीत करण्याचा विडा अँग्लो-फ्रेंचांनीं उचलला आहे. १९१६ सालीं जर्मनीला चीत मारण्याचा डाव खेळला जाणार होता; पण व्हर्डूनच्या लढाईमुळे अधिक तयारीची जरूरी स्पष्ट दिसू लागली आहे. अधिक तयारी म्हणजे अधिक लोक पाहिजेत. हें अधिक सैन्य कोठून आणावयाचें ? नव्या सैन्याची भरती करण्याची फ्रान्सची ताकत संपुष्टांत येऊं लागली आहे, तेव्हां नव्या अधिक सैन्याचा पुरवठा करण्याचा बोजा इंग्लंडवर येऊन पडला आहे.

इंग्लंडचा दीर्घयोग

गेल्यावर्षी रशियाच्या पिछेहाटीस सुरुवात होऊन हिवाळ्याच्या वर्षानें लढाईस मदी आल्यावर गेले पांच सहा महिने इंग्लंड, फ्रान्स, रशिया व इटली यांनी युद्धाची जी तयारी केली तिजकडे पाहून सर्वांना असें वाटलें कीं, चाळू सालच्या मे-जून महिन्यांत जर्मनी चारीमुडे चीत होईल; पण मार्च-एप्रिल महिन्यांत ज्या गोष्टी घडून आल्या त्यांनीं असें प्रस्थापित केले कीं, जर्मनीस शरण आणण्यास अजून एक वर्षाच्या तयारीची जरूरी आहे. मार्च-एप्रिल महिन्यांत जर्मनी व्हर्डूनच्या बाजूला गुंतला असतांना रशियाने ऑस्ट्रो-जर्मनांवर बऱ्याच ठिकाणीं निकराचे हल्ले केले. या हल्ल्यांनीं असें सिद्ध झालें कीं, जर्मनी जरी पश्चिम रणभूमींत फ्रेंचांवर जोराचे हल्ले करण्यांत गुंतला असला तरी देखील पूर्व रणभूमींत त्याला थोडेसेंहि मागे हटविण्याची ताकद अद्याप रशियांत आलेली नाही. गेल्या सालच्या पिछेहाटीमुळें पडलेला खड्डा रशियानें भरून काढला आहे; आणि आतां यापुढें जर्मनी जर गेल्या सालप्रमाणें रशियास त्रास देऊं लागेल तर पूर्वीचे

दिवस आतां उरले नाहींत असा अनुभव जर्मनीस आणून दिल्यावांचून रशिया राहाणार नाहीं असा सर्वांस भरवसा वाटत आहे. रशियाच्या पुनर्जमाची ही अटकळ जर येल्या चारसहा महिन्यांत खरी ठरली तर आणखी एक वर्षाच्या तयारीनें म्हणजे १९१७ सालच्या वसंतकाळीं जर्मनीस स्वतःच्या मुलखांतून हाकून देण्यास रशिया लायक होईल यांत संशय नाहीं. रशियाच्या या चढाईच्या वेळीं जर्मनींत घुसण्यास अँग्लो-फ्रेंचांनीं काय करावें ? व्हर्डून येथील जर्मनीच्या पराभवानें येवढी गोष्ट सिद्ध झाली कीं, १९१४ किंवा १९१५ सालाप्रमाणें १९१६ सालींहि आम्ही म्हणू तेथें भोक पाडू अशी शेखी मिरविण्याचे जर्मनीचे दिवस संपले; पण त्याबरोबरच १९१६ सालीं अँग्लो-फ्रेंच जर्मनींत घुसतील अशी वाटत असलेली आशाहि नष्ट झाली. डयूनाजीच्या पराभवानंतर जर्मनीचें लष्करी तेज दोस्त सरकारच्या प्रभावाहून अधिक तीव्र असें तज्ज्ञांना वाटलें; पण हिंवाळ्यांतील तयारीनें दोस्त सरकारचें पारडे अधिक जड झालें असा भास झाला. व्हर्डूनच्या लढाईनें हा भास दूर केला आहे. दोन्ही पारडीं सारख्याच तोलाचीं ठरलीं गेलीं. समवळ ठरल्यानंतर ज्या पक्षास जिवंत झऱ्याचें पाणी नेहमीं मिळत राहाणार तो पक्ष कालांतरानें वरचढ होणार, हें उघड आहे. अन्नाच्या टंचाईमुळें जर्मनीचे झरे आटत आहेत; पण इंग्लंडचे जुने झरे अधिक जोराने वाहात आहेत इतकेच नव्हे तर जिवंत झऱ्यांच्या जाळ्यानीं व्यापलेल्या विस्तीर्ण प्रदेशावर इंग्लंडनें अद्याप एक विहीरहि खणली नाहीं ! इंग्लंडचे लोक निसर्गतः सक्तीच्या कायद्याच्या विरुद्ध असल्यामुळे इंग्लंडांत आजपावेतो असल्या विहीरींच्या जागांची नुसती टेहळणी झाली आहे. अद्याप एकहि विहीर खणण्यास सुरुवात झालेली नाहीं. सात आठ महिन्यांत इंग्लंडांत असा एक पक्ष पुढे येऊं लागला आहे कीं, सक्तीच्या लष्कराचा कायदा पूर्णपणें अमलांत आणल्याशिवाय इंग्लंडचा विजय महायुद्धांत होणार नाहीं असें जाहीर करण्यास त्या पक्षानें सुरुवात केली आहे. मुख्यप्रधान मि. आस्क्विथ यांना हें मत पडलें नाहीं. पण मि. लाईड जॉर्ज, लॉर्ड लेन्सडाऊन, लॉर्ड किचनेर वगैरे मंडळींनीं पूर्णपणें लष्करी सक्तीचा कायदा अमलांत आला पाहिजे असा दृढ धरला. एप्रिल प्रारंभाला हा तया विकोपास गेला. मि. आस्क्विथ व त्यांच्या बरोबर निमे प्रधान मंडळ आणि मि. लाईड जॉर्ज व त्यांच्या-बरोबर निमे प्रधानमंडळ, ह्यांैकीं कोणीतरी घरीं बसून इंग्लंडांतील दुहीची

टिमकी दोस्ताचीं मनैं निरुत्साहानें व शत्रूचीं मतें आनंदानें भरून टाकते कीं काय अशी भीति वाटली. एप्रिल पंधरावीसच्या सुमारास ह्या दोन पक्षांमध्यें अर्धवट तडजोड झाली. पण ह्या तडजोडीनें पार्लमेंटांतील प्रधान मंडळाचें वजन न वाढतां उलट कमीच झालें. एप्रिलच्या शेवटच्या आठवड्यांत आयर्लंडांतील बंड व कुतुल अमारा येथें तुकांना जनरल टाऊनशेंड ह्यांचें शरण जाणें ह्या उद्वेगजनक गोष्टी घडून आल्या. एप्रिल महिन्याच्या प्रारंभापासूनच आयर्लंडांत थोडीशी गडबड होती. पण एप्रिलच्या तिसऱ्या व चवथ्या आठवड्यांत डब्लिन आदिकरून चारपांच ठिकाणीं बंडाचीं निशाणें उघडपणें उभारण्यांत आलीं. ह्या बंडखोरांचे पुढारी सर रॉजर केसमॅट ह्यांना जर्मनींतून एका जर्मन पाणबुड्या बोटीनें आयर्लंडच्या किनाऱ्यावर उतरविलें, आणि दारूगोळ्यांनीं भरलेलें एक जर्मन जहाज आयर्लंडच्या किनाऱ्यावर आलें. सदर जहाज इंग्रजी आरमारानें समुद्रांत वडविलें व बंडखोरांचे पुढारी सर रॉजर केसमॅट ह्यांना कैद केले. पण मे प्रारंभापर्यंत आयर्लंडांतील बंडाची ज्वाला शमली नाहीं. मे प्रारंभाला हें बंड संपुष्टांत आलें. लष्करी दृष्टीनें विचार करतां हें बंड अत्यंत क्षुल्लक होय; पण राजकीय दृष्टीनें विचार करणारांना हें बंड तितके क्षुल्लक दिसत नाहीं. अशा महायुद्धाच्याप्रसंगीं आयर्लंडांत बंड व्हावें ही गोष्ट इंग्लंडच्या राज्यकारभारांतील औदार्याचा भाग अमेरिकेसारख्या राष्ट्राच्या दृष्टीनें बराच हिणकस ठरविणारा आहे, ह्यांत संशय नाहीं. शिवाय फ्रान्स व रशियासारख्या दोस्तानांंहि असें वाटेल कीं आपल्या मित्राच्या अस्तनींत अग्नि आहे, तेव्हां कोणत्या वेळीं काय होईल कोण जाणें ! खुद्द इंग्लंडच्याहि मनाला ह्या बंडामुळें उदासीनता आल्यावांचून राहणार नाहीं. कारण आयर्लंडचा हा तंटो आजकालचा नसून शेदोनशें वर्षे चालत आलेला आहे. आयर्लंडच्या तंट्यांतील अत्यंत दुःखद प्रसंगांच्या आठवणींचें छत ह्या बंडामुळें सर्व इंग्लंडवर पसरल्यावांचून राहणार नाहीं. मार्च एप्रिल महिन्यांत जर्मनीनें रोज तीन चार बोटी बुडविण्याचा सपाटा चालविला. जर्मनीच्या विमानांनीं पांच सात वेळां इंग्लंडवर हल्ले केले; आणि जर्मनीच्या आरमाराने इंग्लंडवर आरमारी पहान्यास चुकवून खुद्द इंग्लंडच्या किनाऱ्यावर तास अर्धा तास तोफा डागल्या ! पाणबुड्यांची चांचेगिरी, विमानांचे हल्ले, आरमारांची चढाई, आयर्लंडांतील बंड व जनरल टाऊनशेंड ह्यांची शरणचिन्ही, ह्या सर्व गोष्टी

युरोपांतील रणभूमीवर वावरणाऱ्या लष्करी उलाढालीच्या दृष्टीने अत्यंत फिक्या ठरतात. महायुद्धाची परिसमाप्ति युरोपांत पश्चिम रणभूमीत किंवा पूर्व रणभूमीतच व्हावयाची आहे. इतर ठिकाणचे जयापजय हे नुसते पोषक अर्थात् गौण होत. मार्च-एप्रिल महिन्यांत वरील तऱ्हेच्या अपजयांनी व त्रासदायक गोष्टींनी इंग्लंडास जरी घेरलें तरी मुख्य मुद्यावर म्हणजे युरोपांतील रणभूमीवर इंग्लंडने आपली दृष्टि अचल ठेवली; आणि 'जबजब कूटा तबतब मीठा' ह्या न्यायानें लढाईची तयारी अधिक जोरानें करण्याचा इंग्लंडने निश्चय केला. मे प्रारंभाला सक्तीच्या लष्करी कायद्यासंबंधानें इंग्लंडांतील मतभेद नष्ट झाला, आणि मुख्य प्रधान मि. आस्किव्थ ह्यांनी सक्तीच्या लष्कराचें तत्त्व अंशतः कबूल न करतां सर्वांगासह पूर्णपणें स्वीकारलें ! आयर्लंडच्या बंडानें, टाऊनशेडच्या शरणचिठीनें, आणि जर्मन पाणबुड्या बोटी, जर्मन आरमार व विमानें ह्यांनी दिलेल्या त्रासानें इंग्लंडवर एक प्रकारचे उपकारच केले. इंग्लंडांतील सर्व झऱ्यांना मे जून महिन्यांत आतां पंप लागणार; आणि १९१६ साली नाही तरी १९१७ साली तरी इंग्लंडच्या सैन्याच्या प्रचंड ओघामुळें जर्मनीची पिछेहाट होणार.

रशियाची रणभूमि

व्हर्डूनची लढाई चालली असतांना रशिया स्वस्थ बसलेला नव्हता. दोन दिशांनी रशियानें आस्ट्रो-जर्मनांवर हल्ला करण्याचा प्रयत्न केला. उत्तरेस रिगा, ड्रिक्स व व्हिलना ह्या पट्ट्यांत जर्मनांचे कांहीं खंदक रशियाने घेतले; व जर्मनीनें उलट केलेले सर्व हल्ले मागे परतविले. त्याचप्रमाणें दक्षिणेस ग्यालिशियामध्यें रशियाने बरेच हल्ले आस्ट्रियावर केले. हे हल्ले जानेवारी महिन्यापासून सुरू आहेत; पण आस्ट्रियाची फळी रशियाला फोडतां आली नाही. आस्ट्रियानेहि रशियावर बरेच उलट हल्ले केले, पण त्यांत आस्ट्रियाचें अत्यंत नुकसान होऊन आस्ट्रियास दोन पावले मागेच हटावें लागलें. गेल्या दोन तीन महिन्यांत आस्ट्रो-जर्मनांच्या व रशियाच्या ज्या झटापटी झाल्या त्या विशेषतः उत्तरेस ड्रिक्सच्या टापूत व दक्षिणेस ग्यालिशियाच्या टापूतच झाल्या, ही ध्यानांत ठेवण्यासारखी गोष्ट आहे. त्यावरून असे अनुमान निघतें कीं, उत्तरेस ड्रिक्स व दक्षिणेस ग्यालिशिया हीं दोन रशियन फौजेचीं केंद्रस्थानें आहेत. रशियाच्या रणभूमीचे सामान्यतः चार भाग करितां येतात. पहिला भाग रिगा, ड्रिक्स व व्हिलना हा होय. हा उत्तरेचा भाग पेट्रोग्राड-

वरं करावयांच्या मोहिमेचा पाया समजला जातो. दुसरा भाग म्हणजे व्हिलना, मिन्स्क व प्रिपेट नद्यांवरील जंक्शन स्टेशन्स पिन्स्क हा होय. राजकीय दृष्ट्या व लष्करी दृष्ट्या हा दुसरा भाग पहिल्या व तिसऱ्या भागास पोषक अर्थात् गौण स्वरूपाचा आहे. मास्कोवरील स्वारी पेट्रोग्राडवरील स्वारीपेक्षा अधिक दुर्घट. कारण अंतर जास्ती, पाठीमागे आगगाडीचा पाठिया कमी, दोन्ही बगला शत्रूच्या हल्ल्यास उघड्या, आणि समुद्रावरील आरमाराचें साहाय्य निरुपयोगी. पेट्रोग्राडवरील मोहीम मास्कोवरील मोहीमेपेक्षा कमी दुर्घट. रिगाच्या आखातांतून व बाल्टिक समुद्रांतून आरमारी मदत पूर्णपणे मिळण्याचा संभव. सैन्याच्या हालचाली समुद्रांतून म्हणजे जलमार्गानें करण्याइतकी ही आरमारी मदत जरी भरपूर झाली नाही तरी मोहिमेच्या डाव्या बगलेला समुद्रांतून रशियन आरमाराचा त्रास सोसण्याचा बिलकूल संभव नाही. समुद्रांतून डाव्या बगलेनें व मिन्स्कच्या दलदलींतून उजव्या बगलेनें डिव्क्स येथे केंद्रीभूत झालेल्या रशियन सैन्यास वळसा देतां येण्याचा संभव आहे. शिवाय पेट्रोग्राडवरील मोहिमेचा जर्मनीस मोह पडण्याचें दुसरें असें एक कारण आहे कीं डिव्क्सपासून पेट्रोग्राडपर्यंतचा मुलूख राजकीय दृष्ट्या फार महत्त्वाचा आहे. राजधानी जवळच्या ह्या मुलखात रशियातील राज्यकर्त्या पुरुषाच्या खाजगी इस्टेटी असून धनधान्यानें व निरनिराळ्या उद्योगधंद्यांनीं हा मुलूख फुललेला आहे. अर्थात् ह्या मुलखात पांचपन्नास मैल जरी रशियाची पिछेहाट झाली तरी रशियांतील राज्यकर्त्यांवर त्या पिछेहाटीचा विशेष परिणाम झाल्या वाचून राहणार नाही. मास्कोच्या वाजूची तशी स्थिति नाही. मास्कोच्या रोखानें शेंदीडशे मैल पुढे जरी जर्मनी यंदा गेला तरी 'आंगण झाडलें गेलें' असेंच रशियास वाटेले; आणि १९१७ सालच्या रशियाच्या तयारीत यत्किचित्हि कमीपणा दिसून येणार नाही. ह्या विवेचनावरून असें स्पष्ट दिसून येतें कीं पूर्व रणभूमींतील दुसरा भाग म्हणजे मिन्स्क-पिन्स्क हा भाग रशियाच्या दृष्टीनें गौण आहे. अर्थात् ह्या भागांत रशियाचें मोठेसें सैन्य नाही. रशियावर जर्मनीची मोठी मोहीम जर जून जुलई-महिन्यांत सुरू व्हावयाची असली तर ती व्हिलनाच्या दक्षिणेकडील टापूंत सुरू होऊन डिव्क्स येथील रशियन फौजेची डावी बगल मार्गे रेटल नेण्याचा उद्योग जर्मनीकडून करण्यांत येईल व त्याचवेळीं बाल्टिक समुद्रात व रिगाच्या आखातांत जर्मन आरमाराची मोठी हालचाल होईल, असा तज्ज्ञांचा तर्क आहे. ह्या मोहिमेस अनुकूल काल म्हणजे जून जुलई महिना होय. एप्रिल मे

महिन्यांत रशियांतील बर्फ वितळतें आणि मिन्स्कचा टापू आणि प्रिपेट नदीच्या उत्तरेकडील व दक्षिणेकडील दलदलीचीं रानें कर्दमाने भरून जातात, लष्करी हालचालीस हा दुसरा टापू व प्रिपेट नदीच्या दक्षिणेकडील ग्यालिशियापर्यंतचा तिसरा टापू योग्य होण्यास आणखी कांहीं आठवड्यांची आवश्यकता आहे; पूर्वी रणभूमीचा तिसरा भाग म्हणजे प्रिपेट नदीच्या दक्षिणेकडील पिन्स्क-सार्नी-रोव्हनो हा टापू होय. कीव्हवर चाल करून जाण्याच्या मोहिमेचा हा पाया आहे. ह्यापैकीं सार्नीपासून रोव्हनोपर्यंतचा मुख्य उंचवट्यावरच असून दलदलीची भीति ह्या मुलखाला विशेषशी नाही. सार्नी-रोव्हनो प्रांतांत पुढें सरकून ग्यालिशियांतील रशियन फौजेस उत्तरेकडून वळसा देण्याचा प्रयत्न जर्मनीनें मार्च-एप्रिल महिन्यांत केला; पण रशियाच्या सावधगिरीमुळें जर्मनीस यश आलें नाहीं. प्रिपेट नदीच्या दक्षिणेकडून वळसा घेऊन प्रथम पिन्स्क नंतर सार्नी-रोव्हनो अशी पिछेहाट होऊन ग्यालिशियांतील रशियन फौजेच्या पायास उत्तरेकडून तंबी बसेल, खुद्द ग्यालिशियांत ड्विक्सप्रमाणें रशियन फौजेचें मुख्य ठाणें असल्यामुळें पश्चिम रणभूमीत जर्मनी गुंतला असतांना रशियानें आस्ट्रियावर बरेच निकराचे हल्ले केले, पण त्या हल्ल्यांत यावें तसें यश आलें नाहीं. उद्यां खुद्द रशियावर आस्ट्रो-जर्मनांची मोहीम सुरू झाल्यावर ड्विक्स व ग्यालिशिया येथील रशियन फौज आस्ट्रो-जर्मनांवर उलट हल्ले करण्यास कमी करणार नाहीं. त्या उद्योगांत रशिया विजयी होईल असें मार्च एप्रिलमधील झटापटीवरून दिसत नाहीं; तथापि खुद्द ड्विक्सच्या प्रांतांत व दक्षिणेस ग्यालिशियामध्ये रशियाच्या मुख्य ठाण्यावर तोंडास तोंड देऊन जर जर्मनीनें हल्ले केले तर यिप्रेसची किंवा व्हर्डूनची आठवण रशियाच्या शौर्यामुळें व तयारीमुळें जर्मनीस पूर्व रणभूमीतहि झाल्यावांचून राहणार नाहीं. काय भीति आहे ती मिन्स्क व पिन्स्क ह्या टापूंची. लष्करी तयारीच्या दृष्टीनें हे टापू मागासलेले, येथेच जर जर्मनीनें अवचित सेना गोळा केली आणि बगलांना वळसे देण्याच्या लष्करी हालचालींना एकदम जर विलक्षण गति दिली तर रशियाची थोडीशी धांदल उडण्याचा संभव आहे; पण वसंतकाळचें रशियाचें नवें सैन्य ह्या मागासलेल्या टापूंतील पांच पन्नास मैलांच्या म्हणजे एका दृष्टीनें निरुपयोगी अशा पिछेहाटीच्या क्षुल्लक संकटापासून अधिक मोठें संकट रशियावर ओढू देणार नाहीं अशी सर्वांस खात्री वाटत आहे. मे-जून महिन्यांत ड्विक्स किंवा ग्यालिशिया

प्रांतांतील तोडातोडीं लढायाप्रमाणें मिस्क व पिस्क प्रांतांतील वळशाच्या हालचालीकडे लक्ष पांचविणें जरूर आहे.

जनरल टाउन शेंड

एप्रिल महिन्यांत रशियाच्या रणभूमींत ज्याप्रमाणें विशेष महत्त्वाची गोष्ट घडून आली नाही त्याप्रमाणेंच इटलीचे रणभूमींतहि महत्त्वाचें असें कांहींच घडलें नाहीं. रोमानिया, ग्रीस व सॅलिनोका येथीलहि परिस्थिति मे प्रारंभाला पूर्वीप्रमाणेंच कायम होती. इजिप्तच्या बाजूला सुवेज कॅनालचे पूर्वेस काटियाचे टापूंत सुवेज कॅनाल-पासून वीस पंचवीस मैलांवर असलेलें काटियाचें खेडें तुर्कींनी आपल्या ताब्यांत घेतलें; पण लगेच काटियाच्या टापूचा इंग्रजांनी चांगला बंदोबस्त करून तुर्कींची विनी सुवेज कॅनालच्या इतक्या जवळ आली तरी लष्करी दृष्ट्या निरर्थक करून सोडिली. एप्रिल महिन्यांत तुर्की युद्धांत विशेष महत्त्वाच्या गोष्टी आर्मीनिया प्रांतांत आणि युफ्रेतिस व तैग्रीस नदीच्या कांठीं घडून आल्या. अर्झरूम घेतल्यानंतर रशियन सैन्याने पश्चिमेस ट्रिविझांडच्या बंदरावर हल्ला केला; आणि एप्रिलच्या दुसरे आठवड्यांत ट्रिविझांडचें बंदर रशियानें सर केलें. ट्रिविझांडचें बंदर आणि अर्झरूमचा किल्ला हीं महत्त्वाचीं ठाणीं रशियाच्या ताब्यांत गेल्यामुळें आर्मीनियांत रशियाचें पाऊल आतां पक्कें झालें असें म्हणण्यास हरकत नाही. आर्मीनियांत रशिया असा स्थायिक झाल्यामुळें काकेशियस प्रांतांतून इराणांत तेहरान व हमदान प्रांतांत उतरलेल्या सैन्याची उजवी बगल आतां पूर्ण सुरक्षित झाली. व्हॅन सरोवराच्या टापूंत तुर्की सैन्य इराणांत घुसेल व दक्षिणेस हमदान प्रांतांत उतरलेल्या रशियन सैन्याच्या पिछाडीस त्रास देईल अशांतली भीति आतां उरलेली नाही. रशियानें तेहरान व हमदान प्रांतांतून बगदादच्या टापूंत यावें आणि इंग्रजांनी बसरा व कुर्णा घेऊन कुतुल आमारा मागे टाकून बगदाद शहर घेऊन रशियन सैन्याशीं सलग्न व्हावें असा डाव डिसेंबर-जानेवारीपासून खेळण्यास सुरुवात झाली. बगदाद-हमदानच्या टापूंत रशियन व इंग्रज सेना एक झाली असती तर इराण व तुर्कस्थान यांच्यामध्ये कायमचा बांध पडला असता. जर्मनी व तुर्कस्थान आगगाडीनें सलग्न झाल्यानंतर इराणांत घुसून तेथें तुर्की-जर्मन सत्ता स्थापून बलुचस्थान, अफगाणि-स्थान, आणि बुखारा, समरकंद या मुसलमानी प्रदेशांत युद्धाची ज्वाला पेटून तेथून हिंदुस्थानाला त्रास द्यावयाचा, असा धाट जर्मन सेनापति जनरल गोल्डझ

यांनीं घातला. रशियानें आर्मीनिया प्रांत घेऊन इराणांत तेहरान व हमदान प्रांतांत शिरून जनरल गोल्डझ यांच्या हिंदुस्थानावरील स्वारीचे अर्धें पाय मोडून टाकलें. एक पायानें आपण लगडे झालों आहों असें पाहून जनरल गोल्डझ यांना अत्यंत वाईट वाटलें; आणि त्या विषादाचे भरांत आठ दहा दिवस ताप येऊन ते मृत्युमुखीं पडले. या मृत्युमुळे हिंदुस्थानावरील स्वारीचा बेत पूर्ण ढासळून जावयास पाहिजे होता; पण तुर्कांवर जसें हें दुर्दैव ओढवलें तसें इंग्रजांवरहि दुसरें एक दुर्दैव ओढवल्यामुळें हिंदुस्थानावरील स्वारीची टुरटूर आणखी चारसहा महिने कायम राहिल असा रंग दिसत आहे. हें दुसरें दुर्दैव म्हणजे जनरल टाऊन शेंड हे दहा हजार सैन्यानिशीं कुतुल-आमारा येथें एप्रिल अखेरीस तुर्कांच्या स्वाधीन झालें, हे होय. १४३ दिवस तुर्कांनीं कुतूल-आमारास वेढा दिला होता. अन्नसामग्री संपल्यामुळे नाईलाज होऊन दुर्दैवापुढे जनरल टाऊन शेंड यांना हार जावें लागलें. गेल्या डिसेंबरात बगदादच्याजवळ आठ दहा मैलापर्यंत चाल करून जाण्यांत व तेथील कुतुल-आमारापर्यंत मागे परतण्यांत जनरल टाऊनशेंड यांनीं फार शिताफी दाखविली; व हरएक प्रसंगीं ते मोठ्या शौर्यानें लढले. वेढ्यांतून त्यांना सोडविण्याकरिता जनरल लेक यांच्या सैन्यानेंहि पराकाष्ठा केली; पण युफ्रेटीस व तैग्रीस नद्यांना वारवार महापूर येऊन स्थानिक देवतांच्या रुष्टतेपुढे जनरल लेक यांचें काहीं न चालून तुर्कांना शरण जाण्याचें दुर्दैव जनरल टाऊन शेंड यांजवर ओढवलें. तुर्कांनीं लढत असताना असलें दुर्दैव कोणाहि युरोपियन राष्ट्रावर गेल्या शेंदोनशे वर्षांत ओढवलेलें नाहीं, तेव्हां कुतुल-आमारा येथील विजयाने तुर्क शोफारून जातील हे मांगणें नकोच. दक्षिण इराण व युफ्रेटीस-तैग्रीस कांठचा अरबस्तान ह्या प्रदेशावर कुतुल-आमाराच्या पराजयाचा फारच विलक्षण परिणाम होईल. तेथील अरबी व इराणी जातींत इंग्रजांची इज्जत नष्ट होऊन तुर्की-जर्मनांची पूजा अडाणी अरबी व इराणी लोक करू लागतील. इराणी आखाताच्या सभोंवतालचा टाप् इतक्या दिवस इंग्रजांना अनुकूल होता, तो आतां प्रतिकूल होईल. या पालटलेल्या राजकीय परिस्थितीकडे लक्ष देऊन कुतुल-आमाराच्या टाप्तून मागें सरकत सरकत वसरा कुर्णाच्या टाप्त बंदोबस्तानें राहून कुर्णा येथून बगदादकडे जाण्याची हाव न धरतां कुर्णा येथून उत्तरेस हमदानकडे जाण्याची हांव धरणें जनरल लेक यांना भाग पडेल. कुतुल-आमाराचा दुर्दैवाचा प्रसंग जर ओढवला

नसता तर इंग्रजांची व रशियनांची गांठ बगदाद येथें पडली असती. जनरल टाऊन शेंड यांच्या दुर्दैवानें बगदाद व कुतुल—आमारा यांचा नाद सोडून देणें भाग पडलें. आतां कुर्णा व हमदान हे टापू संलग्न करण्याचा प्रयत्न करण्यांत येईल. शेफार-लेल्या इराणी व अरबी जातींच्या सहाय्यानें तुर्कांचें सैन्य रशियन व इंग्रज यांची साखळी न जुळण्याकरितां जिवापाड उद्योग करील हें खरें; पण इराणांतील रशियाचें वाढतें सैन्य व मेसापोटेमियामध्यें जनरल लेक यांना रोज मिळत असलेली कुमक यांकडे लक्ष दिलें असतां इरागांत रशियार्शी संलग्न होण्यास एक दोन महिन्यांहून अधिक दिवस इंग्रजांना लागणार नाहींत, असेंच ह्मणावें लागतें.

— — —

दुसऱ्या वर्षाचा मे-जून महिना

राजकीय उलाढालीच्या दृष्टीने, लष्करी धोरणाच्या आविष्करणाच्या दृष्टीने, आणि रणांगणावरील खुद्द लढण्याच्या दृष्टीने मे महिना फार महत्त्वाचा गेला. इंग्लंडांत सक्तीच्या लष्कराचा कायदा पास होऊन त्यास बादशहाची संमति मिळाली. या कायद्यासंबंधाने इंग्लंडच्या प्रधान-मंडळांत दुही होती. मुख्य प्रधान मि. आस्किवथ, लॉर्ड किचनेर, मि. वाल्फर, चेंबर्लेन आदिकरून बरेच पुढारी या कायद्यास असावे तितके अनुकूल नव्हते; मि. लाईड जॉर्ज, लॉर्ड कर्शन वगैरे मुत्सद्दी या कायद्याचे पुरस्कर्ते होते. प्रधान-मंडळांतील दुही अधिकाधिक फाटत जाऊन मि. आस्किवथ आपल्या जागेचा राजीनामा देतात कीं काय, व मि. लाईड जॉर्ज मुख्य प्रधान होतात कीं काय, अशी भीति एके काळीं वाटत होती. महायुद्धात यश मिळविण्याच्या दृष्टीने मि. आस्किवथ यांच्यापेक्षा मि. लाईड जॉर्ज अधिक कार्यक्षम आहेत, यांत शका नाही. कोणचीहि गोष्ट ते अर्धवट करीत नाहीत. आपल्या मताप्रमाणें तावडतोच वागू लागतात, आणि त्यांचा आवेश इतरांना उत्साहपूर्ण करून सोडतो. मि. आस्किवथ अधिक धिमे आहेत; बऱ्या-वाईटाची चाड त्यांना विशेष आहे; आणि त्यामुळे ते पुण्यशील समजले जाऊन सर्वांच्या विश्वासास पात्र झाले आहेत. मि. लाईड जॉर्ज व लॉर्ड कर्शन यांची जोमाची तडफ महायुद्धास निराळे वळण देण्यास जरी अत्यंत जरूरीची असली तरी वेगाच्या धावण्याने केव्हां दिशाभूल होईल याचा नियम नाही, अशी भीति त्यांजविषयी वाटते. अशा प्रसंगी मि. आस्किवथ व मि. लाईड जॉर्ज हे विभक्त न होतां एकत्र राहिले ही संतोषाची गोष्ट आहे. लष्करी सक्तीच्या कायद्यासंबंधाने पार्लमेंट संमत वादविवाद चालला असतांना असें स्वच्छ रीतीने सांगण्यांत आले कीं, जर नवे मोठे सैन्य इंग्लंडने उभारले नाही तर या युद्धांत इंग्लंडच्या कपाळीं अपयश कायमच आहे असें समजावें ! पार्लमेंटांतील या जाहीर उद्गारांपूर्वी महायुद्धाची कथा या थराला येऊन पोचली आहे असें कोणासहि वाटलें नव्हतें. उशीरा कां होईना, इंग्लंडने आपलें दुखणें वेशीवर टांगलें ही संतोषाची गोष्ट आहे. असें करण्यास मि. आस्किवथ इतक्या दिवस तयार नव्हते. याचें कारण

इतकेंच की, सक्तीचा लष्करी कायदा इंग्लंडांतील सामान्य लोक गोडीगुलावीने स्वीकारणार नाहीत अशी त्यांस भीति वाटत होती. इंग्लंड म्हणजे सांगून सवरून दुकानदारांचें राष्ट्र. लढवय्यांच्या कायद्यांचें जड जूं स्वतःच्या मानेवर घेण्यास इंग्लंडला बरें वाटणार नाही. ह्या भीतीने लष्करी सक्तीचा कायदा अमलांत आणण्यास मि. आस्क्विथसारखे मुत्सद्दी कच करीत होते; पण कुतुल-आमारा येथील जनरल टाऊनशेंड यांच्या शरणचिठ्ठीने आणि आयर्लंडांतील बंडानें इंग्लंडचें लोकमत एकदम पालटलें. तराजू हातांत धरण्यांत दाखविण्याच्या कौशल्याहून अधिक कौशल्य रणभूमीवर बंदुकीचा नेम धरण्यांत आम्ही दाखवूं असा निश्चय इंग्लंडने केला आणि मे महिन्यापासून इंग्लंड लढवय्यांचें राष्ट्र झालें. इंग्लंडच्या किंबहुना सर्व युरोपखंडाच्या इतिहासांत ही फार महत्त्वाची गोष्ट झाली. मि. आस्क्विथ-सारखे उदार मताचे अभिमानी जोपर्यंत इंग्लंडचे नेते आहेत तोपर्यंत राजकीय स्वातंत्र्याच्या दृष्टीने इंग्लंडची व त्या बरोबर युरोपखंडाची विशेष हानि या कायद्याने होणार नाही हें खरें; पण व्यक्ति निघून जातात आणि कायदे मार्गे रहातात, तेव्हां हें महायुद्ध प्रवृत्त करणाऱ्या अरेरावी महत्वाकांक्षेने इंग्लंडलाहि आपला लष्करी पोषाख पेहरावयास भाग पाडून स्वतःच्या सत्तेचा फैलाव केला यांत शंका नाही. जर्मनीच्या रोगानें इंग्लंडला ग्रासलें आणि तेवढ्यापुरतें जर्मनीचें नाक वर झालें; पण या पुढील इतिहासाच्या नवीन स्वरूपासंबंधीच्या गोष्टी होत. जर्मनीच्या लशीने इंग्लंडने स्वतःस टोचून घेतल्यामुळें इंग्लंडचें रक्त विघडण्याचा जरी संभव असला तरी जर्मन प्लेग मार्गे हटविण्याकरितां हा उपाय आहे हें विसरतां कामा नये. महायुद्धाचे स्वरूपावर या सक्तीच्या लष्करी कायद्याचा कोणता परिणाम होणार ? जर्मन प्लेगापासून हा कायदा इंग्लंडचें व दोस्त सरकारचें कसे संरक्षण करणार ? या कायद्यास आपली संमति देतांना बादशहा पंचम जॉज यांनी सक्तीने प्रजाजनांस लष्करांत ओढण्यापूर्वी इंग्लंडने आपखुषीने त्रेपन्न चोपन्न लाख सैन्य उभारलें असें जाहीर केलें. आपखुषीने पन्नास लाखांहून जर अधिक लोक इंग्लंडच्या सैन्यांत स्वतःची भरती करून घेतात तर पुढील पांच सहा महिन्यांत सक्तीच्या कायद्यामुळें आणखी वीस पंचवीस लाख सैन्याची भरती इंग्लंडास सहज करतां येईल, हें उघड आहे. म्हणजे १९१७ सालच्या वसंत काळांत समरभूमीवर हल्लींच्यापेक्षा इंग्लंडचें सैन्य पंचवीस तीस लाखांनी अधिक दृष्टीस पडेल ह्यांत संशय

नाहीं. आजची महायुद्धाची स्थिति अशी आहे कीं, हें पंचवीस तीस लाख सैन्य जर पुढील सालीं समरांगणावर उभें राहिलें नाहीं तर जर्मनीची पिछेहाट होणें शक्य नाहीं. १९१७ सालीं व १९१८ सालीं जर जर्मनीची पिछेहाट करतां येणें शक्य दिसलें नाहीं तर मुत्सद्यांनीं लढाई तरी पुढें कां चालू ठेवावी ? दोन वर्षांत महायुद्ध न संपतां तिसऱ्या किंवा चवथ्या वर्षीं संपेल असल्या नुसत्या लांबटीच्या फुशारकीकरितां कोण लढणार ? तिसऱ्या वर्षीं लढून जर अधिक फायदा नाहीं, चवथ्या वर्षीं लढून जर्मनी मागे एक पाऊलहि सरकत नाहीं, तर आजच कां लढाई थांबवूं नये ? युरोपांतील सशक्त तरुणांचा सरास संहार घडवून आणणें हा शत्रूचा किंवा दोस्त सरकारांचा कोणाचाच हेतु नाहीं. सांप्रतच्या सारख्या आक्राळ विक्राळ महायुद्धाला दीर्घायुष्य प्राप्त झालें असतां लष्करी हत्यारांचा भूभार हलका होतो आणि पृथ्वीला लष्करी दडपणापासून सोडविण्याकरितां महायुद्धांना बऱ्याच वर्षांचें आयुष्य द्यावें लागतें, ही गोष्ट खरी आहे; पण ही लष्करी रोगावरील औषधाच्या योजनेची दृष्टि होय; मुत्सद्यांची दृष्टि नव्हे. १९१७ किंवा १९१८ सालीं जर्मनीचा पराभव होऊन जर्मनी स्वराज्यांत रेटला जाण्याचा संभव जर मुत्सद्यांना दिसला नाहीं तर इंग्रज, रशियन व फ्रेंच मुत्सदी आजच लढाई थांबविण्यास तयार होतील. लष्करी कायद्याच्या वादविवादाच्या वेळीं असें स्पष्टपणें सांगण्यांत आलें कीं, रोज पंधरा हजाराप्रमाणें नवें सैन्य जर आणखी कांहीं महिने मिळालें नाहीं तर चिन्ह ठीक नाहीं. जर्मन मागे हटला नाहीं तर पुढें येत नाहीं ना ? १९१७ सालीं पुढें येणार नाहीं ना ? १९१८ सालीं पुढें येणार नाहीं ना ? जर पुढें येणार नाहीं, आपखुपीच्या सैन्याच्या जोरावर जर जर्मनीला थोपवून धरतां येत असलें, तर हा सक्तीचा लष्करी कायदा कशाचा ? आणखी वर्ष दोन वर्षांनीं जर्मनीला आपोआप लढण्याचा वीट नाहीं का येणार ? अन्नसामुग्रीच्या टंचाईमुळें जर्मनीची त्रेधा उडून जाऊन भुकेनें जर्मनी नाहीं का मरणार ? कंटाळ्यासंबंधानें विचार करतां आज असें म्हणावें लागतें कीं, विजयी झालेल्या जर्मनीला, दुसऱ्याच्या घरांत शिरून चरांत लोळत पडलेल्या जर्मनीला फ्रान्सच्यापेक्षां अगोदर कंटाळा कां यावा ? शिवाय जर्मनी तुर्कीशीं संलग्न झालेला आहे. स्वतःला कंटाळा आला तर तुर्की चेल्यांना मृत्यूच्या पुढें उभें करून विसावा घेण्यास कोणची हरकत ? तेव्हां आळसाच्या पायीं जर्मनी

आहारी येईल ही आशा नको. आतां भुकेच्या व्यथेचा विचार करूं. जर्मनीत सांप्रत अन्नाची टंचाई फार आहे व त्यामुळे तह झाल्यास पहावें असा उद्योग जर्मन मुत्सद्यांनीं आरंभिला आहे, ही गोष्ट खरी. पोटाचा चिमटा बसल्यामुळे जर जर्मनी आज तहाच्या गोष्टी काढूं लागला आहे तर आणखी एक वर्षांनीं पोटाचा चिमटा चांगला तीव्र होऊन तहाच्या बोलण्यांतील जर्मनीची ऐट कशावरून नष्ट होणार नाही ? दोन वर्षांनीं भुकेनें कासावीस होऊन दातीं तुण धरून जर्मनी तहाची याचना कशावरून करणार नाही ? आरमाराच्या सामर्थ्यामुळे जर्मनीची परदेशची रसद बंद पाडून जर जर्मनीची उपासमार इंग्लंडला करतां येते तर सक्तीच्या लष्कराचें लोढणें इंग्लंडनें आपल्या गळ्यांत कां बांधून घेतलें ? जर्मनीची सांप्रत उपासमार होत आहे हें खरें; पण १९१७ सालीं ही उपासमार होईल हें खरें नाही. कारण पोलंड, बेल्जम, कोरलंड, सर्बिया, रोमानिया व तुर्की साम्राज्य येथील चालू सालच्या नव्या पिकांपैकीं कांहीं भाग येत्या सप्टेंबर-ऑक्टोबर नंतर जर्मनीस मिळण्यास विलकूल अडथळा उरलेला नाही, आणि हा पुरवठा एवढा मोठा आहे कीं, जर्मनीच्या उपासमारीमुळे महायुद्धाची पगिसमाप्ति होईल अशी आशा मुत्सद्यांनीं बाळगणें युक्तिजुक्तीस धरून होणार नाही. जर्मनी कटाळणार नाही किंवा खायाला न मिळल्यामुळे खालीं बसणार नाही या दोन्ही गोष्टी जरी खऱ्या असल्या तरी जर्मनीचें पुढे सरकणें बंद पडलें आहे, हें तर खोटे नाही ना ? होय. जर्मनी पुढें सरकत नाही व दोस्त सरकार त्याला मार्गें हटवीत नाहीत, हें खरें आहे. कोणी पुढे येत नाही व कोणी मागे जात नाही, अशा स्थितीत बरोवरीच्या नात्यानें कां कुस्ती सुटू नये ? बरोवरीच्या नात्यानें कुस्ती सोडण्यास जर्मनी तयार आहे; पण बरोवरीचें नातें म्हणजे काय ? बरोवरी झाली या शब्दाचा अर्थ जर्मनी असा करितो कीं, आतां यापुढें कोणाच्याहि हातून कोणाच्याहि परभव होणार नाही, एवढाच; पण आतांपर्यंत झालेला विजय वायां जाणें शक्य नाही. आतांपर्यंत जर्मनीनें जेवढा मुलूख घेतला तो जर जर्मनीपासून दोस्त सरकारांना हिसकावून परत घेतां येत नाही आणि दोस्त सरकाराचा अधिक मुलूख जर जर्मनीला आक्रमित येत नाही तर बरोवरीच्या नात्यावर भिस्त ठेवून, जर्मनीनें जें घेतलें तें तहामध्यें जर्मनीस देऊन टाकवें आणि जर्मनीस जें घेतां आलें नाही तें जर्मनीस देऊं नये, असें जर्मनीचें म्हणणें आहे. आजचा युरोप खंडाचा नकाशा पहा, कोणाचा किती

मुख्य कोणी घेतला आहे हें लक्षात आणा आणि मग तहाची वाटाघाट करा असें जर्मनीच्या मुख्य प्रधानानें वारंवार बोलून दाखविलें आहे. जर्मनीनें बेल्जम घेतलें आहे; फ्रान्सचा उत्तर भाग व्यापला आहे; पोलंड व कोरलंड प्रांत काबीज केले आहेत; सर्बिया, माऊंट निग्रो व आल्बेनिया येथें आस्ट्रो जर्मनांची सत्ता प्रस्थापित झाली आहे; इतकेंच नव्हे, तर बल्गेरियाला बगलेंत मारून तुर्कीशीं आस्ट्रो-जर्मन संलग्न होऊन तुर्कीचा विजय ग्यालिपोली व कुतुल-आमारा येथें इंग्रजी आरमारावर व इंग्रजी लष्करावर झालेला आहे. उलटपक्षीं जर्मनीच्या वसाहती इंग्रजांनीं घेतल्या असून काकेशियस पर्वताच्या बाजूचे आर्मेनियातील अर्झरूम व ट्रिविझांड हे प्रांत तुर्कीपासून रशियानें घेतले आहेत. या सिद्ध गोष्टी आहेत. जर आज दोघांची बरोवरी मानली तर सिद्ध झालेल्या गोष्टीत तरी काय म्हणून फेरफार करावयाचा ? लढाईतील जयाच्या किंवा अपजयाच्या बलावर हा फेरफार करावयाचा नसून एकमेकांच्या सोईसाठीं देवघेवीच्या तत्वावर वरील सिद्ध गोष्टीत फेरफार करावयास हरकत नाही, असें जर्मनीचें म्हणणें आहे. जर्मनांना फ्रान्सचा मुख्य नको आहे, अँटवर्पशिवाय करून बेल्जमच्या मुख्यत्वाची त्यांना अपेक्षा नाही; व कोरलंड पैकींही कांहीं भाग सोडून देण्यास तो तयार आहे. युरोपच्या माजघरांतील हा भाग आम्हीं जिंकलेला आहे; आणि आम्हा पासून हा भाग परत घेण्याचें सामर्थ्य तुमच्या अंगीं नाही; असें जर्मन म्हणतात. आक्षेप जो हा माजघरांतील मुख्य परत द्यावयास तयार आहोंत तो आमच्या वसाहतीच्या ओसाड बखळीहून अधिक किमतीचा आहे. तेव्हां बेल्जम, उत्तर फ्रान्स व कोरलंडपैकीं कांहीं भाग यांच्या मोबदला आमच्या वसाहती सोडून शिवाय कांगो आदिकरून कोणच्या वसाहती अधिक देतां तें सांगा अशी जर्मनांची मृच्छा आहे. जर्मनीच्या सावलीखालील स्वतंत्रता पोलंडास मिळेल आणि सर्बियाची वाटेत ती वाट आस्ट्रिया लावील. तुर्कस्थान तर रणांगणावरच आतां पूर्ण स्वतंत्र झालें आहे. तुर्की साम्राज्यावर रशियाचे कोठेंहि व कसलेहि हक्क उरणार नाहीत, तुर्कीच्या व्यवस्थेंत हातपाय घुसवण्याचा अधिकार फ्रान्सनें सांगतां कामा नये; आणि तुर्कीनीं आरबस्थानांत, आरबी समुद्रावर किंवा तांबड्या समुद्रावर कोठेंहि लष्करी आगगाडी व लष्करी किल्ले किंवा आरमारी ठाणीं बांधून आरबी समुद्रावरील इंग्रजांच्या एकछत्री सत्तेत व्यत्यय आणण्याचा कसलाहि प्रयत्न केला तरी इंग्रजांनीं

बोलतां कामा नये. बरोबरीच्या नात्यानें तहाची कल्पना जर्मनीनें वरीलप्रमाणें जगापुढें मांडली आहे. बरोबरीनें कुस्ती सोडावयाची म्हणजे ती ही अशी ! आतां-पर्यंत गिळंकृत केलें तें केलें; पुढें गिळंकृत करावयाच्या संबंधानें मात्र दोन्ही पक्षांची बरोबरी ! वरील तऱ्हेचा तह फ्रान्स व इटली यांना जरी आजच विशेष जाचक नसला तरी इंग्लंड व रशिया यांची असल्या तहाने फार नुकसानी होणार आहे. रशियाला कांहीं मुलूख सोडावा लागतो. भूमध्य समुद्राकडच्या इस्तंबूलच्या मार्गावर राजकीय सत्ता स्थापन करण्याच्या आपल्या शेकडों वर्षांच्या हावेस कायमची तिलांजली द्यावी लागते, सर्दियाच्या उत्कर्षानें ऑस्ट्रियाची सत्ता मर्यादित करण्याचा उद्योग सोडावा लागतो, आणि युरोपखंडांतील महत्त्वाकांक्षा अशारीतीनें छिन्नभिन्न झाल्यावर इराणच्या मार्गानें आरबी समुद्रावर जर्मनीच्या सहयोगानें उतरून स्वतःच्या दोस्ताच्या म्हणजे इंग्रज सरकारच्या आरबी समुद्राच्या राखून ठेवलेल्या कुरणांत चरण्याचें पातक करावें लागतें ! वरील प्रकारच्या तऱ्हेनें रशियाइतकी प्रत्यक्ष हानि इंग्रजांची नाही. इंग्रजांच्या मुलखांपैकीं टीचभरहि मुलूख कमी होत नाही; पण तुर्की साम्राज्याला जर्मनीच्या बरोबरीचें महत्त्व व स्वातंत्र्य प्राप्त होऊन जर्मनांचा पाठिंबा तुर्कांस मिळाल्यामुळे पूर्वीप्रमाणें 'पूर्व भूमध्य समुद्र, तांबडा समुद्र, व आरबी समुद्र निर्जीव निद्रावस्थेत यापुढे रहाणें शक्य नाही. जर्मनांनीं पछाडलेल्या तुर्की पिशाच्चांची बाधा वरील तिन्ही समुद्रांत इंग्रजांना पावलोणवलीं व क्षणोक्षणीं होणार. इजिप्तसंबंधानें व हिंदुस्तानसंबंधाने इंग्रजांना स्वस्थ झोप लागणें अमल्या तहानें शक्य होणार नाही. तुर्कांना आरमारी दृष्ट्या व लष्करी दृष्ट्या सामर्थ्यवान करून इजिप्तच्या व हिंदुस्तानच्या इंग्रजी वाटेवर तुर्कांचें सराटे जर्मनी पसरूं पहात आहे आणि इंग्रजांपुढील इजिप्तच्या व हिंदुस्तानच्या पंचपक्वान्नांच्या ताटांत मार्ता टाकण्यास वरील प्रकारच्या तहानें जर्मनी तुर्कांना पुढें ढकलीत आहे. अशा स्थितीत बरोबरीच्या नात्याचा जो अर्थ जर्मनी करीत आहे तो अर्थ इंग्लंड कोटून कवूल करणार ? हा असला तह म्हणजे अपयश स्वतःच्या गळ्यात बांधून घेणें होय; जर्मनीच्या गळ्यांत यशाची माळ घालणें होय; आणि इजिप्त व हिंदुस्थान या देशांच्याखालीं मुरंग खणावयास तुर्कांना परवानगी देऊन तेथील आपल्या सत्तेस ओहोटी लागल्याचें कवूल करणें होय ! जर १९१७ किंवा १९१८ सालीं प्रत्यक्ष रणभूमीवर जर्मनीची पिछेहाट दोस्त सरकारांना करतां आली नाही तर वरील

प्रकारच्या तहाचें अपयश पदरीं बांधल्यावांचून गत्यंतर नाही. इंग्लंडांत सक्तीच्या लष्कराचा कायदा नको म्हणणाऱ्यांना मि. लाईड जॉर्ज यांनीं असें चक्र बजावलें कीं, सक्तीचें नवीन लष्कर उभारून जर जर्मनीचा पराभव तुम्ही केला नाही तर असलें अपयश तुमच्या कपाळीं विधात्यानें कायमचें लिहिलें आहे असें समजा. सक्तीच्या लष्करामुळे वीस-पचवीस लाख इंग्रजांचें अधिक सैन्य पुढील सालीं रणांगणावर उतरेल; आणि जर्मनीस चांगला शोडपून काढून जर्मनीनें घेतलेले मुलूख त्याजपासून हिसकावून घेऊन खऱ्या बरोबरीच्या नात्यानें किंवा वरचढ पक्ष म्हणून जर्मनीशीं तहाच्या गोष्टी बोलण्यास ठीक पडेल. इंग्रजांच्या सक्तीच्या लष्कराचा कायदा दोस्त सरकारांना अखेरीस यश संपादन करून देणार आणि रशियाच्या मुख्य प्रधानांनीं नुकतेंच म्हटल्याप्रमाणें महायुद्धाचें आयुष्य यापुढे जर्मनीनें कितीहि वाढविलें तरी महायुद्धाच्या अवेरच्या निकालांत जर्मनीस बिलकूल फेरफार करतां येणार नाही.

इटलीचें युद्ध

इंग्लंडनें पसार केलेल्या सक्तीच्या लष्कराच्या कायद्याचा परिणाम कोणचा होणार ह्याचें विवेचन येथपर्यंत झालें. १९१७ सालीं किंवा १९१८ सालीं लष्करी दृष्ट्या जर्मनीचा पराभव झाल्यावांचून राहणार नाहीं हे ह्या विवेचनावरून सिद्ध झालें. हा पराभव जर्मनीला कसा टाळतां येईल ? आतांपर्यंत मिळविलेल्या यशांचा थोडासा तरी भाग पदरी ठेवून महायुद्धाची परिसमाप्ति जर्मनीस कोणच्या रीतीनें करता येईल ? जर्मनीस जर थोडी आशा असली तर ती चालू सालीं, चालू सालीं जर जर्मनीनें गेल्या साल्याप्रमाणें मोठे जय संपादन केले तर कदाचित् १७।१८ साली बरोबरी होण्याचा सभव आहे. हे मोठे जय जर्मनीनें कोठे संपादन करावयाचे ? कॅले किंवा पारिस ह्या वाजूला संपादन करावयाचे काय ? गेल्या दीड पावणे दोन वर्षांचा महायुद्धाचा इतिहास जर पाहिला तर फ्रान्सच्या रणभूमींत तशी हाव धरणें अयोग्य होय असेंच म्हणावें लागतें. जर्मनीनें जर तशी महत्त्वाकांक्षा धरली आणि पुढील दोन चार महिन्यांत कॅले किंवा पारिस प्रत्यक्ष घेतलें तर फ्रान्स व इंग्लंड ह्यांच्या तयारीसवधाच्या वातम्या सपशेल खोट्या होत्या असें म्हणावें लागेल. फ्रेंचांच्या नव्या मोठ्या तोफाची करामत, फ्रेंचांचें धाडस व शौर्य आणि लाखों नवी फौज उभारण्याची इंग्रजांची नवी हातोटी ह्या सर्व गोष्टी केवळ शब्दमय

ठरणें शक्य नाही. व्हर्डूनच्या सभोवार गेले साडेतीन चार महिने जी भयंकर लढाई चालली आहे तिजवरून काय सिद्ध होतें ? तीन चार महिन्यांत सात आठ मैलांहून अधिक पुढें जर्मनीचें पाऊल पडलें नाहीं; आणि हे सात आठ मैल तरी जर्मनीनें कसे घेतले ? फ्रेंचाच्या नव्या तोफेहून जर्मनीची तोफ अधिक किंमतीची म्हणून नव्हे; तर एका विवक्षित जागीं शत्रूहून सख्येनें अधिक तोफा एकदम आणून त्या तोफांच्या मान्याखालीं मैल दोन मैल लांबीरुदीचें रान भाजून काढून उलथे पालथे करून, आगीचा लोल सारखा फिरता ठेवून, कसायाप्रमाणें निष्ठुर वृत्तीनें स्वतःच्या सैन्याची कत्तल द्योऊ देऊन, मग मैल, अर्धा मैल, पाव मैल, कांहीं यार्ड, कांहीं फूट, किंवा कांहीं इंच जमीन संपादन करावयाची ! ह्या पद्धतीनें ह्या चार महिन्यांत ७ मैल जर्मनी व्हर्डूनच्या टापूत पुढे सरकला. मे महिन्यांत व्हर्डूनची लढाई एप्रिल प्रमाणेंच निकरानें चालली होती. म्यूज नदीच्या केव्हां उजव्या बाजूला तर केव्हां डाव्या बाजूला अशा रीतीनें जर्मनाचें एकसारखे हल्ले सर्व मे महिनाभर होत होते. मेच्या तिसऱ्या व चवथ्या आठवड्यांत तर ह्या लढाईस रंग चढला. जर्मन बेयरवार्डनें लढू लागले आणि मॉर्ट होमी टेकडी वऱ्याच अशानें जर्मनीच्या ताब्यांत गेले व म्यूजच्या डाव्या कांठचे क्यूमिअरचें खेडे जर्मनांनीं घेऊन म्यूजच्या कांठाकांठांत मैल दीड मैल खालीं उतरून वाटेनकोर्ट गांवाला जर्मनांनीं शह दिला. म्यूजच्या उजव्या बाजूलाहि व्हॉक्सचा किल्ला व व्हॉक्सचें खेडे जर्मनांनीं घेऊन व्हर्डूनच्या गांवाच्या रोखतिं अर्धा पाऊण मैल जर्मन पुढे सरकले. ही लढाई अशाच निकरानें चालली असताना इग्रजांची कुमक फ्रेंचांना मिळू नये म्हणून सोमनदीपासून यिप्रेसपर्यंत इग्रजावर जर्मनीचे हल्ले होतच होते. मे अखेरीस यिप्रेसच्या दक्षिणेस अर्धा पाऊण मैल जर्मन पुढे सरकलेहि. आपण अशी कल्पना करू कीं, जून महिन्यांत निकरानें लढून जर्मनीनें यिप्रेस व व्हर्डून हीं दोन्हीं ठाणीं घेतल्यांत जर्मनीचें कोणचें लष्करी धोरण यशाच्या मार्गाला लागणार ? केलें किंवा पारिस घेण्याचें धोरण यशस्वी होण्यास आरंभ झाला असें म्हणता येईल काय ? चार चार पांच पांच महिने लढून जर एक ठाणें मिळालें तर धोरण यशाच्या मार्गाला लागलें असें न म्हणतां तें धोरण सोडून देण्याची इशारत रणदेवतेनें दिली असेंच म्हटलें पाहिजे. एक ठाणें घेण्यास चार पांच महिने लागणें

व लाखो सैन्याची खराबी होणें हें सुचिन्ह नव्हे; दुश्चिन्ह होय ! आपण अशी कल्पना करूं कीं, आणखी चार पांच महिने म्हणजे यंदाच्या सालच्या लढण्याचा मोसम जर्मनी फ्रान्सच्या मागे असाच हात धुवून लागला; काय परिणाम होईल ? व्हर्डून घेऊन पुढें सात आठ मैल जाईल इतकेंच. १९१७ सालीं दुधानंतर बडगा देखण्याची वेळ आली म्हणजे कसें ? १९१६ सालीं जर रशियास मोकळें सोडलें तर १९१७ सालच्या वसंत काळीं रशियाची दीड वर्षांची तयारी उरावर बसेल त्याची वाट काय ? महिन्याला एक मैल मिळविण्यास जर १९१६ साल जर्मनीनें खर्च केलें तर जर्मनीच्या पराभवास यदाच प्रत्यक्ष आरंभ झाला असें म्हणावें लागेल. यदाची रशियाची तयारी स्वसंरक्षण करण्यापुरती आहे; आणि यदाची फ्रान्सची व इंग्लंडची तयारी, जर्मनी इतर ठिकाणीं गुंतला असतां, जर्मनीवर चढाई करून जाण्याच्या जोमाची आहे. जर्मनीनें आपलें मुख्य बळ जर यदा अँग्लो-फ्रेंचांच्या बाजूवर झुकविलें तर थोड्याशा मैलांची जमीन सोडून जर्मन सेनेची खूब खराबी करून जर्मनीला थोपवून धरण्याची शक्ति आज अँग्लो-फ्रेंचांच्याच मनगटांत आहे. हिवाळयापर्यंत जर जर्मनी फ्रान्सच्याच मागे लागला तर या शक्तीस उतरती कळा न येऊन उलट हिवाळयानंतर म्हणजे १९१७ सालच्या वसंतकाळीं इंग्लंडची वीस पचवीस लाखांची नवीन सेना रणांगणावर येऊन जर्मनीनें सर्व बल फ्रान्सच्या बाजूला टेवेलें तरी, जर्मनीला मागे हटविण्याची शक्ति अँग्लो-फ्रेंचाना प्राप्त होईल. त्याच सुमारास दीड दोन वर्षांच्या विसाव्यांत ताजावाना झालेल्या रशिया जर जर्मनीच्या अगावर तुटून पडला तर जर्मनीची दुर्दशा होण्यास कितीसा वेळ लागेल ? अशा दृष्टीनें विचार केल्या असतां व्हर्डून व प्रियेस या दोन ठाण्यांच्या लोखंडावर जर्मनीनें एकसारखे घणाचे घाव मारीस वसणें म्हणजे स्वतःच्या धोरणास पुष्टि न देतां दोस्त सरकारांच्या लष्करी डावाला मदत करण्यासारखे आहे. मे महिन्यापर्यंतची व्हर्डूनची लढाई जर्मनीच्या लष्करी धोरणाच्या दृष्टीनें अयोग्य नव्हती; जर्मनी रशियाच्या बाजूला गुंतला असतां, अँग्लो-फ्रेंचांची जी चढाई होईल, त्या चढाईचे पाय प्रारंभीच अशतः तरी मोडून देवणें इष्ट होतें; व त्या दृष्टीनें एप्रिल अखेरपर्यंतचें फ्रान्सच्या रणभूमीतील जर्मनीचे धोरण उलगाडतां येत होतें. रशियाची तयारी अर्धी कच्ची असताना मे महिन्यापासून रशियावर चढाई करून रशियाच्या पिछेहाटीस पुन्हां सुरुवात करून

घेण्याची खटपट जर्मनीने करावयास नको होती काय ? मे महिना येऊन गेला, जूनला प्रारंभ झाला, तरी रशियाची बाजू थंडच्या थंड ! बर्फ वितळून उन्हाळ्यास सुरुवात झाली तरी रशियाच्या बाजूची लढाई गारठलेलीच ! रिगा प्रांतावर जर्मनांची स्वारी होणार, बाल्टिक समुद्रांत जर्मनीचे मोठे आरमार जाऊन रिगाच्या उपसागरांत प्रथम शिरून नंतर फिनलंडच्या आखातांत जाऊन समुद्रावरून व जमिनीवरून रशियाच्या राजधानीला शह देण्यांत येणार, अशा अफवा कितीदां तरी पसरविण्यांत आल्या. खुद्द कैसर सधेवांनी हिंडेनबुर्गची गांठ घेतली आणि पाठ थोपटून बजावलें कीं, जर्मनीच्या वीरश्रेष्ठा, गेल्या सालाहूनहि अधिक मोठी करामत करून दाखविण्याचे दिवस जवळ आले म्हणून समज. सर्व जगाला वाटलें कीं, महायुद्धांतील जमिनीवरचे व पाण्यावरचे चमत्कार पेट्रोब्राडवरील मोहिमेत आतां दृष्टीस पडणार. रशियानें आपलें सर्व सैन्य रिगा-ड्विक्स टापूंत एकवटून आस्ट्रियावर हल्ले करण्याचें सोडून दिलें, आणि पेट्रोब्राडच्या संरक्षणाची तयारी जारीनें चालविली. इंग्रजांनीं आपल्या सबमरिन्स रशियाच्या मदतीकरतां बाल्टिक समुद्रांत पाठविल्या. उत्तरेस सैन्याचा मुख्य बोजा ठेवून रशियानें ग्यालिशियन बाजू म्हणजे, दक्षिण बाजू हलकी केली. मतलब हा कीं, दुर्दैवानें गेल्या सालाप्रमाणें जर पिछेहाटीचाच प्रसंग आला तर तो पेट्रोब्राडच्या बाजूला न यावा. कारण पेट्रोब्राडच्या बाजूला तसला प्रसंग म्हणजे महायुद्धाची परिसमाप्तीच ! पिछेहाट झालीच तरी आपल्या बाजूला महायुद्धाची परिसमाप्ति होऊ द्यावयाची नाही, आणि अँग्लो-फ्रेंचांना जर्मनीची खोड मोडण्यास वर्ष दोन वर्षांची पुरी फुरसत द्यावयाची, या लष्करी धोरणानें रशियाच्या सैन्याच्या हालचाली चालल्या. उत्तरेस रशिया सबल असतांना रशियाशीं निकरानें लढून पेट्रोब्राड गांठून महायुद्धाची परिसमाप्ति जर्मनी करून घेणार, कीं पेट्रोब्राडच्या मोहिमेत डोकें फोडून घेऊन थंडाच्या सालचा आपल्या हातांतील हुकूम जर्मनी वाया दवडणार, यासंबंधानें लष्करी तज्ज्ञांचे तर्ककुतर्क सुरू झाले. कोणी म्हणत पेट्रोब्राड गांठण्याचा जर्मनीचा मोह अनिवार्य आहे; तेव्हां मे महिन्यापासून जून-जुलै दोन महिने जर्मनी पेट्रोब्राडच्या मोहिमेचा उद्योग करील; आणि या दोनतीन महिन्यांत यश आलें तर चालू सालअखेरपर्यंत पेट्रोब्राडचीच मोहीम सुरू राहील; कोणी म्हणत दक्षिणेस ग्यालिशियामध्येच रशियाच्या पिछेहाटीस सुरुवात करण्याचा जर्मनी उद्योग करील;

आणि पिछेहाटीच्या त्रासानें रशियानें उत्तरेचें सैन्य दक्षिणेस आणल्यावर पेट्रोग्राडच्या मोहिमेस प्रारंभ होईल. तज्ज्ञांनीं अशा प्रकारचीं अनुमानें बांधलीं; पण मे महिन्याने त्या अनुमानांना दुजोरा दिल्या नाहीं. मे महिना उगवला व मावळला; रशियाची व जर्मनीची झुंज कोठेंच सुरू झाली नाहीं. आर्मेनियांत रशिया तुर्कांशीं मात्र लढतांना दृष्टीस पडला. कुतुल-आमारा येथे जनरल टाऊनशेड याची शरणचिठी झाल्यावर बगदादच्या बाजूचें तुर्की सैन्य आर्मेनियाकडे वळलें आणि कॉन्स्टंटिनोपल येथून कांहीं आस्ट्रो-जर्मन सेनेची त्यांना मदत पांचून अश्वरूढांच्या दक्षिण प्रांतांत रशियन सैन्यावर हल्ले करण्यास मेअखेर तुर्कांनीं सुरुवात केली. हे हल्ले मागे परतविण्यांत व एखाददुसरें खेडें सोडून मागे हटण्यांत रशिया मेअखेर गुंतलेला दिसला. युरोपखंडांत संबंध मे महिना साममुमीचा गेला. बाल्टिक समुद्रांत जर्मन आरमाराच्या हालचाली दृष्टीस पडाव्या तर तसेहि झालें नाहीं; उलट उत्तर समुद्रांत इंग्रजांच्याच बाजूला तारीख ३१ मे रोजी गेल्या दीड-दोन वर्षांतील सर्वांत मोठी आरमारी लढाई झाली. त्या दिवशीं जर्मन आरमारानें इंग्रजी आरमाराचा डोळा चुकवून इंग्लंडच्या पूर्व किनाऱ्यावर हल्ला करण्याच्या इराद्यानें डेन्मार्कच्या उत्तर टोंकाजवळ समुद्रांत आत दूरवर जाण्याचें धाडस केलें; पण इंग्रजी आरमार सावध असल्यामुळे लगेच आरमारी लढाई जु पली. या लढाईत सत्तावीस हजार टनांच्या 'क्वीन मेरी' जहाजाशिवाय चौदापंधरा हजार टनांची तीन इंग्रजी लढाऊ जहाजे बुडाली; एक दोन मोठीं जहाजं नादुरुस्त झालीं; तीन चार डिस्ट्रॉयर्स म्हणजे धाकटी जहाजें बुडालीं, आणि चार पांच धाकट्या जहाजांचा पत्ता नाहींसा झाला. एकंदरीनें लाख-सव्वा लाख टनांचें नुकसान झालें ! जर्मनांचें एक पचवीस हजार टनांचें ड्रेडनॉट बुडालें; दोन नादुरुस्त झालीं व चार पांच धाकटी जहाजे बुडालीं. टनांच्या हिशोबानें दोन्ही पक्षांचें सारखे नुकसान झालें असें इंग्रजी आरमारखात्याच्या रिपोर्टावरून दिसतें. जर्मन आरमारखात्यानें असें प्रसिद्ध केले आहे कीं या आरमारी लढाईत जर्मनीचें एक मोठे व तीन हलकीं जहाजें काय तीं बुडालीं. इंग्रजी आरमारखात्याचा रिपोर्ट अधिक विश्वासनीय आहे हें येथे सांगणें नकोच. कसेंहि असो, आपल्या विचारसरणींत कोणाचें अधिक नुकसान झालें हा मुख्य मुद्दा नसून ही आरमारी लढाई रशियाच्या बाल्टिक समुद्रांत न होतां इंग्रजांच्या बाजूला उत्तर समुद्रांत झाली ही महत्त्वाची गोष्ट आहे. आरमाराच्या दृष्टीनें जर्मनी इंग्रजांच्यापुढें फार कमकुवत होय.

जर्मन आरमारानें नेहमीं लपून राहावयाचें, जर्मन आरमाराला विजय मिळविण्याची जर कोणची जागा असली तर ती बाल्टिक समुद्र होय. बाल्टिक समुद्रांत रशियाच्या आरमाराला त्रास न देतां उलट मे अखेर इंग्रजी आरमाराशींच दोन हात करण्याचें सहस्र जर्मन आरमारानें कां करावें ? जमिनीवर रशियाशीं न लढतां यिप्रेस व व्हर्डून ह्या बाजूलाच अँग्लो-फ्रेंचांवर जर्मनीचे निकराचे हल्ले कां व्हावेत ? इंग्लंडला व फ्रान्सला मेडाकुटीस आणून पश्चिम रणभूमीतच महायुद्धाची परिसमाप्ति दोन चार महिन्यांत करून घेण्याचा जर्मनीचा हेतु आहे असें म्हणावें तर ते युक्तियुक्तीस धरून होत नाहीं. मग हें जर्मनीनें आरभिलें तरी काय ? जर्मन आरमाराच्या व जर्मन सैन्याच्या हालचालींत सुसंगतपणा न दिसून हताश वेडण्याप्रमाणें कोठेतरी कांहीं तरी जिवावर उदार होऊन करावयाचें अशी जर्मनोची स्थिति झाली आहे काय ? मे महिन्यांत आणखी किरकोळ एक दोन गोष्टी घडून आल्या. त्याहि प्रथमदर्शनी वरील मोठ्या गोष्टींप्रमाणेंच जरा चमत्कारिक दिसतात. एप्रिल महिन्यांत जर्मन पाणबुड्याचें कार्यक्षेत्र इंग्लंडच्या समोऱार होतें. मे महिन्याच्या तिसऱ्या व चवथ्या आठवड्यांत जर्मन पाणबुड्यांनीं इंग्लंडच्या समोऱवती अगदीं थोड्या बोटी बुडविल्या; पण भूमध्य समुद्रांत इटलीच्या बाजूला विशेष चळवळ दाखविली. त्याच सुमारास सालिनोकाच्या ईशान्येस बल्गेरियन सैन्यानें ग्रीस सरहद्द ओलाडून रुपेलचा किल्ला, डेमिरहिसार स्टेशन व स्टयूमा नदीचा पूल, ह्या जागा ग्रीस सरकारच्या संमतीनेंच व्यापल्या व सालिनोका येथील अँग्लो-फ्रेंच सैन्याच्या उजव्या बगलेस शह देण्याचा उद्योग आरंभिला. मे महिन्यांतच ही असली उचल करण्याची बुद्धि बल्गेरियाला कां झाली ? नसत्या उद्दव्यापाप्रमाणें दिसणाऱ्या ह्या सर्व लहान थोर गोष्टी इटालियन युद्धाकडे पाहिलें असता चांगल्या सुसंगत व एका मोठ्या लष्करी धोरणानें प्रेरित झालेल्या दिम्हू लागतात. एप्रिलअखेर इटलीच्या डोक्यावर पाचर मारल्यासारखा दिसणारा आस्ट्रियाचा तिरोल प्रांत आस्ट्रियन सैन्यानें बराच गजबजून गेला; आणि मे महिन्याच्या १३-१४ तारखेच्या सुमारास आस्ट्रियन सैन्यानें गाडीं सरोवरापासून सुगाना नदीच्या खोऱ्यापर्यंत इटालियन फौजेवर जोराचे हल्ले करण्यास सुरवात केली. तारीख १३ मेच्या सुमाराला सुरू झालेली ही लढाई जूनच्या पहिल्या आठवड्यांतहि जोरानें लढली जाऊन इटालियन युद्धास विलक्षण महत्त्व प्राप्त झालें.

व्हर्डूनच्या लढाईप्रमाणें येथेंहि टेकड्यांच्या टेकड्या आस्ट्रियन तोफखान्यानें पार उडवून दिल्या ! आस्ट्रियानें आपला सर्व तोफखाना व सर्व फौज इटलीच्या बाजूला आणली असून जून जुलई महिन्यांत इटालीला महायुद्धांतील लोणचें वन-विण्याचा आस्ट्रियाचा हेतु जून प्रारंभीच स्पष्ट झाला आहे. मे महिन्याच्या पूर्वी आस्ट्रियाच्या तिरोल प्रांतांत इटालियन सैन्य आठ दहा मैल आंत घुसलें होतें; व सेन्हेरेटो व ट्रेंटो ह्या गांवांना इटालियन सैन्यानें शह दिला होता, जून प्रारंभाला आस्ट्रियानें इटालियनांना स्वतःच्या हद्दींतून बाहेर पिटाळून लावलें; इतकेंच नव्हे तर पोसिना, आसा व सुगणा ह्या नद्यांच्या खोऱ्यांतून आम्स्ट्रियन सैन्य इटलीच्या प्रांतांत आठ दहा मैल आंत घुसलें आहे. आल्प्स पर्वताचा सर्वांत उंच भाग आस्ट्रियानें आतां ओलांडला असून अँसिरेरो व अँसियागो हीं गांवां आस्ट्रियानें घेतली आहेत; आणि जूनच्या पहिल्या दुसऱ्या आठवड्यांत डोंगराळ प्रदेश मार्गे टाकून आस्ट्रिया व्हेनिसच्या वायव्य मैदानावर उतरेल असा रंग दिसत आहे. तिरोलच्या पूर्व सरहद्दीवरील डोंगराळ प्रदेशांतील इटलीची फळी आस्ट्रियानें फोडली असून, व्हेनिसचा प्रात उघडा पडण्याची पाळी आली आहे. जून महिन्यांत आस्ट्रिया मैदानावर जर उतरला तर पधरा मैलांवरच व्हिमोझाचें जक्शन स्टेशन लागतें व तेथून आणखी पंधरा मैल पुढें गेलें म्हणजे इटलीच्या ईशान्य कोपऱ्याकडे जाणाऱ्या आगगाड्याचे सर्व रस्ते आस्ट्रियाच्या ताब्यांत जाऊन व्हेनिस बदरहि आस्ट्रियाच्या हातीं जातें. आपण अशी कल्पना करूं कीं, मे महिन्याप्रमाणें जून महिन्यांतहि इटलीची पिछेहाट झाली आणि आस्ट्रियानें व्हेनिस बदर गांठलें तर काय स्थिति होईल ? इटलीचा ईशान्य कोपरा इटलीपासून अलग होईल आणि इटलीचें मुख्य सर्व सैन्य ह्या कोपऱ्यांत वेढलें जाऊन आस्ते आस्ते आस्ट्रियाला बळी पडेल. इटलीच्या ईशान्य कोपऱ्यासर्भोवती आस्ट्रियानें हा यमपाशच टाकलेला आहे; आणि हा यमपाश दृष्टीस पडूं लागल्यानंतर अँग्लो-फ्रेंच सैन्य इटलीच्या मदतीस धाऊन जाऊं नये म्हणून व्हर्डूनच्या व यिप्रेसच्या लढाया जून प्रारंभीहि जर्मनी जोराजोरानें लढत आहे. सॅलिनोकाच्या सैन्याची मदत इटलीला होऊं नये म्हणून बल्गेरियानें चळवळ सुरू केली आहे, आणि इटलीच्या आसपास पाणवुड्यांचा संचार विशेष जोराचा झाला आहे. इटलीच्या दुर्दैवानें जून महिन्यांत जर आस्ट्रिया व्हेनिसच्या आसपास गेला तर इटलीच्या ईशान्य कोपऱ्यांत कुमक

समुद्रांतून आरमारच्या मार्फतच पोंचवावी लागेल; आणि त्यावेळीं आड्रियाटिक समुद्रांत इंग्रजांचें आरमार कितीतरी अधिक वाढवावें लागेल. आड्रियाटिक समुद्राकडे अधिक लढाऊ जहाजे पाठवितांना इंग्रजांचें मन कचरावें म्हणून उत्तर समुद्रांतून जर्मन आरमार साहसानें बाहेर पडूं लागलें आहे, हें सूत्र वाचकांस सांगणें नकोच. रशियाकडे दुर्लक्ष करून इटलीचा समाचार घेऊन महायुद्धाची परिसमाप्ति निदान इटलीपुरती करण्याचा आस्ट्रो-जर्मनांचा हेतु जून प्रारंभीच स्पष्ट दिसूं लागला आहे. इटलीला वेळेवर मदत पाठवून व्हर्डूनप्रमाणें इटलीच्या वाजूलाहि आस्ट्रियास निराश होऊन बसण्याची पाळी अँग्लो-फ्रेंच सेनापति जूनच्या तिसऱ्या चवथ्या आठवड्यांत आणल्यावांचून राहणार नाहीत हें उघड आहे. तेव्हां व्हर्डूनप्रमाणें जून महिन्यांत इटालियन युद्धाकडेहि विशेष लक्ष पोहोंचवावें अशी सूचना आहे.

दुसऱ्या वर्षाचा जून-जुलई महिना

मे महिन्यांत फ्रान्सची रणभूमि आणि इटलीची रणभूमि या जागृत होत्या तर जून महिन्यामध्येच या दोन रणभूमींच्या बरोबर रशियाचीहि रणभूमि जागृत झाली. व्हर्डून येथील लढाईला व इटलीच्या युद्धाला विशेष चढ मिळाल्यामुळे रशियाला आस्ट्रियावर हल्ले करणे भाग पडलें. रशियाच्या ह्या हालचालीमुळे फ्रान्स व इटली या दोन्ही ठिकाणच्या युद्धास या जून महिन्यांत निराळें वळण प्राप्त झालें; इतकेंच नव्हे तर जूनचे अखेरीस व जुलैच्या प्रारंभी इंग्रज व फ्रेंच ह्यांची जमीन चढाई सुरू झाल्यामुळे सर्व युरोपखंड लढाईच्या आगीनें पेटलें ! लष्करी धोरणांतील ह्या फेरबदलाचा विचार करण्यापूर्वीं मे अखेरीस व जूनच्या प्रारंभी घडून आलेल्या दोन आकस्मिक पण महत्त्वाच्या गोष्टींचा विचार करणे जरूर आहे. जलडुऱ्या किनाऱ्याजवळील आरमारी युद्ध व लॉर्ड किचनेर यांचा शोचनीय मृत्यु या त्या दोन गोष्टी होत. लॉर्ड किचनेर मे तारीख ५ ला, स्कॉटलंडच्या उत्तर किनाऱ्यावरून निघून 'हमशायर' नांवाच्या लढाऊ बोटींत बसून रशियाकडेस जावयास निघाले. रशियाच्या सरकारास व लष्करी अम्मलदारास महत्त्वाचा सल्ला देण्याकरतां ते जात होते. किनारा सोडून १०।२० मैल समुद्रात आंत आगबोट गेल्यावर सुरंगाला लागून म्हणा, किंवा जर्मन पाणबुडीचा टापेंडो लागल्यामुळे म्हणा, लॉर्ड किचनेर व त्यांच्या हाताखालचे त्यांचें लष्करी मंडळ आगबोट फुटून मरण पावले ! लॉर्ड किचनेर यांच्या या आकस्मिक व शोचनीय मृत्यूमुळे सर्व इंग्रजी साम्राज्यावर दुःखाचें आवरण पसरून राहिलें ! महायुद्धास ज्यावेळीं प्रारंभ झाला त्यावेळी लॉर्ड किचनेर इजिप्तकडे जावयास निघाले होते; पण महायुद्धाच्या लष्करी धोरणाचें जड “जू” मानेवर घेण्यास ह्याच्यासारखा धुरीण कोणीहि नाही असें सर्वांचें एकमत झाल्यानें मि. आस्किवथ यांच्या प्रधान-मंडळानें ह्यांना एकदम युद्धाला त्यांच्या प्रधानाची जागा दिली; आणि गेलीं दोन वर्षे त्यांनीं जी इंग्लंडची सेवा केली त्याकडे पाहिलें असतां एखाद्या मोठ्या पराभवानें इंग्लंडचें जे मोठें नुकसान झालें नसतें ते नुकसान त्यांच्या आकस्मिक मृत्यूमुळे झालें असें म्हणावें लागतें ! लॉर्ड किचनेर यांच्या अंगीं असा कोणता मोठा गण होता कीं

त्यामुळे त्यांच्या मृत्यूमुळे इंग्लंडच्या अंतःकरणास एवढा मोठा धक्का बसावा ! गेल्या दोन वर्षांत लष्करी धोरण ठरवितांना त्यांनीं असें कोणतें मोठे चातुर्य दाखविलें कीं, त्यामुळे त्यांच्या मृत्यूनें आकाशांतील कुन्हाड पडल्यासारखे आवाल-बुद्धांस वाटावें ! पश्चिम रणभूमीत जें लष्करी धोरण इंग्लंड व फ्रान्स यांनीं स्वीकारलें त्यांतील यशापयशाचा मुख्य वाटा फ्रेंच सेनापति जनरल जोफ्रे यांजकडे आहे, मग लॉर्ड किचनेर यांच्या मृत्यूबद्दल हाहाकार कां ? डार्डनेलीसची स्वारी व मेसापोटोमियामधील स्वारी ह्या स्वाऱ्या एकट्या इग्रजी सेनापतींनीं चालविलेल्या; पण त्या दोन्ही स्वाऱ्यांत विशेष यश आलें नाहीं. अर्थात् महायुद्धातील यशस्वी लष्करी धोरणाचा पुरस्कर्ता ह्या नात्यानें लॉर्ड किचनेर यांच्याबद्दल जग हळहळत नाहीं. जर्मनीचे सेनापति हिंडेनबुर्ग किंवा मॅकेनसन यांच्यासारखे यश देस्त सरकारांच्या सेनापतींच्या वाट्यास अद्यापपर्यंत आलेले नाहीं; तेव्हां यशस्वी लष्करी धोरणाचे पुरस्कर्ते असें म्हणून घेण्याचा मान लॉर्ड किचनेर यांना कोठून मिळणार ? सेनापति हिंडेनबुर्ग किंवा सेनापति मॅकेनसन यांच्यासारखे यश एका वाजूला राहो, पण फ्रेंच सेनापति जनरल जोफ्रे यांच्या इतपतहि यशाचा वाटा इग्रजी सेनापतींना या महायुद्धात अद्याप मिळालेला नाहीं. अगावर वाजू वेतली असतांना सावधपणें सैन्याची जुळवाजुळव करून जर्मन सेनासमुद्राच्या पुढे पुढे येणाऱ्या लाटांना मागे परतवून थोपवून धरण्याचें श्रेय जनरल जोफ्रे यांनीं संपादिलें आहे. लॉर्ड किचनेर यांच्या वांट्याला तसलेंहि यश आलेलें नाहीं; किंवाहुना अलीकडे अलीकडे लॉर्ड किचनेर यांच्या लष्करी धोरणावर दरीच प्रतिकूल टीका होऊ लागली होनी. इतके असूनहि इग्रजी युद्धाचा एक आधारस्तंभ टासळला असा हाहाकार सर्व दुनियेमध्ये त्यांच्या मृत्यूमुळे झाला ! लॉर्ड किचनेर यांचा मृत्यु आकस्मिक झाला म्हणून हे दुःख नव्हे; लॉर्ड किचनेर हे रशियान्या सहा देण्याकरितां निघाले असतां समुद्रात बुडून मेले म्हणून हे दुःख नव्हे; लॉर्ड किचनेर यांनीं यशस्वी धोरण आखून दिलें म्हणून हे दुःख नव्हे; इंग्लंडच्या लष्करी धोरणाचीं सर्व सूत्रें अलीकडे फ्रेंच सेनापति जनरल जोफ्रे यांच्या हातांत गेलेलीं आहेत आणि लष्कराच्या दृष्टीनें इंग्लंड हा फ्रान्सचाच एक भाग होऊन बसला आहे. रणांगणावर जर कोणाचें लष्करी धोरण दोस्त सरकारांचे पदरांत यश याक्रील तर तें जनरल जोफ्रे यांचें होय, अशी सर्वांची दृढ समजूत झालेली आहे. मग लॉर्ड

किचनेर यांच्या मृत्युमुळे दुःखाचा डोंगर इंग्लंडवर कोसळला, असें सर्वांना कां वाटावें ? ह्या दुःखाचें कारण असें आहे कीं सेनापति जॉफ्रे यांचें लष्करी धोरण जरी दोस्त सरकारांना यशाचा मार्ग दाखविणारें असलें तरी तें धोरण अमलांत आणण्याचें साधन फ्रान्सपार्शी नाहीं. फ्रान्सचें लष्करी सामर्थ्य तो पल्ला गांठण्यास समर्थ नाहीं; फ्रेंच सेनापतीची बुद्धि तीव्र खरी, पण या बुद्धीनें यशाच्या उडया कोणाच्या जिवावर मारावयाच्या ? ई. स. १९१७ सालीं जर्मनीला आम्ही चिरडूं असें कोणाची सेना देखून फ्रेंचांनीं वदावयाचें ? हा दम फ्रान्समध्ये कसा उत्पन्न होतो ? आज आम्ही जिवापाड लढलों तर उद्यां आमच्या मागून येणारे यश संपादन करतील असा विश्वास ज्यावेळीं फ्रेंच सेनापतींना वाटतो त्यावेळीं त्यांच्या मागे कोण उभें आहेसें त्यांना दिसतें ? इंग्रजी सेना त्यांना दिसते. १९१७ सालीं तयार होणाऱ्या नव्या लष्करावर विसंबून राहून फ्रेंच लोक व्हाडून सभोंवती आज जिवावर उदार होऊन लढत आहेत. जनरल जॉफ्रे यांचें लष्करी धोरण जर दोस्त सरकारांच्या लष्करी नावेच्या सुकाणूच्या जागीं असलें तर त्या नावेच्या फळ्या इंग्रजी लष्कराच्या वनविल्या जावयाच्या आहेत, हे विसरतां कामा नये. महायुद्धां-तील अन्वेरचें यश कोणाच्याहि बुद्धीनें दोस्त सरकारांच्या पदरांत पडो; पण जे हात तें यशाचें फळ आपल्या मनगटांतील शक्तीच्या जोरावर तोडतील ते हात इंग्रजी सेनेचे होत याविषयी संशय नाहीं. फ्रान्सची सेना फार मोठी; पण ती दोन वर्षें सारखी लढत आहे, आणि इंग्रजी सेनेला आतां कोठें ज्वानी प्राप्त होऊं लागली असून ई. स. १९१७ सालीं ती भरज्वानीत जावयाची आहे. नव्या दमाची ही सेना जर आपण आज दृष्टिआड केली आणि महायुद्धाच्या रणभूमीचें अवलोकन केले तर निरुत्साहानें मन व्यापून गेल्याशिवाय राहणार नाहीं. पुढील आशेला कारण नवी इंग्रजी सेना आहे. महायुद्धाच्या सांप्रतच्या स्थितींत इंग्रजांच्या नव्या लष्करास प्राप्त झालेलें महत्त्व जर पूर्णपणें लक्षांत आलें नाहीं तर लॉर्ड किचनेर यांच्या शोचनीय मृत्युनें केवढी मोठी हानि झाली हें बरोबर समजणार नाहीं. होय, ई. स. १९१७ सालच्या यशाला मुख्य कारण इंग्रजी सेना व्हावयाची आहे हें खरें; पण लॉर्ड किचनेर मृत्युमुखीं पडले म्हणून १९१७ सालीं इंग्रजी सेना संख्येनें किंवा लायकीनें थोडीच खालच्या पायरीची व्हावयाची आहे ?

सग्याची भरती होईल. १०।२० लाख नवें सैन्य १९१७ सालीं फ्रान्सच्या राण-भूमीवर उतरेल; आणि जर्मनीला मार्गे हटावें लागेल. सक्तीच्या लष्करी कायद्याचा हा सहज प्रभाव आहे; मग लॉर्ड किचनेर यांच्या मृत्यूबद्दल इतकी हळहळ कां ? याचें कारण असें कीं सक्तीचा लष्करी कायदा जरी इंग्लंडनें पास केला असला तरी त्याच्या अंमलबजावणीची संवय अद्याप इंग्लंडला लागलेली नाहीं. हा कायदा इंग्लंडांत नवा आहे; इतकेंच नव्हे तर इंग्लंडच्या अंतःकरणाची मूळची रचनाच ह्या कायद्याच्या विरुद्ध आहे. प्रसंग येऊन ठेपला आहे तेव्हां तोंड वेढेंवांकडे करून कां होईना पण तें औपध वेळच्या वेळीं पथ्य संभाळून इंग्लंड घेईल काय ? अशी शंका फ्रान्स व रशिया यांच्या मनांत उद्भवली असतां ते लॉर्ड किचनेर यांच्याकडे पहात आणि शंकेचें निरसन करीत कीं, इंग्रजी सेनेचे मुख्य म्होरके जोंपंगेत लॉर्ड किचनेर आहेत तोपर्यंत सेनेच्या तयारी संबंधानें शंका कुशंका काढण्याचें कारणच नाहीं. सेना जय्यत तयार करण्याची हमी लॉर्ड किचनेर ह्यांनीं घेतली होती. त्यांची ही जामीनकी त्यांच्या पूर्व चरित्रामुळें रशिया, फ्रान्स व इटली या तिन्ही देशांना पटली होती. पूर्व चरित्रानें इंग्लंडांतील जनसमूहाला ज्यानें आपल्या मुठींत धरून ठेवले होते व परदेशच्या सेनापतींना व मुत्सद्यांना इंग्लंडच्या कर्तृ-वाची खूण पटविली होती, असल्या थोर विभूतीच्या पदवीला लॉर्ड किचनेर चढलेले होते. ज्याची जामीनकी सर्व युरोप खंडाला पटेल अशा लष्करी पुण्याईचा सेनापति लॉर्ड किचनेर यांच्या मार्गे इंग्लंडांत उरलेला नाहीं. महायुद्धाची अशी कांहीं नाजूक स्थिति होत चालली आहे कीं, भलत्याच ठिकाणीं भलताच थकवा येऊन युद्ध आटपा म्हणून इंग्लंडला गळ केव्हां पडेल ह्याचा नियम नाहीं. असा गळ पडला असतांना भावी सेनेचें आश्वासन उपयोगी पडत नाहीं, पुढील करामतीचा अंदाज कामी येत नाहीं; आणि उद्या तपश्चर्या करून कालांतरानें दाखवावयाचे चमत्कार कोणासहि आज नमस्कार करावयास लावीत नाहीं. अशा वेळीं भावी पुण्याईच्या माणसापेक्षा पूर्व पुण्याईचीच माणसें जामीन म्हणून पुढें यावीं लागतात. त्याशिवाय इष्ट मित्रांना धीर निघत नाहीं; भांबावलेली बुद्धि स्थिरता पावत नाहीं; आणि भिऊं लागलेले मन पुन्हां ताजेंतवानें बनत नाहीं. दोस्त सरकारांत पुन्हां नवा दम उत्पन्न करणें हें महायुद्धांत इंग्लंडचें मुख्य काम आहे. इंग्लंडचा पैसा व इंग्लंडचें नवें लष्कर या दोन मृत्युंजय मात्रांच्या जोरावर थक-

लेल्या हातापायांत इंग्लंड नवा जीव घालीत आहे. इंग्लंडच्या लोकांपाशी या मात्रा जरी असल्या तरी ज्या वैद्यावर युरोपखंडाचा विश्वास नाही असल्याच वैद्याच्या हातीं जर त्या मात्रा पडल्या तर आपल्या पोतडींत त्या मात्रा तशाच राखून ठेवून दुःखीकष्टी मनानें तहाच्या गोष्टी बोलण्यास इंग्लंडची संमति मिळण्याचा सभव आहे. फ्रान्स, इटली किंवा रशिया ह्यांपैकी कोणीहि १९१६ सालीं विशेष थकला तर इंग्लंडच्या मात्रेवर विसंबून राहून १९१७।१८ सालापर्यंत लॉर्ड किचनेर यांच्या मृत्यूमुळे युरोपखंडाचा दम निघणार नाही. नव्या सैन्याच्या तयारीबद्दल युरोपखंडास हे जामीन होते आणि त्यांच्या मागे त्यांच्या लायक जामीन इंग्लंड-पाशी नसल्यामुळे कधीहि भरून न येणारे नुकसान लॉर्ड किचनेर यांच्या मृत्यूमुळे झालें आहे. शिवाय लॉर्ड किचनेर यांचा आकस्मिक मृत्यु अशा वेळीं घडून आला की, इंग्लंडच्या त्रस्त मनाला ह्या मृत्यूमुळे अत्यंत खेद झाला ! जटलडची आरमारी लढाई या मृत्यूपूर्वी ४।५ दिवसच झाली होती आणि त्यामुळे इंग्लंडचें मन स्वस्थ नव्हतें. जटलडच्या लढाईत इंग्रजी आरमाराला जय मिळाला खरा; पण इंग्लंडचें मन अस्वस्थ झालें. इंग्लंडची ३।४ मोठी जहाजे व ८।१० धाकटीं जहाजे या लढाईत बुडाल्यामुळे इंग्लंडच्या दर्यावर्दी लष्करांतील नामांकित लोकांची प्राणहानि झाली. ह्या प्राणहानीमुळे इंग्लंडचें अतःकरण अतस्थ दुःखानें आतल्या-आत चुरडले जात होतें. अशा स्थितीत इंग्लंडचें मन जर खरोखर खबीर नवने तर लॉर्ड किचनेर यांच्या आकस्मिक मृत्यूचा परमेश्वरी कोपाचें स्वरूप दिलें गेलें असतें, आणि पुढील तयारीस मनाच्या दुर्बलतेमुळे थोडा बहुत अडथळा झाला असता. परमेश्वरी कोपाचा तो समय नसून परीक्षेचा तो समय होता आणि विलकुल न डगमगतां इंग्लंड त्या परीक्षेतून पार पडले, ही सतोपाची गोष्ट होय.

जटलडच्या लढाईत मिळालेला आरमारी विजय इंग्लंडला उल्लसित न करितां त्रस्त करणारा कां झाला ह्याचीं कारणें अनेक आहेत. पहिलें कारण असे कीं जर्मन आरमार नामशेष करण्याची संधि आली असतां जर्मन उंदरांना आपल्या विळात पुन्हां पळून जातां आले. पराभूत होऊन पळून गेले तर त्याबद्दल इतकें वाईट कां वाटावें ? नफ्यांत तोटा झाला म्हणून मन इतकें त्रस्त कां

इंग्रजांच्या इतकें नुकसान स्वतःच्या आरमाराचें करून घेऊन त्यांना पळून जावें लागलें. ही गोष्ट स्वतःचें अंतःकरण प्रफुल्लित करणारी कां समजली जाऊं नये ? इंग्लंडचें आरमार व जर्मनीचें आरमार यांच्यामध्ये ही लढाई न होतां जर फ्रान्सचें आरमार व जर्मनीचें आरमार यांच्यामध्ये ही लढाई झाली असती आणि या लढाईत इंग्रजी आरमाराला जेवढा जय मिळाला तेवढा जय जर फ्रान्सचे आरमाराला मिळाला असता तर फ्रान्समध्ये चोहोंकडे आनंदाचे महोत्सव झाले असते; सर्व पारीस शहर प्रफुल्लित चेहऱ्यांनीं फुलून गेलें असतें; आणि एकमेकांच्या अभिनंदनपर संदेशांनीं फ्रान्समध्ये एकच धुमाकूळ माजला असता. जो विजय फ्रान्सला महोत्सवाचा वाटला असता तो विजय इंग्लंडला त्रासदायक वाटला, ह्याचें कारण काय ? जर्मनीनें ह्यावेळीं आपणासच विजय मिळाला असा पुकारा करून आनंदोत्सवाचें नाटक अथपासून इतिपर्यंत यथासांग केलें, अर्थत् तें नाटक होतें; त्यांत तथ्यांश नव्हता. जर्मन आरमाराला इंग्लंडच्या इतकें नुकसान सोसून जळून जावें लागलें; हा पराभव झाकण्याकरितां तो नाटकी आनंद होता. पण इंग्लंडचा विजय आनंदाच्या लहरींनीं कां वाटला नाहीं ? चोहोंकडे आनंदी आनंद व्हावयाच्या वेळीं इंग्लंड त्रस्त कां दिसत होतें ? हे कोडें उलगडण्याकरितां आरमारी लढायांच्या पूर्व इतिहासाकडे थोडें पाहिलें पाहिजे. जटलडची आरमाराची लढाई शंभर वर्षांपूर्वीच्या द्राकलगारच्या लढाईनंतर फार महत्वाची समजली जाते. आरमारी लढायांचा असा एक सिद्धांत आहे कीं एकदां का आरमारी लढाई जुंपली, कीं एक पक्ष समूळ नाहींसा झाल्याशिवाय ती लढाई थांबतच नाहीं. जमिनीवरील लढाईत जय मिळाला तरी बऱ्याच प्रसंगीं त्या जयाला फळे येऊ शकत नाहींत. आरमारी लढायांचें तसें नाहीं. जय मिळाला कीं फळ पदरांत पडलें. आरमारी लढायांना अर्धवटपणा स्वपत नाहीं. झुंज पक्की जुंपल्यानंतर फळानें मनांत आणलें तरी त्यास पळून जातां येत नाहीं, दिरगाई या लढाईला माहीत नाहीं. द्राकलगारच्या लढाईत फ्रेंचांनीं इंग्रजी आरमाराचें कांहीं कमी नुकसान केलें नाहीं. पण इंग्लंडच्या त्या विजयानें सर्व समुद्र एकदम व्यापून टाकला आणि पृथ्वीवरच्या सर्व समुद्रांचें सामर्थ्य एकदम इंग्लंडच्या हातांत आणून दिलें. 'खाईन तर तुपाशीं नाहींतर उपाशी' अशी स्थिति आरमारी लढायांची असते, असें तेव्हांपासून समजलें जात आहे. रूसो जपानी युद्धामध्ये सुशिमाच्या

आरमारी लढाईनें ह्याच सिद्धांतास बळकटी आणली. ट्राफलगारानें इंग्लंडचें जें कार्य केलें तेंच कार्य सुशिमानें जपानचें केलें. चिनी व जपानी समुद्रांत जपानचें वर्चस्व एका लढाईनें प्रस्थापित झालें. आरमारी लढाया जमिनीवरील लढायांप्रमाणें धरसोडीच्या होत नसून एकदम निकाल लावणाऱ्या होत असल्यामुळें ज्याचें आरमार सर्वांत मोठें त्याच्यापुढें समुद्रांत ब्र काढण्याची छाती होणें शक्य नाहीं. पण जटलंडच्या लढाईने आरमारी लढायांच्या या निर्णयात्मक स्वरूपाला थोडासा बद्दा आणला; आणि जय मिळूनहि इंग्लंडचें मन तितकें उल्हसित झालें नाहीं. कारण रूढ समजुतींत फरक पडला. ५१६ तास लढाई पक्की जुंपली. जुंपल्यानंतर जर्मन आरमाराला निसटून जातां आलें ही गोष्ट इंग्लंडच्या आरमारी मनाला डवचत आहे. निर्णय लागल्यावरच लढाई संपावयास पाहिजे होती, ती तशी संपली नाहीं. अर्थात् आरमारी सिद्धांतावरील श्रद्धा सशयित झाली, आणि हर्पाच्या जागीं विचार आला. जर्मन आरमाराला कसें निसटून जातां आलें, दहा दहा-पंधरा पंधरा मैलां-वर अचूक गोळे मारणाऱ्या इप्रजांच्या तरत्या पोलादी किल्ल्यांच्या मान्यांतून जर्मन आरमाराने स्वतःस कसें सोडवून घेतलें ? प्राणनाशक मगरमिठींतून निसटून जाण्याची कोणती कला जर्मनांनीं शोधून काढली ? जटलंडच्या लढाईच्या ज्या हकीकती प्रसिद्ध झाल्या त्यांकडे पहातां दोन तीन बाबी पूर्वींच्या आरमारी लढायांच्या हकीकतीवरून जरा भिन्न दिसतात. पहिली बाब अशी कीं, जर्मन आरमाराला झेपलीन विमानांचे यावेळीं साहाय्य होतें. युद्ध चालू असतांना आकाशांत वर उच्च उडून झेपलीनची टेहेळणी एकसारखी सुरू होती. झेपलीनचा उपयोग झाला तो टेहेळणीच्या कार्मीं झाला. शत्रूच्या आरमारावर बांब गोळे टाकून आरमाराचें नुकसान करण्याच्या कार्मीं झालेला नाहीं. झेपलीन विमानांना शें सव्वाशे मैल दूरवर पाहातां येतें; अर्थात् जर्मन आरमाराचे डोळे सवाशे मैल लांबीचे झाले. ज्याचा दृष्टिपथ दहा वीस मैल लांब आहे असें पूर्वींच्या स्थितीतलें आरमार निराळें आणि सव्वाशे मैल टेहेळणी करणारें आरमार निराळें. डोळे सव्वाशे मैल लांबीचे झाल्यानें कसा फरक होतो तें पहा. पूर्वीं दृष्टिपथात आरमारें आलीं म्हणजे लगेच तोफांच्या मान्यांतहि आरमार येत असे. एकदां दृष्टीस दृष्टि भिडली म्हणजे तोफांच्या गोळ्यांचा वर्षाव सुरू होई. तोफाचे गोळे एकमेकांवर पडले म्हणजे हस्तस्पर्श झालाच आणि तोफांच्या गोळ्या-

भारत होणारा हा हस्तस्पर्श प्राणनाशक होत असल्याने ' चारी मुंडे चीत ' झाल्यावांचून गत्यंतर नसे. पळून जाणारे जहाज पाठलाग करणाऱ्या तोफांच्या मान्यांत नेहेमी राही आणि यामुळे शेवटचा निकाल होऊनच लढाई संपे. सव्वाशे मैल लांबीची दृष्टि झाल्याने ही प्राणघातक मगरमिठी टाळतां येणें शक्य झाले जर्मन आरमार सव्वाशें मैलांवरून इंग्रजी आरमाराचा काफिला पाहतें आणि आपल्याला झेपणारा हा काफिला आहे असें वाटल्याशिवाय इंग्रजी आरमाराजवळ दहा पंधरा मैल जातच नाही. अशा स्थितींत इंग्रजी मुख्य आरमाराचा व जर्मन आरमाराचा लढण्याचा योग केव्हांहि येत नाही. अर्थात् प्रथम तोंड पडावयाच्या वेळीं इंग्रजी आरमार बलांत कमी दर्जाचें असले तरच जर्मनांकडून लढाईस सुरवात व्हावयाची. विमानांच्या साह्यामुळे समानबल किंवा अधिक बल अशी स्थिति लढाईच्या प्रारंभात इंग्रजी आरमाराला उत्तर समुद्रांत मिळणें शक्य नाही. ही बाब जर्मन आरमाराचा बचाव इंग्रजी आरमारापासून करीत आहे. लढाईला सुरवात झाली तर ती जर्मनीला अनुकूल अशाच परिस्थितींत व्हावयाची. आश्रयाची जागा सोडून बाहेर थोडेंसे संचार करावयास जावयाचें पण अनुकूल परिस्थिति असल्याशिवाय झुजेची सुरवातच करावयाची नाही. असला फायदा जमिनीवर ज्याप्रमाणें संख्येने कमी असलेल्या सैन्यास घेतां येतो, त्याप्रमाणें आरमारांना इतक्या दिवस घेतां येत नव्हता. अनुकूल प्रतिकूल परिस्थितीचें ज्ञान हस्तस्पर्श झाल्याशिवाय आरमारांना रणभूमीवर होतच नव्हतें; आणि एकदां कां हस्तस्पर्श झाला म्हणजे प्राण जाईपर्यंत लढणें भाग पडे. हस्तस्पर्श व प्राणांतिक मगरमिठी हीं एकाच वेळीं घडून, अनुकूल किंवा प्रतिकूल परिस्थिति आहे किंवा नाही हे समजतें न समजतें तोंच समुद्राचा तळ पाहावा लागे ! विमानांच्या साह्याने दृष्टीपथ शंभर मैलांपर्यंत लांबल्यामुळें साहसी शत्रूला मगरमिठी पडण्यापूर्वी तीन चार तास अगोदर अनुकूल किंवा प्रतिकूल परिस्थितीचें ज्ञान होतें, आणि पळून जाण्यास तीन चार तासांचा अवधी कांहीं कमी नाही. जमिनीवर चपळपणा, साहस, आणि नद्या डोंगरांचा आश्रय घेण्याची करामत, यांच्या योगानें संख्येने कमी असलेल्या सेनेस अधिक संख्येच्या सेनेला बराच वेळ खेळून त्राहीत्राही करून टाकतां येतें; समुद्रावरच्या लढाईची तशी स्थिति नाही. अनुकूल-प्रतिकूल स्थितीचें ज्ञान मरणरुमयीं

व्हावयाचें, नद्यांचा आश्रय नाही, डोंगरांचा आश्रय नाही, झाडाझुडुपांचे आड लपण्याची सोय नाही. रात्रीचा काळोख काय पांघरूण घालील तें घालो, पण दहा वीस मैल लांबपर्यंत उजेड सहज लीलेने फेंकणाऱ्या विद्युच्छवतीचें साहाय्य आरमारांना मिळत अमल्यामुळे रात्रीच्या काळोखाचें पांघरूण झिरझिरित झालें अगहे. शत्रू दृष्टीस पडला कीं, निर्वलंतीं मरायलाच तयार झालें पाहिजे असें इतक्या दिवसाचें आरमारी लढायांचें स्वरूप; पण जटलंडच्या लढाईनें या स्वरूपांत फरक पाडला. विमानाच्या महाय्याने अनुकूल प्रतिकूल परिस्थितीचें ज्ञान चार चार पांच पांच तास आगाऊ होणें शक्य झालें. अनुकूल स्थिति आहे, आपण समबल आहो किंवा अधिक बलवान आहो असें अगाऊ तीन चार तास समजलें तरच लढाईस तोंड द्यावयाचें, हा फायदा जर्मन आरमारास जटलंडच्या लढाईत मिळाला, देन प्रहरीं तीन वाजतां आरमारी लढाईस सुरुवात झाली त्यावेळीं जर्मन आरमार इंग्रजी आरमाराहून जहाजांच्या संख्येने व तोफांच्या सामर्थ्याने अधिक बलवान होतें. तीन वाजल्यापासून सायंकाळीं पांच महा वाजेपर्यंत इंग्रजी आरमार अधिक बलवान असलेल्या जर्मन आरमाराशीं मोठ्या शिताफीने लढलें, व इंग्रजाचें नुकसान झालें तें याच दोन तीन तासांत. एकदां हस्तस्पर्श झाला म्हणजे प्राणांतिक अवस्था होईपर्यंत लढण्याशिवाय आरमारी युद्धात गत्यंतर नाही, या सिद्धांताचा अनुभव तीन वाजल्यापासून महा वाजेपर्यंत इंग्रजी आरमाराच्या तुकडीला चांगला आला; आणि इंग्रजी आरमाराला मोठी कुमक येऊन पोचण्याचा जर संभव नसता तर इंग्रजी आरमाराची तुकडी नामशेष होऊनच जटलंडची लढाई संपली असती. पण महा सात वाजण्याच्या सुमारास मोठे आरमार इंग्रजाचे मदतीला आलें आणि लढाईचें स्वरूप पालटून इंग्रजांच्या प्रमाणेच जर्मनांचेंहि नुकसान होऊ लागलें. या जर्मन नुकमानाची मजल जर्मन आरमाराचे सर्व प्राण हरण करण्यापर्यंत जावयास पाहिजे होती. परंतु संकटाची सूचना तीन चार तास अगोदर देणारे विमानांनी जर्मनीच्या जवळ अमल्यामुळे संकट टाळण्याच्या तयारीला तें एकदम लागले. जर्मनाचें मोठें आरमार पळून जाऊ लागलें; आणि पाणबुड्या बोटी, टॉपेडो बोटी व पाण्यांतील सुक्या यांची आडकाठी इंग्रजी आरमारापुढे निर्माण करून जर्मन आरमाराने आपला पळण्याचा मार्ग सुगम केला. जमिनीवर पळणाऱ्या सेनेस नदीनाल्यांचा जसा उपयोग करून घेतां येतो त्याप्रमाणें पाणबुड्या बोटींचा उपयोग समुद्रावरील

जर्मनांच्या पळपुट्या किल्ल्यांना झाला. डोंगराळ प्रदेशांचा उंच सखल भाग किंवा झाडझुडूप यांच्या सहाय्याने ज्याप्रमाणे पाठलाग करणाऱ्यांची दिशाभूल करता येते त्याप्रमाणे जटलडच्या लढाईत जर्मन टॉपेडो बोटीनीं टॉपेडोचे अडथळे निर्माण करून जर्मनांच्या पलायनास मदत केली. जटलडच्या लढाईत जर्मनांचे नुकसान इंग्रजांइतके झाले; व अखेरीस पळून जाण्याचा पराभव जरी त्यांना निमूटपणे गिळावा लागला तरी टेहेळणी नवधाने, पळून जाण्यासवधाने, झुंजीला स्वच्छेने सुरूवात करणे व स्वच्छेने झुंज सोडणे या संबधाने, आणि पळून जातांना पाणबुड्या बोटी, टॉपेडो बोटी, व सुरुंग यांचा आश्रय घेण्यासवधाने, ज्या नवीन हिकमती जटलडच्या लढाईत जर्मनीने प्रथम उपयोगांत आणल्या त्या हिकमती आरमारी युद्धासवधाच्या पूर्व समजुतींत बराच फरक करणाऱ्या आहेत. निर्बलांना ते कितीहि चपल असोत, बुद्धिमान असोत, आरमारी युद्धांत इतके दिवस थारा नव्हता; पण निर्बलानाहि थोडीशी वाव जटलडच्या लढाईमुळे मिळाली आहे. पूर्व समजुतीतील हा फेरबदल हे इंग्लंडने मोठ्या थाटात विजयोत्सवाचा समारंभ न करण्याचे कारण आहे. या हिकमतीच्या जोरावर जर्मनांना पळून जातां आले खरे; पण पळून जातां जाताच जर्मनीची अत्यंत नुकसानी झाली. या हिकमतीच्या जोरावर इंग्लंडच्या आरमारास आपण चांगला हात दाखवूं ही जर्मनीची घमेड या लढाईने जिरली आहे, व बाल्टिक समुद्रात जीं जहाजे कामास आलीं असतीं ती जहाजे भलत्या महत्वाकांक्षेच्या नादीं लागून उत्तर समुद्रांत जर्मनीने बुडवून घेतल्यामुळे बाल्टिक समुद्रात जर्मनीचे नाक कापल्यासारखे झाले आहे. जटलडच्या लढाईत जर्मनीचे इतके नुकसान झाले कीं नुसत्या हिकमतीच्या जोरावर उत्तर समुद्रात जर्मनी यापुढे तोडहि दाखविणार नाही. कारण जर्मनीच्या हिकमती आतां इंग्लंडला कळून चुकल्या आहेत; आणि जर्मनीने पुन्हां तोड दाखविलेच तर त्या हिकमती जर्मन पलायनास मदत न करतील अशी खबरदारी इंग्रजी आरमाराकडून घेण्यांत आल्यावांचून राहणार नाही.

व्हर्डून व इटली

मे महिन्याप्रमाणे जून महिन्यांतहि व्हर्डूनची लढाई जोरजोराने चालू होती. जूनचे पहिल्या आठवड्यांत जर्मनांनीं व्हॉक्सचा किल्ला घेतला व दुसऱ्या तिसऱ्या आठवड्यांत व्हर्डूनच्या उत्तरेस दीड दोन मैलावर असलेल्यावर जोराचे हल्ले करण्यास जर्मनांनीं सुरूवात केली. या टेकड्या गेल्या म्हणजे व्हर्डून गेले हे पक्के

जाणून फ्रेंचांनीं या टेकड्यांचें संरक्षण प्राणाची पर्वा न करतां अतिशय शौर्यानें केलें. जर्मनांनीं हि सैन्याच्या खराबीचा हिशेव मनांत न आणतां नवें सैन्य आणून आपल्या शक्तीची पराकाष्ठा केली, पण जून अखेरपर्यंत या टेकड्या जर्मनीच्या हातीं गेल्या नाहींत. ह्या टेकड्याकरितां जून महिन्यांत झालेली लढाई अत्यंत निकराची झाली; व गेल्या तीन चार महिन्यांत व्हर्डूनच्या सभोवती झालेल्या सर्व भयंकर लढायांना या लढाईनें मागे टाकलें ! व्हर्डूनमध्ये असें आहे तरी काय कीं, व्हर्डूनकरितां जर्मनीने आपला प्राण अशारीतीने देण्यास तयार व्हावें ? व्हर्डूनच्या किल्ल्याचे बुरूज व भिंती आतां बहुतेक पडून गेल्या आहेत; आणि त्या भिंती व बुरूज जरी धडधाकट असले तरी आजकालच्या नव्या तोफांपुढे किल्ल्याच्या भिंतींना कोणीहि किंमत देत नाहीं. लष्करी दृष्टीने या भिंती जर्मनीलाहि उपयोगी पडावयाच्या नाहींत. या निरुपयोगी ठरलेल्या व पडलेल्या भिंतीच्या आंत असलेल्या व्हर्डूनच्या लहानशा गांवाकरितां ही धडपड आहे काय ? व्हर्डूनचें गांव जर्मन तोफांच्या माऱ्यांत सांपडून दोन तीन महिने होऊन गेले. तेथील घरे आतां उभीं नाहींत व तेथे वस्तीहि आतां नाहीं यापुढे जुलई महिन्यांत जर्मनीने व्हर्डून ध्यावयाचें म्हणजे व्हर्डूनच्या उत्तरेस दोन मैलांवर असलेल्या टेकड्या घेतल्यानंतर त्या टेकड्याच्या दक्षिणेस दोन मैलांवर असलेली एक बोडकी टेकडी ध्यावयाची इतकेंच. ही टेकडी कशाकरितां ध्यावयाची ? तर तिला व्हर्डून हे नांव आहे म्हणून. मग ही सर्व धडपड व्हर्डूनच्या नांवाकरितां आहे काय ? होय. या नांवाकरितांच ही धडपड दिसते. व्हर्डून या नांवांत पूर्वेतिहास बराच सांठलेला आहे. पूर्वी व्हर्डूनच्या रणभूमीवरच जर्मनांचें किंवा फ्रेंचांचें भाग्य कित्येक प्रसर्गी उदयास आलें व अस्तास गेलें, आणि आतां ज्याअर्थी पांच महिने व्हर्डूनची लढाई जोरजोराने चालली आहे त्याअर्थी सांप्रतच्या महायुद्धामध्ये व्हर्डून पुन्हा विशेष निकाल देणारी रणभूमी ठरणार ह्यात सशय नाहीं. लष्करी दृष्टीनें विचार करतां व्हर्डूनची इतिहासांतील किंमत आतां राहिली नाहीं हें मागील लेखात सिद्ध करण्यांत आलेंच आहे. आपली डावी बगल अधिक बंदोबस्ताची करण्यापलिकडे व्हर्डूनच्या प्रांतीनें जर्मनीला अधिक फायदा होऊं शकत ताहीं हे त्या विवेचनावरून वाचकांच्या ध्यानांत आलेंच असेल. आतां अशी एक अफवा प्रसिद्ध करण्यांत आली आहे

कीं, फ्रेंचाचे मुख्य सेनापति जनरल जॉफ्रे यांनीं लष्करीदृष्ट्या पूर्ण विचार करून दोन तीन महिन्यांपूर्वीच व्हर्डून सोडून देण्याचें ठरविलें होतें; पण फ्रेंच सरकारनें राजकीयदृष्ट्या विचार करून कांहीं झालें तरी व्हर्डून सोडावयाचें नाहीं असें ठरविलें व त्यामुळे व्हर्डूनच्या झुजेल्या सांप्रतचें स्वरूप प्राप्त झालें. ही अफवा खोटी आहे असें प्रसिद्ध करण्यांत आलें आहे, तरी लष्करी ध्येयापेक्षां राजकीय ध्येयाकरितां व्हर्डूनची लढाई चालली आहे असें म्हणण्यास कोणचीच हरकत येत नाहीं. अफवा खोटी आहे ह्याचा अर्थ इतकाच कीं, जनरल जॉफ्रे ह्यांनीं प्रथमपासूनच लष्करी धोरणाकरितां नव्हे, तर राजकीय धोरणाकरितां व्हर्डूनचें संरक्षण करण्याची आज्ञा केली व लष्करी मंडळांत व मुत्सद्दीमंडळांत फ्रान्समध्ये मतभेद नव्हता व नाहीं. हे राजकीय धोरण कोणचें ? जर्मनी काय किंवा फ्रान्स काय ह्या दोन्ही देशांतील सामान्य लोकांना युद्धाचा कटाळा आस्ते आस्ते येऊं लागला आहे. सांप्रतचें महायुद्ध एवढ्या मोठ्या प्रचंड प्रमाणावर चाललें आहे कीं, ह्या महायुद्धाचें एक वर्ष म्हणजे पूर्वीच्या युद्धाचीं चारचार पांचपांच वर्षे होत. आतां दोन वर्षे होत आली. तेव्हां पूर्वीच्या युद्धाच्या मानानें आठवदा वर्षे हें युद्ध चालले असें म्हणण्यास हरकत नाहीं. मग लोकांना कटाळा कां येऊ नये ? कटाळलेले लोक त्यांच्या पूर्वजांहून कर्तबगारीनें, शौर्यानें व चिकाटीनें कमी योग्यतेचे आहेत असें कोणीहि म्हणणार नाहींत. मुत्सद्दी प्रजाजनांना दोष देऊं शकत नाहींत. कारण महायुद्ध झालें तरी मनुष्यस्वभावाच्या सीमेचें अतिक्रमण महायुद्धास करितां येत नाहीं. नवी तयारी, नवा दम इग्लंडांतच काय तो दिसत आहे. बाकी सर्व युरोपखंड कटाळलेलेच ! अशा स्थितींत व्हर्डून जर घेतां आलें नाहीं तर जर्मन जनसमूहाचा कटाळा गळाठण्याच्या पथाला लागतो कीं काय अशी भीति जर्मनीला वाटणें साहजिकच नाहीं काय ? बरे, व्हर्डून जर पडलें तर फ्रान्स तरी गळाठणार नाहीं म्हणून कशावरून ? लोकमतांतील हा कटाळा व्हर्डूनच्या लढाईची सुरवात करण्यास कारणभूत झाला असो वा नसो, पण पहिला महिना निघून गेल्यानंतर पुढे तीनचार महिने ही लढाई जोरजोरांनें चालू राहिली ह्याचें श्रेय ह्या कटाळ्यास देणें भाग आहे. हा राजकीय हेतु साधण्याकरितां आणखीहि कित्येक आठवडे ही व्हर्डूनची लढाई चालेल. इतर टिकाणाच्या रणभूमीना महत्त्व प्राप्त होऊन जर लोकांचे डोळे दिपून गेले तरच व्हर्डून मागे पडेल. नाहीं तर

व्हर्डूनची लढाई महायुद्धाचा शेवट पाहिल्यावांचून थांबणार नाही असा सांप्रतचा अंदाज आहे. तेव्हां इतर रणक्षेत्रें दैदीप्यमान होई तों व्हर्डूनची झुज एकसारखी चालू राहणार, हें निश्चित होय. व्हर्डूनच्या लढाईत दोन तीन महिने फ्रान्स पूर्णपणें वेधून गेला आहे असे पाहून मे महिन्यांत आस्ट्रियानें इटलीस चिरडून टाकण्याचा आपल्या जंगी उद्योगास प्रारंभ केला. मे अखेरीस व जूनच्या प्रारंभी ह्या उद्योगास बरेच यश आलें. ट्रेटिनोच्या आल्प्स पर्वताची सर्वोत्तम उंच रांग ओलांडून इटलीच्या मुलखांत आठदहा मैल आंत घुसून असियागो व असिसेरो हीं ठाणीं आम्श्ट्रीयानें घेतलीं आणि व्हेनिसच्या मैदानापासून पांच मैलांच्या अंतरावर आस्ट्रिया येऊन ठेपला. व्हेनिसच्या मैदानावर आस्ट्रिया उतरणार व इटलीची खराबी होणार अशी भीति सर्वांना वाटली. इटली देश खडबडून जागा झाला. लढाई जितक्या जोरानें इटलीच्या तफे चालवयास पाहिजे, तितक्या जोरानें चालविली जात नाही, असा इटालियन लोकांचा समज झाला. इटालीचे पार्लमेन्सभेत मुख्य प्रधान न. सलेंद्रा ह्यांच्या प्रधानमंडळावर कडक टीका झाली; आणि सलेंद्रा ह्यांच्या प्रधानमंडळानें राजीनामा देऊन लढाई जोरानें चालविणारें नवें प्रधानमंडळ नेमण्यांत आलें. जूनच्या दुसऱ्या तिसऱ्या आठवड्यात डोंगराळ प्रदेश सोडून मैदानावर उतरण्याचा आस्ट्रियानें शिकस्तीचा प्रयत्न केला, पण आस्ट्रिया जर मैदानावर उतरला तर इटलीची धडगत नाही हें पूर्णपणें ओळखून जिवापाड लढून आस्ट्रियाचे सर्व प्रयत्न इटलीच्या लष्करानें विफल केले ! जूनच्या चौथ्या आठवड्यांत इटालियन युद्धाचें स्वरूप पालटलें. आस्ट्रिया कमकुवत झाला आणि इटलीचा हात पुन्हां वर चढला. जून अखेरीस व जुलईचे प्रारंभी असिसेरो व असियागो हीं गावें जाळून पोळून टाकल्यावर आस्ट्रियानें सोडून दिली आणि आल्प्स पर्वतांच्या उंच रागाचा आश्रय घेऊन इटलीच्या हल्ल्यापासून स्वतःचा वचाव आस्ट्रिया करू लागला. जूनअखेरीस व जुलईच्या प्रारंभी पूर्व, पश्चिम, उत्तर तिन्ही सरहद्दीवर इटलीचे जोराजोराचे हल्ले सुरू झाले असून आस्ते आस्ते इटलीचें पाऊल पुढे पडत आहे.

रशिया उठला

इटलीच्या रणभूमींत ही क्रांति कशी घडून आली ? ट्रेटिनोच्या या पहिल्या हल्ल्याच्या वेळीं तोफांच्या जिवावर आस्ट्रियानें इटलीची डोंगराळ फळी फोडली

होती. डोंगराळ फळी फोडण्याचें कठीण काम आस्ट्रियानें पार पाडलें होतें. तोफांच्या पुरवठ्यांत आस्ट्रियापेक्षां इटली दुर्बल ठरला होता. सर्व इटालियन लोक घाबरून गेले होते. अशावेळीं मोठ्या सैन्याचा झोत जर आस्ट्रियानें इटलीवर सोडला असता तर दोन तीन आठवड्यांच्या निकराच्या लढाईत इटालियन मुख्य लष्करचा पराभव करून आस्ट्रियास व्हेनिसच्या मैदानांत घुसतां आले असतें, आणि एकदां का अस्ट्रिया व्हेनिसच्या मैदानांत घुसला असता तर पुढे महिना दोन महिन्यांत इटली भेटाकुटीस येऊन स्वतंत्र तह करण्यास राजी झाला असता. रशियास पीछेहाटीस विपुल जागा आहे; शे दोनशें मैलांचीं पीछेहाट झाली तरी रशियाचें राज्ययंत्र न बिघडतां मुरळित चालतें. पंचवीस-तीस मैलाहून अधिक पीछेहाट इटलीस खपत नाही; लगेच राज्ययंत्र बिघडतें. आस्ट्रिया फळी फोडून आठदहा मैल आंत घुसल्यावर इटालियनांना आणखी पंचवीसतीस मैल मागे हटविण्याकरितां आस्ट्रियानें आपले सर्व बळ कां खर्ची घातलें नाही ? इटालियन फौजेची मरुमकी आस्ट्रियाच्या बेतांच्या आड आली ही गोष्ट तर खरीच, पण आस्ट्रियाचा बेत फसण्याचें मुख्य कारण म्हटले म्हणजे जूनच्या आठदहा तारखेला रशिया अवचित उठला आणि ब्युकोव्हिनाच्या सरहद्दीवर रशियानें आस्ट्रियाचें कवरडे इतक्या जोरातें मोडलें कीं, रशियाकडची आपली वाजू सभाळण्याकरितां जूनच्या चौथ्या आठवड्यांत आस्ट्रियास आसियागो व आसिसेरो हीं ठाणीं सोडून चीं चीं करीत मागें परतावें लागले ! जूनच्या आठदहा तारखेस रशिया इतक्या जोरातें उठेल असा अदाज आस्ट्रोजर्मनांचा बिलकूल नव्हता. सर्व्हिया देश आक्रमण करून तुर्काशीं संलग्न झाल्यानंतर माऊटनिग्रोच्या व आल्बेनियाच्या युद्धांत अस्ट्रिया गुंतला असतांना रोमानियाला स्वतःच्या वाजूकडे वळवून घेण्याकरितां रशियानें दोन महिने जोरजोराचे हल्ले ब्युकोव्हिनावर केले होते. या हल्ल्यांत त्यावेळीं रशियास यश आले नाही. ह्या हल्ल्यांनी रशिया थकला आहे असें समजून व व्हर्डूनच्या लढाईत फ्रान्स पुरा गुरफटला आहे असें पाहून अस्ट्रियानें ट्रेटीनोच्या स्वारीची तयारी केली. व्हर्डूनची लढाई सुरू होऊन दोन तीन महिने झाले तरी रशियास असें वाटत होतें कीं, जर्मनी पाहिजे तेव्हां व्हर्डूनचा नाद सोडून देऊन एकदम आपल्या अंगावर वळेल, पण व्हर्डूनची लढाई जोरातें चालू असतां इटलीला ग्रासण्याचा उद्योग जेव्हां आस्ट्रियानें सुरू केला आणि त्या उद्योगांत पहिल्या धडकीनें फळी

फोडण्याचें यशहि जेव्हां आस्ट्रियास प्राप्त झालें तेव्हां दोस्त सरकांगांना नक्की समजलें कीं, आस्ट्रो-जर्मनांचा रोख पेट्रोप्राड घेण्याकडे कांहीं महिने नसून इटलीला लोळवण्याकडे आहे. इटली जर लोळविला गेला तर राजकीय दृष्ट्या व लष्करी दृष्ट्या रशियाच्या स्वारीहून अधिक फलप्राप्ति आहे असें आस्ट्रो-जर्मनांनीं निश्चितपणें ठरविल्याचें दिसून आलें. लगेच रशियानें आपल्या सैन्याची रचना बदलली. उत्तर भागांत पेट्रोप्राडच्या संरक्षणाकरितां ठेवलेलें सैन्य दक्षिणेस ग्यालिशियाच्या सरहद्दीवर पाठविण्यांत आलें, आणि रशिया हालचाल करणार नाही अशा समन्वृतीनें ग्यालिशियांत बेसावध राहिलेल्या आस्ट्रो-जर्मन लष्करांवर प्रिपेट नदीच्या दक्षिणेपासून रोमानियाच्या सरहद्दीपर्यंत रशियानें एकदम चढाई सुरू केली. या चढाईंत रशियाला एवढा मोठा जय मिळाला कीं, पुन्हां ताजातवाना होण्याची रशियाची शक्ति अमर्यादित अमल्याविषयींची खूण जूनच्या दुसऱ्या तिसऱ्या आठवड्यांत सर्वांना चांगली पटली. जून महिन्यांत रशियानें आस्ट्रियाच्या सैन्यापैकीं दोन अडीच लाख लोक कैद केले, तीन चारशे तोफा घेतल्या, आणि पांच-सहाशे मशिनगन्स काबीज केल्या. लेंबर्गच्या उत्तरेस असलेल्या लस, रोव्हनो व ड्युबनो या किल्ल्यांच्या त्रिकुटांतील डोंगराळ प्रदेश एकदम काबीज करून कोवेल स्टेशनावर जोराची स्वारी केली, पण जूनच्या चवथ्या आठवड्यांत जर्मनी सावध होऊन स्वतः सेनापति मॅकेनसन रशियाच्या या स्वारीच्या उत्तर बगलेवर दाखल झाले. जर्मन सेनेनें स्टीर नदी ओलांडून कोवेलच्या उत्तरेकडील सार्नी जंक्शनच्या रोखानें चाल करण्यास सुरुवात केली. जर्मन सेनेच्या या हालचालीमुळे कोवेलवरील रशियाची स्वारी मदावली. जून अखेरीस व जुलैच्या प्रारंभी स्टीर नदीवर रशियाची व जर्मनीची जगी झुंज सुरू झाली असून कोवेल स्टेशन घेऊन ग्यालिशिया व पोलंड यांच्यामध्ये पाचर ठोकण्याच्या रशियाच्या बेतास बराच अडथळा उत्पन्न झाला आहे. जुलै प्रारंभाला स्टीर नदीच्या कांठीं व लेंबर्गच्या बाजूला विशेष जोर न करतां दक्षिणेस ब्युकोव्हिनामध्येच मोठी चढाई करण्याचें रशियाचें लष्करी धोरण प्रकट होऊं लागलें आहे. जून महिन्यामध्ये ब्युकोव्हिनाची राजधानी झर्नोव्हिच शहर काबीज करून कोलोनिया शहरहि रशियानें घेतलें आणि सर्व ब्युकोव्हिना प्रांत आक्रमून जुलैच्या प्रारंभाला रशियाच्या तोफांचे

गोळे ब्युकोव्हिना व आस्ट्रियाहंगारी ह्यांमधील कार्पेथियन पर्वताच्या उतरणीवर पडू लागले! ब्युकोव्हिना प्रांतांत आस्ट्रियाची पूर्ण पिछेहाट होऊन कार्पेथियनचा आसरा घेऊन रशियाशी लढणें आस्ट्रियास भाग पडलें आहे. ब्युकोव्हिनाचा कार्पेथियन पर्वत ओलांडून आस्ट्रिया-हंगारीत शिरण्याचा हा प्रयत्न कोणत्या स्वरूपाचा आहे? वर्ष सव्वा वर्षापूर्वी उत्तर कार्पेथियन ओलांडून आस्ट्रिया-हंगारीत घुसण्याचा भयंकर उद्योग रशियानें केला तो उद्योग स्वतःच्या हिंमतीवर कार्पेथियन पर्वत ओलांडून आस्ट्रिया-हंगारीस लोळवून महायुद्धाची परिसमाप्ति करण्याच्या इराद्याचा होता. गेल्या सालच्या पीछेहाटीनवर तसली हिंमत रशियांत उरलेली नाही. जून महिन्यांत ब्युकोव्हिना घेऊन आस्ट्रियाचा जो जगी पराभव रशियाने केला तो महायुद्धातील एक चमत्कारच समजला पाहिजे. तेव्हां ब्युकोव्हिनांतून पूर्व कार्पेथियन पर्वतावर रशियाचे होणारे हल्ले इटलीचें ग्रहण मोडविण्याच्या हेतूने केलेले आहेत, आस्ट्रियाला लोळविण्याच्या जगी तयारीच्या स्फूर्तीने केलेले नाहीत, असे मानणें भाग आहे. ह्याचा अर्थ असा की, इटलीचें ग्रहण सुटून जर पूर्व कार्पेथियनमध्ये व ब्युकोव्हिनामध्ये आस्ट्रिया रशियाशी निकराने लढू लागला तर जुलै महिन्याच्या अखेरीस कार्पेथियन पर्वतात रशिया थकण्याचा संभव आहे, आणि कार्पेथियन पर्वतानें सव्वा वर्षांपूर्वीप्रमाणें जर रशियास पुन्हां थकविलें तर प्रिपेट नदीच्या दक्षिणेस जनरल मॅकेनसन ह्याना आणि प्रिपेट नदीच्या उत्तरेस जनरल हिंडेनबुर्ग ह्याना पुन्हा फावण्याचा संभव आहे. म्हणजे इटलीचें ग्रहण सोडवितां सोडविता स्वतः रशियास ग्रहण लागावयाचें आणि सकट समयी इटलीच्या मदतीस धावून जाण्याच्या कामी रशियानें जो दिलदार स्वार्थत्याग दाम्बविला, जे शौर्य प्रकट केले, जो विलक्षण विजय संपादिला, ती सर्व कामगिरी फुकट जाण्याची वेळ यावयाची. जर्मनीच्या भीतीतून जर रशिया मुक्त राहिला तरच आस्ट्रियावरील जगी विजयाचें चीज होणार. नाही तर हात दाखवून अवलक्षण! रशियन लष्कराची ही परिस्थिति ओळखून रशियावर जर्मनीची स्वारी होऊ नये म्हणून फ्रान्सच्या रणभूमीत सीम नदीच्या टापूत फ्रेंचाच्या सहाय्यानें इंग्रजांनीं जर्मनावर जगी चढाई करण्यास जून अखेरीस सुद्धात केली; आणि प्रारंभीच्या धडकीला उत्तम यशहि संपादन केले. अँग्लो-फ्रेंचांनी

या लढाईंत जर्मनांपासून वीस-पचवीस खेडीं हिसकावून घेतलीं असून दहा पंधरा हजार जर्मन सैन्य कैद केलें आहे. एवंच जुलई प्रारंभाला फ्रान्सच्या रणभूमींत कोणचाचा भाग थंड पडला नसून इंग्रज, फ्रेंच व जर्मन एकमेकांशीं जोरजोरातें लढूं लागले आहेत; रशियाच्या रणभूमीच्या उत्तर भागांत सेनापति हिंडेनबुर्ग यांनीं हालचाल सुरू केली असून प्रिपेट नदीच्या दक्षिणेस सेनापति मॅकेनसन रशियावर तुटून पडत आहेत; ग्यालिशियांत आस्ट्रियाची व रशियाची चागली झुंज जुंपली असून ब्रुकोव्हिया जवळचा कार्पेथियन पर्वत पुन्हां रक्तानें माखला जात आहे; इटलीच्या सभोवतालचा आल्प्स पर्वतहि जुलई महिन्यांत आस्ट्रो-इटालियनांच्या रक्ताने लाल झाल्यावांचून रहाणार नाहीं. सॅलिनोकाच्या वाजूलाहि बल्गेरियन्स गप्प न बसतां सॅलिनोकाला त्रास देऊ लागतील; आणि जून महिन्यांतच ट्रेबिझाड, अर्झरूम व इराणची सरहद्द या टाणूंत रशियास त्रास देऊ लागलेलें तुर्की सैन्य आस्ट्रो-जर्मनांना मदत व्हावी म्हणून जिवापाड लढण्यास कमी वरणार नाहीं. एकदरीनें जुलई महिना प्राणनाशाच्या व माराकुटीच्या दृष्टीनें महायुद्धाच्या काळांत अत्यंत महत्त्वाचा जाणार; आणि या मारहाणींत कोणाच्या पक्षाचें अधिक नुकसान होतें यावर महायुद्धाचें पुढील स्वरूप अवलंबून राहणार हें उघड आहे.

— — —

दुसऱ्या वर्षाचा जुलई-ऑगस्ट महिना

चांगले दिवस दिसू लागले

जुलै महिना दोस्त सरकारांना फार चांगला गेला. इतके चांगले दिवस गेल्या दोन वर्षांत एका प्रसंगाशिवाय दुसऱ्या कोणत्याही वेळी गेले नाहीत. पहिल्या वर्षात यिप्रेस येथे इंग्रजांनी व मार्न नदीवर फ्रेचानीं जर्मनांचा पराभव केला, पण ते दिवसहि जुलई महिन्या इतके चांगले नव्हते. कारण, त्या दोन्ही ठिकाणी जर्मन अडले गेले इतकेंच. इंग्रजांची व फ्रेचांची उलट चढाई सुरू होऊन जर्मन मागे रेटला गेल्याची ती उदाहरणे नव्हत. जुलई प्रारंभाला सोम नदीच्या कांठीं पधरावीस मैलांच्या पट्ट्यावर इंग्रज व आठ दहा मैलांच्या पट्ट्यावर फ्रेच जर्मनावर चाल करून जाऊ लागले. या सोमनदीच्या लढाईत पहिल्या आठवड्यात इंग्रजांनी व फ्रेचांनी जर्मनांना चांगला चोप दिला व काही ठिकाणीं दोन मैल, काहीं ठिकाणीं तीन मैल, तर काहीं ठिकाणीं पांच मैलांपर्यंत जर्मनांना मागे फेकून दिले ! पहिल्या आठवड्यात मिळालेला हा विजय, काबीज केलेल्या मुख्यतः चर वगैरे खणून दुसऱ्या आठवड्यांत दड करण्यांत आला. दुसऱ्या आठवड्यात जर्मनांनी उलट हल्ले करून गेलेले मुख्य परत मिळविण्याची बरीच खटपट केली, पण इंग्रजांच्या तोफापुढे त्यांचे काहीं चाललें नाही. तिसऱ्या व चवथ्या आठवड्यात इंग्रजांनी व फ्रेचांनी पुन्हा जर्मनावर हल्ले चढविले व जर्मनांच्या दुसऱ्या चरातून त्यांना हुसकून लावून शौर्याची शिकस्त करून जुलई अखेर जर्मनांच्या दुसऱ्या चरांची रांग पचनीं पाडली. ऑगस्ट प्रारंभाला जर्मनांच्या तिसऱ्या चराच्या रांगेवर इंग्रजांचे हल्ले सुरू झाले. जर्मनांचा अशारीतीने पराभव करून त्यांना एकसारखे इंग्रजांनीं मागे हटविण्याची ही पहिलीच वेळ आहे. जून-जुलई महिन्यात रशियाच्या चढाईला चांगला जोर आला; व्हडूनपुढे जर्मनांनी हात टेकले; इटलीच्या रणभूमीत ट्रेटिनो प्रांतांत एशियागो, आशिरैरो हीं इटालियन गावे आस्ट्रियापासून इटलीने हिसकून घेतलीं; तुर्की युद्धात आर्मी-नियाच्या रणभूमीत तुर्कीचा पुन्हा पराभव होऊन बहुतेक सर्व आर्मेनिया रशियाच्या ताब्यात गेला. अशा अनुकूल परिस्थितीवर सोमनदीवरील इंग्रजांच्या विजयाने

कळस चढविला ! इतकें चांगले दिवस इटली महायुद्धांत सामील झाला त्या महिन्यांतच काय तें यापूर्वी दृष्टीस पडले होते. रशियाने प्रिझमिसलचा किल्ला घेऊन उत्तर कॉर्पेथियन पर्वताचा माथा गांठून दक्षिणेस हगेरियामध्ये उतरण्यास सुरुवात केली होती; अशा प्रसंगी त्यावेळीं इटली दोस्त सरकारांना येऊन मिळाला तो महिना जसा चांगला गेला तसाच जुलई महिनाहि चांगला गेला. रोमानिया जर दोस्त सरकारांना जुलई महिन्यांत येऊन मिळाला असता तर त्यावेळची आठवण पूर्णगणे सर्वांना झाली असती.

इंग्रजांची चढाई

अँग्लो-फ्रेंचांच्या जुलईमधील चढाईला सोम नदीच्या कांठीं प्रारंभ झाला. जुलईमधील लढाईला सोम नदीची लढाई असें नांव पडलें असून आगस्ट महिन्यांत ही चढाई संप्रतचें रणक्षेत्र सोडून सात-आठ मैलांहून अधिक पुढे जाणार नाहीं असा अदाज आढे. सोम नदीच्या कांठीं चढाई सुरू करण्यांत लष्करी धोरण कोणचें ? बेल्जममधून व उत्तर फ्रान्समधून जर्मनांना हाकलून दिलें पाहिजे. यिप्रेस येथे व बेल्जममध्ये गेले तीन चार महिने बराच मोठा सैन्याचा जमाव जर्मनांनीं करून ठेविला होता; आणि व्हर्डूनचे हल्ले चालले असतांना यिप्रेसच्या पडद्यावरहि जोरजोराचे हल्ले केले होते. अशा स्थितींत बेल्जममध्ये चढाई करणें इष्ट नव्हतें. म्हणजे बेल्जम ही जर्मनांची उजवी बगल होय. उजव्या बगलेस साधण्यासारखें नव्हतें तर डाव्या बगलेकडे कां वधितलें नाहीं ? डावी बगल म्हणजे व्हर्डूनचा टापू आला. व्हर्डूनच्या टापूंतच जर्मनांच्या मोठ्या तोफांचा मोठा जमाव. अर्थात् उजवी आणि डावी हे दोन्ही टापू निरर्थक ठरले. शिळक राहिला मध्यभाग. या मध्यभागाचा बदोबस्त जर्मनांनीं तितका चांगला ठेवलेला नव्हता. इंग्रजांची चढाई सोम नदीवर न येता बेल्जमच्या बाजूला येईल असा जर्मनांचा अदाज होता. असा अदाज त्यांनीं दोनतीन कारणांमुळे बांधिला पहिलें कारण असें कीं, मे अखेर झालेल्या जटलडच्या आरमारी लढाईत जर्मनीचें फार नुकसान झालें; व त्यामुळें बेल्जमच्या किनाऱ्यावर जर इंग्रजी आरमागने हल्ला केला तर तेथे सैन्य उतरविण्यास जटलडच्या लढाईमुळें अधिक सुलभ झालें. या सुलभतेचा फायदा इंग्रज घेतील अशी भीति वाटून बेल्जमचा किनारा विशेष सुसंरक्षित करण्याचा उद्योग जर्मनीनें जून महिन्यांतच चालविला. शिवाय बेल्जमवरच पहिली धाड येईल असें जर्मनांना

वाटण्याचें दुसरें कारणहि होतें. तें कारण हे कीं, मध्यावर म्हणजे सोम नदीच्या टापूत हल्ला करून जय मिळविण्यांत तत्काळ विशेष फायदा नाहीं. यिप्रेसपासून व्हर्डूनपर्यंत जर सरळ रेषा काढिली तर यिप्रेस सोम नदी व व्हर्डून मिळून सांप्रतचें बनलेलें तोंड व ती सरळ रेषा या सर्वांची मिळून एक धनुष्याकृति उत्पन्न होते. या धनुष्याची दोरी म्हणजे यिप्रेस-व्हर्डूनची सरळ रेषा होय. ह्या धनुष्याच्या कांवीच्या मध्यावर सोम नदी येते. आतां सोम नदीच्या टापूपासून जर जर्मनांना मागे रेटत नेलें तर धनुष्याच्या कांवीची जागा सोडून दोरीच्या जागीं सरळ रेषेंत जर्मन जातील; आणि दोरीच्या जागीं जर्मन गेले अमतां थोडक्या लोकांनीं व कमी तोफांनीं त्यांना आपलें तोंड सहज सभाळतां येईल. म्हणजे लष्करी डावपेचांच्या दृष्टीने विचार केला असतां सोम नदीचा टापू मेहनतीच्या मानानें कमी फळ देणारा आहे. पूर्ण फळ देणारा टापू बेल्जमचा किंवा व्हर्डूनचा. मग अर्धें फळ देणाऱ्या टापूवरच इंग्रज कां संतुष्ट झाले ? याचीं कारणें अनेक आहेत. बेल्जम व व्हर्डून या टापूंत जर्मनांचा बंदोबस्त विशेष; तेव्हां तेथील विजय पूर्ण फळ देणारा जरी असला तरी सुलभ नव्हे. अवघड ठिकाणीं हल्ले करून सर्व तयारी व्यर्थ घालविण्यापेक्षा दुय्यम प्रकारच्या फळावर लक्ष ठेवून विजयी हणें अधिक श्रेयस्कर होय. दुसरी गोष्ट अशी कीं, सोम नदीवरील हल्ल्याबरोबरच बेल्जमच्या चढाईची पूर्ण तयारी होईतो वाट पहात बसण्यांत अर्थ नव्हता. व्हर्डून-जवळ निकराच्या लढाया चालल्या होत्या. रशिया जोरजोरानें ब्युकोविनामध्ये शिरत होता. अशावेळीं गप्प कसें बसावें ? पुढील फायद्यावर लक्ष देऊन इंग्रज गप्प बसले असते, पण गप्प बसण्याच्या एकदोन महिन्यांत व्हर्डून जर पडलें असतें आणि रशिया जर थकला असता तर चढाईला अनुकूल असलेला काल निघून गेला असता. सर्व दांत बळकट करण्याची वाट पहावी तर साध्या चण्याच्या ऐवजीं लोखंडी चणे पुढे आले आहेत. तेव्हां जुलै प्रारंभाची योग्य संधि व्यर्थ न दवडतां दुय्यम फळाच्या टापूंतच इंग्रजांनीं आपल्या चढाईस तुरुवात केली, हें ठीक झालें. जुलैच्या पहिल्या आठवड्यांत सोम नदीच्या उत्तरेस थीपवलपासून कुलूपर्यंत इंग्रजांनीं हल्ला चढविला आणि सोम नदीच्या दक्षिणेस पेरोनीच्या रोखाने फ्रेंच पुढे जाऊ लागले. हा हल्ला सुरू करण्याचे पूर्वी तोफाचे मोर्चावर मोर्चे बांधून इंग्रजांनीं सर्व जमीन गर्भापर्यंत भाजून काढली होती. खालची माती वर व वरची माती

खाली अशी स्थिति होऊन चरांत जिवंत राहाणें अशक्य केलें होतें. डुनाजी नदीवरील तोफांच्या मान्यापेक्षां व्हडूनच्या तोफांचा मारा अधिक भयंकर होता, पण सोम नदीनें व्हडूनलाहि मागें टाकलें ! इग्रज जर्मनांच्या इतकी दारूगोळ्याची व तोफाची तयारी करूं शकतात हें सोमनदीच्या लढाईने सिद्ध केलें आहे. महायुद्धास प्रारंभ झाला त्यावेळीं कित्येक वर्षांचा साठा म्हणून इग्रजांच्या पाशीं जितक्या तोफा व जितका दारूगोळा होता त्याहून अधिक तोफा व अधिक दारूगोळा सांप्रत दर महिन्यास तयार होत असतो. आतां तोफा व दारूगोळा यासंबंधानें काळजी उरलेली नाही. थीपवलपासून कुलूपर्यंतचा टापू अशा रीतीनें भाजून काढल्यावर कॉटान्मेसन, मॉटायान, हाडेंकोर्ट व कुलू ही गावें पहिल्या धडकीसरशीं इग्रजांनीं घेतलीं व दुसऱ्या आठवड्यात पॉझिअर्स, बेझाटीन व लांग्वेव्हाल येथपर्यंत आंत घुसून एकदर चौवीस चौरस मैलांचा मुलूख काबीज केला ! थीपवल येथे पहिल्या झटक्याला जर्मनांनीं अडथळा केला, पण जुलैअखेर पोझोअर्स, बेझाटीन व लांग्वेव्हाल या उंचाटीच्या टापूत इंग्रजी सेना पोचून तेथील ठाण्याचीहि बळकटी झाली असल्यामुळे आगस्ट महिन्यांत थीपवलला डाव्या बाजूने वळसा पडण्यास हरकत येणार नाही. आणखी दोन तीन मैल इग्रज पुढे सरकले म्हणजे टेकडाळ मुलूख सगून उतरणीच्या मैदानावर इग्रज जातील. हें मैदान इग्रजांनीं गांठलें म्हणजे इग्रजी सेनेची पुढली गति जलदीची होईल काय ? हे मैदान गाठण्यास पहिल्या धडकीमारग्वे पुन्हां श्रम करावे लागतील हे खरे; पण मग टेकड्याचा अडथळा शिळक राहाणार नाही. टेकड्याचा अडथळा जरी शिळक राहिला नाही तरी चढाईला सुखात केल्यापासून पांच सात आठवड्यांनीं पांच सात मैल अतश्रवचें हे मैदान दिसणार ! या पांच सात आठवड्यांच्या अवधीत चराच्या एकामागून एक किती एक रागा जर्मनांनीं ग्वणून ठेविल्या असल्या पाहिजेत. अर्थात् उतरतें मैदान लागलें तरी चराचे अडथळे शिळक राहाणारच. जर्मनांना मागे हटविण्याच्या कामी जुलै महिन्यातील ही इग्रजांची चढाई कितपत चागलें यश संपादन करते हे आगस्ट महिन्यांतील लढाया ठरविणार आहेत. तेव्हां आगस्ट महिन्यात सोमनदीच्या लढायांकडे वाचकांनीं अवश्य लक्ष पुरवावें. जर्मनांना मागे हटविण्याच्या डावपेचांबरोबरच दुसरें एक मोठे कार्य इग्रजांच्या चढाईनें घडवून आणिलें आहे. तें हे कीं, जुलै महिन्यांत व्हडूनपुढे जर्मनाचें पाऊल बिलकूल पुढे पडलें नाहीं. इतकेच

नऱ्हे तर फ्रेंचांनीं फ्ल्युरी नांवाचें खेडें जर्मनांपासून पुन्हां परत घेतलें ! इंग्रजांच्या चढाईनें फ्रेंचांना धीर आला आणि रोजच्या रोज जर्मन सेना मारून जर्मनांना झिजवून झिजवून मेटाकुटीस आणण्याच्या उद्योगाला फ्रेंच जुलै महिन्यांत पुन्हां लागले.

रशियाला जोर

पश्चिम रणभूमींत जर्मनांना उगाळून उगाळून झिजवून झिजवून निर्बल करण्याचा उद्योग ऑग्लो-फ्रेंच सेना उत्तम रीतीनें करीत आहे तर पूर्व रणभूमींत आस्ट्रो-जर्मनांना तडाखा देण्याचें काम रशियानें जोरजोरानें आरंभिलें आहे. महायुद्धाचे प्रारंभी इंग्रजांनी दोन चार लाख सैन्य रणभूमीवर उभ केलें तर पुष्कळ झालें अशी समजूत होती. आजकाल पन्नास लाख इंग्रज रणभूमीवर फिरत आहेत; आणि इंग्रजी साम्राज्याच्या सामग्रीचा पूर्ण उपयोग होण्यास अलीकडे कोठें प्रारंभ झाला आहे ! इंग्रजी सामर्थ्याची खरी जुळवाजुळव होण्याचे दिवस अद्याप बरेच पुढे आहेत. इंग्रजी आरमार जर्मनांचा कोडमारा करीत आहे. ह्या कोडमाऱ्याने अन्नान्नगत होऊन तहाची भीक मागण्यास यदा जरी जर्मन तयार होणार नाहीत तरी अन्नाच्या दृष्टीनें व पैशाच्या दृष्टीनें पुढील सालीं जर्मन राष्ट्र चांगलें खालावणार असें म्हणण्यास आज हक्कत नाही. रशियाला जरी एका बाजूला टेवला आणि इंग्लंड, फ्रान्स व इटली या तिघाशी जुलै महिन्याप्रमाणें जर जर्मनी आणखी पांचसहा महिने लढत राहिला तर सहा महिन्याच्या अखेरीस नवीन सैन्याच्या अभावामुळे जर्मनीस रणागण सोडून जाणें भाग पडेल. जुलै महिन्याप्रमाणें शत्रूवर एकसारखे हल्ले करण्याचें काम आणखी सहा महिने इंग्लंड, फ्रान्स व इटली या त्रिकुटीनें जरी केले तरी पैशाचा, दारूगोळ्याचा व लढवय्यांचा तुटवडा ह्या त्रिकुटीस पडणें शक्य नाही. आरमारी वर्चस्वाच्या दृष्टीनें, द्रव्याच्या दृष्टीनें, तोकाच्या दृष्टीनें आणि लष्कराच्या संख्येच्या दृष्टीनेंहि इंग्लंड, फ्रान्स व इटली ही तीन राष्ट्रे आस्ट्रो-जर्मनांना पुरून उरणारी आहेत. प्रारंभी प्रारंभीचें विजय जर्मनीच्या बाजूचे आहेत, पण सामर्थ्याची वाढ दोस्त सरकारांच्या बाजूची आहे. गेल्यासालाच्या पीछेहाटीने निर्बल ठरून रशिया जरी स्वस्थ बसला असता तरी देखील अचरेचा विजय जर्मनीच्याच बाजूनें तर्कसिद्ध झाला नसता. पण रशिया गप्प न बसतां जून जुलै महिन्यांत चांगले तडाखे देऊं लागला आहे. तेव्हां अखेरच्या विजयासंबंधानें कोणास शका राहिल ? तुर्कोकडून मनुष्यबळाची मोठी मदत जर्मनीला होईलसें दिसत नाही. तुर्की साम्राज्य

जर्मनीशीं आगगाडीनें संलग्न होऊन आज सात आठ महिने झाले तरी युरोपियन धर्तीचें नवें मोठें लष्कर तुर्काना उभारतां आलें नाहीं. युफ्रेटीस तैग्रिस नद्याच्या कांठीं कुतुल आमारा घेतल्यानंतर तुर्कांचें पाऊल पुढे पडलें नाहीं. बसरापासून मेसापोटेमियामध्ये आगगाडी बांधण्याचा ठराव इंग्रजांनीं केला असून या आगगाडी-बरोबरच इंग्रजी सेनाहि बगदादला पोचल्यावाचून राहणार नाहीं. इंग्रजांची जगी चढाई जर्मनांवर चालली असतांना जर्मनीला मदत करण्यासाठीं तुर्कानी सुवेज कॅनालवर हल्ला करावयास पाहिजे होता, पण दोन चार जर्मन विमानें सुवेज कॅनालची टेहेळणी करून परत गेलीं यापलीकडे सुवेजच्या रणभूमीच्या बातम्या नाहींत. आठ महिने आगगाडीचा संबंध प्रस्थापित झाल्यावर, इजिप्त घेण्याकरितां नव्हे, तर केवळ इंग्रजांना दुसरा वेध लागावा म्हणूनहि जर तुर्काना सुवेज कॅनालच्या वाजूला काही गडबड करता आली नाहीं तर त्याचा अर्थ काय ? जर्मनीच्या साहाय्यानेहि नवे मोठे लष्कर निर्माण करण्याची ताकद तुर्की साम्राज्यांत नाहीं, असें म्हणणें भाग पडत नाहीं काय ? आगस्ट-सप्टेंबर महिन्यात तुर्कांचे हल्ले कदाचित् सुवेज कॅनालवर होतील, पण तुर्कांनीं तसे धाडस केल्यास त्यात त्यांचें अधिकच नुकसान होईल. कारण तांबड्या समुद्रावरील अरब सगदार तुर्कांच्या विरुद्ध उठले अगून मक्का-मदिनाच्या शेरीफांनीं आपल्या स्वातंत्र्याचा झेंडा उभारला आहे ! अर्थात सुवेज कॅनालकरितां केलेली तयारी अगवांशी झुजतां झुजता वाया जाणार. मेसापोटेमियामधील इंग्रज, तांबड्या समुद्रावरील अरब या दोन भुग्याशिवाय आणखी दोन सकटे तुर्कांवर आलेलीं आहेत. तांबडा समुद्र व इराणी आखात या जागा तुर्कांच्या मुख्य घगपासून फार लांब आहेत; पण तिमरें चवथ सकट तितक्या लांबीवरचें नाहीं. जून-जुलै महिन्यात रशियाने आस्ट्रियास जसे तडाग्वे दिले तसेच तडाग्वे जर ऑगस्ट-सप्टेंबर महिन्यांत रशियानें जर आस्ट्रियाला दिले आणि व्युक्रोव्हिनाच्या मार्गाने हंगारीमध्ये जर रशिया स्वरोस्वर घुमला तर रुमानिया रशियाला मिळाल्यावांचून राहाणार नाहीं. रुमानिया जर रशियाला मिळाला तर बल्गेरियाचा प्रत्येक इन्च रुमानियाशीं लढण्यात गुंतला जाईल; आणि सॅल्नोका येथे जमलेले पांच लाख इंग्रज, फ्रेंच व सर्बियन यांच्याशीं घराशेजशीं लढण्याचा वोजा एकट्या तुर्कांवर येऊन पडेल. म्हणजे ग्यालिशिया व व्युक्रोव्हिना येथे जसजसा रशियाचा जोर अधिक होत जाईल तमतसें अधिकाधिक तुर्की सैन्य बल्गेरियाच्या वाजूला झुकविणें भाग पडेल. अशा स्थितींत सुवेज कॅनाल सारख्या दूरवर असलेल्या रणभूमीकडे नवें सैन्य तुर्क कोठून पाठविणार ? व्युक्रोव्हिनातील रशियाचा जोर तुर्कांची अशारीतीने धादल उडवीत असल्यामुळें

काकेशियस पर्वताच्या बाजूला आर्मेनियांतहि तुर्कांची पीछेहाट होऊं लागली आहे. अक्षरूम, ट्रेविझांड टापूंत जून महिन्यांत तुर्कांनी वर डोकें काढलें होतें, पण जुलै महिन्यांत आर्मेनियामध्ये तुर्कांचा चांगला पराभव रशियाने केला आणि अरक्षि-नंगेनचें ठाणेंहि काबीज केलें अर्झिनगेच्या पश्चिमेस साठ-सत्तर मैलावर असलेलें सिवासचें ठाणें रशियाने काबीज केलें म्हणजे आर्मेनियाचा प्रात संपून अनाटोलियाच्या सुसप्त प्रदेशांत रशिया घुसल्यासारखा होईल. अर्थात तुर्कांच्या हृदयाच्या ठिकाणीं दुःख पोंचेल. जून जुलै महिन्यांतील रशियाचा जोर तुर्कांना पेचांत कसा आणिल याचा विचार येथपर्यंत झाला. आतां आस्ट्रो-जर्मनांच्या बाजूला रशियाची चढाई कितपत यशस्वी झाली तें पाहूं या. जूनच्या दुसऱ्या आठवड्यांत ग्यालिशियामध्ये व ब्युकोव्हिना-मध्ये रशियाने ज्यावेळीं आस्ट्रियावर एकदम स्वारी करण्यास आरंभ केला त्यावेळीं कांहींनीं असा तर्क बांधला होता कीं, रशिया खराखुरा उठला नसून इटलीच्या बाजूला आस्ट्रिया विशेष गुंतला आहे असें पाहून रशियाने एका लहानशा साहसास आरंभ केला आहे इतकेच; पण जुलै महिन्यांत या भ्रमाचें निराकरण झालें. जून जुलै दोन महिने एकसारखी चढाई चालू ठेवून रशियाच्या आस्ट्रो-जर्मनांच्या साडेसात लाख सैन्याचा धुव्वा उडविला व या साडेसात लाखांपैकीं पांच लाखांना निकामी केलें ! रशियाच्या या विजयाने दोस्त सरकारांना हर्षपूर्ण केलें असून आस्ट्रिया-हंगारीला भयभीत केलें आहे. रशियाचें मनुष्यबल अमर्यादित असून दारुगोळासंबंधानें व तोफा संबंधानें जपानचें पूर्ण सहाय्य रशियास आहे. जून जुलै महिन्यांतील या चढाईने दुसरी अशी एक गोष्ट शाबीत झाली आहे कीं, गेल्या सालीं रशियाची पीछेहाट जरी झाली, तरी रशियाच्या सेनशकटास बिलकूल धक्का लागला नाहीं. लष्कर कायम ठेवून रशिया मागे हटला. अर्थात दारुगोळा व कुमक यांची मदत येऊन पोंचतांच रशिया थोड्या अवकाशांत पुन्हां ताजातवाना झाला. जून महिन्यांत ग्यालिशियाच्या उत्तरेस लस्क, ड्यूवनो व रोव्हनो या तीन किल्ल्यांच्या टापूंत लस्कचा किल्ला घेऊन रशिया कोव्हेल स्टेशनच्या रोखानें पुढे जाऊं लागला. जून अखेरीस व जुलैच्या प्रारंभी जर्मनीने ह्या टापूंत थोपवून धरिलें, पण दक्षिणेस ब्युकोव्हिना प्रांतांत सर्व ब्युकोव्हिना प्रांत आक्रमून कार्पेथियन पर्वत ओलांडण्याचा उद्योग रशियानें आरंभिला. जुलै अखेरीस या उद्योगास बरेच यश आलें असून खुद्द आस्ट्रियन सरकारनेही हंगेरियावरील रशियाच्या स्वारीस सुरुवात झाली असें कबूल केलें आहे. रोमानिया जर आगष्ट महिन्यांत रशियास मिळाला तर या

स्वारीस विशेष रंग येईल; पण रोमानिया जर मिळाला नाही तर, कार्पेथियन पर्वताच्या एक दोन घाटांनी ही स्वारी व्हावयाची असल्यामुळें रशियास थोपवून धरणें आस्ट्रो-जर्मनांना जड जाणार नाही. नीस्टर नदीच्या पश्चिमेकडचा भाग व लेंबर्गचा टापू ही काबीज करून आणखी चार पांच ठिकाणीं कार्पेथियन पर्वताला जेव्हां शह द्यावा तेव्हां हंगेरीयावरील स्वारीस खरें स्वरूप प्राप्त होणार. जुलै महिन्यांत नीस्टर नदीला महापूर आल्यामुळे आगष्टचे दोन तीन आठवडे निघून जाईतों नीस्टर नदीकांठच्या प्रदेशांत मोठ्या सैन्याच्या हालचाली करणें शक्य नाही. नीस्टर नदीला पूर आल्यानंतर लस्कच्या बाजूनें लेंबर्गवर उतरण्याचा प्रयत्न रशियानें केला व जुलैच्या तिसऱ्या आठवड्यांत ब्राडीचा किल्ला व गांव घेऊन बरेच यशस्वी संपादन केलें. ब्राडीपासून लेंबर्गपर्यंतचा भाग बराच टेकडाला असल्यामुळें ह्या बाजूला रशिया कांहीं काळ मंदगतीच होईल. शिवाय लेंबर्गवर उतरण्यापूर्वी लस्क, रोव्हनो व ड्युवनो या टापूच्या उत्तरेस म्हणजे लेंबर्गवर चाल करून येणाऱ्या मोठ्या सेनेच्या पिछडीस कोव्हेल-सार्नी आगगाडीच्या टापूंत असलेल्या जर्मन सेनेचा पराभव करणें जरूर आहे. कारण रशियन सेना जर लेंबर्गवर दक्षिणेकडून चाल करून गेली आणि आस्ट्रियन्स मागे हटत हटत उत्तर कार्पेथियन-पर्यंत जर त्यांनीं रशियास विलोभून दूरवर नेलें आणि सेनापति हिंडेनबर्ग यांनीं डुनाजीची पुनरावृत्ति काढून कोव्हेल-सार्नी प्रांतांतून रशियावर अवचित हल्ला चढविला, तर रशियन सैन्याची स्थिति सांपळत्यात सांपडल्यासारखी व्हावयाची. असल्या सकटाची आगाऊ-तरतूद करून ठेवण्याकरितां लेंबर्ग घेण्यापूर्वी कोव्हेल-सार्नी टापूंतून जर्मनांना हांकून लावून कोव्हेलचे जंक्शन स्टेशन स्वतःच्या कब्जांत ठेवण्याकरितां रशिया त्या टापूंत जोरजोराने लढत आहे. आस्ट्रियाचा बचाव करण्याकरितां कोव्हेल-सार्नी टापू आपल्या हातचा दवडतां कामा नये हें पूर्णपणें जर्मनी ओळखून असून जिवाची पर्वा न करतां त्या टापूंत जर्मनी रशियाला अडथळा करीत आहे. जुलै अखेर कोव्हेलच्या जवळ दहा मैलांवर रशियाचा तळ पडला. हंगेरीयावरील रशियाच्या स्वारीस रंग येण्यास रोमानिया तरी रशियाला मिळाल्या पाहिजे किंवा कोव्हेल-सार्नी टापूंत जर्मनीचा पुरा मोड रशियाने केला पाहिजे. जून जुलै महिन्यातील रशियाच्या जोराकडे व वेगाकडे पाहिलें ह्मणजे, बरील दोहोपैकीं एकतरी गोष्ट आगष्ट महिन्यांत घडून येईल, असा तर्क बांधणें भाग पडतें.



विक्रीस तयार ! विक्रीस तयार !

खाडिलकरांचा रुद्र

(लेखक:—श्री. कृष्णाजी प्रभाकर खाडिलकर)

श्री. काकासाहेब खाडिलकरांचा हा ग्रंथ म्हणजे त्यांनी रुद्रांचे आणि वैदिक वाङ्मयाचे जे भक्तिपूर्वक मनन चिंतन गेली सुमारे १० वर्षे चालविले होते त्या तपश्चर्येचे सुफल आहे. रुद्रांतील मंत्रांचे विवेचन करतांना श्री. काकासाहेबांनी अभिनव अशी दृष्टी वापरली असून रुद्र अर्वाचीन पेहेरावात त्यांनी वाचकांपुढे ठेवला असल्यामुळे 'खाडिलकरांचा रुद्र' हे ग्रंथाचे नांव सर्वतोपरी सार्थ ठरत आहे. ह्या ग्रंथांत श्री. काकासाहेबांची रुद्रावरील प्रवचने दिली आहेत आणि नित्य-पटणासाठी त्याचप्रमाणे नित्य अध्ययनासाठी या ग्रंथाचा उपयोग व्हावा म्हणून ह्या ग्रंथांत रुद्राचे मंत्र व त्याचा अर्थ ठळक टाईपांत दिला असून मंत्राचे स्वरहि दिले आहेत. मंत्रावर सविस्तर टीपाहि दिल्या आहेत.

ग्रंथाची किंमत एक रुपया आहे. ट. ह. निगळा,

मॅनेजर—नवा काळ, गिरगाव मुंबई.

चित्रशाळा दुकान—पुणे व मुंबई.

परचुरे पुराणिक आणि मण्डळी, मुंबई ४.

श्री.कृ.प्र.खाडिलकरांचीं नाटके

संगीतमाला.

बायकांचें बंड—

किं. ४१२ आणे.

सावित्री— किं. ४१२ आणे.

मेनका— किं. ४१२ आणे.

द्रौपदी— किं. ४१२ आणे.

स्वयंवर— किं. ४१२ आणे.

विद्याहरण—किं. ४१२ आणे.

मानापमान—किं. ४१२ आणे.

गद्यमाला.

कीचक वध— किं. ४१२ आणे.

कांचनगडची मोहना—

किं. ४१२ आणे.

सवाई माधवराव—

यांचा मृत्यु— किं. ४१२ आणे

भाऊबंदकी— किं. ४१२ आणे

प्रेमध्वज— किं. ४१२ आणे

सत्त्वपरीक्षा— किं. ४१२ आणे

सवतीमत्सर—किं. ४१२ आणे

श्री. य. कृ. खाडिलकरकृत कादंबऱ्याः— संसार शकट, सदानंद, आजकाल, प्रत्येकी किंमत १॥ रुपया.

श्री. के. रा. पुगोहितकृतः—शून्यजगत्, आकाश पुष्प, प्रत्येकी किं. २ रु.

श्री. भा. रा. धुरंधरकृतः—१० रुपयांचा चेक किंमत १॥ रुपया, गीता बोध किंमत ४६ आणे.

पुस्तकें मिळण्याची ठिकाणें—‘ नवा काळ ’ ऑफीस मुंबई;

चित्रशाळा दुकान—मुंबई, व पुणे; व सर्व बुकसेलर्स.

म्यानेजर—नवा काळ, मुंबई.

